
முன்னுரை 


“ஒரு சொற்றொடர்‌ எழுதுவதற்கு நூறு நூல்கள்‌ 
படித்தேன்‌. ஒரு வருணனை எழுதுவதற்கு நூறு கல்‌ சுற்றுப்‌ 
பயணம்‌ செய்தேன்‌ ** என்று குறிப்பிட்டான்‌ ஆங்கிலச்‌ 
சொல்லேருழவன்‌ மெகாலே. இதைப்‌ படித்தவுடன்‌ என்ன 
யறியாமல்‌ ஒருவகை உள்ளக்கிளர்ச்சி பெற்றேன்‌. 'நாமும்‌ 
ஏன்‌ தமிழகத்தைச்‌ சுற்றிவரக்கூடாது?” என்ற எண்ணம்‌ 
என்‌ உள்ளத்தில்‌ ஏற்பட்டது. முதன்‌ முதலாக இயற்கை 
எழில்‌ மிக்க தமிழகத்து மலைகளைச்‌ சுற்றிப்‌ பார்க்கவேண்டும்‌ 
என்று முடிவுசெய்தேன்‌. இந்த முடிவு என்‌ உள்ளத்தில்‌ 
கருக்கொண்ட பொழுது, இப்பயணத்தை ஓர்‌ இன்பப்‌ பயண 
மாகவே மேற்கொள்ள வேண்டும்‌ என்று நினைத்தேன்‌. ஆனால்‌ 
புறப்படும்‌ நேரத்தில்‌ என்‌ உள்ளம்‌ மாறிவிட்டது. இப்‌ 
பயணத்தைப்‌ பயனுள்ள வழியில்‌ செலவிட்டால்‌ என்ன 
என்று எண்ணினேன்‌. அதன்‌ விளைவே இந்நூல்‌. அனால்‌ 
முதலில்‌ என்‌ உள்ளத்தில்‌ கருக்கொண்ட குறிக்கோள்‌ 

முற்றுப்‌ பெறாமல்‌ போய்விட்டது. வரலாற்றுச்‌ செய்திகளை 
யும்‌, புள்ளி விவரங்களையும்‌ தேடித்திரிந்த காரணத்தால்‌ 
இயற்கை எழிலில்‌ என்‌ உள்ளத்தை முழுக்க மூழுக்கத்‌ தோய 
விட்டு, இன்பம்‌ நுகரமுடியாமல்‌ போய்விட்ட து. அக்குறையை 
நிறைவு செய்ய, கான்‌ மீண்டுமொருமுறை தமிழகத்து மலை 
களைச்‌ சுற்றித்தான்‌ ஆகவேண்டும்‌. 


இந்நூல்‌ வெளிவரப்‌ பல ஈண்பர்கள்‌ எனக்குப்‌ பேருதவி 
புரிந்தனர்‌. அவர்களில்‌ குறிப்பிடத்‌ தக்கவர்‌ சேலம்‌ மாவட்ட 
விளம்பர அதிகாரியும்‌, என்‌ கெழுதகை ஈண்பருமான திரு. 
£. நா. கானியப்பா, 11, &.. அவர்கள்‌. சிறந்த மேற்கோள்‌ 
நூல்சளை அவர்‌ எனக்கு அரிதின்‌ முயன்று தேடி த்தந்தார்‌. 
நீலகரிக்‌ காடுகளின்‌ உட்பகுதியில்‌ நுழைந்து பல செய்திகளை 
அறிவதற்கும்‌, தோடர்கள்‌ வாழும்‌ (தொட்டபெட்டா முதலிய 
இடங்களுக்குச்‌ சென்று அவர்கள்‌ பண்பாட்டை அறி 
வதற்கும்‌ எனக்குப்‌ பெருந்துணை புரிந்த படகா இக௲ைஞனான 
.லிங்கமூர்த்த யை என்னால்‌ இங்குக்‌ குறிப்பிடாமல்‌ இருக்க 
மூடியவில்லை. அவ்விளைஞன்‌ என்னைக்‌ குதிரை மீது அமர்த்தி, 
எளிதில்‌ சென்றடைய முடியாத இடங்கட்‌ கெல்லாம்‌ இட்டுச்‌ 
சென்று, பல அரிய செய்திகளை அறிவதற்குப்‌ பெருந்துணை 
புரிந்தான்‌. 


இந்நூல்‌ சிறந்த முறையில்‌ அச்சிடப்பட்டு உங்கள்‌ 
கையில்‌ வண்ணமலராய்‌, விரிந்திருப்பதற்குக்‌ காரண 
மானவர்‌, மதிப்பிற்குரிப திரு, பழனியப்பா அவர்களே 
அன்னார்க்கு என்‌ நன்‌ நி. 


சேலம்‌ | முருகுசுந்தரம்‌ 


1-12-61 


1. குறிஞ்சி 


மங்கையரின்‌ சிரிப்பொலியோடு போட்டியிட்டு 
மலையிலிருந்து இழிந்துவரும்‌ குற்றால நீர்வீழ்ச்சியில்‌ 
மூழ்கியபோதும்‌, உதகமண்டலத்தைச்‌ சுற்றிப்‌ பரவி 
யுள்ள கண்கவரும்‌ இள மரக்காட்டில்‌ கவலையின்றிச்‌ 
சுற்றித்‌ திரிந்தபோதும்‌, அணியிழை மகளிர்‌ ஆடவர்‌ 
புடைசூழக்‌ கோடைக்‌ கானல்‌ ஏரியில்‌ தோணியூர்ந்த 
காட்சியை நேரில்‌ கண்டபோதும்‌, புரட்சிக்‌ கவிஞன்‌ 
தமிழகத்தை வாழ்த்திப்‌ பாடிய தெள்ளு தமிழ்ப்பண்‌, 
தென்றல்‌ இவர்ந்து என்‌ செவிப்பறையில்‌ மோதீயது. 


“புனலிடை மூழ்கிப்‌ பொழிலிடை உலவி 
பொன்னார்‌ இழையும்‌ துகிலும்‌ பூண்டு 
கனிமொழி பேசி இல்லறம்‌ நாடும்‌ 
காதல்‌ மாதர்‌ மகிழுறும்‌ நாடு?” 


இப்பாடல்‌, எத்தனை முறை படித்தாலும்‌ தெவிட்‌ 
டாமல்‌ தித்திக்கும்‌ கொல்லித்தேன்‌. “ மங்கை ஒருத்தி 
தரும்‌ சுகமும்‌ எங்கள்‌ மாத்தமிழுக்கு ஈடாமோ?'' 
என்ற மறத்தமிழன்‌ கூற்றுக்குப்‌ பொருத்தமான எடுத்‌ 
துக்காட்டு! இன்றமிழ்‌ நாட்டின்‌ இயற்கை வளத்தை 
எழில்‌ நலத்தோடு கூட்டி, நம்‌ கண்ணெதிரே கொண்டு 
வந்து நிறுத்தும்‌ படப்பிடிப்பு 1! அன்பொடு இயைந்த 
காதல்‌ வாழ்வை அணிபெறப்‌ பொதிந்து வைத்த 

அலங்காரப்‌ பெட்டகம்‌ ! பண்டைத்‌ தமிழ்‌ வாழ்வைத்‌ 
தெரியக்‌ காட்டும்‌ பண்ணமைப்பு ! 
க்கொஞ்சு தமிழ்ப்‌ பாட்டில்‌ என்‌ உள்ளத்தைக்‌ 
குழையவிட்டு, தமிழகத்து மலைகளில்‌ இரண்டு திங்கள்‌ 
பித்தனைப்போல்‌ சுற்றியலைந்தேன்‌. சிலம்பில்‌ சிரித்து, 
மேகலையில்‌ மின்னி, சங்கப்பொழிலில்‌ தவழ்ந்து விளை 
யாடும்‌ செந்தமிழ்க்‌ குமமியோடு உறவுகொண்ட என்‌ 
கவிதை உள்ளம்‌, கபிலரும்‌ பரணரும்‌, அவ்வையும்‌ 
ஆதிமந்தியும்‌ வாழ்ந்த சங்க காலத்தை நோக்கிச்‌ சிற 
கடித்துப்‌ பறந்து சென்றது. இன்றைய விஞ்ஞான 
நாகரிகம்‌ என்‌ உள்ளத்தைவிட்டு நீங்கியது. ஈராயிரம்‌ 
ஆண்டுகட்கு முற்பட்ட என்னரும்‌ தமிழ்‌ நாகரிகம்‌ என்‌ 
இதயத்தில்‌ குடிப்புகுந்தது. நாற்புறச்‌ சுவர்களுக்குள்‌ 
இருந்து வரிவரியாகப்‌ படித்த குறிஞ்சிக்‌ கலியின்‌ 
உண்மைப்‌ பொருளை நேரில்‌ கண்டு உணர்ந்தேன்‌. 
குறிஞ்சிப்பாட்டின்‌ விரிவுரையை இங்கு கூர்ந்து கற்‌ 
றேன்‌. அகநானூற்றுப்பாடல்களை இங்கு ஆழ்ந்து பயின்‌ 
றேன்‌. பண்டைத்‌ தமிழ்க்குடியீன்‌ குறிஞ்சி வாழ்வு 
என்‌ உள்ளத்தில்‌ நிழலாடியது. அச்சங்க காலக்‌ கனவி 
லேயே மூழ்கி என்றென்றும்‌ இருந்துவிட்டால்‌ என்ன 
என்று என்‌ உள்ளம்‌ ஏங்கியது. 
வெள்ளையர்‌ வாணிபத்திற்காக வந்து இறங்கிய 
போதுதான்‌ நாகரிகம்‌ என்னும்‌ சரக்கையும்‌ தங்கள்‌ 
கப்பலிலிருந்து தமிழகத்தில்‌ கொட்டினார்கள்‌ என்று 
எண்ணும்‌ வழக்கம்‌ சில மேதாவிகளிடையே இன்றும்‌ 
இருந்து வருகிறது. குளிர்‌ நாட்டில்‌ வாழ்ந்த வெள்‌ 
ளைத்துரைமார்கள்‌ தமிழகத்துக்‌ கொதிக்கும்‌ வெயி 
லுக்கு ஆற்றாமல்‌ உதகைக்கும்‌, கோடைக்கானலுக்கும்‌ 
ஓடினர்‌. ஆங்கில நாகரிகத்தைச்‌ செம்மறியாட்டைப்‌ 
போல்‌ பின்பற்றிய நம்‌ நாட்டுச்‌ செல்வர்களும்‌, வெள்‌ 
ஊயரின்‌ வாலைப்பிடித்துக்கொண்டு குறிஞ்சி நகரங்‌: 
(111 $5கரற5) களுக்கு ஓடினர்‌. கோடையில்‌ 

குறிஞ்சி நகரங்களில்‌ வாழ்வதை நாகரிகம்‌ எனறும்‌ 
கருதினர்‌. மலை வாழ்க்கையைக்கூட வெளி நாட்டார்‌ 
தாம்‌ நமக்குக்‌ கற்றுக்‌ கொடுத்ததாகக்‌ கருதினர்‌, 
பாவம்‌ ! நம்‌ இலக்கியத்தில்‌ பரந்து கிடக்கும்‌ குறிஞ்சித்‌ 
திணை அவர்கள்‌ கண்ணில்‌ படுவதில்லை. 


உலகில்‌ வழங்கும்‌ வளர்ச்சியுற்ற மொழிகளிலெல்‌ 
லாம்‌ எழுத்து, சொல்‌, யாப்பு, அணி என்ற நான்கிற்‌ 
கும்‌ இலக்கணம்‌ உண்டு, ஆனால்‌ வாழ்க்கைக்கும்‌ 
இலக்கணம்‌ அமைத்து அதன்படி வாழ்ந்த பெரு, 
பரவைசூழ இப்பரந்த உலகில்‌ தமிழருக்கேயன் றி வேறு 
யாருக்கும்‌ கிடையாது, அவ்வாழ்க்கை இலக்கணத்தை 
அகம்‌, புறம்‌ எனத்‌ தமிழர்‌ இரு கூரறுக்கினர்‌, அவ்‌ 
விலக்கணத்தின்‌ அடிப்படையிலேயே தமிழ்‌ இலக்கியங்‌ 
களெல்லாம்‌ தழைத்து வளர்ந்தன. 


அக வாழ்க்கை காதல்‌ வாழ்க்கையாகும்‌. ஒத்த 
காதல்‌ வயப்பட்ட ஓரிளைஞனும்‌ குமரியும்‌, துய்த்த இன்‌ 
பத்தை இன்னதென வெளியில்‌ கூற இயலுமோ ? 
கற்றறிந்த காதல்‌ மொழியையும்‌, காதலன்பால்‌ உற்ற 
றிந்த இன்ப உணர்வையும்‌ அகத்தில்‌ பொதிந்து 
வைத்து, எண்ணி எண்ணி இன்பவெறி கொள்வாளே 
தவிர எந்தப்‌: பெண்ணும்‌ வெளியில்‌ கூறமாட்டாள்‌. 
கொஞ்சுமொழிக்‌ கோதையிடம்‌ பயின்ற காதல்‌ விளை 
யாட்டை, நெஞ்சில்‌ நிறுத்தி நினைவைத்‌ தேதனாக்கி 
வாழ்வானே தவிர, எந்த ஆடவனும்‌ வெளிக்‌ கூருன்‌. 
இவ்வாறு அகத்தோடமைந்த அன்புடை வாழ்க்கை 
அகம்‌ ? எனப்பட்டது. அவ்வாறன்றி, தம்‌ வாழ்வில்‌ 
துய்த்த இன்ப துன்பங்களைப்‌ பலரும்‌ அறிய வெளிப்‌ 
படக்‌ கூறும்‌ தகுதியுடையது புறம்‌ எனப்பட்டது. அகம்‌ 
என்றால்‌ இன்பத்தை மட்டும்‌ குறிப்பதன்று, துன்ப 
மும்‌ காமத்தைச்‌ சார்ந்து நிகழுமாயின்‌ அது அகத்தி 
லும்‌, பிற சார்பு பற்றித்‌ தோன்றுமாயின்‌ அது புறத்தி 

லும்‌ கொள்ளப்படும்‌. மற்றும்‌ ஈகை, வீரம்‌, யாவும்‌ 
புறம்‌ எனப்படும்‌. 


தமிழ்‌ மக்கள்‌ நிலத்தை ஐவகையாகப்‌ பிரித்தனர்‌. 
குறிஞ்சி, பாலை, முல்லை, மருதம்‌, நெய்தல்‌ என்பனவே 
அவை. மலையும்‌ மலை சார்ந்த இடமும்‌ குறிஞ்சி 
எனவும்‌, வயலும்‌ வயல்‌ சார்ந்த இடமும்‌ மருதம்‌ என 
வும்‌, கடலும்‌ கடல்‌ சார்ந்த இடமும்‌ நெய்தல்‌ எனவும்‌, 
காடும்‌ காடு சார்ந்த இடமும்‌ முல்லை எனவும்‌ குறிக்கப்‌ 
பெறும்‌. ஆகையினால்தான்‌ நிலவுலகை * நானிலம்‌” 
என்ற பெயரால்‌ தமிழ்ப்‌ பெரியோர்‌ குறித்துப்‌ போந்த 
னர்‌. :பாலைக்குத்‌ தனி நிலப்பகுப்புக்‌ கிடையாது. 
குறிஞ்சியும்‌ முல்லையும்‌ கால வேற்றுமையால்‌ மாறிச்‌ 
சுரமாதலே பாலையெனக்‌ கூறப்படுகின்றது. இந்நிலங்‌ 
களில்‌ நிலைபெற்ற பொருள்களை முதற்பொருள்‌, கருப்‌ 
பொருள்‌, உரிப்பொருள்‌ என மூவகைப்‌ படுத்தினர்‌. 


முதற்பொருள்‌ நிலம்‌ காலம்‌ என இருவகைப்படும்‌. 
குறிஞ்சி நிலத்திற்குரிய பெரும்பொழுது கூதிர்‌ கால 
மும்‌ முன்பனிக்‌ காலமும்‌ ஆகும்‌. சிறுபொழுது யாமம்‌, 
கருப்பொருள்‌ என்பது அந்தந்த நிலத்திற்குரிய 
தெய்வம்‌, உயர்ந்தோர்‌, தாழ்ந்தோர்‌. பறவை, 
விலங்கு, ஊர்‌, நீர்‌, பூ, மரம்‌, உணவு, பறை, யாழ்‌, 
பண்‌, தொழில்‌ முதலியன. குறிஞ்சிக்குரிய தெய்வம்‌ 
முருகன்‌. உயர்ந்தோர்‌ பொருப்பன்‌, வெற்பன்‌, சிலம்‌ 
பன்‌, கொடிச்சி. தாழ்ந்தோர்‌ குறவர்‌, கானவர்‌, குறத்தி 
யர்‌. பறவைகள்‌, கிளி, மயில்‌. விலங்கு, பன்றி, புலி, 
கரடி, யானை, சிங்கம்‌, ஊர்‌ சிறுகுடி, குறிச்சி, நீர்‌, 
அருவிநீர்‌, சுனைநீர்‌, பூ, வேங்கைப்பூ, குறிஞ்சிப்பூ, 
குவளைப்பூ, காந்தட்பூ. மரம்‌ சந்தனம்‌, தேக்கு, அகில்‌, 
வேங்கை, திமி, அசோகம்‌, நாகம்‌, மூங்கில்‌. உணவு 
மலைநெல்‌, மூங்கிலரிசி, தினை, தேன்‌, பழம்‌. பறை, 
முருகியம்‌, தொண்டகப்பறை. யாழ்‌ குறிஞ்சி யாழ்‌. 

பண்‌ குறிஞ்சிப்பண்‌. தொழில்‌ வெறியாடல்‌, மலைநெல்‌ 
விதைத்தல்‌, தினைகாத்தல்‌, கிளிகடிதல்‌, தேனழித்‌ 
தெடுத்தல்‌, கிழங்கு கிண்டியெடுத்தல்‌, அருவி நீராடல்‌ 
முதலியன, 

குறிஞ்சிக்குரிய உரிப்பொருள்கள்‌, புணர்தலும்‌, 
புணர்தல்‌ நிமித்தமும்‌ ஆகும்‌. இயற்கைப்‌ புணர்ச்சி 
யும்‌ இடந்தலைப்பாடும்‌, பாங்கற்‌ கூட்டமும்‌, பாங்கியிற்‌ 
கூட்டமும்‌, இரவுக்‌ குறிக்கண்‌ எதிர்ப்பாடும்‌, பகற்‌ 
குறிக்கண்‌ எதிர்ப்பாடும்‌ புணர்தல்‌ என்று கூறப்படும்‌, 
தலைவன்‌ தோழியைக்‌ குறையுறும்‌ பகுதியும்‌, அப்போது 
தோழி கூறுவனவும்‌, குறை தேர்தலும்‌, மறுத்தலும்‌ 
புணர்‌ தல்‌ நிமித்தமாகும்‌. 

குறிஞ்சி என்ற இப்பெயர்‌ அந்நிலத்தில்‌ பூக்கும்‌ 
மலர்பற்றி வந்ததாகும்‌. .குறிஞ்சிப்பூ நம்‌ நாட்டில்‌ 
மிகவும்‌ அருகிக்‌ காணப்படுகிறது. இது பல்லாண்டு 
களுக்கு ஒருமுறையே பூக்கும்‌ தன்மையது. அழகும்‌ 
மணமும்‌ மிக்கது. இது மலரும்‌ காலத்தை முன்கூட்‌ 
டியே அறிந்து மேலை நாட்டினரும்‌, நம்‌ நாட்டில்‌ 
ஆர்வமுள்ள பலரும்‌ அது பூக்கும்‌ இடத்தில்‌ சென்று 
கூடுகின்றனர்‌. இறுதியாக 1959-ஆம்‌ ஆண்டு, 
குறிஞ்சி மலர்‌ கோடைக்கானலில்‌ பூத்தது. இச்செய்‌ 
தியைப்‌ பத்திரிகைகள்‌ விளம்பரப்படுத்தின. 


நானிலங்களில்‌ குறிஞ்சியே சிறந்தது; வற்ருத 
வளப்பமுடையது. அதனால்தான்‌ வைப்பு முறையில்‌ 
குநிஞ்சியை முதலில்‌ வைத்துக்‌ கூறினர்‌ இலக்கண 
நூலார்‌. மற்ற நிலங்களில்‌ வாழும்‌ மக்களைப்போல்‌ 
குறிஞ்சி நில மக்கள்‌ உழைக்க வேண்டியதில்லை. இவர்‌ 
களது வாழ்க்கைக்குப்‌ போதுமான வளம்‌ இயற்கை 
யாகவே மண்டிக்‌ கிடக்கிறது. எப்பொழுதும்‌ இடை 
யராத மழை பெய்து கொண்டிருப்பதால்‌, நீர்‌ வளத்‌ 
திற்கு இங்கு குறைவில்லை. எங்கு பார்த்தாலும்‌ அருவி 

களும்‌, சிற்றாறுகளும்‌ சுழித்து ஓடிய வண்ணமிருக்கும்‌. 
தினையை விதைத்துவிட்டால்‌ தானாக விளையும்‌, அருவி 
நீரின்‌ வளத்தால்‌ மலைநெல்‌ விளைகிறது. மூங்கிலரிசி 
யும்‌ குறிஞ்சிவாழ்‌ மக்களுக்கு உணவாக அமைகிறது. 
தேனும்‌ இவர்களுக்குச்‌ சிறந்த உணவாகும்‌. தினை 
மாவைத்‌ தேனில்‌ பிசைந்து கானவர்‌ விருப்போடு 
உண்பர்‌. காடுகளில்‌ உள்ள தேன்கூட்டை அழித்துத்‌ 
தேனெடுப்பது இவர்களுக்குச்‌ சிறந்த பொழுது 
போக்கு. கானவர்‌ தேனெடுப்பதில்‌ பெரு விருப்புடைய 
வர்‌ என்பதைக்‌ குறிஞ்சிக்‌ கலி இலக்கிய நயத்தோடு 
கூறிச்‌ செல்லுகிறது. 


மலைநாட்டுத்‌ தலைவன்‌ ஒருவன்‌, காதலியைக்‌ 
காணவராமல்‌ காலந்தாழ்த்துகிறரான்‌. அவன்‌ பிரிவைப்‌ 
பொறுத்தல்‌ ஆற்றாத காதலி, மிகவும்‌ உள்ளம்‌ நைந்து 
வா௫கிறாள்‌. அவள்‌ துன்பத்தைக்‌ கண்ட தோழி, 
“அன்புடைத்‌ தோழி! உன்‌ காதலன்‌ உயர்குடியில்‌ 
பிறந்தவன்‌. அவன்‌ மலைநாடு வளப்பம்‌ மிக்கது. 
அவன்‌ நாட்டில்‌, தினைக்‌ கொல்லையில்‌ அமைத்த 
பரண்மீது அமர்ந்து காவல்‌ புரியும்‌ கனி மொழிப்‌ 
பாவையர்‌, தம்‌ கூந்தலின்‌ ஈரத்தை உலர்த்திக்‌. கொள் 
வதற்காகப்‌ புகைக்கும்‌ அகிற்புகை, வானில்‌ சென்று 
பரவுகிறது. அப்புகையுள்‌ புதையுண்ட விண்மதி ஒளி 
மறைத்து மலையுச்சியை அடைகிறது. அம்மலையின்‌ 
அடுக்கத்தில்‌ தேன்‌ கூடுகள்‌ மலிந்து காணப்படு 
கின்றன. தேன்‌ கூடுகளையே கண்டு பழகிய கானவர்‌ 
கண்கள்‌, புகையுண்ட முழுமதியை மலையுச்சியில்‌ 
கண்டதும்‌, அதையும்‌ ஒரு தேன்கூடு என்று கருது 
கின்றனர்‌. அக்கூட்டை அடைவதற்காக: மலை 
யுச்சியில்‌ ஏணியைச்‌ சார்த்தி ஏறுகின்றனர்‌. அத்‌ 
தகைய செழிப்புமிக்க மலைநாட்டுத்‌ தலைவன்‌ உன்னைக்‌ 
காணக்‌ . கட்டாயம்‌ வருவான்‌ '' என்று: கூறித்‌ 


தேற்றுகிறாள்‌. 

அப்பாடல்‌ பின்‌ வருமாறு : 
* அவனுந்தான்‌,: ஏனல்‌ இதணத்து அகிற்புகை 
உண்டு இயங்கும்‌ 
வான்ஊர்‌ மதியம்‌ வரைசேரின்‌, அவ்வரைத்‌ 
தேனின்‌ இறால்்‌என ஏணிஇழைக்‌ திருக்கும்‌ 
கான்‌அகல்‌ நாடன்‌ மகன்‌.” 


அருவி நீரின்‌ வளத்தால்‌ விளைந்த மலைநெல்லை 
அவர்கள்‌ குற்றும்‌ செய்தி இலக்கியத்தில்‌ சுவைபடக்‌ 
கூறப்பட்டுள்ளது. முற்றி மணம்‌ வீசும்‌ சந்தனமரத்‌ 
தால்‌ உரல்‌ செய்வார்கள்‌. முத்து உதிருமளவு 
முதிர்ச்சி பெற்று, நீண்டு வளர்ந்த யானையின்‌ 
கொம்பை உலக்கையாகப்‌ பயன்படுத்துவார்கள்‌. முறம்‌ 
போல்‌ அகன்‌ நிருக்கும்‌ சேம்பின்‌. இலையில்‌ மலைநெல்லை 
வாரிக்‌ கொண்டு வருவார்கள்‌. அதை உரலில்‌ கொட்டி 
மகளிர்‌ இருவர்‌ உலக்கையால்‌ மாறி மாறிக்‌ குற்றுவர்‌. 
குற்றும்‌ உழைப்பை மறப்பதற்காக இருவரும்‌ இனிமை 
யாகப்‌ பாடுவர்‌. அப்பாடல்‌ கேட்பதற்கு இனிமை 
யானது. அது வள்ளைப்பாட்டு எனப்படும்‌. உலக்‌ 
கைப்பாட்டு, அகவினம்‌ என்றும்‌ அது கூறப்படும்‌. அப்‌ 
பாட்டைக்‌ கேளுங்கள்‌ : 

* அகவினம்‌ பாடுவாம்‌ தோழி ! அமர்க்கண்‌ 
நகைமொழி நல்லவர்‌ நாணும்‌ நிலைபோல்‌ 
தகைகொண்ட ஏனலுள்‌ தாழ்குரல்‌ உரீஇ 
முகைவளர்‌ சாந்துரல்‌ முத்தார்‌ மருப்பின்‌ 
வகைசால்‌ உலக்கை வயின்வயின்‌ ஓச்சிப்‌ 
பகையில்‌ நோய்செய்தான்‌ பயமலை ஏத்தி 
அகவினம்‌ பாடுவாம்‌ நாம்‌.” 


இவ்வாறு குற்றிய அரிசியை உலையிட்டுச்‌ சமைத்து 
விருந்தோடு உண்பர்‌. 

மா, பலா, வாழை ஆகிய முக்கனியும்‌ தமிழகத்து 
மலைகளில்‌ செழித்து வளரும்‌. அவ்வளம்‌ கலித்‌ 
தொகையில்‌ மிக இனிமையாகக்‌ கூறப்படுகிறது. 

தினைக்கொல்லையை இரவில்‌ காவல்‌ புரியும்‌ கானவன்‌ 
ஒருவன்‌, யானையின்‌ அடியோசை கேட்டுக்‌ கவண்கல்‌ 
வீசுகிரான்‌. இரவு நேரமாகையால்‌ யானையை நோக்கி 
எறியப்பட்ட கல்‌ குறிதவறி வேறு பக்கம்‌ செல்கிறது. 
அக்கல்‌ வேங்கை நறுமலரைச்‌ சிதறி, ஆசினிப்பலவின்‌ 
பழுத்த கனியைப்‌ பிளந்து, தேன்கூட்டை உடைத்து, 
மாவின்‌ பூ, காய்‌ ஆகிய குலைகளைச்‌ சிதறி, மாவிற்கு 
அருகில்‌ வளர்ந்திருக்கும்‌ வாழையின்‌ மடலைக்‌ கிழித்து, 
இறுதியாக அதற்கு அருகே இருக்கும்‌ செவ்வேர்ப்‌ 
பலவின்‌ தீங்கனியைத்‌ துளைத்து உட்சென்று தங்கு 
கிறதாம்‌, என்னே மலைநாட்டின்‌ வளம்‌ ! 


* இடிஉமிழ்பு இரங்கிய இரவுபெயல்‌ நாடுகாள்‌ 
கொடிவிடுபு இருளிய மின்னுச்செய்‌ விளக்கத்துப்‌ 
பிடியொடு மேயும்‌ செய்புன்‌ யான 
அ௮டிஒதுங்கு இயக்கம்‌ கேட்ட கானவன்‌ 
நெடுவரை ஆசினிப்‌ பணவை ஏறிக்‌ 
கடுவிசைக்‌ கவணையில்‌ கல்கை விடுதலின்‌ 
இறுவரை வேங்கையின்‌ ஒள்வீ சிதறி 
ஆசினி மென்பழம்‌ அளிந்தவை உதிராத 
தேன்செய்‌ இருஅ௮ல்‌ துளைபடப்‌ பேரகி 
நறுவடி மாவின்‌ பைந்துணர்‌ உழக்கிக 
குலையுடை வாழைக்‌ கொழுமடல்‌ கிழியாப்‌ 
பலவின்‌ பழத்துள்‌ தங்கும்‌ மலை ”' 


இவ்வாறு இயற்கை வளம்‌ செழித்துக்‌ குலுங்கும்‌ 
மலைநாட்டில்‌ வாழும்‌ மக்களுக்குக்‌ கவலை ஏது? 
இன்னிசை பாடி வானில்‌ திரியும்‌ வானம்பாடிபோல்‌ 
இன்ப வாழ்வு வாழ்ந்தனர்‌ மலைவாழ்‌ மக்கள்‌, சுனை 
நீரில்‌ படிந்து விளையாடி, சோலையில்‌ ஆடிப்பாடிப்‌ 
பொழுதைக்‌ கழித்தனர்‌. குறிஞ்சித்‌ திணைக்குரிய ஒழுக்‌ 
கம்‌ புணர்ச்சி, அந்நில மக்களின்‌ காதல்‌ வாழ்வு குறிப்‌ 
பிடத்தக்கது. புனல்‌ விளையாட்டில்‌ இன்பங்‌” கண்ட 
ஒரு மலைநாட்டுத்‌ தலைவியின்‌ காதல்‌ அனுபவத்தை 
அவள்‌ தோழி கூறுகிறாள்‌. 

காட்டாற்றில்‌ புதுவெள்ளம்‌ வருகிறது. அதில்‌ 
ஆடி மகிழத்‌ தோழியரோடு செல்லுகிறாள்‌ தலைவி. 
பு துப்புனலில்‌ பாய்ந்து நீந்தி விளையாடுகிறாள்‌. நெடு 
நேரம்‌ புனலில்‌ விளையாடியதால்‌ அவள்‌ கால்கள்‌ 
சோர்ந்துவிடுகின்றன. தாமரை மலர்போலும்‌ ஒளி 
வீசும்‌ அவளுடைய கண்களும்‌ சோர்ந்துவிடுகின்றன. 
ஆற்று வெள்ளம்‌ அவளைத்‌ தன்னோடு அடித்துக்‌ 
கொண்டு செல்லுகிறது. அப்போது அவ்வழியே 
வந்த கட்டிளங்‌ காளையொருவன்‌, தலைவியின்‌ துன்ப 
நிலையைக்‌ கண்டு ஆற்றில்‌ பாய்கிறான்‌. தன்‌ மார்பில்‌ 
அணிந்துள்ள புன்னைமலர்மாலை நீரில்‌ அலையுமாறு 
நீந்திச்‌ சென்று அவளைப்பற்றித்‌ தன்‌ மார்பு அவ 
ளுடைய மார்போடு பொருந்துமாறு அணைத்துக்‌ 
கொண்டு வந்து கரைசேர்த்துக்‌ காப்பாற்றுகிறான்‌. அப்‌ 
பாடல்‌ பின்வருமாறு: 


காமர்‌ கடும்புனல்‌ கலந்து எம்மோடு ஆடுவாள்‌ 
தாமரைக்‌ கண்புதைத்து அஞ்சித்தளர்ந்து அதனோடு 
ஒழுகலால்‌ 
நீள்நாக நறும்தண்‌ தார்‌ தயங்கப்பாய்ந்து அருளினால்‌ 
பூண்‌ ஆகம்‌ உறத்தழீஇப்‌ போதந்தான்‌ ௮அகன்‌அகலம்‌ 
வருமுலை புணர்ந்தன என்பதனால்‌ என்தோழி 
அருமழை தரல்வேண்டில்‌ தருகிற்கும்‌ பெருமையளே ;”” 


இன்ப அனுபவம்‌ ! இத்தகைய அனுபவம்‌, வாய்க்‌ 
குமானால்‌, நாள்தோறும்‌ பெண்கள்‌ காட்டாற்றில்‌ 
விழத்தயங்குவாரோ ! மற்றொரு குறிஞ்சி நிலத்தலைவி 
ஊசலாடி மகிழ்ந்த சிறப்பை அவள்‌ வாயிலாகவே கேட்‌ 
போம்‌. தலைவி தோழியிடம்‌ கூறுகிறாள்‌ தன்‌ காதல்‌ 
இன்பத்தை. 

* தோழி! நம்‌ தினைக்கொல்லைக்கு அருகிலிருக்கும்‌ 
ஊசல்‌ அமர்ந்து ஒருநாள்‌ ஆடிக்கொண்டிருந்தேன . 
அப்போது ஓராணழகன்‌ அவ்வழியே வந்தான்‌. அவன்‌ 
கட்டழகு என்‌ கண்களை ஈர்த்தது. அவன்‌, காணாமல்‌ 

என்னைக்‌ கடைக்கண்ணால்‌ கண்டான்‌. * அன்பரே! 
சிறிது நேரம்‌ இந்த ஊசலை ஆட்டுவீரோ ?'' என்று 
அன்புடன்‌ கேட்டேன்‌. அவனும்‌ அதை எதிர்‌ நோக்‌ 
கித்தான்‌ காத்திருந்தான்‌. *: அன்பே! உன்‌ விருப்பம்‌ 
போல்‌ நான்‌ ஊசலை ஆட்டுகிறேன்‌ !'' என்று தேனைச்‌ 
சொல்லாக்கித்‌ தித்திக்கக்‌ கூறினான்‌. தன்‌ வலிய 
கைகளால்‌ என்‌ ஊசலைப்பற்றி ஆட்டினான்‌. அவன்‌ 
ஆட்ட நான்‌ ஆடினேன்‌. இடையில்‌ கைநழுவி வீழ்‌ 
பவளைப்போல்‌ அவன்‌ அன்புக்‌ கரத்தில்‌ வீழ்ந்தேன்‌. 
உண்மையில்‌ கைநழுவவில்லை. பொய்யாக நடித்‌ 
தேன்‌. ஆனால்‌ அக்காளையோ, உண்மை என்று நம்பி 
னான்‌. என்னை விரைந்தெடுத்து மார்பில்‌ அணைத்துக்‌ 
கொண்டான்‌. அவன்‌ அகன்ற மார்பில்‌ சிறிது நேரம்‌ 
எல்லையற்ற இன்பங்‌ கண்டேன்‌. ஆனால்‌ கண்‌ விழிக்க 
விரும்பவில்லை. அக்காளையோ நல்லன்‌. நற்பண்பு 
கள்‌ வாய்க்கப்பெற்றவன்‌. கண்விழித்தால்‌, நான்‌ 
தன்னுணர்வு பெற்றுவிட்டதாக எண்ணி எனன 
விடுத்து * இல்லத்துக்கு ஏகு என்‌ கண்ணே !”' என்று 
கனி மொழியால்‌ கூறிவிடுவான்‌. பின்‌ அவன்‌ மார்பில்‌ 
துயிலும்‌ இன்பம்‌ எளிதில்‌ கிட்டுமா ? எனவே கண்‌ 
திறக்காமல்‌ அவன்‌ கடிமார்பில்‌ மாலையாய்க்‌ கிடந்‌ 
தேன்‌.” அப்பாடல்‌ வருமாறு : 


இனக்கிளி யாம்கடிந்து ஓம்பும்‌ புனத்தயல்‌ 

ஊசல்‌ ஊர்ந்தாட ஒருஞான்று வந்தானை 

ஓய சிறிதென்னை ஊக்கி ' எனக்கூறத்‌ 

'தையால / நன்று ' என்று அவன்ஊக்கக்‌ கைநெகஆிழ்பு 
பொய்யாக வீழ்ந்தேன்‌ அவன்மார்பில்‌ ; வாயாச்‌ செத்து 
ஒய்யென அங்கே எடுத்தனன்‌ கொண்டான்மேல்‌ ; 
மெய்யறியா தேன்போல்‌ கிடந்தேன்மன்‌ ; ஆயிடை 
மெய்யறிந்து ஏற்றெழுவே னாயின்‌ ஒய்யென 

* ஒண்குழாய்‌ / செல்க ' எனக்கூறி விடும்பண்பின்‌ 
அங்கண்‌ உடையன்‌ அவன்‌.” 

குறிஞ்சிநிலக்‌ கோதை கூறும்‌ காதல அனுபவம்‌ 
உள்ளத்தைக்‌ கொள்ளை இன்பத்தில்‌ சாய்க்கிறது. 
பொய்யும்‌ வழுவும்‌, போட்டியும்‌ பொறாமையும்‌ மலிந்த 
இந்நாகரிகம்‌ அழிந்து, இயற்கைநலம்‌ திகழும்‌ அவ்‌ 
வெழில்‌ வாழ்வு பூக்காதா ? என்று உள்ளம்‌ ஏக்கம்‌ 
“கொள்கிறது. 


மேற்கூறியவாறு, பண்டைத்‌ தமிழ்‌ மக்கள்‌ மலை 
வளத்தை அணு அணுவாகச்‌ சுவைத்து இன்பமார்ந்த 
னர்‌. இவ்வுண்மையை அறியாச்‌ சிலர்‌, வெள்ளைய 
ரைப்‌ பார்த்துத்தான்‌, நாம்‌ மலைவாழ்வைக்‌ கற்றுக்‌ 
கொண்டோம்‌ என்பது எவ்வளவு அறிவீனம்‌. 


இருந்தாலும்‌ இறந்தாலும்‌ ஆயிரம்‌ பொன்‌ 
பெறும்‌ யானைக்‌ கூட்டங்கள்‌ தமிழகத்து மலைகளில்‌ 
கூட்டம்‌ கூட்டமாகத்‌ திரிகின்றன. மெல்லியலாரின்‌ 
விழியழகை வென்று, புள்ளிமான்‌ கூட்டம்‌ துள்ளி 
விளையாடுகின்றது. கன்னியரின்‌ சாயலைக்‌ கவர்ந்த 
வண்ணமயில்கள்‌, தம்‌ பன்னிறக்‌ கலாபத்தை விரித்‌ 
துக்‌ காண்போரின்‌ எண்ணத்தைக்‌ கொள்ளை கொள்‌ 
கின்றன. அழுந்திக்‌ களைதீர அருவிநீர்‌ ! குடைந்து 
விளையாடக்‌ குளிர்ந்த சுனைநீர்‌ ! கொன்றை நிகர்‌ கூந்த 
லில்‌ சூடி மகிழக்‌ கோட்டுப்பூ, கொடிப்பூ! ஆடி மகிழ 
அசைந்தாடும்‌ ஊசல்‌ ! பாடிக்களி கொள்ளப்‌ பாட்ட 
மைந்த குறிஞ்சிப்பண்‌ ! உண்டு மகிழ உயர்ந்த கனி 
வகைகள்‌ ! நிலத்தில்‌ கிழங்கு! இறைச்சி உணவுக்கு, 
வனத்தில்‌ விலங்கு! காட்சிக்கு இயற்கை எழில்மிக்க 
நெடுவரை! காதல்‌ மாட்சிக்குக்‌ கனிமொழியார்‌ ! 
குடித்து மகிழ, மலைச்சாரலில்‌ வழியும்‌ கொம்புத்‌ தேன்‌ ! 
சுவைத்து மகிழப்‌ பாவையரின்‌ பலாச்சுளை உதடுகளில்‌ 
வழியும்‌ முத்தத்தேன்‌ ! இன்பமாக வாழ மனிதனுக்கு 
இன்னும்‌ என்ன வேண்டும்‌ ? எனவேதான்‌ பண்டைத்‌ 


தமிழ்‌ மக்கள்‌ மலைவாழ்க்கையை விரும்பி ஏற்றனர்‌. 

மக்கள்‌ வாழ்க்கையே மலையில்தான்‌ தோன்றியது 
என்பது சில அறிஞர்களின்‌ கொள்கை. மக்கள்‌ நாகரி 
கம்‌ மலையில்தான்‌ தோன்றியதென்றும்‌, அளவைக்‌ கருவி 
களும்‌, இசைக்கருவிகளும்‌, வில்‌ முதலிய போர்க்‌ கருவி 
களும்‌, மருத்துவம்‌, கடவுளுண்மை, இசை, அரசு முத 
லிய கலைகளும்‌ மலையிலேயே முதன்முதலில்‌ கண்டறி 
யப்பட்டன என்றும்‌ தமிழ்த்‌ தென்றல்‌ திரு. வி. ௧. கூறு 
கிறார்‌. மலைவாழ்வு, மக்களோடு தொடர்பு பெற்றிருக்க 
வேண்டும்‌ என்ற காரணத்தினாலேயே தமிழ்‌ மக்கள்‌ 
கோவில்களை மலைகளின்‌ மீது எழுப்பினர்‌ எனறும்‌ 
குறிப்பிடுகிறார்‌, 


இத்தகைய பெருஞ்‌ சிறப்புக்கள்‌ வாய்ந்த மலைகள்‌ 
பரந்தும்‌, உயர்ந்தும்‌, நீண்டும்‌ தமிழகமெங்கணும்‌ 
நிறைந்துள்ளன. அவற்றின்‌ வளம்‌, அவற்றில்‌ இழி 
தரும்‌ ஆறுகள்‌, அவற்றில்‌ புதைந்து கிடக்கும்‌ கனிப்‌ 
பொருள்கள்‌, வாழும்‌ மக்கள்‌, அவர்கள்‌ வாழ்க்கை, 
தொழில்‌ வளம்‌, அழகு, மரங்கள்‌, விலங்குகள்‌, பறவை 
கள்‌ ஆகிய எல்லாச்‌ செய்திகளையும்‌ இந்நூல்‌ ஆராய்ந்து 
கூறுகிறது. 


2. சேர்வராயன்‌ மலை 


பெயாக்காரணம்‌ 


ட சைலம்‌ ' என்ற வட சொல்லுக்கு மலை என்பது 
பொருள்‌. விட்டுவிட்டுச்‌ சிதறிக்‌ கிடக்கும்‌ மலைத்‌ 
தொடரின்‌ பகுதிகள்‌ சேலம்‌ மாவட்டத்தில்‌ நிறைந்‌ 
திருக்கின்றன. கொல்லி மலைகள்‌, கல்ராயன்‌ மலை 
கள்‌, சேர்வராயன்‌ மலைகள்‌ , பச்சை மலைகள்‌, கஞ்சமலை, 
போதமலை என்பன அவைகளில்‌ குறிப்பிடத்‌ தக்கவை. 
இவ்வாறு மலைநாடாக விளங்குவதாலேயே, சைலம்‌ 
என்ற சொல்‌ மருவி சேலம்‌ என்றாயிற்று என்பர்‌ சிலர்‌. 
இச்சேலம்‌ மாவட்டம்‌ கொங்குநாட்டின்‌ ஒரு பகுதி 
யாகும்‌. கொங்கு நாடு சேரநாட்டிற்கும்‌, சோழநாட்‌ 
டிற்கும்‌ நடு எல்லை. சேர சோழ மன்னர்களில்‌ யார்‌ 
வவிமை ஓங்குகிறதோ, அவர்‌ கைக்கு மாறி மாறி ஊச 
லாடிக்கொண்டிருந்தது இக்‌ கொங்குநாடு. இருந்தா 
லும்‌ சோழரைவிடச்‌ சேர மன்னர்களும்‌, அவர்‌ வழி 
வந்த அதியர்‌ குடியினருமே நெடுங்காலம்‌ இங்கு அர 
சோச்சி வந்தனர்‌. * பெருமலை விடரகத்‌ தருமிசைக்‌ 
கொண்ட, சிறியிலை நெல்லித்‌ தீங்கனி குறியாது, 
ஆதல்‌ தன்னகத்தடக்கிச்‌ சாதல்‌ நீங்க' ஒளவைக்‌ 
களித்துப்‌ பெரும்புகழ்‌ கொண்டவனும்‌, கடையேழு 
வள்ளல்களில்‌ ஒருவனுமாகிய அதிகமான்‌ வாழ்ந்த 
தகடூர்‌ நாடு, சேலம்‌ மாவட்டத்துத்‌ தருமபுரிக்‌ கோட்ட 
மாகும்‌. அங்கு இன்றுள்ள * அதமங்‌ கோட்டை'யே 
பண்டைய கடையேழு வள்ளல்களில்‌ ஒருவனான 
அதிகமான்‌ வாழ்ந்த * அதிகன்‌ கோட்டை யாகும்‌ 
என்று ஆராய்ச்சியாளர்‌ கூறுகின்றனர்‌. தமிழகத்தில்‌ 
வாழ்ந்த பெண்பாற்‌ புலவர்களில்‌ தலை சிறந்தவரும்‌, 
அதிகமானால்‌ பெரிதும்‌ பாராட்டிப்‌ போற்றப்பட்டவரு 

மான அவ்வையின்‌ பெயரைத்‌ தாங்கிக்கொண்டு, கல 
ராயன்‌ மலைத்தொடரில்‌ *அவ்வை மலை' என்ற 
ஒன்று இன்றுமுளது. இவ்வாறு சேரர்‌ குடியினர்க்கு. 
உரிமை பெற்று விளங்கிய இம்மாவட்டம்‌ பண்டை 
நாளில்‌ * சேரலம்‌ £ என்று வழங்கி, இன்று சேலமாக. 
மாறிவிட்டது என்றும்‌, சேரராசன்‌ ஆட்சிக்கு உட்பட்‌ 
டிருந்த மலை : சேரராசன்‌ மலை: என்ற பெயர்கொண்டு 
விளங்கி, இன்று சேர்வராயன்‌ மலையாகிவிட்ட து 
என்றும்‌ கொள்வது ஏற்புடைத்தாம்‌. சேலம்‌ மாவட்‌ 
டத்தில்‌ உள்ள மலைகளில்‌ உயர்விலும்‌, வளத்திலும்‌ 
சிறந்தவை சேர்வராயன்‌ மலைகள்‌. 


அமைப்பு 

மல்லாபுரம்‌ மலைத்தொடருக்கும்‌ மஞ்சவாடிக்‌ கண 
வாய்க்கும்‌ இடையில்‌ இம்மலைகள்‌ பரந்து கிடக்கின்‌ 
றன. இம்மலைத்‌ தொடர்‌ பதினேழு கல்‌ நீளமும்‌ பன்‌ 
னிரண்டு கல்‌ அகலமும்‌ உடையது. இதன்‌ பரப்பு 
100 சதுர மைல்‌ ஆகும்‌. இத்தொடரின்‌ தென்‌ சரிவு 
செங்குத்தானது. கடல்‌ மட்டத்திலிருந்து 4000 அடி 
யிலிருந்து 4800 அடிவரை உயரமுடையது. இச்சரி 
வில்‌ குண்டூர்‌, தப்பக்காடு என்ற சிற்றூர்கள்‌ இருக்கும்‌ 
இடமும்‌, பழமலை உயர்ந்து செல்லும்‌ இடமுமே சம 
வெளிகளாம்‌. ஆனால்‌ வடசரிவு செங்குத்தான 
தல்ல. அது பரந்து சிறிது சிறிதாகத்‌ தாழ்ந்து 
செல்லுகிறது. 


இம்மலைத்‌ தொடரானது நடுவில்‌ ஓடும்‌ வாணி 
யாற்றின்‌ பள்ளத்தாக்கால்‌ இரண்டு பிரிவாகப்‌ பிரிக்கப்‌ 
படுகிறது. இவ்விரண்டு பிரிவுகளும்‌ அமைப்பில்‌ வேறு 
படுகின்றன. கிழக்குப்பகுதி மழை நீரால்‌ அரிக்கப்‌ 
பட்ட்‌ ஆற்றுப்படுகைகளைக்‌ கொண்டது. மேற்குப்‌ 
பகுதி பருத்து உயர்ந்த்‌ மலைகளைக்‌ கொண்டது. கிழக்‌ 
குப்‌ பகுதியில்‌ தலைச்சோலை, மாறமங்கலம்‌ என்ற 

இரண்டு பீடபூமிகள்‌ உள்ளன. அப்பீ டபூமிகளை 
இணைக்கும்‌ இடைநிலத்தில்‌ கோட்டன்சேது என்ற 
சிற்றூர்‌ அமைந்துள்ள து. மேற்குப்‌ பகுதியை மேலும்‌ 
இரு பகுதிகளாகப்‌ பிரிக்கலாம்‌. ஒன்று வாணியாற்‌ 
றிற்கும்‌ காடையாம்பட்டி ஆற்றிற்கும்‌ : இடைப்பட்ட 
பகுதி. மற்றொரு பகுதி ஒழுங்கற்ற பீடபூமி. இப்‌ 
பகுதியில்தான்‌ ஏர்க்காடு அமைந்துள்ளது, இப்பீட 
பூமி வடக்கிலுள்ள சந்நியாசிமலை என்று கூறப்படும்‌ 
டஃப்‌ மலை (1)ம]715 17111--5291') யோடு முடிவுறுகின்‌ 
றது. இதற்கு மேற்குப்‌ பக்கத்தில்‌ தாழ்வான மற்றொரு 
மலை தலை நீட்டிக்கொண்டிருக்கிறது. அம்மலையின்‌ 
மேலுள்ள பீடபூமி, கடல்‌ மட்டத்திலிருந்து 2800- 
லிருந்து 2900 அடி உயரமுடையது. அதன்மீ துதான்‌ 
மலையாளிகள்‌ வாழும்‌ கொண்டையனூரர்‌, சோனப்பாடி 
என்ற ஊர்கள்‌ உள்ளன. 

மற்றொரு பகுதி பல மலைச்சிகரங்களை இணைக்கும்‌ 
தொடர்‌ ஒன்றைக்‌ கொண்டு விளங்குகிறது. அத்‌ 
தொடரின்‌ மேற்கில்‌ நாகலூர்‌ பீடபூமியும்‌, கிழக்கில்‌ 
பச்சை மலைப்‌ (ரா 171]1) பீடபூமியும்‌ உள்ளன. 
இத்‌ தொடருக்கு அருகில்‌ குறிப்பிடத்தக்க வேறுபல 
சிகரங்களும்‌ உள்ளன. அவை சேசர்வராயன்‌ சிகரம்‌ 
(5,942) பிளேன்‌ ஃபில்‌ சிகரம்‌ (5,410), பாலமடி 
சிகரம்‌ (5,970!) காவேரி சிகரம்‌ (5,086!) என்பன. 
புலிவாரை சிகரத்தை (4,576) நோக்கி இடதுபுறம்‌ 
செல்லும்‌ தொடரும்‌, வாணியாற்றின்‌ பள்ளத்தாக்கை. 
நோக்கி வலதுபுறம்‌ செல்லும்‌ தொடரும்‌ காவேரி 
சிகரத்தில்‌ இரண்டாகப்‌ பிரிக்கப்படுகின்‌ றன. 


- நாகலூர்‌ பீடபூமியின்‌ எல்லாப்‌ பகுதிகளும்‌ அதேநக. 
மாகக்‌ கடல்‌ மட்டத்திலிருந்து 4000 அடிக்குக்‌ 
குறைந்தே இருகின்றன.  இப்பீடபூமியிலிருந்து 
நோக்கினால்‌ வேப்பாடிப்‌ பள்ளத்தாக்கு நனறுகத்‌ 
தென்படும்‌. வேப்பாடிப்‌ பள்ளத்தாக்கிற்கு மேற்கில்‌ 

ஏரிமலைத்‌ தொடர்‌ உள்ளது. பச்சைமலைப்‌ பீடபூமியி 
லிருந்து பார்ப்போருக்கு வாணியாற்றின்‌ பள்ளத்‌ 
தாக்கும்‌, ஹாதார்ன்‌ சிகரம்‌ (17௨௭111011 01111--4,8991) 
தேன்‌ சிகரம்‌ (11௦ 10015 4,598) முதலிய அழகிய 
உச்சிகளும்‌ தென்படும்‌. தேன்‌ சிகரத்திற்கு எதிரில்‌ 
ஒருகல்‌ தொலைவில்‌, கடல்‌ மட்டத்திலிருந்து 2,490' 
உயரத்தில்‌ வாணியாறு இழிந்து செல்கிறது. 


ஆறுகள்‌ 
சேர்வராயன்‌ மலைகளின்‌ தென்‌ சரிவு மிகவும்‌ 
செங்குத்தாக உயர்ந்திருப்பதால்‌ இங்கு ஆறுகள்‌ 
ஏற்படுவற்கு வாய்ப்பில்லை. ஆகையால்‌ வடசரிவிலேயே 
பல சிற்றாறுகள்‌ தோன்றி ஓடுகின்றன. இச்‌ சிற்றாறு 
களில்‌ எப்பொழுதும்‌ நீர்‌ இருப்பதில்லை. மழைக்காலங்‌ 
களில்தான்‌ நீர்ப்‌ பெருக்கைக்‌ காண முடியும்‌ (1) தொப்‌ 
பூர்‌ ஆறு (2) சரபங்க நதி (8) வாணியாறு என்பவையே 

இம்‌ மலைகளில்‌ தோன்றுகின்றன. 


தொப்பூர்‌ ஆறு: தொப்பூர்‌ ஆற்றிற்கு வேப்பாடி 
ஆறு என்ற வேறு பெயரும்‌ உண்டு, இது சேர்வ 
ராயன்‌ மலைகளில்‌ முலுவி என்ற இடத்தில்‌ தோன்றி 
வடகிழக்கு நோக்கி மல்லாபுரம்‌ மலைப்பாதை செல்லும்‌ 
வழியாக ஓடுகின்றது. இதன்‌ பள்ளத்தாக்கில்‌ வேப்‌ 
பாடி என்ற சிற்றூர்‌ உள்ளது. அவ்வூரின்‌ பெயரை 
இவ்வாறு ஏற்றுக்‌ கொண்டது. மல்லாபுரத்திற்கு அர 
கில்‌ இவ்வாறு மேற்கு நோக்கித்‌ திரும்பி ஓடி, சோழப்‌ 
பாடி என்ற இடத்தில்‌ காவிரியோடு கலக்கிறது. 

சரபங்க நதி: சரபங்கர்‌ என்ற ஒரு முனிவர்‌ தாம்‌ 
செய்த தீவினைக்குப்‌ பரிகாரம்‌ தேடுவதற்காக, இதன்‌ 
கரையிலிருந்து தவமியற்றிய காரணத்தால்‌ இந்த ஆறு 
இப்பெயர்‌ பெற்றது என்பர்‌, ஓமலூரில்‌ இரண்டு 
ஓடைகள்‌ ஒன்று சேர்ந்து இந்நதி உருவாகிறது. அவ்‌ 

வோடைகள்‌ இரண்டும்‌ கீழ்‌ ஆறு, மேல்‌ ஆறு என்று 
அவ்வூர்‌ மக்களால்‌ அமைக்கப்படுகின்றன. கீழ்‌ 
ஆற்றைப்‌ பெரியாறு என்றும்‌ அழைப்பர்‌. இது 
சேர்வராயன்‌ மலையிலுள்ள ஏர்க்காட்டில்‌ தோன்று 
கிறது. இவ்வாறு ஏர்க்காட்டில்‌ அமைந்துள்ள ஏரியில்‌ 
தோன்றி, கிளியூர்‌ நீர்வீழ்ச்சியில்‌ தாவிக்குதித்து, 
மேற்கே திரும்பி ஓமலூரை நோக்கி ஓடுகிறது. 

மற்றோர்‌ ஆருகிய மேல்‌ ஆறு சேர்வராயன்‌ 
மையின்‌ தென்சரிவில்‌ தோன்றிக்‌ காடையாம்‌ 
பட்டி மலைப்‌ படுகையின்‌ வழியாக ஓடிவருகிறது, பட்டிப்‌ 
பாடி ஆறு, பறியன்‌ குழி ஆறு, கூட்டாறு, காட்டாறு 
எனப்‌ பல பெயர்கள்‌ இதற்கு வழங்குகின்றன. இருப்புப்‌ 
பாதையைக்‌ கடந்தவுடன்‌ இவ்வாறு தெற்கு நோக்கித்‌ 
திரும்பியோடிப்‌ பெரியாற்றில்‌ கலக்கிறது. இவ்வித 
மாக இவ்விரண்டு ஆறுகளால்‌ உண்டாக்கப்பட்ட 
சரபங்க நதி இடைப்பாடி, திருச்செங்கோடு ஆகிய 
ஊர்களுக்கு அண்மையிலுள்ள பல ஏரிகளை நிரப்பிக்‌ 
கொண்டு காவேரிப்பட்டிக்கு அருகில்‌ காவிரியுடன்‌ 
கலக்கிறது. ர 
வாணியாறு : 

இது சேர்வராயன்‌ மலையில்‌ ஏர்க்காட்டுக்கு அருகில்‌ 
தோன்றி அழகாக ஓடுகிறது. வெங்கட்ட சமுத்திரச்‌ 
சமவெளியை அடைந்து, பாதையைக்‌ கடக்கிறது. 
அரூரைக்‌ கடந்ததும்‌, பாம்பாற்றோடு கலந்து சிறிது 
தூரத்தில்‌ பெண்ணையாற்றோடு சேர்கிறது. 


காடுகள்‌ 
எங்குபார்த்தாலும்‌ மலைத்தொடர்கள்‌ மண்டிக்‌ 
கிடப்பதால்‌, சேலம்‌ மாவட்டத்தில்‌ காடுகளுக்குப்‌ பஞ்ச. 
மில்லை. சேர்வராயன்‌ மலைகள்‌ மீதும்‌ அடர்ந்த காடுகள்‌ 
உள்ளன. நாட்டில்‌ காடுகள்‌ நிறைய இருந்தால்தான்‌ 
மழைவற்றாது பெய்யும்‌ என்று அறிவியற்கலைஞர்கள்‌ 
கூ.வ.--2 

வற்புறுத்தி வருகின்றனர்‌. இவ்வுண்மையை உணர்ந்து 
தான்‌, நம்‌ நாட்டின்‌ உணவு மந்திரியாக இருந்த 
திருவாளர்‌ முன்சி மரம்‌ நடுவிழாவை (வனமகோ த்சவம்‌) 
நாடெங்கும்‌ துவக்கிவைத்தார்‌. 


சேலம்‌ மாவட்டத்திலுள்‌ ள காடுகள்‌ பலவிதங்களில்‌ 
அழிக்கப்பட்டன. அதற்குக்‌ காரணம்‌ சென்ற 
நூற்றாண்டில்‌ இங்கு இருப்புப்பாதைகள்‌ அமைக்கப்‌ 
பட்டதுதான்‌. தண்டவாளங்களைப்‌ பொருத்துவதற்கு 
வேண்டிய கிடை மரங்கள்‌ (51௦௭5) நிறையத்‌. 
தேவைப்பட்டன. அம்மரங்களைப்‌ பெறக்‌ குத்தகைக்‌. 
காரர்களை நாடினர்‌ அரசாங்கத்தார்‌, காடுகளிலுள்ள 
மரங்களை அவர்கள்‌ விருப்பம்போல்‌ வெட்டிக்‌ கொள்ள 
ஒப்பமளித்தனர்‌. இதைத்‌ த்குந்த நல்வாய்ப்பாகப்‌ 
பயன்படுத்திக்‌ கொண்ட குத்தகைக்‌ காரர்கள்‌, காடு 
களைத்‌ தங்கள்‌ பேராசைக்குப்‌ பலியிட்டுக்‌ கொள்ளை 
வருவாய்‌ தேடிக்கொண்டனர்‌. இருப்புப்பாதைக்குப்‌ 
பயன்‌ படுத்தப்படும்‌ கிடைமரங்கள்‌ ஒரே அளவின 
தாகவும்‌, ஒழுங்கானதாகவும்‌ இருக்கவேண்டும்‌. வளை 
வோ, வலிவற்றதன்மையோ இருக்கக்‌ கூடாது. 
அவ்வாறு கிடைமரங்கள்‌ செய்வதற்கு அடிமரம்தான்‌ 
பயன்படும்‌. ஒரு கிடைமரத்திற்காக ஒரு முழுமரமே 
வீணாக்கப்பட்ட து. 18௦9-60ஆம்‌ ஆண்டில்‌ மட்டும்‌ 
இருப்புப்பாதை அமைப்பதற்காக வாங்கப்பட்ட கிடை 
மரங்களின்‌ எண்ணிக்கை 2,45,749. அவைகளைக்‌ 
காடுகளில்‌ வெட்டிக்‌ கொடுக்கக்‌ குத்தகைக்‌ காரர்களுக்கு 
உரிமை வழங்கியதற்காக விதிக்கப்பட்ட வரித்‌ தொகை 
மட்டும்‌ அவ்வாண்டில்‌ ரூ. 29,500 சேர்ந்தது. இருப்புப்‌ 
பாதை அமைக்கும்‌ அவசரத்‌ தேவையைப்‌ பூர்த்தி செய்‌ 
வதற்காகக்‌ கணக்கற்ற மரங்கள்‌ பொறுப்பின்றி மிக 
விரைவில்‌ அழிக்கப்பட்டன. மலைமீதுள்ள காடுகளில்‌ 
வாழ்ந்த மலையாளிகளும்‌ பயிர்த்தொழில்‌ செய்வதற்காகக்‌ 


காடுகளை அழிக்கத்‌ தொடங்கினர்‌. அதனால்‌ நிறைய 

மரங்கள்‌ அழிக்கப்பட்டன. அரசியலார்‌ தலையிட்டு இவ 
வழிவைத்‌ தடுக்கச்‌ சட்டங்களியற்றினர்‌. 

சேர்வராயன்‌ மலையைச்‌ சுற்றியுள்ள ஊர்களிலும்‌ 
நகரங்களிலும்‌ வாழும்‌ மக்களின்‌ எரிபொருள்‌ (1861) 
தேவையை இம்மலையே நிறைவேற்ற வேண்டிவந்தது. 
இருப்புப்பாதை அமைக்கப்பட்டுப்‌ புகைவண்டி ஓடத்‌ 
தொடங்கியதும்‌, அதற்கும்‌ தேவையான எரிபொருளை 
. வழங்கும்‌ பணியைச்‌ சேர்வராயன்‌ மலையும்‌ அதைச்‌ 
சூழ்ந்த காடுகளுமே மேற்கொண்டன. சேலத்தில்‌ 
வாழ்ந்த ஐரோப்பியர்‌ பலர்‌, காஃபி, இரப்பர்‌ முதலிய 
வற்றைப்‌ பயிரிடுவதற்கான சோதனைகளைச்‌ செய்ய 
அரசியலாரின்‌ ஒப்பம்‌ பெற்றுக்‌ காடுகளை அழித்தனர்‌. 
போதாக்‌ குறைக்கு, மாபெரும்‌ விட்டங்களுக்கான 
மரங்களை வெட்டிக்‌ கள்ளக்‌ கடத்தல்‌ செய்வோரும்‌ 
உண்டு. மரம்கடத்துவோரை ஒறுப்பதற்கான 
சட்டங்கள்‌ அப்போது அமுலில்‌ இலலாத காரணத்தால்‌ 
அவ்வழிவைத்‌ தடுக்கவோ, நிறுத்தவோ வாய்ப்‌ 
பில்லாமல்‌ போய்விட்டது. மூங்கில்‌ ஒன்றோடொன்று 
உரசித்தீப்‌ பற்றிக்கொண்டு, அதனால்‌ காட்டிற்கு அழிவு 
நேர்வதும்‌ உண்டு, 

கி. பி. 3686-ஆம்‌ ஆண்டு திடீரென்று அரசி 
யலாருக்குக்‌ காடுகளைப்‌ பாதுகாக்கவேண்டும்‌ என்ற அக்‌ 
கறை ஏற்பட்டது. சேலம்‌ மாவட்டத்திலுள்ள காடுகளை 
- யெல்லாம்‌ அளந்தனர்‌. சேர்வராயன்‌ மலைகள்‌ மீதும்‌, 
, அவற்றைச்‌ சூழ்ந்துள்ள அடிவாரங்களிலும்‌ உள்ள 
- காடுகளும்‌ அளக்கப்பட்டுக்‌ காவலுக்கு (1656171760 
100515) உட்படுத்தப்பட்டன. அவ்வாறு அளக்கப்பட்ட 
சேர்வராயன்‌ மலைக்காடுகள்‌ 118 சதுரமைல்‌ பரப்‌ 
,புள்ளவை. காட்டதிகாரி (110251 0110675). களும்‌, 
காவலர்‌ (1₹812075) களும்‌ அமர்த்தப்‌ பட்டனர்‌. காடு 
களைத்‌ திட்டமான முறைபில்‌ பயன்படுத்த முடிவு 

(1) கட்டிடங்களுக்கான தூலங்களை வெட்டுதல்‌ 
(2) எரிபொருளுக்கான மரங்களை வெட்டுதல்‌ (2) கரி 
தயாரித்தல்‌ (4) மூங்கில்‌ வெட்டுதல்‌ (5) சந்தன 
மரங்களை வளர்த்தல்‌, வெட்டுதல்‌ (6) மேய்ச்சல்‌ நில 
மாகப்‌ பயன்படுத்தல்‌ (7) தழை உரம்‌ சேகரித்தல்‌ 
(8) சிறுபொருள்‌ தயாரித்தல்‌ எனப்‌ பலவகைகளில்‌ 
சில சட்டங்களுக்கும்‌ அமைப்புக்களுக்கும்‌ காடுகளை 
உட்படுத்தி அவற்றின்‌ பயனைக்‌ கொண்டனர்‌ அரசிய 
லார்‌. 
காடுகளில்‌ தீப்பற்றி அழிவு மசேராமலிருக்கப்‌ பல 
வழிமுறைகளை மேற்கொண்டனர்‌. தீப்பற்றுவதற்‌ 
கான ஏதுக்களைக்‌ களைந்தனர்‌. காட்டுத்‌ தீயணைப்புக்‌ 
காக சேர்வராயன்‌ மலைகளின்‌ ஒரு பகுதியான சந்நியாசி 
மலையில்‌ மட்டும்‌ ரூ. 9000 செலவிட்டனர்‌. தழை 
உரம்‌ நல்ல வருவாய்‌ அளிப்பதைக்‌ கண்டு அதை 
வளர்க்க முற்பட்டனர்‌. கால்நடைகளுக்கு ஒரு குறிப்‌ 
பிட்ட தொகையைக்‌ கட்டணமாகப்‌ பெற்றுக்கொண்டு 
மேய்ச்சல்‌ நிலங்களில்‌ அவற்றை மேயவிட்டனர்‌. மலை 
களின்‌ மீது நீர்ப்பாசன வசதிகளைச்‌ செய்தனர்‌. புதி 
தாகச்‌ சந்தனக்‌ காடுகளைத்‌ தோற்றுவித்தனர்‌. 
ஆனால்‌ மறுபடியும்‌ காட்டழிவு வேலைகள்‌ தொடங்‌ 
கின. தென்னிந்திய இரயில்வேயின்‌ எரிபொருள்‌ 
தேவைக்காகச்‌ சேலம்‌ மாவட்டத்தில்‌ பல கிடங்குகள்‌ 
(00106 880015) ஏற்படுத்தப்பட்டன. இத்திருப்பணி 
யைத்‌ துவக்கி வைத்தவர்‌, அப்போது சேலம்‌ மாவட்டத்‌ 
தண்டல (00116௦01௦1) ராக இருந்த திருவாளர்‌ பிரே 
சியர்‌ (1841. மாகா) என்ற துரைமகனார்‌. இதோடு 
விடவில்லை அவர்‌.  :* அனுமதிக்கப்பட்ட மரம்‌ 
வெட்டல்‌ '' (1.௦0816016111125) என்ற புதுமுறைக்கும்‌ 
ஆக்கமளித்தார்‌. இம்முறைப்படி , அரசியலாருக்கு ஒரு 
குறிப்பிட்ட தொகையைக்‌ கப்பமாகக்‌ கட்டிவிட்டு 
அனுமதி பெற்றவர்கள்‌, காட்டின்‌ எப்பகுதிக்கு 
வேண்டுமானாலும்‌ சென்று, விருப்பப்பட்ட மரங்களை 

வெட்டிக்கொள்ளலாம்‌. தென்னிந்திய இரயில்வேயின்‌ 
எரிபொருள்‌ தேவை, கி, பி. 1892-ஆம்‌ ஆண்டி 
லிருந்து துவங்கியது. திங்கள்தோறும்‌ அதற்கென 
200 டன்‌ நிறையுள்ள மரங்கள்‌ வெட்டி அனுப்பப்‌ 
பட்டன. கி, பி. 1894-ஆம்‌ ஆண்டு அந்த அள 
வானது, திங்களுக்கு 500 டன்களாக உயர்ந்தது. 
1896-ல்‌ 1200 டன்களும்‌, 1899- இல்‌ 2200) டனகளும்‌ 
திங்கள்தோறும்‌ வெட்டி அனுப்பப்பட்டன. 1906-இல்‌ 
நிலக்கரி நிறையக்‌ கிடைக்கத்‌ தொடங்கியதும்‌ மரக்‌ 
கட்டையின்‌ தேவை குறைந்தது. மேற்கூறிய செய்‌ 
கைகளால்‌, காடுகளின்‌ வளர்ச்சி குறைந்தும்‌ அழிவு 
கள்‌ பெருகியுமே காணப்பட்டன. இவ்வாறு அழிந்‌ 
தவை, அழிக்கப்பட்டவை போக எஞ்சியுள்ளவையே 


இன்று சேர்வராயன்‌ மலைகளின்‌ மீதுள்ள காடுகள்‌. 
மூங்கில்‌ : 


சேலம்‌ மாவட்டக்‌ காடுகளில்‌ கிடைக்கும்‌ மூங்கில்‌ 
மிகவும்‌ பெயர்‌ பெற்றது ; பயன்மிக்கது. மூங்கிலான து, 
கடல்‌ மட்டத்திற்குமேல்‌ 1000 அடியிலிருந்து 4000 
அடிவரையில்‌ எவ்விடத்திலும்‌ நிறையப்‌ பயிராகும்‌. 
சேர்வராயன்‌ மலைகளின்‌ மீதும்‌ அளவற்ற மூங்கில்கள்‌ 
விளைகின்றன. ஓடைக்கரைகளிலும்‌, பள்ளத்தாக்கு 
களிலும்‌ இது பருத்து அடர்த்தியாக வளரும்‌. ப 
சந்தனம்‌ : 

சந்தனம்‌ தமிழர்‌ வாழ்வோடு நெருங்கிய தொடர்‌ 
புடையது ; சங்கப்‌ புலவர்களின்‌ பாடல்‌ பெற்றது. 
வெப்ப நாடான தமிழகத்தில்‌ வாழும்‌ மக்கள்‌ அதனை 
உடலில்‌ பூசி, அதன்‌ குளிர்ச்சியில்‌ திளைத்தனர்‌. 
சேர்வராயன்‌ மலையில்‌ சந்தன மரங்களுக்குக்‌ குறை 
வில்லை. ஆனால்‌ தேன்கனிக்கோட்டை (1). 2814- 
1201121ப யில்‌ விளையும்‌ சந்தன மரங்களைப்போல்‌ 
இவை தரத்தில்‌ உயர்‌ ந்தவையல்ல. இவற்றைப்பற்றி 

ஒரு சுவையான வரலாறுண்டு. கிழக்கிந்தியக்‌ கம்‌ 
பெனியாரின்‌ ஆட்சி சேலம்‌ மாவட்டத்தில்‌ ஏற்பட்ட 
தும்‌, சந்தன மரத்தின்‌ சிறப்பையும்‌, உயர்வையும்‌ 
ஆங்கிலேயர்‌ உணர்ந்தனர்‌. அவைகளைக்கூட விட்டு 
வைக்க அவர்களுக்கு மனமில்லை. கேப்டன்‌ கிரகாம்‌ 
(௨1810 சொவ்மா1) என்பவன்‌, காட்டில்‌ வளர்ந்தி 
ருந்த எல்லாச்‌ சந்தன மரங்களையும்‌ வெட்டிக்கொள்ளும்‌ 
படி ஒரு குத்தகைக்காரனுக்கு அனுமதியளித்து, அதற்‌ 
கீடாக 900 பகோடா (1820085) க்களைப்‌ பெற்றுக்‌ 
கொண்டான்‌. பகோடா என்பது பண்டைக்காலத்தில்‌ 
நம்‌ நாட்டில்‌ வழங்கிய ஒரு தங்க நாணயம்‌. அப்‌ 
பேராசை பிடித்த குத்தகைக்காரன்‌, சேலம்‌ மாவட்டக்‌ 
காடுகளிலிருந்த ஒரு சந்தனக்‌ குச்சியைக்கூட விட 
வில்லை. பத்தாண்டுகளுக்குச்‌ சேலம்‌ மாவட்டக்‌ காடு 
களில்‌ சந்தன வாடையே இல்லாமல்‌ செய்து 
விட்டான்‌. 


இப்பொழுதெல்லாம்‌ சந்தன மரங்கள்‌ காட்டிலாகா 
வினராலேயே வெட்டப்படுகின்றன. காட்டுக்‌ காவலன்‌ 
ஒரு முதிர்ந்த சந்தன மரத்தைக்‌ கண்டால்‌, அது 
வெட்டுவதற்குத்‌ தகுதியான தா ? என்பதை முடிவு 
செய்வான்‌. தகுதியானது என்று தெரிந்தால்‌, அதன்‌ 
உயரம்‌, பருமன்‌ முதலியவற்றை அளந்து காட்டிலாகா 
அதிகாரிக்குத்‌ தெரியப்படுத்துவான்‌. காட்டிலாகா 
அதிகாரி, அவ்வளவுகளைக்‌ குறித்துக்கொண்டு, அம்‌ 
மரத்தை வெட்டுவதற்கு ஆணையிடுவார்‌. அதன்‌ 
பிறகு அம்மரம்‌ அடியோடு தோண்டப்பட்டு, பல 
துண்டுகளாக்கப்பட்டு, பட்டை செதுக்கப்பட்டுக்‌ காட்‌ 
டிலாகா அதிகாரின்‌ மேற்பார்வைக்கு அனுப்பப்படும்‌. 
அளவுகளெல்லாம்‌ குறித்தபடி சரியாக இருக்கின்ற 
னவா ? என்று தலைமை அதிகாரி சரி பார்ப்பார்‌. - இவ்‌ 
வளவு முன்னெச்சரிக்கையோடு சந்தன மரங்கள்‌ 


இப்போது வெட்டப்படுகின்றன. 

வெள்ளோக்கு : 

வெள்ளோக்கு (514௭ 0௨4) என்பது சேர்வ 
ராயன்‌ மலைகளில்‌ நிறைய வளரும்படியான மரம்‌. 
இதனுடைய பட்டை வெள்ளியைப்போல்‌ பளபளப்‌ 
பாக இருப்பதால்‌ இம்மரம்‌ இப்பெயர்‌ பெற்றது. இது 
பருத்து நீண்டு 100 அடிக்கு மேல்‌ வளரும்‌. சேர்வ 
ராயன்‌ மலையில்‌ வாழும்‌ மக்கள்‌ வீடு கட்டுவதற்கும்‌, 
வீட்டுச்‌ சாமான்கள்‌ செய்வதற்கும்‌ இதையே பயன்‌ 
படுத்துகின்றனர்‌. இது மாம்பலகையைப்போன்ற 
தன்மையுடையது. இது வளையும்‌; ஆனால்‌ உறுதி 
யானது. சேர்வராயன்‌ மலைகளின்மீது எங்கு பார்த்‌ 
தாலும்‌ வானளாவி வளர்ந்து மஞ்சுரிஞ்சும்‌ இம்மரங்‌ 
கள்‌ செம்மாந்து நிற்பதைக்‌ காணலாம்‌. சேர்வராயன்‌ 
மலைகளில்‌ வாழும்‌ தோட்ட முதலாளிகள்‌ இதை 
விரும்பி வளர்க்கின்றனர்‌, ஏனென்றால்‌ இதன்‌ சிறப்‌ 
புக்காக துல்ல; காஃபிப்‌ பயிருக்கு எப்போதும்‌ நிழல்‌ 
வேண்டும்‌ என்ற காரணத்தால்‌, காஃபித்‌ தோட்டங்‌ 
களிலேயே இதனையும்‌ சேர்த்து வளர்க்கின்‌ றனர்‌. 
தீவனம்‌ : 

மலைமீது எப்பொழுதும்‌ புல்‌ நிறைய வளரும்‌. 
மலைமீது வாழும்‌ மக்கள்‌, அது நன்றாக வளர்ந்திருக்‌ 
கும்‌ சமயத்தில்‌ அறுத்துச்‌ சேகரம்‌ செய்து வைப்பர்‌. 
கால்நடைகளுக்கு உணவுத்‌ தட்டுப்பாடு ஏற்படும்‌ 
போது, அச்சேமிப்புப்‌ பயனுடையதாக இருக்கும்‌. 
இதில்‌ மற்றுமொரு பயன்‌ இருக்கிறது. காய்ந்து 
போன புற்கள்‌ எளிதில்‌ தீப்பற்றிக்‌ கொள்ளுமல்லவா ? 
அதனால்‌ அடிக்கடி காட்டுத்‌ தீப்பரவும்‌. ஆகையினால்‌ 
இவற்றை அறுத்துவிடுவது காட்டுத்‌ தீயைத்‌ தடுக்கச்‌ 
சிறந்த வழியாகும்‌, 
தழை உரங்கள்‌ : 

காடுகளில்‌ இருக்கும்‌ பயனற்ற இலை தழைகள்‌ 
வயல்களுக்கு உரமாகப்‌ பயன்படுத்தப்படுகின்றன. 

சேலம்‌, ஆத்தூர்க்‌ கோட்டங்களில்‌ உள்ள விளை நிலங்‌ 
களுக்குச்‌ சேர்வராயன்‌ மலைகளில்‌ உள்ள தழைகள்‌ உர 
மாகப்‌ பயன்படுகின்றன. . ஒரு ஏகர்‌ நஞ்சை நிலத்‌ 
திற்கு இரண்டு அல்லது மூன்று டன்‌ தழைகள்‌ உர 
மாகப்‌ பயன்படுகின்றன. அரசியலார்‌ முதலில்‌ குத்த 
கைக்காரர்களுக்குக்‌ குறிப்பிட்ட இடத்தில்‌ தழை உரம்‌ 
சகரிக்க அனுமதியளித்தனர்‌. ஆனால்‌ பிறகு அரசிய 
லாரே, தனிப்பட்ட அமைப்புகளை ஏற்படுத்தித்‌ தழை 
உரங்களைச்‌ சேகரம்‌ செய்தனர்‌. 


கனிப்‌ பொருள்கள்‌ 

மாக்னசைட்‌ : 

சேர்வராயன்‌ மலையடிவாரத்திலும்‌, அதற்கு ஐந்து 
கல்‌ தொலைவிலுள்ள சுண்ணாம்புக்‌ கரட்‌ (08% 171115) 
டிலும்‌ கிடைக்கும்‌ வெள்ளைக்கல்‌ (சுண்ணால்புக்கல்‌) 
(141௨865116) மிகவும்‌ உயர்ந்த ரகத்தைச்‌ சேர்ந்தது. 
இவற்றைத்‌ தோண்டி எடுத்துத்‌. தூய்மை செய்யப்‌ 
பெரும்‌ பெரும்‌ சூளைகள்‌ நிறுவப்பட்டுள்ளன. அவைகள்‌ 
சுண்ணாம்புக்‌ கரட்டிலும்‌, சேர்வராயன்‌ மலையடிவாரத்‌ 
திலும்‌ உள்ளன. இத்‌ தொழிலகங்களில்‌ ஒன்று. ஆங்கி 
லேயருக்கும்‌ மற்றொன்று ன ர ர உரிமை 
பெற்றவை. ஆனால்‌ ஆங்கிலேயர்‌ இந்திய 
முதலாளிக்கே தங்களுடையதை ரர்‌ 5 
இவைகளேயன்நறி வேறு இரண்டு தொழிலகங்களும்‌ 
உள்ளன. மாக்னசைட்‌ பெருத்த அளவில்‌, தோண்டத்‌ 
தோண்டக்‌ குறையாத கனிப்பொருள்‌. உலகில்‌ வேறு 
இடங்களில்‌ 'கிடைக்கும்‌ சுண்ணாம்புக்‌ கற்களைவிடச்‌ 
சேலத்தில்‌ கிடைக்கும்‌ கற்களே மிகவும்‌ சிறந்தவை 
என்றும்‌, தூய்மையானவை என்றும்‌ கூறுகின்றனர்‌. 

மிதமான சுண்ணாம்புக்‌ கலப்புள்ள கற்கள்‌, பலவித 
இன்‌ நியமையாத பணிகளுக்குப்‌ பயன்படுகின்றன. 
கட்டிடத்‌ தொழிலுக்கு மிகவும்‌ தேவையான காரை 

(118௭4), ஓடுகள்‌ (115), செயற்கைக்‌ கற்கள்‌ 
(ர1ர110181 5100௦6), பெரிய உலைகளின்‌ தளங்கள்‌ 
(5௦116 ௦௦17871085) முதலியன செய்வதற்குச்‌ சுண்ணாம்‌ 
புக்கற்கள்‌ பயன்படுகின்றன, உலோகங்களை உருக்க 
உயர்ந்த வெப்பநிலை தேவை. அந்த வெப்ப நிலை 
யிலும்‌ எரிந்து போகாதபடி வெப்பத்தைத்‌ தாங்கிக்‌ 
'கொள்ளும்‌ முறையில்‌ உலைகள்‌ (111111௨066) அமைக்‌ 
கப்படவேண்டும்‌. அத்தகைய வெப்பத்தைத்‌ தாங்கிக்‌ 
கொள்ளும்‌ சக்தி இந்த வெள்ளைக்‌ கற்களினால்‌ செய்த 
வெப்பச்‌ செங்கற்க (116 நார்‌) ளுக்கே உண்டு, 
ஆகையினால்‌ தான்‌ இவ்‌ வெப்பச்‌ செங்கற்களை 
மாபெரும்‌ எஃகு உலைகளின்‌ உட்தளங்களில்‌ பதிக்கிறார்‌ 
கள்‌. சேலம்‌ மாவட்டத்தில்‌ (1) கஞ்சமலை (2) கோது 
மலை (8) சிங்காபுரம்‌ (4) கொல்லிமலை (5) தீர்த்த 
மலை (6) கெத்தமலை (7) மல்லிக்கரை (8) பைத்தூர்‌ 
மலை ஆகிய இடங்களில்‌ இரும்புத்தாது நிறையப்‌ 
புதைந்து கிடைக்கிறது. உருக்குவதற்கு நிலக்கரி 
இல்லாத காரணத்தாலேயே, இத்தாது பூமிக்கடியில்‌ 
தூங்கிக்‌ கொண்டிருக்கிறது. நெய்வேலி நிலக்கரி 
உபயோகத்துக்கு வந்தவுடன்‌, இவ்‌ விரும்புத்தாது 
தோண்டி எடுக்கப்படும்‌. அவைகளை உருக்குவதற்கு. 
அமைக்கப்படும்‌ பேருலைகளுக்கு இவ்‌ வெள்ளைக்கல்‌ 
சிறந்த துணைப்‌ பொருளாகப்‌ பயன்படும்‌. 


பாக சட்‌ : 


பாக்சைட்‌ என்னும்‌ கனிப்‌ பொருள்‌ சேர்வராயன்‌ 
மலையில்‌ அளவில்லாமல்‌ கிடைக்கிறது. ஆனால 
இதைத்‌ தோண்டி எடுத்து விரிவான முறையில்‌ 
ஆலைகள்‌ நிறுவித்‌ தொழிலைப்‌ பெருக்க இன்னும்‌ 
முயற்சி எடுக்கப்படவில்லை. பாக்சைட்டிலிருந்து அலு 
மினியம்‌ செய்யலாம்‌. ஆனால்‌ பாக்சைட்டை உருக்கு 
வதற்கு உயர்ந்த மின்னாற்றல்‌ தேவை. சேலம்‌ மாவட்‌ 
டத்திலுள்ள நீர்வீழ்ச்சிகளை நல்லமுறையில்‌ பயன்‌ 

படுத்திக்‌ கொண்டால்‌ இது ஒன்றும்‌ நமக்குக்‌ கடின 
மான செயல்‌ அல்ல. சேலம்‌ மாவட்டத்தின்‌ இனபப்‌ 
பொழுது போக்குக்குரிய நிலைக்களங்களில்‌ ஒன்றாக 
விளங்கும்‌ * ஒகைனகல்‌ நீர்வீழ்ச்சி யைச்‌ செயல்‌ 
படுத்தினால்‌, சேலத்தில்‌ அலுமினியத்‌ தொழிற்‌ சாலை 
செயலாற்றுவதற்கு வேண்டிய மின்னாற்றலை நிச்சயம்‌ 
பெற முடியும்‌. இந்திய அரசியலாரும்‌ டேனிஷ்‌ 
பேட்டை என்ற இடத்தில்‌ ஒரு பாக்சைட்‌ தொழிற்சாலை 
நிறுவத்‌ திட்டமிட்டிருக்கின்றனர்‌. ஏர்க்காட்டிலிருந்து 
நான்கு கல்‌ தொலைவில்‌ சேர்வராயன்‌ சாமி கோயில்‌ 
உள்ளது. அக்கோயிலுக்கு அண்மையில்‌ இப்போது 
பாக்சைட்‌ தோண்டி எடுக்கப்படுகிறது. சென்ற நூற்‌ 
றாண்டில்‌ திரு. டிக்கென்ஸ்‌ (1, 8. 1910101056) என்ற 
ஒரு வெள்ளையர்‌ ஏர்க்காட்டில்‌ வாழ்ந்தார்‌. அவர்‌ ஒரு 
தோட்ட முதலாளி (11௨/6) முதன்‌ முதலாக அவ்‌ 
விடத்தில்‌ பாக்சைட்‌ கிடைப்பதை அவர்‌ தாம்‌ கண்டறிந்‌ 
தார்‌. அரசியலாரிடமிருந்து அவ்விடத்தைச்‌ சுரங்கக்‌ 
குத்தகைக்கு (1112 16௨௦6) எடுத்துக்‌ கொண்டு, 
அங்குக்‌ கிடைக்கும்‌ பாக்சைட்டைத்‌ தோண்டி எடுக்கத்‌ 
தொடங்கினார்‌. இப்பொழுது அவ்விடம்‌ வட இந்திய 
ஆலை முதலாளிகளில்‌ ஒருவரான வி. எச்‌. டால்மியா 
விற்கு உரிமை பெற்று விளங்குகிறது. வெட்டி 
எடுக்கப்படும்‌ பாக்சைட்‌ தாது ஏரர்க்காட்டிலுள்ள 
தொழிற்சாலைக்குக்‌ கொண்டு வரப்படுகிறது. பெரிய 
உலையிலிட்டு வறுக்கப்பட்டு, மாபெரும்‌ இரும்பு 
'உலக்கைகளினால்‌ பொடி செய்யப்படுகிறது. அவ்வாறு 
செய்யப்படும்‌ பொடியை எம்ரி பொடி (மரு 1100ம்‌) 
என்று அமைக்கின்றனர்‌. அப்பொடி இந்தயா 
பூராவும்‌ அனுப்பப்படுகிறது. இந்திய நாட்டில்‌ 
எம்ரிபொடி செய்யும்‌ தொழிற்சாலை இது ஒன்று 
தான்‌. ஆண்டு ஒன்றுக்கு 10 லட்சம்‌ ரூபாய்‌ பெறுமான 
எம்ரி பொடி இங்கிருந்து அனுப்பப்படுகிறது. இத்‌ 
தொழிற்சாலை கி. பி, 1942 ஆம்‌ ஆண்டு நிறுவப்‌ 

பட்டது. இதில்‌ தற்போது 100 தொழிலாளர்கள்‌ 
பணிபுரிகின்றனர்‌. எம்ரி பொடியிலிருந்து, சாணைக்கல, 
உப்புக்‌ காகிதம்‌, மின்சாரக்‌ கருவிகளுக்கு வேண்டிய 
துணைப்‌ பொருள்கள்‌ ஆகியவை செய்யப்படுகின்றன. 


மணப்‌ பொருள்கள்‌ 

சேர்வராயன்‌ மலைகளில்‌ ஜெரேனியம்‌ பச்சோலி, 
பெப்பெர்‌ மெண்ட்‌, யூக்கலிப்டஸ்‌, சிற்றடோரா என்ற 
மணச்‌ செடிகள்‌ விளைகின்றன. இந்தியாவிலேயே 
இச்‌ செடிகள்‌ வளர்வதற்குரிய தட்ப வெப்பநிலை இங்கு 
தான்‌ ஏற்றதாக உள்ளது என்று கூறுகின்றனர்‌. 
ஏர்க்காட்டிலிருந்து நாகலூர்‌ செல்லும்‌ வழியில்‌ 
்‌ எசென்ஸியல்‌ ஆயில்ஸ்‌ அண்ட்‌ கெமிகோ 
இண்டஸ்ட்ரீஸ்‌ லிமிடெட்‌? (1$க0ர்1வ] 015 &௱4 
பேணார்‌ ]றம்மரார6 11ம்‌ என்ற தொழிற்சாலை 
உள்ளது. அதன்‌ உரிமையாளர்‌, திரு. பவானிசிங்‌ 
என்பவர்‌. இவர்‌ கி. பி. 1942 இல்‌ நடந்த இந்திய 
விடுதலைப்‌ போராட்டத்தில்‌ பங்கு கொண்டு சிறை 
சென்றவர்‌. இவர்‌ தமக்கு உரிமையான துர்க்கா 
தோட்ட (1)172௨ 151816) த்தில்‌ மேற்கூறிய செடிகளைப்‌ 
பயிர்செய்து அவற்றிலிருந்து ஜெரேனியம்‌ எண்ணெய்‌, 
பச்சோலி எண்ணெய்‌, பெப்பெர்‌ மெண்ட்‌ எண்ணெய்‌, 
யூகிலிப்டஸ்‌ எண்ணெய்‌ ஆகியவற்றை உற்பத்தி செய்‌ 
கிறார்‌. இந்த எண்ணெய்கள்‌, சோப்பு, கூந்தலெண்‌ 
ணெய்‌, செண்ட்‌ முதலிய மணப்‌ பொருள்கள்‌ 
செய்வதற்கு மிகப்‌ பயன்‌ படுகின்றன. 

ஜெரேனியம்‌ செடியானது தென்‌ ஆப்பிரிக்க 
நாட்டுத்‌ தாவரம்‌, அங்குள்ள பாறைகளடர்ந்த மலைச்‌ 
சரிவுகளில்‌ இது நிறைய விளைகிறது. அல்ஜீரியா, 
தென்‌ ஃபிரான்‌௬, இத்தாலி, போர்பன்‌, உருசியா, 
கருங்கடற்‌ கரை, ஆகிய இடங்களிலும்‌ இச்‌ செடி 
பயிரிடப்படுகிறது. இதிலிருந்து எடுக்கப்படும்‌ 

ஜெரேனியம்‌ எண்ணெய்‌ வாணிப முக்கியத்துவம்‌ 
வாய்ந்தது. சேர்வராயன்‌ மலைமீது 4500 அடிகளுக்கு 
மேல்‌ இது நன்றாக வளருகிறது. இம்மலையில்‌ சுமார்‌ 
150 ஏக்கர்‌ நிலத்தில்‌ ஜெரேனியம்‌ பயிர்‌ செய்யப்‌ 
படுகிறது. 

இந்திய நாட்டு மக்கள்‌ மணப்‌ பொருள்களைப்‌ 
பண்டைக்‌ காலத்தில்‌ மிகவும்‌ அதிகமாகப்‌ பயன்படுத்‌ 
தினார்கள்‌ என்பதற்கு நிறையச்‌ சான்றுகள்‌ உள்ளன. 
குறிப்பாகத்‌ தமிழ்‌ மக்கள்‌ மணப்‌ பொருள்களை மிகவும்‌ 
விரும்பினர்‌. அகில்‌ கட்டையைப்‌ புகைத்து அதில 
கிளம்பும்‌ மணமிக்க புகையைத்‌ தங்கள்‌ கூந்தலில்‌ 
ஏற்றித்‌ தமிழ்‌ மகளிர்‌ தம்‌ கூந்தலை ஒப்பனை செய்தனர்‌ 
என்றும்‌, மல்லிகை, குறிஞ்சி, முல்லை முதலிய மணமிக்க 
மலர்களைச்‌ சூடி இன்புற்றனரென்றும்‌ சங்க இலக்கியங்‌ 
கள்‌ பரக்கப்‌ பாடுகின்றன. ஆடவரும்‌ பெண்டிரும்‌ 
மார்புக்குச்‌ சந்தனம்‌ பூசிக்கொள்ளும்‌ வழக்கம்‌ 
பண்டைக்‌ காலத்தில்‌ பெரு வழக்காக இருந்தது. 
அகிலும்‌ சந்தனமும்‌, வேறு சில மணப்‌ பொருள்களும்‌ 
கிரீஸ்‌, உரோமாபுரி, எகிப்து, அரேபியா முதலிய தாடு 
களுக்குத்‌ தமிழகத்திலிருந்து ஏற்றுமதி செய்யப்பட்டன 
வென்று வரலாறு கூறுகிறது, ஆனால்‌ இன்றோ, நம்‌ 
நாடு இத்துறையில்‌ பின்னடைந்துள்ளது. மணப்‌ 
பொருள்‌' உற்பத்தி செய்யும்‌ தொழில்‌, ஃப்ரான்சு, 
இத்தாலி, ஜெர்மனி, இங்கிலாந்து, அமெரிக்கா, 
உருசியா முதலிய நாடுகளில்‌ மிகவும்‌ முன்னேற்ற 
மடைந்துள்ளது. மணப்‌ பொருள்களுக்கான தாவரங்‌ 
“கள்‌ விளைவதற்குரிய தட்‌. ப வெப்பநிலை நம்‌ நாட்டில 
இயற்கையாகவே அமைந்துள்ளது. குளிர்ந்த மலைச்‌ 
சரிவுகளும்‌, பள்ளத்தாக்குகளும்‌ இங்கு நிறைய 
உள்ளன. ஆனால்‌ அவைகளை நாம்‌ இன்னும்‌ பயன்‌ 
படுத்திக்‌ கொள்ளவில்லை, 

இந்திய நாட்டில்‌ சோப்பு முதலிய மணப்‌ பொருள்‌ 
கள்‌ செய்வதற்கு ஆண்டுதோறும்‌ 28,000 இராத்தல்‌ 

ஜெரேனியம்‌ எண்ணெய்‌ தேவைப்படுகிறது. இவ்வள 
வும்‌ வெளி நாடுகளுலிருந்தே இறக்குமதி செய்யப்‌ 
படுகின்றன. ஜெரேனியம்‌ விளைவதற்கு ஏற்ற இடங்‌ 
களைக்‌ கண்டறிந்து இத்துறையில்‌ அரசியலார்‌ சிறிது 
ஊக்கம்‌ காட்டினால்‌, நம்‌ நாட்டுக்கு வேண்டிய முழு 
அளவு ஜெரேனியம்‌ எண்ணெயையும்‌ நாமே தயார்‌ 
செய்து கொள்ளலாம்‌. சேர்வராயன்‌ மலைமீது 200 
ஏகர்‌ நிலத்தை, இந்த ஆராய்ச்சிக்காகத்‌ திரு. பவானி 
சிங்கிற்கு அரசியலார்‌ வழங்கியுள்ளனர்‌, இவருடைய 
தொழிற்சாலையில்‌ * சேர்வராய்‌ பிரமி கூந்தலெண்‌ 
ணெய்‌ ? என்ற ஒரு வாசனைத்‌ தைலமும்‌ உற்பத்தி 
செய்யப்படுகிறது. இது இந்திய நாட்டின்‌ பல பகுதி 
களுக்கும்‌ ஏற்றுமதி செய்யப்படுகிறது. 


உயிரினங்கள்‌ : 


சேர்வராயன்‌ மலைகளின்‌ அடிவாரங்களிலுள்ள 
காடுகளில்‌ ஒருவகை மானினம்‌ (5ஊம்மா) காணப்‌ 
படுகிறது. ஆனால்‌ அதிக அளவில்‌ இல்லை, மஞ்ச 
வாடிக்‌ கணவாய்க்குச்‌ செல்லும்‌ வழியில்‌ கொம்பு 
தூக்கி, மாறன்‌ மங்களம்‌ முதலிய ஊர்களுக்கு அப்பால்‌ 
கரடியும்‌, அறுபதடி பாலத்திற்கருகில்‌ உள்ள குடுமப்‌ 
பட்டிக்‌ காட்டில்‌ சிறுத்தையும்‌ இருப்பதாகக்‌ கூறு 
கின்றனர்‌. சேலம்‌ மாவட்டக்‌ காடுகளில்‌ வழக்கமாகக்‌ 
காணப்படும்‌ நாகப்‌ பாம்பு (1,௨016515 10௨0101601), 
கட்டுவிரியன்‌ (1811556115 ருர்றன), பச்சைப்‌ பாம்பு, 
(ரோ ரர்றள), குறுமலைப்‌ பாம்பு (1010த 12971100) ௦ 
]₹001£ 508126) முதலியவை சேர்வராயன்‌ மலைகளிலும்‌ 


காணப்படுகின்றன. 
. தட்ப வெப்ப நிலை: 

சேர்வராயன்‌ மலையின்‌ தட்ப வெப்பம்‌ மிதமானது. 
1906-ஆம்‌ ஆண்டு, தட்ப வெப்ப நிலைக்‌ கணக்கு 
எடுக்கப்பட்டது. ஏரர்க்காட்டின்‌ £ கிரேஞ்‌ ஹவுசின்‌ ' 

கீழ்‌ அறையில்‌ வெப்பமானி பொருத்தப்பட்டிருந்தது. 
காலை 6 மணிக்கும்‌, நடுப்பகல்‌ 12 மணிக்கும்‌ மாலை 4 
மணிக்கும்‌, இரவு 11 மணிக்கும்‌ வெப்ப அளவு தவராமல்‌. 
குநிக்கப்பட்டது. அக்‌ கணக்கு 24 ஆண்டுகள்‌ 
தொடர்ந்து எடுக்கப்பட்டது. அவ்வாறு கணக்கிட்ட 
தில்‌ வெப்ப நிலையின்‌ மேல்‌ வரம்பு 82: க்கு மேல்‌ 
சென்றதில்லை, கீழ்‌ வரம்பு 603” க்குக்‌ குறைந்ததில்லை. 
வெப்ப நிலையின்‌ மேல்‌ வரம்பிற்கும்‌ கீழ்‌ வரம்பிற்கும்‌ 
உள்ள வேறுபாடு 213” க்கு மேல்‌ எந்த ஆண்டிலும்‌ 
இருந்ததில்லை. அதேகமாகக்‌ கோடைக்‌ காலங்களில்‌ 
805 க்கு மேல்‌ வெப்பநிலை மிகுவது மிக மிகக்‌ குறைவு. 
அதேகமாகக்‌ கோடை நாட்களில்‌ (ஏப்ரல்‌, மே) 17” 
தான்‌ இருப்பது வழக்கம்‌, குளிர்‌ காலங்களில்‌ (டிசம்பர்‌) 
வெப்ப நிலை 675 தான்‌ இருப்பது வழக்கம்‌. 
எப்பொழுதாவது ஓரிரு நாட்களில்‌ வெப்பநிலை 64” க்கு 
வருவ துண்டு. 


மழை : 

சேர்வராயன்‌ மலைகளின்‌ மீது பெய்யும்‌ மழை. 
அங்கு வீசும்‌ காற்றின்‌ வேகத்தைப்‌ பொருத்தது. 
காற்றின்‌ வேகம்‌ குறைவாக இருக்கும்‌ மாதங்களில்‌ 
மழை மிகுதியாகப்‌ பெய்யும்‌. காற்றின்‌ வேகம்‌ மிகுந்‌ 
திருக்கும்‌ மாதங்களில்‌ மழையின்‌ அளவு குறைந்து 
விடும்‌. காற்றுதன்‌ வேகத்தையிழந்து மீண்டும்‌ புத்துயிர்‌ 
பெறும்‌ மாதங்களில்‌ மழை அநேகமாக இருப்பதில்லை, 
அக்டோபரிலிருந்து மார்ச்‌ வரை வடகிழக்குக்‌ காற்று 
வீசும்‌, ஏப்ரலில்‌ காற்று தெற்கு நோக்கி வீசும்‌. 
மேயிலிருந்து செப்டம்பர்‌ வரை தென்‌ கிழக்குப்‌ பக்க 
மாகவோ அல்லது தென்மேற்குப்‌ பக்கமாகவோ வீசும்‌. 
ஃபெப்ருவரி, மார்ச்‌ மாதங்களில்‌ காற்றின்‌ வேகம்‌ 
மிகுந்திருக்கும்‌. ஏப்ரலில்‌ காற்றின்‌ வேகம்‌ சிறிது 
குறையும்‌. * மே மாதத்தில்‌ காற்றின்‌ வேகம்‌ திடீரென்று 
குறைந்து ஜூனில்‌ மறுபடியும்‌ உயர்ந்துவிடும்‌. 

ஜுலையிலிருந்து -காற்றின்‌ வேகம்‌ படிப்படியாகக்‌ 
குறைந்து கொண்டு வந்து, அக்டோபரில்‌ அமைதியாக 
இருக்கும்‌. தொடர்ந்து வரும்‌ மாதங்களில்‌ காற்று 
மறுபடியும்‌ புத்துயிர்‌ பெறத்‌ தொடங்கும்‌, சேர்வராயன்‌ 
மலைகளின்‌ மீது ஆண்டுக்குச்‌ சராசரி 41 அங்குல மழை 
பெய்கிறது. 


குடியேற்றம்‌ : ப 
நீலகிரி மலை ஒரு கோடை வாழ்‌ இடமாகத்‌ தேர்ந்‌ 
தெடுக்கப்படுவதற்கு முன்பாகவே கி. பி, 1819-இல்‌ 
சேலம்‌ நகரில்‌ வாழ்ந்த அதிகாரிகள்‌, சேர்வராயன்‌ 
மலையைத்‌ தேர்ந்தெடுத்தனர்‌. சேலம்‌ மாவட்டத்தின்‌ 
தண்டலராக இருந்த திருவாளர்‌ காக்பர்ன்‌ (147. (001- 
ம்மா. 1820-1929) என்பவர்‌, சேர்வராயன்‌ மலையில்‌ 
முதன்‌ முதலாகக்‌ குடியேறினார்‌. காஃபி, ஆப்பிள்‌, 
பியர்ஸ்‌, லாக்குவட்ஸ்‌ முதலியவற்றைப்‌ பயிரிட்டுச்‌ 
சோதனை நடத்தினார்‌, இப்போது எஏர்க்காட்டுக்கு 
அண்மையிலுள்ள கிரேஞ்‌ தோட்டம்‌ (181126 151816) 
தான்‌ அவருடைய சோதனைக்‌ களமாக இருந்தது. 
கிரேஞ்‌ ஹவுசில்‌ இப்போது சரக்கறை (51016 11056) 
இருக்கும்‌ இடத்தில்தான்‌ சேர்வராயன்‌ மலைமீது 
அமைக்கப்பட்ட முதல்‌ கட்டடம்‌ தோன்றியது, கி, பி. 
1929-இல்‌ சேலத்தில்‌ அரசாங்க மருத்துவ ((11] 
51௭௦௦௩) ராக இருந்த ஒரு வெள்ளையரை சேர்வராயன்‌ 
மலையின்‌ இயற்கை அழகு வெகுவாகக்‌ கவர்ந்தது. 
கோடையில்‌ வாழ்வதற்கு ஏற்ற இடமாகச்‌ சேர்வராயன்‌ 
மலையைக்‌ கருதினார்‌. அதன்‌ மீது ஒரு குறிஞ்சி நகரம்‌ 
அமைப்பின்‌ சேலம்‌ மக்களுக்கு மிகவும்‌ பயனுடையதாக 
இருக்கும்‌ என்று எண்ணினார்‌. அவ்வாண்டு சர்‌ தாமஸ்‌ 
மன்றோ (51 1105 ]4றா0) என்பவர்‌ சென்னை 
மாநில ஆளுந (0௦4101) ராக விளங்கினார்‌. 
அவருடைய ஆணைப்படி அவ்வாண்டிலேயே திருவாளர்‌ 
இங்கிலண்ட்‌ என்பவர்‌ சேர்வராயன்‌ மலைகளை அளந்து 

ஆய்ந்தறிய வந்தார்‌. சேலம்‌ மாவட்டத்‌ தலைமை மருத்‌ 
துவர்‌, சேர்வராயன்‌ மலையின்‌ மீது மல்லாபுரத்தி 
லிருந்து ஒரு மலைப்‌ பாதை (001181 1080) அமைப்பது 
அவசியம்‌ என்பதை வலியுறுத்தி மேலதிகாரிகளுக்கு 
ஓரறிக்கை விடுத்தார்‌. ஆனால்‌ சேர்வராயன்‌ மலை 
களின்‌ மீது பரவிய ஒரு கொடிய காய்ச்சலால்‌ தாக்கப்‌ 
பட்டு அவ்வாண்டிலேயே அவர்‌ இறந்தார்‌. ஆகை 
யினால்‌ சேர்வராயன்‌ மலையின்‌ முன்னேற்றம்‌ சிறிது 
காலம்‌ தடைப்பட்டது. வாழ்க்கையில்‌ ஒரு மாற்றத்தை 
யும்‌ கேளிக்கையையும்‌ விரும்பியவர்கள்‌, அடிக்கடி மலை 
மேல்‌ சென்று சில நாட்கள்‌ தங்கி இன்பமார் ந்தனர்‌. 


கி. பி. 1824-இல்‌, இந்திய ' இராணுவத்தில்‌ 
தளபதியாகப்‌ பணியாற்றி வந்த வெல்ஷ்‌ துரை மகனார்‌ 
(ல ஈவ்‌) சேலம்‌ மாவட்டத்தில்‌ சுற்றுப்‌ பயணம்‌ 
செய்‌ தார்‌. அப்போது சேர்வராயன்‌ மலைகளைப்‌ 
பார்வையிடும்‌ வாய்ப்பு அவருக்கு ஏற்பட்டது, திரு 
வாளர்‌ காக்பர்ன்‌ தம்‌ குடும்பத்தோடு மலைமீது தங்கி 
யிருந்தார்‌. அவர்களைக்‌ கண்டு மகிழ்ந்த வெல்ஷ்‌ பின்‌ 
வருமாறு சேர்வராயன்‌ மலைகளைப்‌ பற்றிக்‌ குறிப்‌ 
பிடுகிறார்‌. 

* சேலம்‌, திருச்சி, தஞ்சை மாவட்டங்களில்‌ வாழும்‌ 
பணம்‌ படைத்த செல்வர்களுக்கு இம்மலை சிறந்த 
வாழ்விடமாகவும்‌, சிறந்த பொழுது போக்கிற்கு ஏற்ற 
இடமாகவும்‌, உடல்‌ நலத்தைப்‌ பெருக்கி இன்பம்‌ நல்‌ 
கும்‌ நிலைக்கலனாகவும்‌ விளங்கியது. ஆனால்‌ சில 
ஆண்டுகள்‌ கழிந்ததும்‌, இம்‌ மலைகளில்‌ ஒருவித நோய்‌ 
பரவி அங்கு வாழ்ந்தவரை மிகுந்த கொடுமைக்‌ 
குள்ளாக்கியது. அதனால்‌ அவ்விடத்தைவிட்டு எல்‌ 
லோரும்‌ வெளியேறிவிட்டனர்‌. அவர்களிடம்‌ பணி 
யாற்றிய வேலைக்காரர்கள்‌ அக்கொடுமையை ஏற்று 
அங்கேயே தங்க வேண்டியவரானார்கள்‌. அவர்களெல்‌ 
லாம்‌ அம்மலை வாழ்‌ மக்களான * மலையாளிகள்‌'. அம்‌ 

மலையின்‌ தட்ப வெப்பம்‌ அவர்களுக்குப்‌ பழக்கமான 
தென்றலும்‌, அப்பொழுது அவர்கள்‌ அனுபவித்த 
குளிரைப்‌ போல்‌ அவர்‌ களுடைய வாழ்நாளில்‌ என்றும்‌ 
அனுபவித்திருக்கமாட்டார்கள்‌.”" 

திருவாளர்‌ பெட்‌ (14, ச*$) என்பார்‌, சேலம்‌ 
மாவட்டத்‌ தண்டலராகப்‌ பொறுப்பேற்றிருந்தகாலை, 
காஃபி பயிரிடும்‌ தொழில்‌ வெற்றிகரமாக முன்னேறியது. 
ஆகையினால்‌ வருவாயை விரும்பி, மக்கள்‌ பெரும்‌ 
அளவில்‌ அங்குக்‌ குடியேறத்‌ தொடங்கினர்‌. தோய்க்‌ 
காலத்தில்‌ தங்களுடைய தோட்டங்களை விட்டு வெளி 
யேறியவர்கள்‌ மறுபடியும்‌ குடியேறினர்‌ , இயற்கை 
யழகு மிக்க சரிவுகளில்‌ தங்கள்‌ மனைககை எழுப்பினர்‌. 
ஆனால்‌ அவ்‌. வீடுகளெல்லாம்‌ ஏர்க்காட்டை 
விடத்‌ தாழ்வான இடங்களிலேயே அமைக்கப்‌ 
பட்டன. அவ்விடங்களெல்லாம்‌, எளிதிலே மலேரி 
யாக்‌ காய்ச்சலுக்கு உள்ளாகும்‌ இடங்கள்‌. மக்கள்‌ 
வாழ்வதற்குத்‌ தகுதியற்றவை, ஆனால்‌ ஏர்க்காடு 
அமைந்திருக்கும்‌ இடம்‌ ஈரமற்றது ; உடல்‌ நலத்தை 
வளர்ப்பதற்கேற்ற தட்ப வெப்ப நிலையினைக்‌ 
கொண்டது. ஏர்க்காடு அமைந்திருக்கும்‌ பீட பூமியைச்‌ 
சுற்றியிருக்கும்‌ மலைச்‌ சரிவுகள்‌ எல்லாம்‌ மலைக்‌ காய்ச்‌ 
சலுக்கு நிலைக்கலன்கள்‌. 
ஏர்க்காடு : 

இவ்வூரின்‌ பெயர்க்‌ காரணங்களாகப்‌ பல கூறு 
கின்றனர்‌. ஏரிக்கரையில்‌ அமைந்திருப்பதால்‌, முதலில்‌ 
்‌ ஏரிக்காடு ' என்று வழங்கிப்‌ பிறகு ஏர்க்காடு ஆயிற்று 
என்பர்‌.” *ஏர்‌--காடு ' எனப்‌ பிரித்து, அழகிய காடு 
என்று பொருள்‌ கொள்வாரும்‌ உண்டு. ஏறுகாடு 
என்ற சொல்லே, ஏர்க்காடு ஆயிற்று என்பர்‌ வேறு 
சிலர்‌. * ஏற்காடு' என்றும்‌ பலர்‌ எழுதுகின்றனர்‌. 

இந்‌ நகரமானது சேர்வராயன்‌ மலை மீதுள்ள 
பட பூமியின்‌ தென்‌ பகுதியில்‌ அமைந்துள்ளது. இது 

கு.வ..-3 


24 


கடல்‌ மட்டத்திலிருந்து 4500 அடி உயரத்தில்‌ 
அமைந்துள்ளது. சேர்வராயன்‌ மலைமீது எத்தனையோ 
கண்ணைக்‌ கவரும்‌ இடங்களும்‌, இயற்கை அழகு 
பொங்கித்‌ ததும்பும்‌ வண்ணப்‌ பீட பூமிகளும்‌ உள்ளன. 
ஆனால்‌ அவ்விடங்களிலெல்லாம்‌ இவ்வூர்‌ அமைக்கப்‌ 
படாமல்‌, இவ்விடத்தில்‌ அமைக்கப்பட்ட தற்குக்‌ கார 
ணம்‌, சேலத்திலிருந்து இவ்விடம்‌ எளிதில்‌ வந்தடை 
வதற்கு ஏற்றதாக உள்ளது. மற்றுமோர்‌ காரணம்‌, 
சேர்வராயன்‌ மலைகளின்‌ மற்றப்‌ பகுதிகள்‌ கண்டு 
ஆராயப்படுவதற்கு முன்பாகவே, இவ்விடம்‌ கண்டறி 
யப்பட்டு, எதிர்கால ஏர்க்காடு நகரம்‌ உருவாவதற்கு 
வேண்டிய ஒருசில கட்டடங்கள்‌ அமைக்கப்பட்டுவிட்டன 
கி. பி, 1841-ஆம்‌ ஆண்டு ஜெ. எம்‌. லெச்லர்‌ (16625 
7. 28. 1 60ப்ன) என்ற பாதிரியார்‌, அப்பொழுது சேலம்‌ 
மாவட்டத்தில்‌ துணைத்‌ தண்டல (5ம்‌ 6011601௦01) ராக 
இருந்த பிரெட்‌ (131241) என்பவரோடு மலைவளங்‌ காண 
வந்தபோது, ஏர்க்காட்டின்‌ முதல்வீடு உருப்‌ பெற்றது. 
திருவாளர்‌ பிரெட்‌ கலை உள்ளம்‌ படைத்தவர்‌. வீடுகளை 
அமைப்பதற்கு எழில்‌ மிக்க இடங்களைத்‌ தேர்ந்தெடுப்‌ 
பதில்‌ பெருவிருப்பம்‌ கொண்டவர்‌. கி. பி, 1845-இல்‌ 
ஓரழகிய மனையை அமைத்தார்‌. அவ்வில்லம்‌ இப்‌ 
போது ஃபேர்‌ லான்ஸ்‌ ஓட்டல்‌ (௨171-1 110144) 
என்ற பெயரோடு விளங்குகிறது. உடனே : கிரேஞ்‌ ” 
என்ற கட்டடமும்‌ உருவாகியது. இது கற்களினால்‌ 
உறுதியாகக்‌ கட்டப்பட்ட ஈரடுக்கு மாளிகை. 

கி. பி. 1857-ஆம்‌ ஆண்டு வட இந்தியாவில்‌ முதல்‌ 
உரிமைப்‌ போர்‌ நடந்ததைப்‌ பற்றி அறிவோம்‌. நானா 
சாகப்‌, ஜான்சிராணி, பகதூர்ஷா ஆகியோர்‌ அப்‌ 
போரை முன்னின்று நடத்தினர்‌, ஆங்கில வரலாற்று 
சிரிய்களால்‌ அந்‌ நிகழ்ச்சி “சிப்பாய்க்‌ கலகம்‌ ” 
(50141675” நிரிம113) என்ற பெயரால்‌ “அழைக்கப்‌ 
படுகிறது. அதைப்‌ போன்ற கிளர்ச்சி சென்னை 
மாநிலத்தில்‌ எதுவும்‌ நடைபெறவில்லை. ஆனால்‌ 

அதே ஆண்டில்‌ மலையாள நாட்டில்‌ கேனோலி 
(ஸே) என்ற ஒரு பெரிய ஆங்கில அதிகாரி 
படுகொலை செய்யப்பட்டார்‌. ஆனால்‌ வடக்கில்‌ நடந்த 
கிளர்ச்சிக்கும்‌ கேனோலியின்‌ படுகொலைக்கும்‌ யாதொரு, 
தொடர்புமில்லை. அவர்பால்‌ ஒரு சிலர்‌ கொண்டிருந்த 
தனிப்பட்ட பகைமையும்‌, பழியுணர்ச்சியும்‌ காரணமே 
யன்றி, அவர்‌ கொலைக்கு அரசியல்‌ காரணம்‌ எதுவு 
மில்லை. 


அதே ஆண்டில்‌ சேலத்தில்‌ ஒரு கலகம்‌ தோன்றி 
யது. இதுவும்‌ தனிப்பட்டோர்‌ பகையுணர்ச்சியின்‌ 
காரணமாகவே எழுந்தது. * மருண்டவனுக்கு இருண் ட 
தெல்லாம்‌ பேய்‌ ' என்பது பழமொழி யன்றோ ? சேலத்‌ 
தில்‌ வாழ்ந்த வெள்ளையரையும்‌ அச்சம்‌ என்ற கொள்ளை 
நோய்‌ பீடித்தது, எல்லாரும்‌ ஏர்க்காட்டைப்‌ புகலிட 
மாகக்‌ கொண்டனர்‌. கலகக்காரரை எதிர்ப்பதற்கு 
வேண்டிய ஆயத்தங்களில்‌ ஈடுபட்டனர்‌, கிரேஞ்சின்‌ 
அடியில்‌ ஒரு நிலவறை அமைக்கப்பட்டு, ஆறு திங்கள்‌ 
களுக்கு வேண்டிய உணவுப்‌ பொருள்கள்‌ அதில்‌ 
சேர்த்து வைக்கப்பட்டன. கையில்‌ துப்பாக்கி தாங்கிய 
காவல்‌ வீரர்கள்‌ கூரையின்‌ மேல்‌ நிறுத்தி வைக்கப்‌ 
பட்டனர்‌. மூன்று பெரிய கனல்‌ கக்கும்‌ பீரங்கிகள்‌ அக்‌ 
கட்டடத்தின்‌ உச்சியில்‌ பொருத்தப்‌ பட்டுப்‌ போருக்குத்‌ 
தயாராக இருந்தன. அதன்‌ மீது அமைக்கப்பட்டிருந்த 
கோபுரத்தில்‌ ஆங்கிலக்‌ கொடி பறந்து கொண்டிருந்தது. 

ஏதேனும்‌ அபாயம்‌ தேருமென்று தோன்‌ நினால்‌, 
உடனே ஓர்‌ அபாயச்‌ சங்கு ஊதப்படும்‌. உடனே 
ஏர்க்காட்டில்‌ வாழும்‌ எல்லா ஐரோப்பிய மகளிரும்‌ 
குழந்தைகளும்‌, ஆண்கள்‌ பின்‌ தொடர கிரேஞ்சில்‌ ஓடி 
ஒளிந்து கொள்ள வேண்டும்‌. இவ்வாறு எல்லோரும்‌ 
அறிவிக்கப்‌ பட்டிருந்தனர்‌. ஆனால்‌ அவர்கள்‌ எதிர்‌ 
பார்த்தபடி எந்தவிதத்‌ தாக்குதலும்‌ நேரவில்லை. அப்படி 
ஏதேனும்‌ நேர்ந்திருந்தால்‌, கேவலம்‌ அத்தோட்ட 

வீடு ஒரு நாள்‌ தாக்குதலுக்குக்‌ கூட ஈடு கொடுத்திருக்க 
முடியாது. 
ஏரி : 

ஏர்க்காட்டின்‌ வட பகுதி பச்சைக்‌ கம்பளம்‌ 
பரப்பப்பட்டாற்‌ போன்ற புல்‌ வெளிகளில்‌ அமைந்‌ 
துள்ளது. அப்‌ புல்வெளிகளில்‌ நடுவில்‌ பரந்து 
கிடக்கும்‌ நன்னீர்‌ ஏரி, கண்ணைக்‌ கவரும்‌ வனப்‌ 
புடையது. இன்பமாகப்‌ பொழுதைக்‌ கழிக்க விரும்பு 
வோர்‌ இதில்‌ தோணியூர்ந்து மகிழ்வார்‌. ஒரு 
சிறு தொகையைக்‌ கட்டணமாகச்‌ செலுத்திவிட்டு, 
அவ்வூர்‌ வாழ்‌ வெள்ளையர்‌ மீன்‌ பிடித்துப்‌ பொழுதைக்‌ 
கழிப்பதும்‌ உண்டு. திரைப்படங்களுக்குரிய காட்சிகள்‌ 
இங்கு அடிக்கடி எடுக்கப்பெபறும்‌. இவ்வேரியிலிருந்து 
தோன்றும்‌ வாணியாறு, கிளியூர்‌ நீர்‌ வீழ்ச்சியில்‌ தாவிக்‌ 
குதித்து ஓடும்‌ காட்சியைக்‌ காண்போர்‌ உள்ளம்‌ களி! 
கொள்ளும்‌. 


ஏரிக்கு மேற்கே ஒரு குறுகிய பாதை இந்த நீர்‌ 
வீழ்ச்சிக்குச்‌ செல்லுகிறது. இவ்வழி மூன்று கல்‌ 
தொலைவுடையது. மழைக்‌ காலங்களில்‌ ஏரியில்‌ வழிந்து 
செல்லும்‌ கண்ணீர்‌ மூன்று கல்‌ மேற்காக ஓடி, சுமார்‌ 
100 அடி உயரத்திலிருந்து கீழே விழுகிறது. இவ்‌ 
விடத்திற்குச்‌ செல்ல அரைக்கல்‌ தொலைவு செப்பனிட்ட 
நல்ல பாதை உள்ளது. அது வரையில்‌ உந்து வண்டி 
களும்‌, மிதி வண்டிகளும்‌ செல்லலாம்‌. அதற்கு மேல்‌ 
பாதை சரிந்தும்‌ குறுகியும்‌ உள்ளது. 

இவ்வேரியின்‌ நீர்‌ வளத்துக்குக்‌ காரணமாக 
இருப்பது ஓர்‌ அருவி. இது பழ மலையின்‌ உச்சியி 
லிருந்து மரங்கள்‌ சூழ்ந்த படுகையின்‌ வழியாக ஓடி 
வந்து இதில்‌ விழுகிறது. ஏரியின்‌ வட புறத்தில்‌ 
அமைந்திருக்கும்‌ புனித இளமரக்‌ காட்டில்‌ (5௨0160 
ஜா) மலையாளிகள்‌ தொழுது வணங்கும்‌ இரண்டு 

அழகிய கோயில்கள்‌ உள்ளன. இக்‌ கோயில்களுக்குச்‌ 
சற்று மேற்கே, வாரச்‌ சந்தை கூடும்‌ இடமுள்ளது. 
- சீமாட்டி இருக்கை : 


ஏர்க்காடு உந்து வண்டி நிலையத்திலிருந்து சீமாட்டி 
இருக்கையை அடைய ஒரு கல்‌ தொலைவு செல்ல 


வேண்டும்‌. கடல்‌ மட்டத்திலிருந்து இவ்விடம்‌ 4500 
அடி உயரத்தில்‌ அமைந்துள்ள து. சில ஆண்டுகளுக்கு 
முன்பு ஏர்க்காட்டில்‌ வாழ்ந்த ஓர்‌ ஐரோப்பிய மாது, 
இவ்வழகிய இடத்திற்கு நாள்தோறும்‌ சென்று 
அமர்ந்து படித்துக்‌ கொண்டிருப்பாராம்‌. ஆகையி 
னாலேயே இவ்விடம்‌ சீமாட்டி இருக்கை' (1.௧1 524) 
என்று அழைக்கப்படுகிறது என்று அவ்வூர்‌ வாழ்‌ 
மக்கள்‌ கூறுகின்றனர்‌. இவ்விடத்தில்‌ அமர்ந்து 
தோக்குவார்க்குச்‌ செங்குத்தான மலைச்‌ சரிவும்‌, ௪ம 
வெளிகளும்‌ தோன்று நிற்கும்‌. மேட்டூர்‌ அணை தன்‌ 
பரந்த நீர்ப்‌ பரப்போடு நம்‌ கண்களில்‌ படும்‌. நெளிந்து 
செல்லும்‌ மலைப்‌ பாம்பு போல்‌ மலை வழிப்‌ பாதை 
தோன்றும்‌. அப்‌ பாதையில்‌ மேலும்‌ கீழுமாக ஊர்ந்து 
வரும்‌ உந்து வண்டிகள்‌ நம்மை இன்பத்தில்‌ ஆழ்த்தும்‌. 
சுண்ணாம்புக்‌ கரட்டில்‌ அமைக்கப்பட்டிருக்கும்‌ பேருலை 
களிலிருந்து எழும்புகை வான மண்டலத்தை இருட்‌ 
டாக்கும்‌ காட்சியைக்‌ காணலாம்‌. இரவு நேரங்களில்‌ 
சேலத்தைக்‌ காண்போமானால்‌, இலட்சக்‌ கணக்கான 
வண்ண விளக்குகளின்‌ நடுவில்‌ அந்நகரம்‌ அமைந்து 
ஒளியுடன்‌ விளங்கும்‌ காட்சி கண்‌ கொள்ளாக்‌ காட்சி 
யாகும்‌; வானத்து விண்மீன்களை யெல்லாம்‌ பிடித்து 
மண்ணில்‌ பதித்து வைத்தாற்‌ போன்று தோன்றும்‌. 


பகோடா உச்சி : 
ஏர்க்காடு அமைந்துள்ள இடம்‌ இயற்கை மம 


மிக்கது என்று கூறிவிட முடியாது. அதைவிட்டு 
ஓரிரண்டு மைல்‌ நடந்து சென்றோமானால்‌ சேர்‌ வராயன்‌ 

மலையின்‌ இயற்கை நலம்‌ கொழிக்கும்‌ பல காட்சிகளைக்‌ 
கண்டு மகிழலாம்‌, தமிழகத்தின்‌ பல பகுதிகள்‌ நம்‌ 
கண்ணில்‌ படும்‌. ஏர்க்காட்டின்‌ வட கிழக்கில்‌ பகோடா 
உச்சி (1௨௪௦௦௨ 1௦1) என்ற இடம்‌ உள்ளது. இது 
4507 அடி உயரமுள்ளது. இங்குள்ள மலைக்‌ கோயில்‌ 
கள்‌ பர்மியர்களின்‌ பகோடா (கோயில்‌) க்களைப்‌ போல்‌ 
விளங்குகின்றன. பகோடாக்கள்‌ அடியில்‌ அகன்றும்‌ 
மேலே செல்லச்‌ செல்லக்‌ குறுகியும்‌ இருக்கும்‌. எனவே 
இவ்விடம்‌ பகோடா உச்சி என்று அழைக்கப்படுகிறது. 
இங்கிருந்து காண்போருக்கு, கிழக்கில்‌ : இருக்கும்‌ 
தேனாந்தி மலைகளும்‌, கல்ராயன்‌ மலைகளும்‌, சேலம்‌ 
ஆத்தூர்‌ சமவெளிகளும்‌, பரந்து கிடக்கும்‌ கொல்லி 
மலை, பச்சைமலை, போதமலை, ஜெருகுமலைத்‌ தொடர்‌ 
களும்‌ தோன்றும்‌. பகோடா உச்சிக்கு எதிரில்‌ மிகவும்‌ 
அழகான பெரும்பாறை ஒன்று உள்ளது. அப்‌ பாறையி 
லிருந்து சில நூறு அடிகளின்‌ கீழ்‌ தேன்கூடு போன்று 
அழகுடன்‌ காட்சியளிக்கும்‌ காகம்பாடி என்னும்‌ 
சிற்றூர்‌ உள்ள து. 


கரடி மலையும்‌ பிராஸ்பெக்ட்‌ உச்சியும்‌ : 


கரடிமலை என்னும்‌ சிகரம்‌ 4828 அடி உயரமுள்ள து. 
.பிராஸ்பெக்ட்‌ உச்சி 4750 அடி உயரமுள்ளது. இவ 
விரண்டிடங்களினின்றும்‌ காண்போருக்குத்‌ திருச்செங்‌ 
கோட்டுச்‌ சமவெளியும்‌, ஓமலூர்க்‌ கோட்டமும்‌, அவை 
கட்குப்‌ பின்னால்‌ கோவை மாவட்டத்தில்‌ பரவியிருக்கும்‌ 
பில்லி மலைகள்‌, பருகூர்‌ மலைகள்‌, கம்பட்டராயன்‌ மலை 
கள்‌, பாலமலை, லாம்ப்டன்‌ சிகரம்‌ முதலியனவும்‌, 
மைசூர்‌ நாட்டிலுள்ள குட்டிராயன்‌ மலையும்‌ நன்கு 
தெரியும்‌. வானத்தில்‌ மூட்டமில்லாமல்‌ தெளிவாக 
இருக்கும்‌ நாட்களில்‌ ஆனை மலைகளும்‌, நீலகிரி 
மலைகளும்‌, (]1]1]ஐரரர்‌6) பழனிமலைகளும்‌ நன்கு 
தெரியும்‌, 

டஃப்‌ சிகரம்‌ : 

சேர்வராயன்‌ மலைகளில்‌ காண்பதற்குரிய 
மற்றொன்று டஃப்‌ சிகரம்‌ (19115 1111]) ஆகும்‌. இதி 
லிருந்து காண்போர்‌ சேர்வராயன்‌ மலைகளின்‌ மேற்குச்‌ 
சரிவுகளையும்‌, அழகுடன்‌ விளங்கும்‌ குறுகிய பள்ளத்‌ 
தாக்கையும்‌ காணலாம்‌. 
காவேரி சிகரம்‌ : 

ஏர்க்காட்டிலிருந்து நாகலூர்‌ சென்றால்‌ இவ 
வுச்சியை அடையலாம்‌. சேர்வராயன்‌ மலையின்‌ வட 
பகுதியை இவ்விடத்திலிருந்து நன்கு காணலாம்‌. 
சேர்வராயன்‌ மலையிலேயே மிகவும்‌ அழகான 
காட்சிகளை இப்பகுதியில்தான்‌ காணலாம்‌. இவ 
விடத்திற்கு அண்மையில்தான்‌ சிறந்த பழத்‌ தோட்டங்‌ 
களும்‌ காஃபித்‌ தோட்டங்களும்‌ அமைந்துள்னன. 
காஃபிக்‌ கொட்டையைத்‌ தூய்மைப்படுத்தும்‌। ஆலையும்‌ 
இங்குதான்‌ உள்ளது. வாணியாற்றுப்‌ பள்ளத்தாக்கும்‌, 
அதன்‌ துணையாறுகளின்‌ படுகைகளும்‌, அங்கிருந்து 
காண்போருக்குக்‌ காட்சிதரும்‌. வெள்ளாளக்‌ கடைப்‌ 
பாதையில்‌ அவைகள்‌ வளைந்து, மஞ்சக்‌ குட்டையை 
நோக்கிச்‌ செல்லும்‌ காட்சியையும்‌ கண்டு மகிழலாம்‌. 


மக்களும்‌ வாழ்க்கையும்‌ : 


ஐரோப்பியர்கள்‌ குளிர்‌ நாட்டில்‌ வாழ்ந்தவர்கள்‌, தம்‌ 
நாட்டின்‌ வெப்பநிலை அவர்கள்‌ உடல்‌ நலனுக்கு ஏற்ற 
தாக இல்லாத காரணத்தால்‌, ஏர்க்காடுபோன்ற குறிஞ்சி 
நகரங்களில்வாழத்‌ தொடங்கினர்‌. எனவே ஏர்க்‌ காட்டில்‌ 
குடி புகுந்த மக்களில்‌ பெரும்பாலோர்‌ ஐரோப்பியரே. 
ஐரோப்பியர்களின்‌ சமயமான கிருத்துவ சமயமே இங்கு 
வாழ்வோரின்‌ சமயமாக விளங்குகிறது... ஐரோப்பிய 
ரல்லாத மக்கள்‌ இந்து சமயத்தவரே. கிருத்தவ 
சமயத்தைச்‌ சார்ந்த பல்வேறு பிரிவினரும்‌ இங்கு வாழ்‌ 
கின்றனர்‌. கத்தோலிக்க நெறி, ஆங்கிலிகன்‌ நெறி, 

இலண்டன்‌ நெறி, லீப்சிக்‌ லூதர்‌ நெறி, டேனியர்‌ 
நெறி, ஆகிய பல்வேறு நெறியாளருக்கும்‌ இங்கு தனித்‌ 
தனிக்‌ கோயில்களும்‌ கட்டடங்களும்‌ உள்ளன. ஆங 
கிலிகன்‌ நெறியாளர்‌ கோயிலும்‌, புனித டிரினிடி 
நெறியாளர்‌ கோயிலும்‌ ஏர்க்காட்டில்‌ வாழ்ந்த அவ்வச்‌ 
சமயத்தாரின்‌ பொருளுதவியால்‌ கட்டப்பட்டவை. 
தத்தம்‌ கோயில்கட்குரிய தலைவர்களைத்‌ (கேகய) 
தாமே தேர்ந்தெடுத்து, சமயத்‌ தலைவரின்‌ இசைவோடு, 
அவராணையின்‌ கீழ்‌ அக்கோயில்களை நடத்துகின்றனர்‌. 
இக்‌ கோயில்களைச்‌ சார்‌. ந்துள்ள இடுகாட்டில்‌ 
(ஸோர்கார) பல குறிப்பிடத்தக்க சமாதிகள்‌ உள்ளன. 
திருவாளர்‌ சார்லஸ்‌ பிரடெரிக்‌ சாமியர்‌ என்பவர்‌ 
சேலத்தில்‌ நடுவராகப்‌ (56581015 ]14௪௦) பணியாற்றி 
20-4-1809-இல்‌ உயிர்‌ நீத்தார்‌. அவருடைய சமாதி 
இங்குள்ளது, கேப்டன்‌ எட்வர்டு ஆல்வெல்‌ ஷார்ட்‌ 
(இறப்பு: 7-12- 1889) என்பாரும்‌, சென்னை மாநிலப்‌ 
படையில்‌ உயர்‌ மருத்துவராகப்‌ ($மஐ601) ஐ61678]) 
பணியாற்றிய திரு. ஜான்ஷார்ட்‌ என்ற புகழ்பெற்ற 
ஆங்கிலோ இந்தியரும்‌ (இறப்பு : 24-4-1889) இங்கு 
தான்‌ புதைக்கப்பட்டுள்ளனர்‌. 

சேர்வராயன்‌ மலைமீது கத்தோலிக்சு நெறியாளர்க்‌ 
குரிய கேந்திரங்களாக ஏர்க்காடும்‌, பாலமடியும்‌ விளங்கு 
கின்றன. *கிளனி புனித சூசையப்பர்‌ திருச்சபை” 
யைச்‌ (51 ]௦5ர15 ௦1 மோரு) சார்ந்த கன்னியர்‌ 
1894-ஆம்‌ ஆண்டு ஏர்க்காட்டிற்கு வந்தனர்‌. 1897-இல்‌ 
தங்களுக்குரிய கோயில்‌ ஒன்றை எழுப்பினர்‌. அவர்‌ 
களால்‌ சிறந்த மகளிர்‌ பள்ளியொன்றும்‌ இங்கு நடத்தப்‌ 
படுகிறது. 
கல்விக்‌ கூடங்கள்‌ : 

ஏர்க்காட்டிலுள்ள பள்ளிக்‌ கூடங்களெல்லாம்‌ 
கிருத்தவர்களாலேயே நடத்தப்படுகின்றன. இவை 
முதன்‌ முதலில்‌ ஏர்க்காட்டிலும்‌ சேலத்திலும்‌ வாழ்ந்த 

வெள்ளையரின்‌ குழந்தைகள்‌ பயில்வதற்காக ஏற்படுத்தப்‌ 
பட்டவை. இப்போது எல்லாரும்‌ கல்வி பயில்‌ 
கின்றனர்‌. 
மான்‌ ஃபோர்ட்‌ உயர்நிலைப்‌ பள்ளி: 

ஏர்க்காடு உந்துவண்டி நிலையத்திலிருந்து சிறிது 
தூரம்‌ சென்றால்‌ மான்‌ஃபோர்ட்‌ உயர்நிலைப்‌ பள்ளி! 
பெருமிதமான தோற்றத்தோடு நம்‌ கண்களில்‌ தென்‌ 
படும்‌. சிறிய ஏரியின்‌ பக்கமாக நேர்‌ கிழக்கில்‌ அமைந்‌ 
துள்ளது. ஏர்க்காட்டில்‌ தோட்ட முதலாளிகளாக 
விளங்கிய ஆங்கிலோ இந்தியர்களின்‌ குழந்தைகளுக்கு 
மேலைநாட்டு முறையில்‌ ஒரு கல்விக்கூடம்‌ தேவைப்‌ 
பட்டது. திருவாளர்‌ ஏஜீன்‌ (ம. 112௭௦) என்ற 
கத்தோலிக்கப்‌ பாதிரியார்‌ கி, பி. 1917-இல்‌ இப்‌ பள்ளி 
யைத்‌ துவக்கினார்‌. துவக்கும்போது ஏழுமாணவர்‌ 
களே சேர்ந்தனர்‌. ஆனால்‌ தற்போது 820 மாணவர்‌ 
கள்‌ இதில்‌ கல்வி பயில்கின்றனர்‌. இவர்களில்‌ 280 பேர்‌ 
தங்கிப்‌ பயிலும்‌ மாணவர்கள்‌ (13௦8170675) 40 மாணவர்‌ 
கள்‌ வெளியிலிருந்துவந்து பயில்வோர்‌ (198 511ம02075) 
இப்பள்ளி இப்பொழுது புனித கிப்ரியல்‌ திருச்சபை 
யாரால்‌ நடத்தப்படுகிறது. சிறந்த ஆங்கிலப்‌ பயிற்சி 
யும்‌, கலைப்‌ பயிற்சியும்‌, இங்கு அளிக்கப்படுகின்‌ றன. 
இராக்‌, சையாம்‌, கேரளம்‌, இலங்கை மலேயா, 
முதலிய நாடுகளிலிருந்தும்‌, இந்தியாவின்‌ எல்லாப்‌ 
பகுதிகளிலிருந்தும்‌ மாணவர்கள்‌ இங்குவந்து கல்வி 
கற்கின்றனர்‌. 
புனித இதய மகளிர்‌ உயர்நிலைப்‌ பள்ளி: 

புனித இதய மகளிர்‌ உயர்‌ நிலைப்பள்ளி (580160 
வர்‌ மோ]5 மஜ 50௦௦1) யானது கிளனி புனித 
சூசையப்பர்‌ கன்னியரால்‌ நடத்தப்படுகிறது. இப்பள்ளி 


யானது கி, பி. 1894-ஆம்‌ ஆண்டு திருவாட்டி வால்டர்‌ 
பெர்ட்‌ அன்னை (14௦1 ௨1ம்‌) யின்‌ தலைமையில்‌ 

துவக்கப்பட்டது. இதிலும்‌ ஏறக்குறைய 800 மாணவி 
யர்‌ கல்வி- பயிலுகின்றனர்‌. இதில்‌ குழந்தைகளும்‌ 
கான கிண்டர்‌ கார்டன்‌ பள்ளியும்‌ உள்ள து. 
மேலைநாட்டு இசை நடனக்‌ கலைகளும்‌ தொழிற்கல்வி 
யும்‌ கூடக்‌ கற்றுக்‌ கொடுக்கின்றனர்‌. 
பிற கலைக்‌ கூடங்கள்‌ : 

புனித மேரி திருச்‌ சபையாரால்‌ கிருத்தவக்‌ 
கன்னியருக்காக நடத்தப்படும்‌ இரண்டு பள்ளி 
களும்‌ உள்ளன. கோடைக்‌ காலங்களில்‌ கன்னி 
யர்‌ வந்து தங்கும்‌ குறிஞ்சிமனையாக இவைகள்‌ பெரிதும்‌ 
விளங்குகின்றன. கிருத்தவ ஆடவர்க்குச்‌ சமயக்கல்வி 
பயிற்றும்‌ ஒரு பள்ளியும்‌ இங்கு உள்ள து. 
நாய்‌ பங்களா : 

ஏர்க்‌ காட்டில்‌ சிறப்பாகப்‌ பேசப்‌ படுவனவற்‌ 
லுள்‌ நாய்‌ பங்களாவும்‌ ஒன்று. பெரிய ஏரிக்கு 
இடதுபுறமாக நாகலூர்‌ செல்லும்‌ வழியில்‌ இது 
உள்ளது. பாதையில்‌ செல்லும போதே நாய்கள்‌ 
குரைக்கும்‌ ஒலி நம்மை அச்சுறுத்தும்‌. அப்பங்களா 
வின்‌ உரிமையாளர்‌ திருமதி. கோல்டூஸ்மித்‌ அம்மை 
யார்‌. இவர்‌ ஃபிரெஞ்சு நாட்டிலிருந்து இங்குக்‌ குடியேறி 
நீண்ட காலமாக வாழ்கிறார்‌, இவருடைய உற்ளார்‌ உற 
வினர்‌ எல்லாம்‌ நாய்களே என்று சொனனால்‌ கூடப்‌ 
பொருந்தும்‌, பூனையின்‌ பருமனுள்ள நாயிலிருந்து 
சிறுத்தை அளவுள்ள நாய்கள்‌ வரையில்‌ இங்கிருக்கின்‌ 
றன. நான்‌ இவரைப்‌ பார்க்கச்‌ சென்றிருந்தபோது 
இவருடைய படுக்கை அறை மஞ்சத்தில்‌ உரிமையோடு 
ஓர்‌ ஆப்கானியச்‌ சடைநாய்‌ படுத்து உறங்கிக்‌ கொண் 
டிருந்தது. இவருடைய சாய்வு நாற்காலியில்‌ ஒரு 
சீன நாய்‌ அரசனைப்‌ போல்‌ வீற்றிருந்தது. அல்‌ 
சேஷன்‌, புல்டெர்ரியர்‌, முதலிய முரட்டு நாய்களும்‌, 
சைனீஸ்‌, ஆப்கன்‌ முதலிய அழகு நாய்களும்‌ இவரிடத்‌ 

தில்‌ உள்ளன. அல்சேஷன்‌ என்பது ஜெர்மானிய 
நாட்டு இனம்‌, இது அச்சுறுத்தும்‌ தோற்றமுடையது. 
புல்டெர்ரியர்‌ என்பது ஆங்கில நாட்டு இனம்‌. இது 
மிகவும்‌ வீறுடையது. நம்‌ நாட்டில்‌ கோழிச்சண்டை 
நடத்துவதுபோல இங்கிலாந்தில்‌ புல்‌ டெர்ரியர்‌ 
நாய்களைக்‌ கொண்டு நாய்ச்‌ சண்டை நடத்துவார்களாம்‌. 
ஆனால்‌ இவ்விளையாட்டு இப்போது அந்நாட்டில்‌ சட்ட 
பூர்வமாகத்‌ தடுக்கப்பட்டுவிட்டதாம்‌, உயர்ந்த இன 
நாய்களைக்‌ கலப்பின்றி உற்பத்தி செய்து இவர்‌ விற்பனை 
செய்கிறார்‌. 

இங்கு *இந்திய நாய்‌ வளர்ச்சிக்‌ கழகம்‌” (14006] 
மீம்‌ ௦4 1018) என்ற ஓர்‌ அமைப்பு உள்ளது. இதன்‌ 
பொறுப்பாளர்‌, நம்‌ நாட்டின்‌ தலைவரான இராசேந்திர 
பிரசாத்‌ அவர்களே. இதன்‌ செயலாளராக நீண்டநாள்‌ 
பணியாற்‌ நிவருபவர்‌ திருமதி கோல்டுஸ்மித்‌ அம்மையார்‌. 
இந்திய நாட்டின்‌ தலைமைக்‌ கழகமே நாய்பங்களாதான்‌. 
மாநிலங்களில்‌ தனித்தனிக்‌ கழகங்கள்‌ உண்டு. நாய்‌ 
இனத்தின்‌ முன்னேற்றத்திற்குப்‌ பாடுபடுவது, நாய்க்‌ 
கண்‌ காட்சி (1௦85110859) களை நடத்துவது, நாய்களைப்‌ 
பற்றிய சிறந்த செய்தித்தாள்‌ ஒன்று நடத்துவது, 
உயர்ந்த இன நாய்களுக்கு அவற்றின்‌ தகுதியறிந்து 
சான்றிதழ்‌ வழங்குவது எனப்‌ பல நோக்கங்கள்‌ இக்‌ 
கழகத்திற்‌ குரியவை. நாய்களைப்‌ பற்றித்‌ திருமதி 
கோட்டுஸ்மித்‌ அம்மையாரிடம்‌ நான்‌ பேசிக்‌ கொண்டி 
ருந்தபோது, அவர்‌ பின்‌ வருமாறு குறிப்பிட்டார்‌, 

“மேலை நாட்டு நாய்களைப்போல்‌, இந்திய நாட்டு 
நாய்களிலும்‌ வலிமையும்‌ அறிவும்‌ உள்ள இனங்கள்‌ 
உண்டு. இராசபாளையம்‌, கோம்பை என்ற இரண்டு 
இனங்களும்‌, இந்திய இனங்களில்‌ சிறந்தவை. மேலை 
நாட்டு நாய்களுக்கு ஒப்பானவை, ஆனால்‌ இந்தியர்கள்‌ 
இவற்றின்‌ சிறப்பை உணர்வதில்லை. *அல்சேஷன்‌ ! 
அல்சேஷன்‌ !' என்றே அலைகின்றனர்‌. இத்திய 

இனங்களை நல்ல முறையில்‌ எங்கும்‌ விளம்பரப்படுத்து 
வதே என்‌ நோக்கம்‌ ”' என்றார்‌ அவர்‌. 
ஊராட்சி : 

16-5-1928 இல்‌ இங்கு ஊராட்சி மன்றம்‌ நிறுவப்‌ 
பட்டது. கி. பி. 1911 ஆம்‌ ஆண்டுக்‌ கணக்குப்படி 
ஏர்க்காட்டின்‌ மக்கட்‌ தொகை 19822 ஆகும்‌. ஆனால்‌ 
இன்று ஏர்க்காட்டிலும்‌, அதன்‌ ஊராட்சிக்கு அடங்கிய 
சிற்றூர்களிலும்‌ 19,861 பேர்‌ வாழ்கின்றனர்‌. இவ 
வூராட்சியின்‌ ஆண்டு வருவாய்‌ ரூ 70,000. இவவூராட்‌ 
சிக்கு அடங்கிய நிலப்பரப்பு, 147 சதுர மைல்‌, 
வாரச்‌ சந்தை: 

ஏர்க்காட்டிலுள்ள பெரிய ஏரிக்கு அண்மையில்‌ 
சந்தை வெளி உள்ளது. உணவுப்‌ பண்டங்களும்‌, 
வேறு பல இன்றியமையாத பொருள்களும்‌ இச்‌ சந்தை 
யில்‌ விற்கப்படுகின்றன. ஒவ்வொரு ஞாயிற்றுக்கிழமை 
யும்‌ இங்குச்‌ சந்தை கூடுகிறது. அன்று ஏர்க்காடு 
பரபரப்பாகத்‌ தோன்றும்‌. தோட்டத்‌ தொழிலாளர்களும்‌, 
சேர்வராயன்‌ மலையின்‌ ஆதிக்குடிகளான மலையாளி 
களும்‌ அங்கு நிறையக்‌ கூடுகின்றனர்‌. மலைபடு 
பொருள்களான காய்கள்‌, பழங்கள்‌, கிழங்குகள்‌; தேன்‌ 
முதலியவற்றைச்‌ சந்தையில்‌ கொண்டுவந்து விற்று 
விட்டுத்‌ தங்களுக்குத்‌ தேவையான பொருள்களை 
வாங்கிக்கொண்டு செல்லுகின்றனர்‌. 

தோட்டப்‌ பயிர்கள்‌ 
காஃபி : 

சேர்வராயன்‌ மலைகளில்‌ விளையும்‌ தோட்டப்‌ 
பயிர்களில்‌ தலைசிறந்தது காஃபி ஆகும்‌. காஃபிக்‌ 


கொட்டைகளில்‌ மிகவும்‌ உயர்ந்த ரகத்தைச்‌ சார்ந்த 
அரேபிகா (&7௨0108) இங்கு விளைகிறது. இப்பயிர்‌ நம்‌ 

நாட்டிற்கு வந்தது பற்றி ஒரு சுவையான வரலாறு 
கூறப்படுகிறது. கி. பி. 1600 இல்‌ பாபாபூதான்‌ சாகிப்‌ 
என்ற ஓர்‌ இஸ்லாமிய மன்னர்‌, மைசூர்‌ நாட்டிலுள்ள 
சந்திரகிரி மலைமீது வாழ்ந்த ஒரு குறுநில மன்னனைத்‌ 
"தோற்கடித்து விட்டுத்‌ தன்‌ வீரர்களைப்‌ பார்த்து, 
: நண்பர்களே ! நான்‌ மெக்காவிற்கு ஒரு புனித யாத்‌ 
திரை செல்லப்‌ போகிறேன்‌. நான்‌ வரும்‌ வரையில்‌ 
காத்திருங்கள்‌? என்று கூறிவிட்டு ஒரு குகையில்‌ 
நுழைந்து மறைந்தார்‌. அவ்‌ வீரர்களும்‌ பல திங்கள்‌ 
க்ள்‌ அவர்‌ வருகைக்காகக்‌ குகையின்‌ வாயிலில்‌ காத்தி 
ருந்தனர்‌. சாகிபும்‌ பல திங்கள்களுக்குப்பின்‌ திரும்பி 
வந்தார்‌. வந்தவுடன்‌ தன்‌ வீரர்களை நோக்கி, **நான்‌ 
மெக்காவாகிய புண்ணிய பூமியிலிருந்து உங்களுக்குப்‌ 
பரிசாக ஏழு விதைகள்‌ கொண்டு வந்திருக்கிறேன்‌. 
அவற்றிலிருந்து ஓர்‌ அதிசயமான பயிர்‌ விக்யப்‌ 
போகிறது. அது நமக்கு உணவாகவும்‌, சுவை நீரா 
கவும்‌ பயன்படும்‌'' என்று கூறி அரேபியாவிலிருந்து 
கொண்டு வந்த அக்‌ கொட்டைகளைக்‌ கொடுத்தார்‌. 
அக்‌ கொட்டைகளை அம்‌ மலைமீது பயிரிட்டனர்‌. 
அரேபியாவிலிருந்து கொண்டு வரப்பட்ட காஃபிக்‌ 
கொட்டை அரேபிகா என்று பெயர்‌ பெற்றது என்பர்‌. 
பிறகு அம்‌ மன்னரும்‌ ஒரு குடிசை அமைத்து அம்‌ மலை 
யின்மீதே வாழ்ந்தாராம்‌. அதிலிருந்து அம்‌ மலை 
பாபாபூதான்‌ மலை என்று அழைக்கப்படுகிறது. இக்‌ 
கதை நம்பத்‌ தகுந்ததாக இல்லை. இருந்தாலும்‌ காஃபி 
விதைகளை இந்தியாவிற்குக்‌ கொணர்ந்தவர்‌ பாபாபூதான்‌ 
சாகிபுதான்‌ என்று கூறுகின்றனர்‌. 


உலகத்திலேயே காஃபிப்‌ பயிர்‌ விளைவுக்கென்று 
ஒரு சில மலைகளே உள்ளன. அப்‌ பயிர்‌ விளைவதற்கு 
ஏற்ற நிலம்‌ சூரிய ஒளி பரவும்‌ உயர்ந்த மலைச்‌ சரிவே ; 
ஆனால்‌ நிழலுள்ள இடமாகவும்‌ இருக்க வேண்டும்‌ ; 
நிறைய மழையும்‌ பெய்ய . வேண்டும்‌. மழை 

நீர்‌ தேங்கக்‌ கூடாது... தழை உரம்‌ நிறைந்த வளமான 
காட்டு நிலமாகவும்‌ இருக்க வேண்டும்‌. அத்தகைய 
குறிஞ்சி நிலங்கள்‌ தென்னிந்தியாவில்‌ நிறைய இருக்‌ 
கின்றன. மைசூரிலுள்ள பாபாபூதான்‌ மலைகளும்‌, 
சென்னை மாநிலத்திலுள்ள நீலகிரி, வயநாடு 
(பககம்‌), சேர்வராயன்‌ மலைகளும்‌, ஆனைமலை, 
பழனி மலை முதலியனவும்‌, குடகு மலைகளும்‌, மைசூர்‌, 
சென்னை மாநிலங்களில்‌ பரவிக்‌ கிடக்கும்‌ பில்லிகிரி 
மலைகளும்‌, கேரளத்திலுள்ள நெல்லியம்பதி, கண்ணன்‌ 
தேவன்‌ மலைகளும்‌ குறிப்பிடத்‌ தக்கவை. அஸ்ஸாம்‌, 
ஒரிசா, மத்தியப்‌ பிரதேசம்‌ முதலிய வட இந்திய 
மாநிலங்களிலும்‌, அந்தமான்‌ தீவுகளிலும்‌ இப்‌ பயிர்‌ 
குறைந்த அளவில்‌ விளைகிறது. 

சேர்வராயன்‌ மலைகளில்‌ முதன்‌ முதலாகக்‌ காஃபிப்‌ 
பயிர்த்‌ தொழிலைத்‌ தொடங்கியவர்‌ ஜி. பிஷர்‌ 
(7. 0. 11500) என்ற வெள்ளையரே. சேலம்‌ 
மாவட்டத்‌ தண்டலராக விளங்கிய எம்‌.டி காக்பர்ன்‌ 
என்பாரின்‌ ஒப்புதல்‌ பெற்ற, இப்பயிர்த்தொழிலைத்‌ 
துவக்கினார்‌. இப்புதுத்‌ தொழிலுக்கு ஆக்கமளிக்க 
விரும்பிய அரசியலார்‌, இவருக்கு நிறைய நிலங்களை 
அளித்தனர்‌. அதன்‌ பிறகு பலர்‌ இப்பயிர்த்‌ தொழிலை 
வளர்க்க இங்குக்‌ குடியேறினர்‌. ஓரளவு சிறந்த முறை 
யில்‌ இத்தொழில்‌ வளர்ச்சியுற்றது. ஆனால்‌ திடீரென்று 
காஃபி விலையில்‌ ஏற்பட்ட சரிவும்‌, இப்பயிர்த்‌ தொழில்‌ 
செய்வதற்கு ஏற்பட்ட முட்டு வழிச்‌ செலவின்‌ உயர்வும்‌, 
விளைவால்‌ வீறு குன்றிய நிலங்களுக்கு நிறைந்த 
உரமிட வேண்டிய இன்‌ நியமையாமையினால்‌ ஏற்பட்ட 
செலவும்‌, தோட்டக்காரர்களை வறுமையில்‌ ஆழ்த்தி 
விட்டன. போதாக்‌ குறைக்குப்‌ புதிய புதிய நோய்கள்‌ 
தோன்றிப்‌ பயிர்களைப்‌ பாழடித்தன. . செய்வதறியாது 
கலங்கிய தோட்டக்காரர்கள்‌ சிறிது நாள்‌ இத்தொழிலைக்‌ 
'கைவிட்டனர்‌., பிறகு பல வழிகளில்‌ ஆராய்ந்து 
சிந்தித்து, சாகுபாடியில்‌ புதிய முறைகளைப்‌ புகுத்தினர்‌. 

காஃபித்‌ தோட்டங்களில்‌ நிழல்‌ தருவதற்கும்‌ தழை 
உரம்‌ அளிப்பதற்கும்‌ வெள்ளோக்கு மரங்களை உடன்‌ 
வளர்க்கத்‌ தொடங்கினர்‌. இது விரைவில்‌ பருத்து 
நீண்டு வளரக்‌ கூடியது. நட்டு நான்கைந்து ஆண்டு 
களில்‌ பெரு மரங்களாக வளர்ந்து விடும்‌. 

உலகில்‌ அதிகமாகப்‌ பயிரிடக்‌ கூடிய சிறந்த 
காஃபிப்பயிர்‌ வகைகள்‌ அரேபிகா (.&ர௨௦10௨) ரோபஸ்டா 
(௦௨), லிபெரிகா (11081௦௨) என்பவையே. 
இவற்றில்‌ மிகவும்‌ சிறந்ததான அரேபிகாவே சேர்வ 
ராயன்‌ மலைகளில்‌ விளைகிறது. காஃபித்‌ தோட்டங்‌ 
களெல்லாம்‌ பெரும்பாலும்‌ லூப்‌ பாதை (1.௦0 ௦௧0) 
யிலேயே அமைந்துள்ளன. எஏரர்க்காட்டிலிருந்து புறப்‌ 
பட்டு, நாகலூர்‌ வழியாகச்‌ சென்று வெள்ளக்‌ கடை 
வழியாக இப்பாதை மீண்டும்‌ ஏர்க்காட்டை அடைகிறது. 
இதன்‌ நீளம்‌ 20 கல்‌. ஐம்பதுக்கு மேற்பட்ட காஃபித்‌ 
தோட்டங்கள்‌ இப்பாதை செல்லும்‌ வழியில்‌ அமைந்‌ 
திருக்கின்றன. இத்‌ தோட்டங்களின்‌ பரப்பு 19,000 
ஏகர்‌. ஓராண்டுக்கு 2000 டன்‌ காஃபிக்‌ கொட்டை 
சேர்வராயன்‌ மலைமீது விளைகிறது. இக்கொட்டை 
இங்கிலாந்து, ஐரோப்பா, உருசியா முதலிய நாடு 
களுக்கு ஏற்றுமதி செய்யப்படுகிற து. 
தேயிலையும்‌ இரப்பரும்‌ : 

தேயிலைப்‌ பயிரானது, கி. பி. 1850-ஆம்‌ ஆண்டில்‌ ' 
பிஷர்‌ அவர்களால்‌ பயிரிடப்பட்டுச்‌ சோதனை செய்யப்‌ 
பட்டது. போதிய அளவு நல்ல பலனளிக்காததால்‌ 
கைவிடப்பட்டது. 1881-ஆம்‌ ஆண்டில்‌ இரப்பரான து 
சேர்வராயன்‌ மலையில்‌ முதன்முதலாகப்‌ பயிரிடப்பட்டது. 
ஆனால்‌ 1898-இல்‌ ஏ. ஜி. நிக்கல்சன்‌ என்பவர்‌ 8௦00 
அடி உயரத்திலுள்ள ஆதார்ன்‌ தோட்டத்‌ (11௨7௦ 
191216) தில்‌ பெருத்த அளவில்‌ பயிரிடத்‌ தொடங்கிய 
போதுதான்‌ இரப்பர்‌ பயிர்த்‌ தொழில்‌ எல்லோருடைய 
கவனத்தையும்‌ கவரத்‌ தொடங்கியது. 1903-இல்‌ 

மெக்சிகோவிலிருந்து நேரே இரப்பர்‌ விதைகளை வர 
வழைத்துப்‌ பரவலான முறையில்‌ அவர்‌ பயிர்‌ செய்யத்‌ 
தொடங்கியதும்‌, எல்லாத்‌ தோட்ட முதலாளிகளும்‌ 
தங்கள்‌ காஃபித்‌ தோட்டங்களில்‌ ஒரு பகுதியை அழித்து 
விட்டு இரப்பரைப்‌ பயிரிடத்‌ தொடங்கினர்‌. இப்பயிர்த்‌ 
தொழிலும்‌ ஓரளவு வெற்றிகரமாகவே இருந்தது. 
திருவாளர்‌ நிக்கல்சன்‌ விளைவித்த இரப்பர்‌ இந்தியா 
விலேயே உயர்ந்த ரகத்தைச்‌ சேர்ந்தது என்று 
அரசியலார்‌ ஒரு தங்கப்‌ பதக்கமும்‌, சான்றிதழும்‌ 
அளித்தனர்‌. உடனே சேர்வராயன்‌ மலையிலுள்ள 
தோட்டக்காரர்களுக்கு ஒரு புத்துணர்ச்சி ஏற்படலா 
யிற்று. 1911-ஆம்‌ ஆண்டுக்‌ கணக்குப்படி 8816 ஏகர்‌ 
நிலங்களில்‌ 10,53,000 இரப்பர்‌ மரங்கள்‌ பயிரிடப்‌ 
பட்டன. ஆனால்‌, நாளாக நாளாக இப்‌ பமயிர்த்‌ 
தொழில்‌ குறைந்து கொண்டு வந்தது. இப்பொழுது 
அதேகமாகச்‌ சேர்வராயன்‌ மலைகளில்‌ இரப்பர்‌ தோட்டங்‌ 
கள்‌ இல்லை என்றே சொல்லலாம்‌. ஏனெனில்‌ 
காஃபிப்‌ பயிரைப்‌ போல்‌ இது அதிக வருவாய்‌ தரக்‌ 
கூடியதாக இல்லை. 
பழ வகைகள்‌ : 

சேர்வராயன்‌ மலைகளில்‌ அதிகமாக எல்லோராலும்‌ 
பயிரிடப்படுவது, கெட்டியான தோலையுடைய 
செயிண்ட்‌ மைகேல்‌ (51. 141018௦1) என்னும்‌ ஆரஞ்சுப்‌ 
பழமாகும்‌. இந்த ஆரஞ்சு மரம்‌ முழு வளர்ச்சி 
யடைந்து நல்ல பலனைத்‌ தர எட்டு ஆண்டுகள்‌ பிடிக்‌ 
கும்‌, உயர்ந்த ரக ஆரஞ்சு மரங்களோடு ஒட்டிப்‌ பயி 
ரிட்டு இந்த இனத்தைச்‌ சுவையுடையதாக்குகின்றனர்‌. 
குடகு ஆரஞ்சு முதலில்‌ குறைந்த அளவே பயீரிட்ட 
னர்‌. இப்போது இது நிறையப்‌ பயிரிடப்படு 
கிறது. எலுமிச்சை எல்லாத்‌ தோட்டங்களிலும்‌ பயிரி 
டப்பட்டது. அது ரிவர்‌ டேல்‌ (௩11 1)௨16) என்ற 
ஒரே தோட்டத்தில்‌ மட்டும்‌ விளைந்தது. மற்றத்‌ தோட்‌ 

டங்களில்‌ விளைவதில்லை. ரிவர்‌ டேலின்‌ மண்‌ வள 
மும்‌ சூழ்‌ நிலையும்‌ ஆப்பிள்‌ விளைவதற்கு ஏற்றனவாக 
இருந்தன போலும்‌, இப்போது இது எங்கும்‌ பயிரிடப்‌ 
படுவதில்லை. பேரிக்காய்கள்‌ (51ாகரசா165) இங்கு 
நிறைய விளைகின்றன. லாடம்‌ பழம்‌, சாம்பிராணி 
வாழை, ௧௬ வாழை, செவ்வாழை, சந்தன வாழை 
எனப்‌ பலவகை வாழைகள்‌ இங்கு பயிரிடப்படுகின்‌ றன. 
இங்கு விளையும்‌ லாடம்‌ பழம்‌, சிறு மலை வாழையைப்‌ 
போன்று சவையுடையதாக இருக்கும்‌. பெரு நாவல்‌, 
சிறு நாவல்‌ என இரு வகை நாவற்‌ பழங்களும்‌ இங்கு 
விளைகின்றன. பலா மரங்கள்‌ சேர்வராயன்‌ மலைகளில்‌ 
எல்லாப்‌ பகுதிகளிலும்‌ நன்கு வளர்கின்றன. மாதுளை, 
கொய்யா முதலிய பழங்களும்‌ இங்கு நிறைய விளைகின்‌ 
றன. இங்கு விளையும்‌ அன்னாசிப்‌ பழம்‌ (121176-௨றற]16) 
உருவத்தில்‌ சிறியதாக இருந்தாலும்‌ மிக்க சுவை 
யுடையது. 

லாக்குவட்‌ (1.௦0) என்ற ஒரு வகைப்‌ பழம்‌ 
இங்கு எல்லாத்‌ தோட்டங்களிலும்‌ பயிரிடப்படுகிறது. 
இது செப்டம்பர்‌, அக்டோபர்‌ மாதங்களில்‌ அதிகமாகக்‌ 
கிடைக்கும்‌. இதிலிருந்து இங்கு வாழும்‌ வெள்ளையர்‌ 
கள்‌ ஒரு வகைச்‌ சாராயம்‌ (பே௨ா1றக216) இறக்கி 
வந்தார்கள்‌, 

ஏலக்காய்‌, மிளகு, கடுக்காய்‌ முதலியவை இங்கு 
குறைந்த அளவில்‌ பயிரிடப்படுகின்றன. இங்கு 
வாழும்‌ மலையாளிகளால்‌ பனிச்‌ சாமை; அவரை, 
“சர்க்கரை வள்ளி, குச்சி வள்ளி முதலியன பயிரிடப்படு 
கின்றன. உருளைக்கிழங்கும்‌ இங்கு பயிரிடப்படுகிறது. 
ஆனால்‌ அதிக அளவில்‌ இல்லை. 
மக்கள்‌ : 

சேர்வராயன்‌ மலைகளில்‌ வாழும்‌ பழங்குடி மக்கள்‌ 
மலையாளிகள்‌ எனப்படுவர்‌, இவர்கள்‌ மொழி கொச்‌ 

கூ.வ.ி 

சைத்‌ தமிழ்‌. *கவுண்டர்‌' என்ற சாதிப்‌ பெயரைத்‌ 
தங்கள்‌ பெயருடன்‌ சேர்த்து வழங்குகின்றனர்‌. இவர்‌ 
கள்‌ தங்களுக்குச்‌ சொந்தமான நிலங்களில்‌ பயிர்த்‌ 
தொழில்‌ செய்தும்‌, காஃபித்‌ தோட்டங்களில்‌ கூலி 
களாகப்‌ பணி செய்தும்‌ வாழ்கின்றனர்‌. சேர்வராயன்‌ 
மலை உச்சியில்‌ இவர்களுடைய குல தெய்வம்‌ உள்ளது. 
அங்குக்‌ கோயில்‌ கொண்டிருக்கும்‌ இறைவனின்‌ பெயர்‌ 
சேர்வராயன்‌ என்பதாகும்‌. ஆண்டுக்கொருமுறை மலை 
யாளிகளெல்லாம்‌ அவ்விடத்தில்கூடி விழாவெடுப்பர்‌. 
இம்‌ மலையாளிகளின்‌ பண்பாடும்‌ பழக்க வழக்கங்களும்‌ 
நூதனமானவை. கொல்லி மலை, பச்சை மலை, கல்‌ 
ராயன்‌ மலை முதலிய இடங்களில்‌ இவ்வின த்தார்‌ 
நிறைந்து வாழ்கின்றனர்‌. இவர்களுடைய முழு வர 
லாறும்‌ அடுத்த பகுதியில்‌ விரிவாகக்‌ கூறப்படும்‌. 


3. கொல்லி மலை 


பெயர்க்‌ காரணம்‌ : 


(கொல்லி மலை' என்ற பெயர்‌ இரண்டாயிரம்‌ 
ஆண்டுகட்கு முன்பிருந்தே வழங்கி வருகின்றது. புற 
நானூறு, நற்றிணை, சிலப்பதிகாரம்‌, சீவக சிந்தாமணி 
முதலிய நூல்களில்‌ இம்‌ மலை பற்றிய குறிப்புகள்‌ 
காணக்‌ கிடக்கின்றன. இப்‌ பெயரின்‌ காரணமாகக்‌ 
கொள்ளக்கூடிய செய்தி ஒன்று உளது. அதுதான்‌ 
கொல்லிப்‌ பாவை பற்றியதாகும்‌. கொல்லிப்‌ பாவை 
யைத்‌ தன்னிடத்தே கொண்டிருந்த மலை கொல்லி 
மலை எனக்‌ கொள்ளின்‌ ஏற்புடைத்தாம்‌. 


கொல்லிப்‌ பாவை: 


இது கொல்லி மலையில்‌ செய்து வைக்கப்பட்டி 
ரந்த தெய்வப்‌ படிமம்‌. *அவுணர்‌ கொடிய போர்‌ 
செய்யச்‌ சமைத்த போர்க்‌ கோலத்துடன்‌ மோகித்து 
விழும்படி, கொல்லிப்‌ பாவை வடிவாய்ச்‌ செய்யவளாகிய 
திருமகளால்‌ ஆடப்பட்ட பாவை என்னுங்‌ கூத்து” 
(சிலப்‌. 6:60- 1) என வருவது கொல்லிப்‌ பாவையின்‌ 
இயல்பை விளக்கும்‌. சீவக சிந்தாமணியில்‌ விசயைக்குப்‌ 
பாவையை உவமையாகத்‌ திருத்தக்க தேவர்‌ கூறியதன்‌ 
நயத்தை விளக்க வந்த நச்சினார்க்கினியர்‌, *வேறு 
கருத்துச்‌ செல்லாமல்‌ தன்னையே கருதுவித்தலின்‌ 
"கொல்லிப்‌ பாவை என்றார்‌” எனக்‌ கூறும்‌ விளக்கமும்‌ 
இதற்கு ஆதரவாகின்றது. 


இது கொல்லி மலையில்‌ ஒரு பூதத்தால்‌ அமைக்கப்‌ 
பட்ட ,அழகிய பாவை என்பதனைப்‌ 'பயன்‌ நிறைந்த 
பலா மரங்களையுடைய கொலிலி மலையின்‌ மேற்பகுதியில்‌ 

முன்பு பூதம்‌ அமைத்த புதுமையான இயக்கமுடைய 
பாவை இள வெயிலின்௧ண்‌ தோன்றினாலொத்த நின்‌ 
அழகிய நலம்‌: (நற்‌. 192) என வருந்‌ தொடர்‌ விளக்கும்‌. 
மற்றும்‌ இது அழியாத இயல்பின தென்பதை, *செவ்விய 
வேர்ப்‌ பலவின்‌ பயன்‌ நிறைந்த கொல்லி மலையிலே, 
'தெய்வத்தாற்‌ காக்கப்பெறும்‌ குற்றம்‌ நீங்கிய நீண்ட 
'கொடுமுடியையும்‌ அழகிய வெள்ளிய அருவியையும்‌ 
உடைய மேல்‌ வரையிலே, காற்று மோதி அடித்தாலும்‌, 
மிக்க மழை கடுமையாகப்‌ பெய்தாலும்‌, பேரிடி தாக்கினா 
லும்‌, வேறு பல கெடுதிகள்‌ உண்டானாலும்‌, பெருநிலங்‌ 
கிளர்ந்தாலும்‌ தன்‌ அழகிய நல்ல உருவம்‌ கெடாத 
பாவை! (தற்‌. 201) என்னுங்‌ கருத்து விளக்குகிறது. 


இக்‌ கொல்லிப்‌ பாவை பற்றி வழங்கும்‌ கதை 
யொன்றுண்டு. கொல்லி மலையின்‌ வளமிகுந்த நிலை 
யைக்‌ கண்டு முனிவரும்‌ அமரரும்‌ இதனை இருப்பிட 
மாகக்‌ கொண்டனர்‌. அப்போது அவர்களுக்கு அசுரர்‌ 
களாலும்‌, இராக்கதராலும்‌ இடையூறு நேர்ந்தது. 
அதனைத்‌ தடுக்கத்‌ தெய்வதச்சனைக்‌ கொண்டு இப்‌ 
பாவையை அமைத்தனர்‌. இயங்கும்‌ தன்மையுள்ள 
இப்‌ பாவை அரக்கர்‌ முதலியோரின்‌ வாடை பட்டவுடன்‌ 
நகைக்கும்‌. கண்டவருடைய உள்ளத்தையும்‌ விழியை 
யும்‌ கவர்ந்து, அவர்கட்குப்‌ பெருங்‌ காம நோயை உறு 
வித்து, மயக்கிக்‌ கொல்லும்‌ தன்மையுடைய இதனைக்‌ 
கண்ட அரக்கர்‌ முதலியோர்‌ மயங்கி மடியலாயினர்‌, 


அமைப்பு : 

கொல்லி மலை தமிழ்‌ நாட்டில்‌ சேலம்‌ மாவட்டத்‌ 
தில்‌, நாமக்கல்‌ ஆத்தூர்‌ வட்டங்களில்‌ உள்ள 
குன்றுத்‌ தொடர்‌, இம்‌ மலையானது, தம்மம்பட்டி 
வரையில்‌ நீண்டு செல்லும்‌ துறையூர்ப்‌ பள்ள த்தாக்கால்‌ 
பச்சை மலைகளினின்றும்‌ பிரிக்கப்படுகிறது. அயில்‌ 
பட்டிக்‌ கணவாயினால்‌ போத மலைகளினின்றும்‌ பிரிக்‌ 

கப்படுகிறது. இவ்வழகிய தொடர்‌, தென்வடலாகப்‌ 
பதினெட்டுக்‌ கல்லும்‌, கிழ மேற்காகப்‌ பன்னிரண்டு 
கல்லும்‌ நீளமுடையது. இம்‌ மலையின்‌ தென்‌ சரிவும்‌, 
மேற்குச்‌ சரிவும்‌, கிழக்குச்‌ சரிவும்‌ சமவெளியினின்றும்‌ 
4000 அடி செங்குத்தாக உயர்ந்து செல்லுகின்றன. 
வடக்குச்‌ சரிவு காட்டாறுகளால்‌ அறுத்துச்‌ செல்லப்‌ 
பட்ட வரிசை வரிசையான படுகைகள்‌ நிறைந்து 
பிளவுபட்டுக்‌ காணப்படுகிறது. இப்‌ படுகைகள்‌ வட 
கிழக்குப்‌ பக்கமாக ஓடுகின்றன. இவைகளில்‌ குறிப்‌ 
பிடத்தக்கவை, வரகூர்‌ கோம்பை, மூலைக்குரிச்சி, 
பெரிய கோம்பை, வாலக்‌ கோம்பை என்பன. நாமக்கல்‌ 
கோட்டத்திலிருக்கும்‌ இம்‌ மலைப்‌ பகுதி உயர்ந்த ஒரு 
பீடபூமியைத்‌ தன்னகத்தில்‌ கொண்டு விளங்குகிறது. 
அப்‌ பீடபூமியானது ஒரு கவிகலன்‌ (8511)) போல்‌ 
நடுவில்‌ தாழ்ந்தும்‌, பக்கங்களில்‌ உயர்ந்தும்‌ உள்ளது. 
உயர்ந்து செல்லும்‌ இதன்‌ பக்கங்களில்‌ அடுக்கடுக்காக 
நிலங்களைப்‌ பண்படுத்திப்‌ பயிர்த்‌ தொழில்‌ செய்கிறார்‌ 
கள்‌. பயிர்கள்‌ வளர்ந்து, பச்சைப்‌ பசேலென்று எழில்‌ 
நலம்‌ கொழித்து விளங்கும்‌ அக்‌ காட்சியைப்போல்‌ 
வேறு எங்கும்‌ காண்டல்‌ அரிது. 

ஆத்தூர்‌ வட்டத்திலிருக்கும்‌ கொல்லி மலைப்‌ பகுதி 
நாமக்கல்‌ பகுதியினின்றும்‌ மாறுபட்டதாகும்‌, இம்‌ 
மலையின்‌ தென்மேற்குப்‌ பகுதியானது பயில்‌ நாட்‌ 
(௨1 ]15ய்டின்‌ பருவுயர்‌ சிகரங்களைக்‌ கொண்டது. 
இச்‌ சிகரங்களினின்றும்‌ வட சரிவிலுள்ள பள்ளத்தாக்‌ 
கின்‌ இனிய காட்சிகளைக்‌ காணலாம்‌. அருவிகள்‌ அச்‌ 
சரிவில்‌ இனிய ஒலியோடு இழிந்து செல்லும்‌. அச்‌ 
சிற்றாற்றுப்‌ படுகைகளின்‌ உச்சியைக்‌ கடந்து செல்லும்‌ 
மலை வழிப்‌ பாதையிலிருந்து நோக்கினால்‌: சமவெளி 
களையும்‌, அவற்றை வடக்கில்‌ தடுத்து நிறுத்தும்‌ சேர்வ 
ராயன்‌, கல்ராயன்‌, தேனாந்தி (௯806) மலைகளின்‌ 
இயற்கை யழகையும்‌ கண்டு மகிழலாம்‌. மேற்கிலுள்ள 
பீடபூமியின்‌ உச்சி கடல்‌ மட்டத்திலிருந்து 4000 அடி 


௮4 


உயர ழள்ளது. வடமேற்குப்‌ பீடபூமியின்‌ உச்சி 
400 அடி தாழ்ந்தது. வடக்கிலுள்ள பள்ளத்தாக்கு 
களைப்‌ பிரிக்கும்‌ மலைத்தொடர்‌ 8000 அடி உயரமுள்ள து. 
ஆத்தூர்‌ வட்டத்துக்‌ கொல்லி மலையிலுள்ள மிக 
உயர்ந்த சிகரம்‌ வேடக்கார மலையாகும்‌. அதன்‌ உயரம்‌ 


4,002 அடி. 


ஆறுகள்‌ : 

சேர்வராயன்‌ மலைத்தொடரில்‌ தோன்றும்‌ ஆறுகள்‌ 
பல. ஆனால்‌ கொல்லி மலையில்‌ ஆறுகள்‌ அதிகமில்லை. 
சுவேத த்தி, வசிட்ட நதி என்ற சிற்ராறுகள்‌ கொல்லி 
மலை, பச்சை மலை, கல்ராயன்‌ மலைகளில்‌ பெய்யும்‌ மழை 
நீரினின்றும்‌ தோன்றுகின்றன. சுவேத: நதி என்ற 
பெயர்‌ வட சொற்களாலான து. அதைத்‌ தமிழாக்கும்‌ 
போது *வெள்ளாறு்‌ என்று அமையும்‌. ஆனால்‌ 
சுவேத நதி, வசிட்ட நதி ஆகிய இரண்டையும்‌ வெள்‌ 
ளாறு என்றே எல்லோரும்‌ அழைக்கின்‌ றனர்‌. ஆனால்‌ 
புது வெள்ளக்‌ காலங்களில்‌, இம்‌ மாவட்டத்திலுள்ள 
மற்ற ஆறுகளைவிட மிகவும்‌ செந்நிறமான நீரை, 
இவைகள்‌ கொண்டு விளங்குகின்றன. வெள்ளாறு 
என்ற பெயர்‌ இவைகட்குப்‌ பொருந்தாத ஒன்று என்று 
தான்‌ கூற வேண்டும்‌. சுவேத நதி என்ற பெயருக்குக்‌ 
காரணமாக ஒரு கதை வழங்குகிறது. பஞ்ச பாண்டவ 
ரில்‌ ஒருவனான அருச்சுனன்‌ தென்னாட்டிற்கு யாத்திரை 
வந்திருந்தபோது கொல்லி மலையை அடைந்தானாம்‌. 
சுவேத நதி தோன்றுமிடத்தில்‌ ஒரு பூசை நடத்த 
விரும்பினான்‌. ஆனால்‌ பூசைக்கு வேண்டிய நீரில்லை. 
தன்‌ காண்டீபத்தில்‌ கணை தொடுத்துப்‌ பாறைமீது 
எய்தான்‌. ' உடனே அவ்விடத்தில்‌ ஒரு பிளவு ஏற்‌ 
பட்டு அதனின்றும்‌ நீர்‌ பெருகி ஆறாக ஓடத்‌ தொடங்‌ 
கியது. அருச்சுனனுக்குச்‌ “சுவேத வாகனன்‌' என்ற 
ஒரு பெயரும்‌ உண்டு. சுவேதவாகனனால்‌ கொணரப்‌ 
பட்ட நதி சுவேத நதியாயிற்று. 

வசிட்ட நதி, வசிட்ட முனிவரின்‌ பெயரால்‌ ஏற்‌ 
பட்டது. அவர்‌ இந்‌ நதிக்‌ கரையில்‌ பேளூருக்கருகில்‌ 
ஒரு வேள்வி செய்தார்‌ எனக்‌ கூறப்படுகிறது. அவ 
வூருக்கு வடக்கில்‌ வெண்மையான பாறையொன்று 
உள்ளது. வசிட்டர்‌ செய்த வேள்வியால்‌ விளைந்த 
சாம்பலே அவ்‌ வெண்மையான பாறையாக மாறிவிட்ட 
தென்று கூறுகின்றனர்‌. வசிட்ட நதிக்கும்‌ பேராறு 
என்ற வேறு பெயரும்‌ உண்டு, 


காடுகள்‌ : 

கொல்லி மலையின்‌ மீதுள்ள காடுகள்‌ வள 
மானவை. இம்‌ மலையிலிருந்து இழிந்து வரும்‌ சிற்‌ 
ருறுகளின்‌ கரைகளில்‌ மிகவும்‌ அடர்த்தியான, பசுமை 
மாறாத இள மரக்‌ காடுகள்‌ நிறைந்துள்ளன. சேலம்‌ 
மாவட்டக்‌ காடுகளில்‌ கிடைக்கக்‌ கூடிய முக்கியமான 
மலைபடு பொருள்‌ மூங்கில்‌. இம்‌ மூங்கில்கள்‌ வெட்டப்‌ 
பட்டு ஈரோடு, கரூர்‌, சென்னை முதலிய நகரங்களுக்கு 
நிறைந்த அளவில்‌ ஏற்றுமதி செய்யப்படுகின்றன. 


மூங்கிலைக்‌ கொண்டு உறுதியான தட்டி (படல்‌) 
கள்‌ செய்கின்றனர்‌. மூங்கிலின்‌ வெளிப்புறத்தில்‌ 
பசுமையாகவும்‌ உறுதியாகவும்‌ உள்ள பாகம்‌ தனியாகப்‌ 
பிரித்தெடுக்கப்பட்டு இத்‌ தட்டிகள்‌ செய்யப்படுகின்‌ 
றன. வீட்டுமறைப்புகளுக்கு இது பெரிதும்‌ பயன்படு 
கிறது. மேலும்‌ மூங்கிலால்‌ பெரிய பாய்கள்‌ செய்யப்‌ 
படுகின்றன. இவைகள்‌ விரிப்புகளாகவும்‌, பந்தல்‌ 
களாகவும்‌ பயன்படும்‌. காஃபி நாற்று (56௦6011112) களுக்‌ 
காக 8 அங்குலக்‌ குறுக்களவும்‌, 9 அங்குல உயரமுமுள்ள 
சிறு கூடைகள்‌ நிறையச்‌ செய்யப்படுகின்றன. இவை 
ஆயிரம்‌, 50 ரூபாய்க்கு விற்கப்படுகின்றன. மாம்பழம்‌, 
ஆரஞ்சுப்‌ பழம்‌, மீன்‌, ரொட்டி முதலியவற்றைச்‌ சேத 
மில்லாமல்‌ அனுப்ப மூங்கிற்‌ கூடைகள்‌ பெரிய அள வில்‌ 
நிறையத்‌ தேவைப்படுகின்றன. வயலுக்கு நீர்‌ இறைக்‌ 

கும்‌ இறை கூடைகள்‌, கோழிக்‌ கூடைகள்‌, 
பறவைக்‌ கூடுகள்‌, விசிறிகள்‌ முதலியனவும்‌ மூங்கிலி 
லிருந்து செய்யப்படுகின்றன. ஆயிரக்கணக்கான 
மக்கள்‌ இத்‌ தொழிலால்‌ வாழ்கின்றனர்‌. 


சந்தன மரங்கள்‌ இங்கு நிறைய உண்டு. இம்‌ 
மலையில்‌ கிடைக்கும்‌ தழைகளைச்‌ சேகரித்து, திருச்சி 
மாவட்டத்திலள்ள நஞ்சை நிலங்களுக்கு உரமாகப்‌ 
பயன்படுத்துகின்றனர்‌. கொல்லி மலைத்‌ தேன்‌, இலக்‌ 
கியப்‌ புகழ்‌ பெற்றது. கொல்லித்‌ தலைவன்‌ ஒருவனைப்‌ 
பாராட்டப்‌ புகுந்த ஒரு புலவர்‌, அம்‌ மலைபடு தேனின்‌ 
சிறப்புக்கு முதலிடம்‌ கொடுத்து, கொல்லி மலைத்‌ 
தேன்‌ சொரியும்‌ கொற்றவா!'' என்று விளக்கினார்‌. 


விலங்குகள்‌ : 


தமிழ்‌ நாட்டு மலைகளில்‌ பொதுவாகக்‌ காணப்படும்‌ 
கரடி (51011) ௨) கொல்லி மலையிலும்‌ நிறையக்‌ 
காணப்படுகிறது. ஆனால்‌ அங்கு வாழும்‌ மலையாளி 
கள்‌ அவற்றைக்‌ கொல்வதில்லை. காரணம்‌, இராம 
பிரானின்‌ இலங்கைப்‌ படையெடுப்பின்போது உற்ற 
நண்பனாக உடனிருந்து உதவிய ஜாம்பவானின்‌ வழி 
வந்தவைகள்‌ என்று கருதிக்‌ கரடிகளை வணங்குகின்ற 
னர்‌. கொல்லி மலையின்‌ அடி வாரங்களில்‌ கருத்த வரை 
யாடுகள்‌ கூட்டங்‌ கூட்டமாகத்‌ திரியும்‌, அவை அச்சம்‌ 
மிக்கவை. யாராவது அச்சுறுத்திவிட்டால்‌, நான்‌ 
கைந்து கல்‌ தொலைவு ஓடிய பிறகுதான்‌ அவை நிற்கும்‌. 
காட்டுப்‌ பன்றிகளும்‌ இங்கு நிறைய உண்டு. அவற்றின்‌ 
இறைச்சியை மலையாளிகள்‌ விரும்பி உண்பர்‌. இதுவும்‌ 
திருமாலின்‌ அவதாரம்தான்‌! எல்லாவற்றையும்‌ 
இறைவனின்‌ அவதாரம்‌ என்று ஒதுக்கி விட்டால்‌ 
காட்டில்‌ வாழும்‌ மலையாளிகள்‌ பாவம்‌, எதைத்தான்‌ 

பயிர்த்‌ தொழில்‌ : 

சேர்வராயன்‌ மலை, நீலகிரி மலை, பழனி மலை 
களோடு ஒப்பிடும்போது, கொல்லி மலை முன்னேற்றத்‌ 
தில்‌ மிகவும்‌ பின்தங்கியது என்றுதான்‌ சொல்ல 
வேண்டும்‌. மற்ற மலைகளில்‌ உதகமண்டலம்‌, ஏரர்க்‌ 
காடு, கூனூர்‌, கோடைக்கானல்‌ முதலிய குறிஞ்சி நக 
ரங்கள்‌ தோன்றி, மிகுந்த நாகரிகம்‌ பெற்றுவிட்டன. 
அழகிய மலைப்‌ பாதைகள்‌ சமவெளிகளையும்‌ இம்‌ மலை 
களையும்‌ இணைக்கின்றன. இன்றைய நாகரிக வாழ்க்‌ 
கைக்கு வேண்டிய எல்லா வசதிகளையும்‌ இந்‌ நகரங்கள்‌ 
பெற்று, பிற நாட்டு உல்லாசிகளையும்‌, தமிழகத்துச்‌ 
செல்வர்களையும்‌ தம்பால்‌ ஈர்க்கின்றன. காஃபி, 
தேயிலை, இரப்பர்‌, பழவகைகள்‌ முதலியவற்றைத்‌ தம்‌ 
பால்‌ விளைவித்து நாட்டின்‌ வருவாயைப்‌ பெருக்கு. 
கின்றன. பல தொழிற்சாலைகளைத்‌ தம்மகக்தே கொண்டு 
தொழில்வளம்‌ சிறக்கத்‌ துணைபுரிகின்றன. ஆனால்‌ 
இத்தகைய முன்னேற்றம்‌ கொல்லி மலையில்‌ இல்லை. 
கொல்லிமலை இன்னும்‌ பூரணமாக ஆராயப்படவில்லை 
என்றே சொல்லலாம்‌. போதிய பாதை வசதி கிடையாது. 
இப்பொழுதுதான்‌ பாதை அமைத்து முடித்திருக்‌ 
கின்றனர்‌. 

ஆனால்‌ சேர்வராயன்‌ மலையிலுள்ள மலையாளிகளை 
விடக்‌ கொல்லி மலையாளிகள்‌ உழைப்பாளிகள்‌. 
சேர்வராயன்‌ மலையில்‌ காஃபித்‌ தோட்டங்கள்‌ நிறைய 
இருப்பதால்‌, மலையாளிகளெ எலாம்‌ தங்கள்‌ பயிர்த்‌ 
தொழிலைவிட்டு விட்டுக்‌ காஃபித்தோட்டக்‌ கூலிகளாய்ப்‌ 
பணிபுரிகின்றனர்‌. காரணம்‌ தாமாகப்‌ பயிர்செய்து 
சம்பாதிப்‌ பதைவிடக்‌ கூலிகளாக வேலைசெய்வதில்‌ 
அதிக வருவாய்‌ அவர்களுக்குக்‌ கிட்டுகிறது. கொல்லி மலை 
யாளிகளுக்கு இத்தகைய வாய்ப்புக்‌ கிடையா து. குறிஞ்சி 
நிலத்தைப்‌ பண்படுத்தித்‌ தம்‌ பேருழைப்பால்‌ பயிர்த்‌ 
தொழிலைச்‌ சிறந்த முறையில்‌ செய்து வாழ்கின்றனர்‌. 

சமவெளியில்‌ வாழ்பவர்களைவிடச்‌ சிறந்த முறையில்‌ 
உழவு புரிகின்றனர்‌ இம்மலையாளிகள்‌. 

கொல்லிமலையின்‌ மீதுள்ள புஞ்சை நிலங்களை 
இரண்டு விதங்களாகப்‌ பிரிக்கலாம்‌. ஏரினால்‌ உழுது பண்‌ 
படுத்தும்‌ நிலத்தை 'உழவுக்காடு' என்றும்‌, களைக்‌ கொட்‌ 
டால்‌ கொத்திப்‌ பண்டுத்தும்‌ நிலத்தைக்‌ * கொத்துக்‌ 
காடு” என்றும்‌ கூறுகின்றனர்‌. நஞ்சைநிலப்‌ பயிர்த்‌ 
தொழிலும்‌ கொல்லி மலையில்‌ உண்டு. 1000 ஏக்கருக்கு 
மேற்பட்ட நஞ்சை நிலங்கள்‌ இங்குள்ளன. மிக 
உயர்‌ ந்த பீடபூமிகளிலே இந்நிலங்கள்‌ அமைந்துள்ளன. 
மலைமீ துள்ள ஈரத்தால்‌ ஊறிவரும்‌ ஒசும்பல்நீர்‌, இந்‌ 
நிலங்களில்‌ பாய்கிறது. சில நஞ்சை நிலங்கள்‌ பள்ளத்‌ 
தாக்குகளில்‌ அமைந்துள்ளன. அப்‌ பள்ளத்தாக்கு 
களில்‌ எப்பொழுதும்‌ நீர்‌ கசிந்து மண்‌ ஈரமாகவே 
இருக்கும்‌. அவ்விடங்களைப்‌ பண்படுத்தி, வயல்களாக்கி 
விடுகின்றனர்‌. அவ்விடத்தில்‌ கசியும்‌ நீர்‌ வயல்களில்‌ 
எப்பொழுதும்‌ தேங்கிநிற்கும்‌. தாழ்ந்த பீடபூமிகளின்‌ 
மீதும்‌ நஞ்சை நிலங்கள்‌ உண்டு. மலையுச்சியிலிருந்து 
ஓடிவரும்‌ அருவிகளைத்‌ தடுத்து நிறுத்திச்‌ சிறுசிறு கால்‌ 
வாய்கள்‌ மூலமாக அந்‌ நஞ்சை நிலங்களிலுள்ள நெல்‌ 
வயல்களுக்குப்‌ பாய்ச்சுகிறார்கள்‌ . 
நெல்‌ : 

எப்பொழுதும்‌ ஈரம்‌ கசிந்து கொண்டிருக்கும்‌ 
பள்ளத்தாக்குகளில்‌ அமைக்கப்பட்டிருக்கும்‌ நஞ்சை 
நிலங்கள்‌ ஆழமான சேற்றுக்‌ குழிகளைக்‌ கொண்டிருக்‌ 
கும்‌. அக்‌ குழிகளில்‌ சில சமயங்களில்‌ உழவர்கள்‌ 
கழுத்தளவுகூட மூழ்கிவிடுவதுண்டு. அவ்வாறு 
ஆழ்வதைத்‌ தடுக்கவே நாற்று நடும்போது பலகை 
களின்‌ மேல்‌ இருந்துகொண்டு நடுவார்கள்‌. உயர்ந்த 
பீடபூமிகளில்‌ இருக்கும்‌ நஞ்சை நிலங்கள்‌ எளிதில்‌ 
உழக்‌ கூடியவை யாகையால்‌ ஆண்டுக்கு இருபோகம்‌ 


விளையும்‌. ஆனால்‌ தாழ்ந்த பீடபூமிகளிலுள்ள சதுப்பு 

நில நஞ்சைகள்‌, உழவுத்‌ தொல்லையின்‌ காரணமாக 
ஆண்டுக்கு ஒரு போகமே விளையும்‌. ஒரு போகமே 
விளைந்தாலும்‌ முன்்‌கூறிய நஞ்சை நிலங்களைவிட இது 
இருமடங்கு அதிகமாக விளைச்சலைக்‌ கொடுக்கும்‌, 


வாழை : 


கொல்லி மலையில்‌ பயில்‌ நாட்டிற்கு மேற்கில்‌ 
உள்ள சரிவுகள்‌ அருவியின்‌ நீர்வளத்தால்‌ செழிப்புடன்‌ 
விளங்குகின்றன. அவ்வளத்தை நல்ல முறையில்‌ 
பயன்படுத்திக்‌ கொண்டு நிறைய வாழை மரங்களைப்‌ 
பயிர்செய்கின்றனர்‌. அங்கு அதிகமாக விளையக்‌ 
கூடியது 'இரஸ்தாலி' வாழை. கொல்லி மலையில்‌ மிகவும்‌ 
உயர்ந்த ரகப்‌ பழமான *கருவாழை'யும்‌ நிறைய விளை 
கின்றது. இது மிகச்‌ சுவையானது. ஆனால்‌ விலை 
அதிகம்‌, பட்டு வாழை என்று சொல்லக்‌ கூடிய 
மற்றொரு வகை வாழையும்‌ இங்குப்‌ பயிர்‌ செய்யப்படு 
கிறது. இது நீளமாகவும்‌ செந்நிறமாகவும்‌ இருக்கும்‌. 


இராகி : _ 


கொல்லிமலையில்‌ விளையும்‌ முக்கியப்‌ பயிர்களில்‌ 
இராகியும்‌ ஒன்று. மே அல்லது ஜூன்‌ திங்கள்களில்‌ 
நிலங்கள்‌ உழப்பட்டு, இராகி விதைக்கப்படுகிறது. 
நான்கு ஐந்து திங்கள்கள்‌ கழித்து, இது அறுவடை 
செய்யப்படுகிறது. அறுக்கும்போது ஒரு கோழிச்‌ 
சேவலையோ, ஆட்டையோ பலியிட்டு அதன்‌ குருதியில்‌ 
வெண்சோற்றைக்‌ கலந்து வயல்களில்‌ இறைப்பர்‌. 
பிறகு கதிர்களை அறுத்துச்‌ சில நாட்கள்‌ வெயிலில்‌ 
உலர்த்தி மாடுகளால்‌ மிதிக்கச்‌ செய்து, மணிகளைத்‌ 
தனியே பிரித்தெடுப்பர்‌, கதிர்‌ அறுத்துப்‌ பத்து நாட்‌ 
கள்‌ கழிந்ததும்‌ அதன்‌ தாளை அறுக்காமல்‌ தீயிட்டு 
எரித்து விடுவர்‌. 

மொச்சை : 
கொல்லிமலையில்‌ இராகி வயல்களில்‌ வரிசை 
வரிசையாக மொச்சை பயிரிடப்படுகிறது. ஆமணக்‌ 


கோடும்‌, கடுகோடும்கூட இது சில சமயங்களில்‌ 
பயிரிடப்படும்‌. இதனுடைய இலைகள்‌ நிலத்திற்கு நல்ல 
உரமாகும்‌, ஜுலை ஆகஸ்டுத்‌ திங்கள்களில்‌ மொச்சை 
விதைகள்‌ ஊன்றப்படுகின்றன. ஒரு திங்கள்‌ கழிந்த 
தும்‌, மண்ணைக்‌ கொத்தி விடுவர்‌. மற்றுமோர்‌ திங்கள்‌ 
கழிந்ததும்‌ களையெடுப்பர்‌. மொச்சை ஆறுமாதப்‌ பயிர்‌. 
இராகி அறுவடையானதும்‌ இப்பயிர்‌ வயலில்‌ பரவிப்‌ 
படரும்‌. மிகுபனிக்‌ காலங்களான டிசம்பர்‌ சனவரித்‌ 
திங்கள்களில்‌ மலரத்‌ தொடங்கும்‌; பிறகு காய்க்கும்‌. 
காய்கள்‌ எல்லாம்‌ பசுமையாக இருக்கும்போது அறு 
வடை செய்ய மாட்டார்கள்‌. அவைகள்‌ நன்ராக 
உலர்ந்த பிறகு சனவரி இறுதியிலோ அல்லது ஃபெப்ரு 
வரி முதலிலோ அறுப்பர்‌, சில நாட்கள்‌ மறுபடியும்‌ 
நன்றாகக்‌ காய விடுவர்‌. அதன்‌ பிறகு காய்களைத்‌ 
தனியே பிரித்தெடுத்து மாடுகளின்‌ காலில்‌ மிதிக்க 
விட்டோ, அல்லது தடியால்‌ அடித்தோ மொச்சையைத்‌ 
தனியாகப்‌ பிரித்தெடுப்பர்‌. 


கனிப்பொருள்கள்‌ 

சேலம்‌ மாவட்டத்தில்‌ பூமியில்‌ புதைந்து கிடக்கும்‌ 
கனிப்‌ பொருள்களில்‌ இரும்புத்தாது குறிப்பிடத்தக்க 
ஒன்று என்பதை முதலிலேயே கூறினோம்‌. கொல்லி 
மலையில்‌ அளவற்ற இரும்புத்தாது மண்டிக்கிடக்கிறது. 
இரும்பு உருக்கும்‌ தொழில்‌ சேலம்‌ மாவட்ட மக்களுக்குக்‌ 
கைவந்த ஒரு கலை தொன்மையான கலை. சேலம்‌, 
ஆத்தூர்‌, ஓமலூர்‌, திருச்செங்கோடு ஆகிய கோட்டங 
களிலுள்ள சிற்றூர்களிலும்‌, ஓசூர்‌, கிருட்டினகிரி 
எல்லையிலும்‌ இத்தொழில்‌ மிகவும்‌ வளர்ச்சி பெற்றிருந்‌ 
தது. ஆனால்‌ இரும்பை உருக்குவதற்குப்‌ பயன்படுத்தப்‌ 

பட்ட எரிபொருளின்‌ (கரி) விலை அளவுக்கு மீறி 
உயர்ந்ததாலும்‌, வெளிதநாடுகளிலிருந்து இங்கு இறக்கு 
மதி செய்யப்பட்ட இரும்பு மிகவும்‌ மலிவாகக்‌ கிடைத்த 
தாலும்‌, இத்‌ தொழிலானது சேலம்‌ மாவட்டத்தில்‌ 
சிறுகச்‌ சிறுக அழிந்து விட்டது. 
சேலம்‌ மாவட்டத்தில்‌ இரும்பைத்‌ தாதுவிலிருந்து 
பிரித்தெடுக்கப்‌ பயன்படுத்தப்பட்ட உலை களிமண்ணால்‌ 
செய்யப்பட்டது. ஒரு கண்ணாடிப்‌ புட்டியைப்போல்‌ 
தோற்றமளிக்கும்‌ அவ்வுலை, 4 அடி உயரமும்‌, அடித்‌ 
தளத்தில்‌ 2 அடி குறுக்களவும்‌, உச்சியில்‌ 9 அங்குலக்‌ 
குறுக்களவும்‌ கொண்டதாகும்‌. அவ்வுலையின்‌ அடித்‌ 
தளம்‌ பூமியின்‌ மட்டத்திலிருந்து $ அடி தாழ்ந்திருக்கும்‌. 
அத்தளத்தில்‌ 10 அங்குல சதுரமான ஒருவழி இருக்கும்‌. 
அவ்வுலையில்‌ பாதிப்பகுதியைக்‌ கரியால்‌ நிரப்பி, அதற்கு 
மேல்‌ இரும்புத்‌ தாதைக்‌ கொட்டுவர்‌. ஆட்டுத்‌ 
தோலால்‌ செய்த துருத்தி யொன்றை அவ்வுலையில்‌ 
பொருத்தி யிருப்பர்‌. அத்துருத்தியை அமுக்கிக்‌ காற்றை 
உலையினுள்‌ செலுத்துவர்‌. உலையின்‌ மற்ற வழிக 
ளெல்லாம்‌ பச்சைக்‌ களிமண்ணால்‌ மூடப்படும்‌. இவ்வாறு 
$ மணி நேரம்‌ உலைக்காற்றை ஊதிக்‌ கொண்டிருந்தால்‌ 
12 ராத்தல்‌ எடையுள்ள இரும்பு வெளிப்படும்‌, இது 
தான்‌ பண்டைய முறை. 
ஜெ. எம்‌. ஹீத்‌ (]. 14, 11௦௧11) என்ற ஓர்‌ ஆங்கி 
லேயர்‌, கிழக்கிந்தியக்‌ கம்பெனியின்‌ வணிகத்துறைப்‌ 
பொறுப்பாளராகச்‌ சேலத்தில்‌ இருந்தார்‌. சேலம்‌ 
மாவட்டத்தில்‌ புதைந்து கிடக்கும்‌ இரும்புத்தா துவின்‌ 
வளத்தை அறிந்த அவர்‌ கி. பி. 1825௦ ஆம்‌ ஆண்டு 
கம்பெனியின்‌ அலுவலிலிருந்து விலகி, இரும்புத்‌ 
தாதை எடுத்து ஆக்க வேலைக்குப்‌ பயன்படுத்தும்‌ 
துறையில்‌ கல்விபயில இங்கிலாந்து சென்றார்‌. 1880 
இல்‌ இந்தியாவிற்குத்‌ திரும்பி, தென்‌ ஆற்காடு 
மாவட்டத்தில்‌ (போர்ட்டோ நோவா இரும்புத்‌ தொழிற்‌ 

சாலை: (1௦14௦ 14050௦ 1100 மேோழகம) என்ற ஒன்றைத்‌ 
துவக்கினார்‌. 

[கி. பி. 1858 இல்‌ கிழக்கிந்திய இரும்புத்‌ தொழிற்‌ 
சாலையும்‌ ஏற்படுத்தப்பட்டது. சேலம்‌ மாவட்டத்தி 
லுள்ள இரும்புத்தாது தோண்டி எடுக்கப்பட்டது. 
காவிரிக்‌ கரையிலுள்ள பூலாம்‌ பட்டியில்‌ இரும்புருக்கும்‌ 
உலைகள்‌ ஏற்படுத்தப்‌ பட்டன. கஞ்ச மலையினின்‌ 
றும்‌ வெட்டி எடுக்கப்பட்ட இரும்புத்தாது 28 கல்‌ 
தொலைவிலுள்ள பூலாம்பட்டிக்குக்‌ கொண்டு செல்லப்‌ 
பட்டது. அவ்வுலைகளில்‌ பிரித்தெடுக்கப்பட்ட இரும்பு 
மிகவும்‌ உயர்ந்த ரகமானது. துளைப்‌ பாலங்‌) (11ஞ்யகா 
11326) களும்‌, வளைந்து கொடுக்கும்‌ பாலங்களும்‌ 
(மரம்‌ மார்ர்தல) அமைக்க அவ்விரும்பு மிகவும்‌ 
ஏற்றதாக இருந்தது. பூலாம்பட்டி உலைக்கு வேண்டிய 
கரி (௦௦81) காவிரிக்கப்பால்‌ 18 கல்‌ தொலைவி 
லுள்ள சோழப்பாடியிலிருந்து பெறப்பட்டது, அவ்‌ 
விடத்தில்‌ கரியானது நிறைந்த அளவில்‌ அவிக்கப்‌ 
பட்டுக்‌ காவிரியாற்றின்‌ மூலம்‌ படகுகளில்‌ பூலாம்‌ 
பட்டிக்கு அனுப்பப்பட்டது. ஒருடன்கரி ரூ க்குப்‌ 
பெறப்பட்ட து. ஆனால்‌ ஒழுங்கான முறையில்‌ கிடைக்க 
வில்லை. சோழப்பாடியில்‌ கரி அவிக்கும்‌ தொழிலாளர்‌ 
களுக்குக்‌ காட்டின்‌ தட்ப வெப்ப நிலை ஒத்து வராத 
காரணத்தால்‌, அடிக்கடி அவர்கள்‌ தோய்வாய்ப்‌ 
பட்டனர்‌. அதனால்‌ உலைவேலையும்‌ தடைப்பட்டது. 


19 ஆம்‌ நூற்றாண்டின்‌ இறுதியில்‌ சேலம்‌ 
மாவட்டத்திலுள்ள இரும்புத்தாதுப்‌ படிவங்கள்‌ விரி 
வான முறையில்‌ வாணிப நோக்கோடு ஆராயப்‌ 
பட்டன. புதுவிதமான பேருலை (185 11708065) 
களை நிறுவி இத்தொழிலை வருவாயுடையதாக ஆக்குவ 
தற்குரிய வழிவகைகளையும்‌ புள்ளிவிவரங்களையும்‌ ஆய்ந்‌ 
தனர்‌. ஒருடன்‌ இரும்பு உருவாவதற்கு 91 டன்‌ கரி 
தேவைப்படும்‌ என்று கணக்கிட்டனர்‌. இவர்களுடைய 

கணக்குப்படி 1 டன்‌ தூய்மையற்ற இரும்பை உற்பத்தி 
செய்ய 81 ஏகர்‌ காடு அழிக்கப்படவேண்டும்‌. 1 டன்‌ 
தூய்மையாக்கப்பட்ட இரும்பு (ு1௦ம2ஐ%ந்‌ 1101 01 81௦61) 
உற்பத்தி செய்ய 85 ஏகர்‌ காடு அழிக்கப்பட வேண்டும்‌. 
எனவே எரிபொருள்‌ தட்டுப்பாட்டால்‌ இரும்புருக்கும்‌ 
தொழில்‌ சேலம்‌ மாவட்டத்தில்‌ கைவிடப்‌ பட்டது. 
கொல்லிமலையிலும்‌ சேலம்‌ மாவட்டத்தின்‌ மற்றப்‌ 
பகுதிகளிலும்‌ படிந்திருக்கும்‌ இரும்புத்தாது மிகவும்‌ 
தூய்மையானது. கந்தகக்‌ கலப்பும்‌, பாஸ்பரஸ்‌ 
கலப்பும்‌ (5யிறநமா ஹம்‌ 11௦0௦5) அற்றது. 
எனவே இதிலிருந்து மிகவும்‌ உயர்ந்தரகமான எஃகு 
உற்பத்தி செய்ய இயலும்‌. அலெக்சாந்தர்‌ காலத்தி 
லிருந்து மார்க்கோபோலோ காலம்‌ வரையில்‌ நம்‌ நாடு 
எஃகு உற்பத்தியில்‌ பெயர்‌ பெற்றிருந்தது. சேலம்‌ 
மாவட்டத்தில்‌ கூட எஃகுத்‌ தொழில்‌ மிகவும்‌ சிறப்புற 
நிருந்தது. 19 ஆம்‌ நூற்றாண்டின்‌ பிற்பகுதியில்‌ 
சேலத்தில்‌ வாழ்ந்த ஈஅருணாசல ஆசாரியினால்‌ தூய 
எஃகு கொண்டு செய்யப்பட்ட வேட்டைக்‌ கத்தி 
(ங்ாறர்ர்பத ரர) களுக்கும்‌, குத்துக்‌ (கோல்களுக்கும்‌ 
(ற12-511012112 180065) இந்திய நாடு முழுவதும்‌ நல்ல 
வரவேற்பிருந்தது. வெள்ளி அல்லது தங்க முலாம்‌ 
பூசப்பட்ட *சிறுத்தைப்பல்‌” (066181 10011) என்ற 
- மடக்குக்‌ கத்தி (ர 11101765) கள்‌ செய்யும்‌ தொழில்‌ 
“சென்ற சில ஆண்டுகள்‌ வரை சேலத்தில்‌ சிறப்பாக 
"இருந்தது. 
ப இத்தகைய நுண்‌ கலையாற்றல்‌ நிறைந்த சேலம்‌ 
மாவட்டக்‌ கலைஞர்களின்‌ கைகள்‌ சோர்ந்து கிடக்‌ 
கின்றன. இரும்புத்தாது பூமிக்கடியில்‌ உறங்குகிறது. 
ஆனால்‌ இவ்வுறக்கம்‌ இனி அதிக நாள்‌ நீடிக்காது. 
நெய்வேலி நிலக்கரி, கஞ்சமலை இரும்புக்குத்‌ தஞ்சமளிக்‌ 
கும்‌. கொல்லி மலை தன்‌ கனிவளத்தைத்‌ தமிழரின்‌ 
சசேலத்தில்‌ இவர்‌ பெயரால்‌ இன்றும்‌ ஒரு வீதி உள்ளது. 

தொழில்‌ வளத்திற்குக்‌ காணிக்கையாக்கும்‌. சேரன்‌ 
ஆண்ட சே(ர)லத்தில்‌ ஜெம்‌ ஷெட்பூர்‌ உருவாகும்‌. 
வரலாறு : 

கொல்லி மலையைப்‌ பற்றிய தொன்மையான 
வரலாறு கி. பி, முதல்‌ நூற்றாண்டைச்‌ சார்ந்ததாகும்‌. 
அந்‌ நூற்றாண்டில்‌ தமிழகத்தில்‌ வெற்றிக்‌ கொடி கட்டி 
யாண்ட மாவீரன்‌, சேரன்‌ செங்குட்டுவன்‌ என்பதைச்‌ 
சங்க மருவிய நூல்கள்‌ பறை சாற்றும்‌. கங்கைப்‌ பேரி 
யாறும்‌ இம௰ப்‌ பெருமலையும்‌ அவன்‌ வெற்றிச்‌ சிறப்பை 
இன்றும்‌ எதிரொலித்துக்‌ கொண்டிருக்கின்றன. பேரி 
யாறு மேலைக்‌ கடலில்‌ விழும்‌ இடத்தில்‌ சேரநாட்டின்‌ 
தலைநகரம்‌ அமைந்திருந்தது. அவ்வஞ்சி நகரில்‌. வீற்‌ 
நிருந்து எஞ்சியிருந்த நாவலந்‌ தீவை ஆட்சி புரிந்‌ 
தனர்‌ சேரர்‌. கொங்குநாடும்‌ அதன்‌ வளமிக்க குறிஞ்சி 
யான கொல்லியும்‌ அவர்கள்‌ ஆணைக்குட்பட்டிருந்தன . 
சேர மன்னர்கள்‌ இளமையிலேயே தங்கள்‌ இளங்‌ 
கோக்களை அரசியலில்‌ பயிற்றும்‌ வழக்க முடையவர்கள்‌ 
இளவரசன்‌ மாந்தரஞ்‌ சேரலிரும்பொறை, கொங்கு 


நாட்டின்‌ கோமானாக அனுப்பப்பட்டான்‌. இவன்‌ 
செங்கோலை யுடையவன்‌, யானையினது பார்வை 
போலும்‌ நோக்குடையவன்‌. * விளங்கில்‌ * என்னும்‌ 


ஊரார்க்குப்‌ பகைவரான்‌ வந்த துன்பத்தைத்‌ தீர்த்‌ 
தோன்‌; கபிலருடைய நண்பன்‌; ஒரு காலத்துப்‌ பாண்டி 
யன்‌ தலையாலங்கானத்துச்‌ செருவென்ற நெடுஞ்செழி 
யனால்‌ கட்டப்பட்டுப்‌ பின்பு அதனை நீக்கிக்‌ கொண்டு 
புகழ்‌ பெற்றோன்‌; சோழன்‌ இராசசூயம்‌ வேட்ட பெரு 
நற்கிள்ளியோடு போர்‌ செய்தோன்‌; இவன்‌ பெயர்‌ 
(யானைக்கட்சேய்‌ மாந்தரஞ்சேரல்‌ இரும்பொறை 
எனவும்‌, . சேரமான்‌ யானைக்கட்சேய்‌ மாந்தரஞ்சேரல்‌ 
இரும்பொறை” எனவும்‌ வழங்கும்‌. எட்டுத்தொகை 
யுள்‌ ஒன்றாகிய ஐங்குறு நூற்றைத்‌ தொகுப்பித்தோன்‌ 
இவனே. குறுங்கோழியூர்‌ கிழார்‌, பொருந்தில்‌ இளங்‌ 

கீரனார்‌, கூடலூர்‌ கிழார்‌ ஆகிய முப்பெரும்‌ புலவரும்‌ 
இவன்ப்‌ புகழ்ந்து பாடியுள்ளனர்‌. 


சேரநாடு குறிஞ்சிநாடு, குறிஞ்சி நாட்டில்‌ 
வாழ்ந்த இளங்கோ ஆதலின்‌, கொங்கு நாட்டை ஆளத்‌ 
தனக்கு ஏற்ற இடமாகக்‌ கொல்லி மலையைத்‌ தேதர்ந்‌ 
தெடுத்து அங்குத்‌ தன்‌ ஆட்சிப்‌ பீடத்தை அமைத்தான்‌. 
ஆனது பற்றிக்‌ கொல்லித்‌ தலைவன்‌ என்று சங்க நூல்‌ 
களில்‌ இவன்‌ அழைக்கப்படுகிறான்‌. பின்னாட்களில்‌ 
சேர அரசிற்கு உரிமை பூண்டு ஒழுகியபோது, கடற்‌ 
கரை நகரான தொண்டியைத்‌ தன்‌ தலைநகராகக்‌ 
கொண்டான்‌. கொல்லிப்‌ பொருந” (பதிற்‌. 78), 
*சேரலற்கீத்த, செவ்வேர்ப்‌ பலவின்‌ பயங்கெழு கொல்லி' 
(அகநா. 209), *கொல்லியாண்ட குடவர்‌ கோவே! 
(சிலப்‌. 24) என்ற அடிகள்‌ கொல்லிமலை சேரர்களுக்கு 
உரிமையுடையதாக இருந்தது என்பதை விளக்கும்‌. 


ஓரி : 

கொல்லிமலைக்குப்‌ பெருங்கிழமை கொண்டவன்‌ 
ஓரி. இவன்‌ கடைஏழு வள்ளல்களில்‌ ஒருவன்‌. வில்லாற்‌ 
றலில்‌ சிறந்தவனை இவனை, அச்சிறப்பு நோக்கி 
*வல்வில்‌ ஓரி' என்று சங்க இலக்கியம்‌ கூறும்‌. இவன்‌ 
வில்லாற்றலைச்‌ சிறப்பிக்கப்‌ புகுந்த வன்பரணர்‌, 
யானையைக்‌ கொன்று வீழ்த்தி, பெரிய வாயையுடைய 
புலியின்‌ உயிர்குடித்து, துளைபொருந்திய கோட்டினைத்‌ 
தலையிலே உடைய புள்ளிமான்‌ கலையினை உருட்டி, 
உரல்‌ போலும்‌ தலையுடைய கேழலாகிய பன்றியை வீழச்‌ 
செய்து, அதற்கருகிலிருந்த ஆழ்தலையுடைய புற்றின்‌ 
கட்கிடக்கின்‌ ற உடும்பின்கட்‌ சென்று செறியும்‌ வல்வில்‌" 
என்று கூறுகிறார்‌. 


மேலும்‌ கொல்லியின்‌ வளத்தையும்‌ ஓரியின்‌ ஈகையை 


பும்‌ பற்றி அவர்‌ கூறும்போது, 
குவ. 

ட தாத்த்்ரகல்‌ வெறுக்கைநன்‌ குடையன்‌ 
ஆரந்‌ தாழ்ந்த வம்பகட்டு மார்பிற்‌ 
சார லருவிப்‌ பயமலைக்‌ கிழவன்‌” (புறநா. 1752) 
என்றும்‌, 
த து ட்‌ வேட்டத்தில்‌ 
தானுயிர்‌ செகுத்த மானினப்‌ புழுக்கொடு 
ஆனுருக்‌ கன்ன வேரியை நல்கித்‌ 
குன்மலைப்‌ பிறந்த தாவி னன்பொன்‌ 
பன்மணிக்‌ குவையொடும்‌ விரைஇக்‌ கொண்மெனச்‌ 
சுரத்திடை நல்கியோனே விடர்ச்சிமை 
ஓங்கிருங்‌ கொல்லிப்‌ பெருநன்‌'” (புறநா. 152) 


என்றும்‌, 


ஷூ 
ஷி 


மழையணி குன்றத்துக்‌ கிழவன்‌ நாளும்‌ 

இழையணி யானை இரப்போர்க கீயும்‌ 

அடுபோர்‌ ஆனா ஆதன்‌ ஓரி '' (பு.றகா. 1752] 
எனறும்‌, 

பனிநீர்ப்‌ பூவா மணிமிடை குவளை 
வானார்த்‌ தொடுத்த கண்ணியும்‌ கலனும்‌ 
யான இனத்தொடு பெற்றனர்‌. (புறநா. 153) 


என்றும்‌ பாடி மகிழ்கிறார்‌. 
மற்றொரு செந்நாப்‌ புலவரான கழைதின்‌ யானை 
யார்‌, 


* குருவி வானம்‌ போல 
வரையாது சுரக்கும்‌ வள்ளியோய்‌ ... ” 
(புறநா. 2047 


* 


என்று புகழ்ந்து பாடுகிறார்‌. 


 அடுபோர்‌ ஆனா ஆதன்‌ ஓரி'' என்ற புறநானூற்‌ 
றடியிலிருந்து, இவன்‌ இயற்பெயர்‌ ஆதன்‌” என்பதூ 
உம்‌, குடிப்‌ பெயர்‌ *ஓரி' என்பதூஉம்‌ புலனாம்‌. கொல்லி 
மலை ஓரிக்குரியதென்பது,. * கொல்லியாண்ட வல்வில்‌ 

ஓரி (புறநா. 158), “ஓரி, பல்பழப்‌ பலவின்‌ பயங்கெழு 
கொல்லி”' (அகநா. 208) என்ற தொடர்களால்‌ விளங்‌ 
கும்‌. கொல்லிவாழ்‌ மக்கள்‌, ஓரி வாழ்ந்த இடமாக ஒரு 
மண்மேட்டைச்‌ சுட்டிக்‌ காட்டி இன்றும்‌ பெருமைப்‌ 
படுகின்றனர்‌. 


மலையமான்‌ திருமுடிக்காரியும்‌, ஓரியும்‌ சமகாலத்‌ 
தவர்‌. திருமுடிக்காரி பெண்ணையாற்றங்கரையின்‌ கண்‌ 
உள்ள :மலாடு' என்று வழங்கும்‌ மலையமானாட்டின்‌ 
அரசன்‌. கோவலூர்‌ இவனது தலைநகர்‌. கடையேழு 
வள்ளல்களில்‌ இவனும்‌ ஒருவன்‌. முள்ளூர்‌ மலையை 
யுடையான்‌. இவன்‌ குதிரைக்குக்‌ காரி என்று பெயர்‌. 
காரிக்‌ குதிரையூர்ந்து திரிந்ததால்‌ இவனும்‌ காரி எனப்‌ 
பட்டான்‌ போலும்‌. இவன்‌ குறுநில மன்னனாக இருந்‌ 
தாலும்‌ ஆற்றலும்‌, பயிற்சியும்‌ மிக்க சிறந்த படைக்கு 
உரிமையுடையவனாக இருந்தான்‌. போர்‌ ஏற்படும்‌ 
போது பேரரசர்களெல்லாம்‌ இவன்‌ துணையை நாடினர்‌. 
காரியும்‌ ஓரியும்‌ பகைவர்களாக இருந்து போரிட்டனர்‌ 
- என்ற செய்தி, *: காரிக்குதிரரக்‌ காரியொடு மலைந்த, 
வோரிக்‌ குதிரை ஓரியும்‌'” (சிறுபாண்‌ 110-111) என்ற. 
அடிகளால்‌ புலப்படும்‌, மேலும்‌ சேரனும்‌ ஓரியும்‌ மாறு 
கொண்ட பொழுது, காரி சேரர்‌ பக்கம்‌ நின்று போரிட்டு 
ஓரியைக்‌ கொன்று கொல்லி மலையைச்‌ சேரனுக்கு 
அகப்படுத்தினான்‌ என்பதை, **முள்ளூர்‌ மன்னன்‌ கழல்‌ 
தொடிக்‌ காரி, செல்லா நல்லிசை நிறுத்த வல்வில்‌, 
ஓரிக்‌ கொன்று சேரலற்‌ கீத்த, செவ்வேர்ப்‌ பலவின்‌ 
பயங்கெழு கொல்லி'' (அகநா. 209) என்ற அடிகளால்‌ 
அதநியலாம்‌. 


மலையாளிகள்‌ : 


ம௯ையாளிகள்‌ என்று சொல்லக்‌ கூடிய இவ்வினத்‌ . 
தார்‌, சேர்வராயன்‌ மலை, கொல்லி மலை, கல்ராயன்‌ மலை, 
பச்சை மலை, சித்தேரி மலை ஆகியவற்றில்‌ வாழும்‌ பழங்‌. ' 

குடி மக்கள்‌, சமவெளியில்‌ வாழும்‌ மக்களோடு அதிகத்‌ 
தொடர்பு கொண்டிராத காரணத்தால்‌ இவர்களுடைய 
பழக்க வழக்கங்களும்‌ பண்பாடுகளும்‌ சிறிது வேறுபட்டே 
இருக்கின்றன. பேசும்‌ மொழி தமிழே என்றாலும்‌ 
சிதைத்துப்‌ பேசுகின்றனர்‌. அவர்கள்‌ எண்ணிக்கை 
பின்‌ வருமாறு. ப 


ஆத்தூர்‌ வட்டம்‌ 15000 
சேலம்‌ வட்டம்‌ .- 10,000 
ஊத்தங்கரை வட்டம்‌ -- 10,000 
நாமக்கல்‌ வட்டம்‌ 12,000 


இம்மலை வாழ்‌ மக்களில்‌ ஒரு சிலர்‌ மலைகளி 
னின்றும்‌ நீங்கி ஓமலூர்‌, ஊத்தங்கரை முதலிய 
சமவெளி ஊர்களிலும்‌ வாழ்கின்றனர்‌. இம்மலையாளி 
களும்‌, மலைக்காய்ச்சலுக்குப்‌ பேர்போன இவர்கள்‌ வாழ்‌ 
விடங்களும்‌, பழமையில்‌ ஊறிப்போன இவர்கள்‌ பழக்க 
வழக்கங்களும்‌ நம்மை வியப்பிலாழ்த்துவதோடு மக்க 
ளின நூல்‌ ஆராய்ச்சி (1111101087) க்குரிய பாடங்களாக 
விளங்குகின்றன.  இம்மலையாளிகள்‌, காஞ்சிபுரமே 
தங்கள்‌ ஆதி ஊர்‌ என்று கூறுகின்றனர்‌, இவர்கள்‌ 
இம்‌ மலைகளில்‌ குடியேறியது பற்றிக்‌ கர்ண பரம்பரைக்‌ 
கதை யொன்று கூறப்படுகிறது. 

பெரியண்ணன்‌, நடுவண்ணன்‌, சின்னண்ணன்‌ 
என்று பெயரிய மூன்று உடன்‌ பிறந்தார்கள்‌ ஒரு நாள்‌ 
மூன்று வேட்டை நாய்களோடு வேட்டைக்குச்‌ 
சென்றனராம்‌. மூவரும்‌ காட்டின்‌ மூன்று பகுதிகளுக்குப்‌ 
பிரிந்து சென்று வேட்டையாடினர்‌. அப்பொழுது பெரு 
மழை பிடித்து இரண்டு நாள்‌ ஓயவில்லை. அவர்களா 
லும்‌ காட்டை விட்டு வெளியேற முடியவில்லை. ஆனால்‌ 
அவர்களுடைய நாய்கள்‌ மட்டும்‌ எப்படியோ வீடு சேர்ந்‌ 
தன. கணவன்மார்‌ இன்றித்‌ தனியே வீடு திரும்பிய 
நாய்களைக்‌ கண்ட மனைவியர்‌, தங்கள்‌ கணவன்மார்‌ 
காட்டில்‌ கொடு விலங்குகளால்‌ இறந்துபட்டதாகக்‌ 

கருதி, அக்காலக்கைம்‌ பெண்களைப்‌ போல்‌ வீடுகளுக்குத்‌ 
தீயிட்டு அந்தெருப்பில்‌ ர வீழ்ந்து மடி ந்தனர்‌. 
மூன்றாம்‌ நாள்‌ மழை விட்டு வீடு திரும்பிய மூன்று 
சோதரரும்‌, இல்லமும்‌ இல்லக்‌ கிழத்தியரும்‌ வெந்து 
நீருனதைக்‌ கண்டனர்‌; வருந்தினர்‌; ஏங்கி அழுதனர்‌. 
அவ்வாற்றாமை தணிந்ததும்‌ மூவரும்‌ வேறு மகளிரை 
மணமுடித்துக்‌ கொண்டனர்‌. பெரியண்ணன்‌ ஓரு 
கைக்கோள மாதைக்‌ கடிமணம்‌ புரிந்து கொண்டு, 
கல்ராயன்‌ மலையில்‌ குடி புகுந்தான்‌- நடுவண்ணன்‌ 
ஒரு வேடர்குல மகளை மணந்து கொண்டு பச்சை 
மலையில்‌ வாழச்‌ சென்றான்‌. சின்னண்ணன்‌ தேவேந்‌ 
திரப்‌ பள்ளர்‌ குலத்தில்‌ பெண்ணெடுத்துக்‌ கொண்ட 
தோடு, கொல்லிமலையை வாழ்விடமாகக்‌ கொண்டான்‌. 
இம்மூவரின்‌ வழிவந்தோரே பெரிய மலையாளிகள்‌ 
என்றும்‌, பச்சை மலையாளிகள்‌ என்றும்‌, கொல்லி 
மலையாளிகள்‌ என்றும்‌ மூன்று பிரிவினராக வாழ்கின்ற 
னர்‌, 
பிரிவுகள்‌ : 

மணமுறையின்‌ அடிப்படையில்‌ பல பிரிவு 
(6028110015 ௦1818) களாகப்‌ பிரிந்து இவர்கள்‌ வாழ்கி 
றார்கள்‌. அப்பிரிவுகளுக்கு *வகுப்புகள்‌' எனறு பெயர்‌. 
இவ்வகுப்புகளில்‌ சிலவற்றை ஒன்று சேர்த்துத்‌ * தாயா தி 
வகுப்பு” என்று வழங்குகின்றனர்‌. இத்தாயாதி வகுப்‌ 
பினர்‌ தங்களை, அண்ணன்‌ தம்பியர்‌” என்று அழைத்துக்‌ 
கொள்கின்றனர்‌. ஒரு தாயாதி வகுப்பினர்‌ தங்களுக்‌ 
குள்‌ பெண்ணெடுத்துக்‌ கொள்ளும்‌ வழக்கமில்லை. வேறு 
தாயாதி வகுப்பிலேயே பெண்‌ கொள்வர்‌, எடுத்துக்‌ 
காட்டாகச்‌ சித்தூர்‌ நாட்டிலுள்ள மலையாளிகள்‌ ஏழு 
வகுப்புகளாகப்‌ பிரிந்து வாழ்கின்றனர்‌. அவர்களில்‌ 
ஐந்து வகுப்பினர்‌ (பீலன்‌, மூக்காண்டி, பூசன்‌, மாணிக்‌ 
கன்‌, திருவிச்சி) ஒரு தாயாதி வகுப்பினராகவும்‌, எஞ்சி 
யுள்ள இரண்டு வகுப்பினர்‌ (கண்ணன்‌, தில்லான்‌) 


[0 


வேற்றுத்‌ தாயாதி வகுப்பினராகவும்‌ கருதப்படு 
கின்றனர்‌. இவ்விரண்டு தாயாதி வகுப்பினரில்‌ 
முன்னவர்‌ பின்னவரிடத்தும்‌, பின்னவர்‌ முன்னவரிடத்‌ 
துமே பெண்‌ கொள்ளலாம்‌. புலி நாட்டைச்‌ சேர்ந்த 
மாட்டாயன, 'இமையாண்டி, கண்ணாதன்‌, அலாத்தி, 
புன்னன்‌ என்ற ஐந்து கூட்டத்தாரும்‌ ஒரு தாயாதி 
வகுப்பைச்‌ சேர்ந்தவர்கள்‌. மூனூர்‌ ம௯ையாளிகளில்‌ 
கோனான்‌ வகுப்பார்‌, மேற்கூறிய திருப்புலி நாட்டு 
முதல்‌ மூன்று வகுப்பாரிடமும்‌ பெண்‌ கொள்ளமாட்‌ 
டார்கள்‌. பின்னிரு வகுப்பாரிடம்‌ பெண்‌ கொள்ளு 
வார்கள்‌, பச்சைமலையாளிடையே ஐம்பது வகுப்புக்கள்‌ 
உண்டு. அவ்வைம்பது வகுப்பாரும்‌ எட்டுத்‌ தாயாதிக்‌ 
கூட்டங்களாகப்‌ பிரிந்து வாழ்கின்றனர்‌, இவ்வகுப்புக்க 
ளெல்லாம்‌ பழமையானதும்‌ வேடிக்கையான துமான 
பெயர்களைத்‌ தாங்கி, மொழியாராய்ச்சியாளரின்‌ 
எண்ண த்தை ஈர்க்கின்றன. 
வாழ்க்கை முறை : 

சின்னண்ணன்‌ வழிவந்த கொல்லி மலையாளிகள்‌ 
பழமை விரும்பிகள்‌ ; ஒழுங்கு படுத்தப்பட்ட 
அமைப்புக்குட்பட்டவர்கள்‌. இவர்கள்‌ நாமக்கல்‌, 
ஆத்தூர்‌ வட்டங்களிலுள்ள கொல்லி மலையிலும்‌; 
போத மலையிலும்‌, போத மலைக்கும்‌ ஜெருகுமலைக்கும்‌ 
இடைப்பட்ட பள்ளத்தாக்கிலும்‌, பால மலையிலும்‌, 
பருகூர்‌ மலையிலும்‌, காளி மலையிலும்‌ வாழ்கின்றனர்‌. 
கொல்லி மலையில்‌ இவர்கள்‌ நான்கு பிரிவினராகப்‌ 
பிரிந்து வாழ்கின்றனர்‌. இவர்களில்‌ முதல்‌ இரண்டு 
பிரிவினரான முந்நாட்டு மலையாளிகளும்‌, . நானாட்டு 
மலையாளிகளும்‌ முல்‌ றயே நாமக்கல்‌ வட்டத்தில்‌ உள்ள 
சேலூர்‌, வேலப்பூர்‌ என்ற இடங்களில்‌ பெரும்பாலும்‌ 
வாழ்கின்றனர்‌. மற்ற இரண்டு பிரிவினரான அஆஞ்சூர்‌ 
(ஜந்து ஊர்‌) மலையாளிகளும்‌, மூனூர்‌ (மூன்று ஊர்‌) 
மலையாளிகளும்‌ ஆத்தூர்‌ வட்டத்திலே வாழ்கின்றனர்‌. 

அஞ்சூர்‌ மலையாளிகள்‌ பயில்‌, திருப்புலி, எடப்புலி, பிற 
கரை, சித்தூர்‌ நாடுகளில்‌ 7000 பேர்‌ வாழ்கின்றனர்‌. 
மூனூர்‌ மலையாளிகள்‌ குண்டுனி, அலத்தூர்‌, பலாப்பாடி 
நாடுகளில்‌ 1500 பேர்‌ வாழ்கின்றனர்‌. அஞ்சூர்‌ 
மலையாளிகள்‌ பயில்‌ நாட்டைச்‌ சேர்ந்த £* பெரிய பட்டக்‌ 
காரனின்‌ ' ஆணைக்கு அடங்கியவர்கள்‌. இப்‌ பட்டக்‌ 
காரன்‌ பதவி ஒரே குடியில்‌ தலைமுறையாக (11611011௦3) 
வருவது. ஆனால்‌ அரசன்‌ என்று அவன்‌ அழைக்கப்‌ 
படுவதில்லை. அரசனுக்குரிய அங்கங்களும்‌ அவனுக்குக்‌ 
கிடையா து. 

பல சிற்றூர்கள்‌ சேர்ந்து ஒரு நாடு ஆகும்‌. ஒவ்‌ 
வொரு ஐந்து ஊர்களும்‌ , சேர்ந்து * ஊர்க்‌ கவுண்டன்‌ ' 
என்ற ஒருவனைத்‌ தேரர்‌ ந்தெடுக்கும்‌. ஒவ்வொரு ஊரிலும்‌ 
வாழும்படியான ஒவ்வொரு வகுப்பாருக்கும்‌ ஒரு காரியக்‌ 
காரன்‌ உண்டு. இவனும்‌ தேர்‌ ந்தெடுக்கப்படுபவனே. 
ஏதாவது ஒரு ஊரில்‌ சாதிச்‌ சண்டை ஏற்பட்டால்‌, 
ஊர்க்‌ கவுண்டன்‌ சண்டை ஏற்பட்ட ஊரிலுள்ள 
எல்லாக்‌ காரியக்காரரையும்‌ அழைத்துப்‌ பேசித்‌ தீர்த்து 
வைப்பது வழக்கம்‌, அவ்வழக்கில்‌ சம்பந்தப்பட்டோர்‌ 
மேல்‌ வழக்‌ (௩00௦௨1) காட விரும்பினால்‌, பயில்‌ நாட்டுப்‌ 
பட்டக்காரனிடம்‌ செல்ல வேண்டும்‌. அப்பட்டக்காரன்‌ 
அவ வழக்குச்‌ சம்பந்தப்பட்ட ஊரைச்‌ சேர்ந்த ஊர்க்‌ 
கவுண்டனையும்‌, பயில்‌ நாட்டு ஊர்க்‌ கவுண்டனையும்‌ 
கூட்டிவைத்துப்‌ பேசித்‌ தீர்ப்பது வழக்கம்‌, எல்லாக்‌ 
காரியக்காரர்களும்‌, இவ்வழக்கு மன்றத்துக்கு வர 
வேண்டுமென்பதில்லை. ஆனால்‌ குறைந்தது மூன்று 
பேராவது இருந்தால்தான்‌ வழக்கு எடுத்துக்கொள்ளப்‌ 
படும்‌. . 

மூனூர்‌ மலையாளிகளிடையே வழக்கு ஏற்பட்டால்‌, 
அவ்விடத்தைச்‌ சேர்ந்த ஊர்க்‌ கவுண்டன்‌ வழக்கின்‌ 
தன்மையை வேவலப்பூரிலிருக்கும்‌ நானாட்டு அரசருக்குத்‌ 
தெரிவிப்பது வழக்கம்‌, அவ்வரசர்‌ வழங்கும்‌ தீர்ப்பே 

முடிவானதாகும்‌, போதமலையிலும்‌ அதற்கடுத்தாற்‌ 
போலுள்ள பள்ளத்தாக்கிலும்‌ வாழும்படியான கொல்லி 
மலையாளிகள்‌ கீழூரிலிருக்கும்‌ * நாட்டான்‌ என்ற 
தலைவனின்‌ ஆணைக்குட்பட்டவர்கள்‌. பவானி வட்டத்தி 
லிருக்கும்‌ கொல்லி மலையாளிகளும்‌ இவன்‌ ஆணைக்‌ 
குட்பட்டவர்களே. ஆனால்‌ இவனுடைய தீர்ப்பில்‌ 
திருப்தியடையா தவர்கள்‌ பயில்‌ நாட்டுப்‌ பெரிய பட்டக்‌ 
காரனிடம்‌ நீதி கேட்டுச்‌ செல்வதுண்டு. வேவலப்பூர்‌ 
அரசன்‌ இளைஞனாக இருந்தால்‌, அவன்‌ தாயாகிய 
இராணி மந்திரியின்‌ துணைகொண்டு ஆட்சி செலுத்துவ 
துண்டு. 

பச்சை மலையாளிகள்‌ மூன்று நாட்டினராகப்‌ 
பிரிந்து வாழ்கின்றனர்‌. முதல்‌ இரு நாடுகளான 
வெண்ணாடும்‌, தென்புற நாடும்‌ திருச்சி மாவட்ட 
எல்லையில்‌ உள்ளன. மூன்றாவது நாடான அத்தி 
நாடு, ஆத்தூர்‌ வட்டத்திலுள்ள பச்சை மலையில்‌ 
உள்ளது. பச்சை மலையாளிகள்‌ இன்னும்‌ ஆத்தூர்‌ 
வட்டத்திற்கப்பால்‌, தும்பல்‌ பள்ளத்தாக்கிலும்‌, 
வசிட்ட நதிப்‌ பள்ளத்தாக்கின்‌ உச்சியிலும்‌, அரனூத்து 
மலையிலும்‌, மஞ்சவாடிக்‌ கணவாயிலும்‌, சேர்வராயன்‌ 
மலையின்‌ மேற்கு அடிவாரத்திலுள்ள கஞ்சேரி, பால 
மேடு என்னும்‌ சிற்றூர்களிலும்‌, தொப்பூர்‌ ஆற்றுக்‌ 
கரையிலுள்ள வேப்பாடியிலும்‌ வாழ்கின்றனர்‌. 


சாதி நிர்வாகத்திற்காக இவர்கள்‌ பலதுணை நாடு: 
களாகவும்‌ கரை அல்லது தமுக்குகளாகவும்‌ பிரிந்து 
வாழ்கின்றனர்‌.” எடுத்துக்காட்டாகப்‌ பச்சை மலையி 
லுள்ள நல்லியக்‌ கவுண்டன்‌ நாடு, காளத்திக்‌ கவுண்டன்‌ 
நாடு, பச்சை மலைக்கு மேற்கிலுள்ள மண்மலை நாடு, 
பைத்தூர்‌ நாடு என்பன குறிப்பிடத்தக்கவை, தும்பல்‌ 
பள்ளத்தாக்கில்‌ உள்ள மாமஞ்சியிலும்‌, அரனூத்து 
மலையிலுள்ள ஆலடிப்‌ பட்டியிலும்‌, பேளூருக்கு வடக்கில்‌ 
வசிட்ட நதிப்‌ பள்ளத்தாக்கில்‌ உள்ள கீரிப்பட்டியிலும்‌ 

கரமண்டையிலும்‌, சேர்வராயன்‌ மலைச்‌ சரிவுகளிலுள்ள 
ஊர்களிலும்‌, மஞ்சவாடிக்‌ கணவாய்க்கு வடக்கிலுள்ள 
தொம்பக்கள்ளனூர்‌, பட்டுக்குணம்‌ பட்டி என்ற ஊர்‌ 
களிலும்‌ நாட்டான்‌ என்பவனைத்‌ தங்கள்‌ தலைவஞனாய்ப்‌ 
பச்சை மலையாளிகள்‌ தேர்‌ ந்தெடுக்கின்றனர்‌. ஒவ்வொரு 
துணை நாடும்‌ பல பட்டிகளாகப்‌ பிரிக்கப்பட்டிருக்‌ 
கின்றன. ஒவ்வொரு பட்டியும்‌, அவ்வூர்க்‌ கவுண்ட 
னின்‌ ஆண்க்குட்பட்டிருக்கும்‌. அவ்வூர்க்‌ கவுண்ட 
னுக்கு மூப்பன்‌ என்று பெயர்‌, அவனுக்குத்‌ துணையாகக்‌ 
கங்காணி என்ற தலைவனும்‌ உண்டு, ஒவ்வொரு துணை 
நாட்டிற்கும்‌ ஒரு தலைவனுண்டு, அவனை நாட்டான்‌ 
என்று அழைப்பர்‌. அவனுக்கு நாட்டுக்‌ கவுண்டன்‌, 
குட்டிக்‌ கவுண்டன்‌ என்ற வேறு பெயர்களும்‌ உண்டு. 
ஒவ்வொரு நாட்டானுக்கும்‌ துணையாகப்‌ பல காரியக்‌ 
-காரர்களுண்டு. அவர்களைப்‌ பணியில்‌ அமர்த்தும்‌ 
அதிகாரம்‌ நாட்டானுடையது.' இந்‌ நாட்டான்‌ ஏழு 
சின்ன துரைகள டங்கிய அவையின்‌ அதிகாரத்துக்கு 
உட்பட்டவன்‌, இந்த அவையின்‌ தலைவனாக வீற்றிருப்‌ 
பவன்‌ பெரியதுரை. இவனை ராஜா என்றும்‌ சில சமயங்‌ 
களில்‌ குறிப்பிடுவதுண்டு. இவன்‌ வாழ்விடம்‌ பச்சை 
மலையிலுள்ள சேதகம்‌. இத்‌ துரைமார்களுக்குப்‌ பல 
பேரமைச்சர்களுண் டு. ஆனால்‌ அவ்வமைச்சர்களின்‌ 
அதிகாரம்‌ மிகவும்‌ குறைவுதான்‌. இவ்வமைச்சர்கள்‌ 
பச்சை மலையிலுள்ள பக்கலத்திலும்‌, யைத்தூரிலும்‌, 
கீரிப்பட்டி யிலும்‌ வாழ்கிறார்கள்‌. பைத்தூர்‌ அமைச்சன்‌ 
பன்னிரண்டு கரை மக்களாலும்‌, கீரிப்பட்டி அமைச்சன்‌ 
ஆறு கரை மக்களாலும்‌ ஏற்றுப்‌ போற்றப்படுவான்‌. 
பைத்தூர்‌ அமைச்சன்‌ பக்கலம்‌ அமைச்சனைத்‌ தன்‌ 
ஆணைக்கடங்கியவனாகக்‌ கரு துவதுண்டு. 
பெரிய மலையாளிகள்‌ கல்வராயன்‌ மலையிலும்‌, 
சேர்‌ வராயன்‌ மலையிலும்‌, சித்தேரியிலும்‌ வாழ்கின்றனர்‌, 
இவர்களைக்‌ கல்ராயர்‌ என்றும்‌ கூறுவர்‌. இவர்கள்‌. 


தங்களைக்‌ காராளர்‌ என்ற வேறு பெயராலும்‌ குறிப்பிடு 

கின்றனர்‌, *காராளர்‌ ' என்ற பெயர்‌ மலையாளத்தின்‌ 
மற்றொரு பெயரான : கேரளம்‌” என்பதனோடு தொடர்‌ 
புடையது என்று சிலர்‌ கருதுகின்றனர்‌. மலையாளி 
களின்‌ ஒருசில பழக்க வழக்கங்கள்‌ :கேரள மக்களின்‌ 
பழக்க வழக்கங்களை ஒத்திருப்பதால்‌ அவ்வாறு கருது 
கின்றனர்‌ போலும்‌. காராளர்‌ என்ற சொல்லின்‌ ஆட்சி 
உழவர்‌ * என்ற பொருளில்‌ பண்டைத்‌ தமிழ்‌ நூல்‌ 
களில்‌ மலிந்து காணப்படுகின்றது. கம்பர்கூட, “கார்‌ 
நடக்கும்படி நடக்கும்‌ காராளர்‌ தம்முடைய ஏர்‌ நடக்கும்‌ 
எனின்‌ புகழ்சால்‌ இயலிசை நாடகம்‌ நடக்கும்‌ என்று 
கூறுகிறார்‌. இப்‌ பெரிய மலையாளிகள்‌ களளக்‌ குரிச்சி 
வட்டத்தில்‌ 22,000 பேரும்‌, ஆத்தூர்‌ வட்டத்தில்‌ 
12,000 பேரும்‌ வாழ்கின்றனர்‌. இம்மலையாளிகள்‌ ஐந்து 
தலைவர்களால்‌ பண்டை நாளில்‌ இங்குக்‌ குடியேற்றப்‌ 
பட்டனர்‌ என்று கூறப்படுகிறது. இப்‌ பகுதிகள்‌ ஐந்து 
ஜாகீர்களாகப்‌ பிரிக்கப்பட்டு, இன்றும்‌ அவர்கள்‌ வழி 
வந்தோரால்‌ ஆளப்படுகின்றன, இத்‌ தலைவர்களின்‌ 
உரிமை பரம்பரையான து. இந்த ஜாகீர்‌ ஒவ்வொனறும்‌ 
பல சிறு நாடுகளாகப்‌ பிரிக்கப்பட்டுள்ளன. இக்‌ கல்‌ 
ராயர்கள்‌ சேர்வராயன்‌ மலையிலுள்ள மலையாளிகளோடு 
மணத்தொடர்பு கொள்வதில்லை. தொலைவும்‌, வகுப்புப்‌ 
பிரிவும்‌ காரணங்களாக இருக்கலாம்‌. சேர்வராயன்‌ 
மலையிலுள்ள பெரிய மலையாளிகள்‌ மூன்று பிரிவினர்‌ 
களாக வாழ்கின்றனர்‌. சேல நாடு, மொக நாடு, முத்து 
நாடு என்பவையே அப்‌ பிரிவுகள்‌, ஒவ்வொரு பிரிவும்‌ 
ஒரு பட்டக்காரனின்‌ ஆணைக்கு உட்பட்டது. ஒவ்வொரு 
பிரிவும்‌ ஒன்பது பட்டிகளாகப்‌ பிரிக்கப்பட்டுள்ள து. 
ஒவ்வொரு பட்டியும்‌ மூப்பன்‌ என்ற தலைவனின்‌ 
ஆணைக்கு அடங்கியது. ஒவ்வொரு மூப்பனும்‌ அப்‌ 
பட்டியிலுள்ள மக்களால்‌ தேர்ந்தெடுக்கப்படுகிறான்‌. 
ஒவ்வொரு பட்டக்காரனுக்கும்‌ துணையாக மணியக்காரர்‌ 
களும்‌, மூப்பர்களுக்குத்‌ துணையாகக்‌ கங்காணிகளும்‌ 
உள்ளனர்‌. சித்தேரியிலுள்ள *குரு' சேர்வராயன்‌ 

மலையிலுள்ள மூன்று நாட்டுப்‌ பெரிய மலையாளிகளாலும்‌ 
போற்றி மதிக்கப்படுகிறார்‌. 

பார்ப்பனப்‌ புரோகிதர்கள்‌ மலையாளிகளுக்குக்‌ 
கிடையாது. மேற்கூறிய சாதித்‌ தலைவர்களே மற்ற 
பொறுப்புக்களோடு, ச ருமணம்‌ முதலிய சடங்குகளையும்‌ 
முன்னின்று :நடத்துகின்றனர்‌. ஆனால்‌ பவானி 
வட்டத்திலுள்ள கொல்லி மலையாளிகள்‌ மட்டும்‌ ஓர்‌ 
அய்யங்காரைக்‌ குருவாக ஏற்றுக்‌ கொண்டுள்ளனர்‌. 
பட்டக்காரர்களும்‌, துரைகளும்‌ மலையாளிகளால்‌ பெரி 
தும்‌ மதிக்கப்படுகின்றனர்‌. இவர்களைக்‌ காண்போர்‌ 
எதிரே குப்புற விழுந்து வணங்குவர்‌ . 
மலையாளிகளும்‌ சேரளத்தாரும்‌ : 

இம்‌ மலையாளிகளைப்‌ பற்றிய கதை காஞ்சீபுரத்‌ 
தோடு தொடர்பு கொண்டிருந்தாலும்‌, இவர்களுடைய 
பழக்க வழக்கங்கள்‌ மலையாள நாட்டு மக்களோடு 
தொடர்புடையனவாக இருக்கின்றன. ஆகையினால்‌ 
இவர்கள்‌ மலையாளத்திலிருந்து இம்‌ மலைகளில்‌ வந்து 
குடியேறியவர்களாகக்‌ கருதப்படுகின்றனர்‌, ஆனால்‌ 

வர்களைப்‌ பற்றிக்‌ கிடைத்துள்ள * கல்ராயன்‌ கல்‌ 

வெட்டு'களில்‌ இக்‌ குடியேற்றத்தைப்‌ பற்றி எச்‌ செய்தி 
யும்‌ காணப்படவில்லை, இவர்களுடைய பழக்க வழக்கங 
களில்‌ ஒருசில, கேரளத்தாரின்‌ பழக்க வழக்கங்களோடு 
ஒத்திருப்பதால்‌ இவர்கள்‌ கேரளத்தாரே என்று நாம்‌ 
கூறிவிட முடியாது. அப்பழக்கங்கள்‌ பின்‌ வருமாறு : 

(1) கொல்லி மலையிலுள்ள சிறுவர்களும்‌ சிறுமி 
களும்‌ முன்‌ குடுமி வைத்திருப்பர்‌. தலையின்‌ மற்ற 
பாகங்களை மொட்டையடித்து விடுவர்‌. மலையாளக்‌ 
கடற்கரையில்‌ வாழும்‌ இந்துக்கள்‌ இப்‌ பழக்கத்தைப்‌ 
பெரும்‌ அளவு கடைப்பிடித்து வருகின்றனர்‌. கொல்லி 
மலைச்‌ சிறுவர்கள்‌ பன்னிரண்டாம்‌ வயது முடிந்த பின்‌, 
முன்‌ குடுமியை எடுத்துவிட்டுத்‌ தமிழகத்தின்‌ கீழ்க்‌ 

கரையில்‌ வாழும்‌ மக்களைப்போல்‌ குடுமி வைத்துக்‌ 
கொள்கின்றனர்‌. பருவம்‌ எய்தியதும்‌ கொல்லிச்‌ 
சிறுமியரும்‌ முன்‌ குடுமியை நீக்கிவிட்டுத்‌ தலைமுழுதும்‌ 
நீண்ட கூந்தல்‌ வளர்க்கின்றனர்‌, பச்சை மலையா 
களிடமும்‌ இப்‌ பழக்கம்‌ உண்டு. ஆனால்‌ சிறுமியர்‌ 
பருவம்‌ எய்தும்‌ வரையிலும்‌ முன்‌ குடுமியை நீக்க 
அவர்கள்‌ காத்திருப்பதில்லை. 

(2) கொல்லி மலையிலுள்ள பெண்கள்‌ வெண்மை 
யான பருத்தி ஆடையை, மார்பை மூடி அக்குளில்‌ படியு 
மாறு சுற்றிக்‌ கட்டுகின்றனர்‌. அவ்வாடை முழு 
உடலையும்‌ மறைத்துக்கொண்டிரா விட்டாலும்‌ முழந்‌ 
தாளுக்கும்‌ சற்றுக்‌ கீழே தொங்கிக்‌ கொண்டிருக்கும்‌. 
இப்‌ பழக்கத்தைக்‌ கேரளத்தில்‌ காணலாம்‌. பச்சை 
மலையாளப்‌ பெண்களும்‌, பெரிய மலையாளப்‌ பெண்களும்‌ 
சமவெளியில்‌ வாழ்பவர்களைப்‌ போலவே வண்ணப்‌ 
புடவை யணிகின்றனர்‌. 

(8) கொல்லி மலைப்‌ பெண்கள்‌ தங்கள்‌ ஆடையி 
னுள்ளே 9 முழ நீளமும்‌ 3 அடி அகலமுமுள்ள 
வெண்மையான துணி (1,௦10-௦010100) ஒன்றையும்‌ 
அணிகின்றனர்‌. அதை எந்தப்‌ பயன்‌ கருதியும்‌ அணி 
வதில்லை. அழகுக்காகவே அணிகின்றனர்‌. கேரள 
நாட்டில்‌ வாழும்‌ பெண்களுக்கு இத்துணி மிகவும்‌ எடுப்‌ 
பான தோற்றத்தை அளிக்கிறது. கொல்லிமலைப்‌ பெண்‌ 
களைப்போல3வ இத்துணியை மற்ற இருசா தி மலையாளப்‌ 
பெண்களும்‌ தங்கள்‌ புடவைகளுக்குள்‌ அணிகின்றனர்‌. 
திருவாளர்‌ கிருஷ்ணசாமி ஐயங்கார்‌, கேரளத்திலுள்ள. 
இப்பழக்கத்தைப்‌ பற்றிக்‌ குறிப்பிடும்போது, ““இரண்டு 
துண்டுத்‌ துணிகள்‌ எல்லாப்‌ பெண்களாலும்‌ பண்டை 
நாளில்‌ பயன்படுத்தப்பட்டு வந்தன. ஆனால்‌ இப்‌ 
பழக்கம்‌ எப்பொழுது மாறியது என்று தெளிவாகத்‌. 
தெரியவில்லை. சமஸ்கிருத இலக்கியங்களில்‌ இப்‌ 
பழக்கத்தைப்‌ பற்றி நான்‌ பலதடவை படித்திருப்பதால்‌ 

இது ஆரியப்‌ பண்பாடு என்று கருதுகிறேன்‌. ஆனால்‌ 
இப்‌ பழக்கம்‌ பரவலாகக்‌ கேரளக்‌ கடற்கரையில்‌ காணப்‌ 
படுகிறது '” என்று கூறுகிறார்‌. 

(4) பெரிய மலையாளிகளும்‌ பச்சை மலையாளிகளும்‌ 
பச்சை குத்திக்‌ கொள்ளும்‌ பழக்கத்தை அனுமதிக்‌ 
கின்றனர்‌. ஆனால்‌ கொல்லி மலையாளிகள்‌ 
இதை அறவே வெறுக்கின்றனர்‌. பச்சை குத்திக்‌ 
கொண்ட யாரையும்‌ தங்கள்‌ வீட்டிற்குள்‌ இவர்கள்‌ 
நுழைய விடுவதில்லை, இதனுடைய உண்மையான 
காரணம்‌ என்னவென்று புரியவில்லை. கொல்லி மலை 
யாளிகளைப்‌ போலவே கேரளக்‌ கடற்கரையில்‌ வாழ்‌ 
வோரும்‌ பச்சை குத்திக்கொள்ளும்‌ பழக்கத்தை மேற்‌ 
கொள்வதில்லை. பச்சை மலையாளிகளின்‌ பச்சை குத்திக்‌ 
கொள்ளும்‌ பழக்கம்‌, நடுவணணன்‌ திருமணம்‌ செய்து 
கொண்ட வேடச்சியினிடமிருந்து வழி வழியாக வந்த 
தாகக்‌ கூறுகின்றனர்‌. 


(5) பூப்பெய்திய மலையாளப்‌ பெண்‌, ஒரு திங்கள்‌ 
அளவும்‌ தனியிடத்தில்‌ ஒதுக்கி வைக்கப்படுகிறாள்‌ . 
கேரள நாட்டிலும்‌ இவ்வாறே. சமவெளியில்‌ வாழும்‌ 
மக்கள்‌ இவ்வாறு நீண்ட நாள்‌ ஒதுக்கி வைப்பதில்லை. 
இப்பொழுது இந்‌ நாட்களின்‌ அளவு மலையாளி 
களிடையே குறைந்து வருகிறது. 


(6) கொல்லிமலைப்‌ பெண்கள்‌ தங்கத்தால்‌ செய்த 
வட்ட வடிவமான ஒரு நகையைக்‌ காதில்‌ அணிகின்ற 
னர்‌. வேறு உலோகத்தால்‌ செய்து, தங்க முலாம்‌ 
பூசியும்‌ அணிந்து கொள்கின்றனர்‌. இதன்‌ விட்டம்‌ 
1 அங்குலமோ அல்லது 1] அங்குலமோ இருக்கும்‌. 
இதை அணிந்து கொள்வதற்காகக்‌ காதில்‌ பெரிய துளை 
போட்டுக்‌ கொண்டிருக்கின்றனர்‌. இந்‌ நகை கேரளத்‌ 
தில்‌ வாழும்‌ நாயர்‌ மகளிர்‌ அணியும்‌ *தோடா'க்களை 
உருவத்தில்‌ ஒத்திருக்கிறது. 

சமவெளியிலுள்ள மக்களிலிருந்து மலையாளிகளைத்‌ 
தனியாகப்‌ பிரிக்கும்‌ இப்‌ பழக்க வழக்கங்கள்‌, அவர்‌ 
களுடைய முன்னோர்களான கேரளத்தாரிடமிருந்து 
பெறப்பட்டவையே என்று எல்லாரும்‌ கருதுகின்றனர்‌. 
மற்ற மலையாளிகளைவிடக்‌ கொல்லி மலையாளிகள்‌ 
தங்களுடைய பரம்பரைப்‌ பண்பாடுகளினின்றும்‌ மாறு 
படாதவர்களாகவே காணப்படுகின்றனர்‌. மேற்கூறிய 
பழக்க வழக்கங்களைவிட. இவர்கள்‌ கடைப்பிடித்து 
வரும்‌ மண முறைகளும்‌, பல ஆடவர்களை ஒரு பெண்‌ 
கணவராக ஏற்றுக்கொள்ளும்‌ முறை (௦/88013) யும்‌, 
கேரள மக்களோடு இவர்களை நெருங்கிய தொடர்புடை 
யவர்களாக ஆக்குகின்றன. ஏனென்றால்‌ பல கணவர்‌ 
கொள்ளும்‌ இம்முறை நாயர்களிடமும்‌, அவர்களைச்‌ 
சார்ந்த இனத்தாரிடமும்‌ இன்றும்‌ அருகிக்‌ காணப்‌ 
படுகின்றது. 


மேனரீ£கம்‌ : 


மேனரீகம்‌ என்பது தமிழ்‌ நாட்டிலும்‌, ஆந்திர 
நாட்டிலும்‌ பரவலாகக்‌ காணப்படும்‌ ஒரு வகை மண 
முறை, ஓர்‌ இளைஞனுக்கு, அவனுடைய தாய்‌ மாமன்‌ 
மகளே ஏற்ற மணப்‌ பெண்ணாகக்‌ கருதப்படுகிறாள்‌. 
தாய்‌ மாமன்‌ வீட்டில்‌ பெண்ணில்லை யென்றால்‌ அத்தை 
மகள்‌ மணத்திற்கு உரியவளாகத்‌ தேதர்ந்தெடுக்கப்படு 
கிறாள்‌. சில சாதியாரிடையே உடன்பிறந்த தமக்கை 
யின்‌ மகளை மணக்கும்‌ உரிமை போற்றப்படுகிறது. 
இம்‌ முறைகளின்படி மணக்கும்‌ பெண்ணை *உரிமைப்‌ 
பெண்‌” என்பர்‌. அதுவும்‌ நிறைந்த செல்வத்தோடும்‌ 
நிலபுலன்களோடும்வந்து கணவன்‌ பொருளாதாரத்தை 
உயர்த்துபவளாக இருந்தால்‌ அவளைப்‌ *பெருமைப்‌ 
பெண்‌” என்றும்‌ கூறுவர்‌. இம்‌ முறைகளைமீ றிப்‌, பெண்‌ 
கொடுக்கவோ அல்லது பெண்‌ எடுக்கவோ யார்‌ மறுத்‌ 
தாலும்‌ அச்‌ செயல்‌ பெருங்‌ குற்றமாகக்‌ கருதப்படும்‌. 

இக்‌ குற்றத்திற்காகச்‌ சாதியை விட்டுக்கூட விலக்கி 
விடுவதுண்டு. 

மலையாளிகள்‌ இம்‌ மேனரீக முறையை மிகவும்‌ 
தீவிரமாகக்‌ கடைப்‌ பிடிக்கின்றனர்‌. சில சமயங்களில்‌ 
இம்‌ முறை விபரீதமாகக்கூடத்‌ தோன்றும்‌. உரிமைப்‌ 
பெண்ணானவள்‌ குல வழக்கப்படி அவளுக்கென்று 
குறிப்பிடப்பட்ட மணமகனைவிட மிகவும்‌ வயதில்‌ 
முதிர்ந்தவளாக இருப்பதும்‌ உண்டு, நான்கைந்து 
வயதுடைய இளைஞர்களுக்குப்‌ பருவ மெய்திய மங்கை 
யரைத்‌ திருமணம்‌ செய்து வைப்பார்கள்‌. அப்போது 
மணமகனுடைய தந்‌ைத, தானே பொறுப்பேற்றுக்‌ 
கொண்டு வம்௪ விருத்தி செய்வதுண்டு. தன்‌ மகன்‌ 
வயதுக்கு வந்ததும்‌ அப்‌ பொறுப்பை அவனிடம்‌ விட்டு 
விடுவது தந்தையின்‌ கடமை, பொறுப்பேற்றுக்‌ 
கொண்ட மகன்‌,: தன்‌ தந்தையின்‌ வழியைத்‌ தானும்‌ 
கடைப்‌ பிடிப்பான்‌. ஓர்‌ இளம்‌ மணமகனுக்குத்‌ தந்‌ைத 
இல்லை என்றாலோ, அல்லது தந்‌ைத இருந்தும்‌ அவன்‌ 
மருமகளின்பால்‌ அக்கறை கொள்ளாதவனாக இருந்‌ 
தாலோ, தந்தையின்‌ உடன்பிறந்தவனோே அல்லது 
நெருங்கிய உறவினன்‌ ஒருவனோ இப்‌ பொறுப்பை 
ஏற்றுக்‌ கொள்ள அழைக்கப்படுவது வழக்கம்‌, இவ்‌ 
வழக்கத்தைப்பற்றி மலையாளிகள்‌ இப்பொழுது குறைவு 
பட எண்ணுகின்றனர்‌. இதை ஓரளவு எதிர்த்தும்‌ 
வருகின்றனர்‌. மூன்‌ நாட்களில்‌ இது பெரு வழக்காக 
இவர்களிடம்‌ பரவியிருந்தது. 


திருமணம்‌ : 

மலையாளிகளின்‌ திருமணம்‌ சமவெளியிலுள்ளோ 
ரின்‌ திருமணத்தினின்றும்‌ சிறிதே மாறுபடுகிறது. திரு 
'மணத்திற்குமுன்‌ (வெற்றிலை பாக்குப்‌ பிடித்தல்‌' என்ற 
ஒரு பழக்கமுண்டு. இதை வடமொழியில்‌ *நிச்சயதார்த்‌ 
தம்‌' என்பர்‌. திருமண ஒப்பந்தமே இச்‌ சடங்கு, 

ஊர்க்‌ கவுண்டன்‌ முன்னிலையில்‌ பெண்‌ வீட்டாரும்‌, 
மாப்பிள்ளை வீட்டாரும்கூடி இவ்‌ வொப்பந்தத்தை 
முடிப்பர்‌, இரு வீட்டாரும்‌ வெவ்வேறு ஊர்களைச்‌ 
சார்ந்தவராக இருப்பின்‌ அவ்விரண்டு ஊர்களின்‌ 
ஊர்க்‌ கவுண்டர்களும்‌ அவ்விடத்தில்கூடி இதை 
நடத்தி வைப்பர்‌. பட்டக்காரனின்‌ அனுமதி பெற்றே 
இதைச்‌ செய்ய வேண்டும்‌, 


மணப்‌ பெண்ணுக்கு விலையாகப்‌ பரிசம்‌ வாங்கும்‌ 
வழக்கம்‌ இவர்களிடம்‌ உண்டு. அது அவரவர்களின்‌ 
தகுதிக்கேற்பக்‌ குறைத்தோ கூட்டியோ பெறப்படும்‌. 
பிள்ளை வீட்டார்‌ பணமாகவும்‌, பொருள்களாகவும்‌ இதை 
அளிப்பர்‌. ஊத்தங்கரை வட்டத்திலுள்ள பச்சை மலை 
யாளிகளின்‌ பெண்ணுக்குப்‌ பரிசமாக நான்கு கண்டகம்‌ 
தானியமும்‌, நான்கு பகோடா (ரூ. 14)க்களும்‌, கன்றோடு 
ஒரு பசுவும்‌ கொடுக்க வேண்டும்‌. மற்ற இடங்களி 
லுள்ள மலையாளிகள்‌ ரூ. 10-லிருந்து ரூ. 50 வரை 
பரிசம்‌ கொடுக்கின்றனர்‌. மணச்‌ சடங்குகளை நடத்தி 
வைக்கும்‌ ஊர்க்கவுண்டர்‌ முதலியவர்களுக்குக்‌ கட்டண 
மாக ரூ. 10-8-0 அளிக்க வேண்டும்‌. ஆனால்‌ சில 
ஏழைகளால்‌ இப்‌ பூராத்‌ தொகையையும்‌ கொடுக்க 
முடியாது. அப்போது இத்‌ தொகையின்‌ ஒரு பகுதியை 
மட்டும்‌ கொடுப்பர்‌. மீதியைப்‌ பட்டக்காரன்‌. கொடுத்து 
விடுவான்‌. ஆனால்‌ பல தவணைகளில்‌ பட்டக்காரனுக்கு 
அப்‌. பணத்தைக்‌ கொடுத்துவிட வேண்டும்‌. இக்கடன்‌ 
ஆண்டுக்‌ கணக்காக நீண்டு செல்வதுமுண்டு. பெற்‌ 
றோர்‌ தம்‌ திருமணத்தின்போது பட்ட இக்‌ கடனை, 
மக்கள்‌ தோன்றிப்‌ பட்டக்காரனுக்குத்‌ தீர்ப்பதுண்டாம்‌. 
ஒரு கிழவன்‌ குமரியைத்‌ திருமணம்‌ செய்து கொள்ள 
நேரிட்டால்‌, நிறையப்‌ பரிசம்‌ கொடுக்க வேண்டும்‌. 

பச்சை மலையில்‌ வாழ்வோர்‌ மணமக்களுக்கு 


ஞாயிற்றுக்கிழமை யன்று நலுங்கு வைப்பர்‌. புதன்‌ 
கிழமையன்று இரு வீட்டின்‌ முன்னும்‌ பந்தல்கள்‌ 

போடப்படும்‌. வியாழக்கிழமை பெண்‌ வீட்டில்‌ திரு 
மணம்‌ நடைபெறும்‌. பொதுவாக மலையாளிகளின்‌ திரு 
மணம்‌ மாப்பிள்ளை வீட்டிலேயே நடைபெறும்‌. பெண்‌ 
வீட்டிலும்‌, மாப்பிள்ளை வீட்டிலும்‌ மூன்று புதுப்‌ பாத்தி 
ரங்களை ஒன்றின்மேல்‌ ஒன்று அடுக்கிக்‌ கலசம்போல்‌ 
வைத்து, புதன்கிழமை இரவு விநாயகர்‌ கோயிலுக்கு 
எடுத்துச்‌ சென்று வணங்குவர்‌. அப்போது தாம்பூலம்‌ 
எல்லாருக்கும்‌ வழங்கப்பட வேண்டும்‌. இம்‌ மரியாதை 
மிகவும்‌ கண்டிப்போடு எதிர்பார்க்கப்படுகிறது. இத்‌ 
தாம்பூலத்தில்‌ பெரிய துரை ஐந்து பங்கும்‌, மற்ற 
துரைகள்‌ ஒவ்வொருவரும்‌ நான்கு பங்கும்‌, மந்திரி 
கள்‌ ஒவ்வொருவரும்‌ மூன்று பங்கும்‌, குட்ட 
கவுண்டன்‌ இரண்டு பங்கும்‌, மூப்பன்‌ ஒரு பங்கும்‌ 
பெறுவது வழக்கம்‌. இச்‌ சடங்கு முடிந்ததும்‌ மண 
மகன்‌ மணமகளுக்குக்‌ கூறை பரிசளிப்பது வழக்கம்‌. 
இது கருப்புக்‌ கரையிட்ட வெள்ளைச்‌ சேலையாகவோ 
அல்லது. சிவப்புச்‌ சேலையாகவோ இருக்கும்‌. இதனு 
டைய நீளம்‌ 12 முழத்திலிருந்து 1/ முழம்‌ உடையதாக 
வும்‌, அகலம்‌ இரண்டு அல்லது மூன்று முழம்‌ உடைய 
தாகவும்‌ இருக்கும்‌. ஆனால்‌ பெரிய மலையாளிகள்‌ 
மட்டும்‌ 8 அல்லது 4 முழமுள்ள கூறை அளிப்பது 
வழக்கம்‌ என்று கூறப்படுகிறது. கொல்லி மலையில்‌ 
மணப்‌ பெண்‌ விடியற்‌ காலத்தில்‌ ஏழு மணிக்கு முன்‌ 
பாக மணமகன்‌ வீட்டிற்கு அழைத்துச்‌ செல்லப்படு 
கிறாள்‌. திருமணச்‌ சடங்குகள்‌ அங்கு நடைபெறும்‌. 
மணமகன்‌ தாலியை மணமகளின்‌ கழுத்தில்‌ 
வைத்ததும்‌, பின்னால்‌ நின்று கொண்டிருக்கும்‌ ஊர்க்‌ 
கவுண்டன்‌ அதைக்‌ கட்டுவது வழக்கம்‌. பிறகு மண 
மகனின்‌ கையைப்‌ பெண்ணின்‌ கையில்‌ வைத்து, 
ஊர்க்‌ கவுண்டன்‌ தாரை வார்த்துக்‌ கொடுப்பான்‌. 
ஆனால்‌ பெரிய மலையாளிகளின்‌ வழக்கம்‌ இதனின்றும்‌ 
மாறுபட்டது. *கணியான்‌' என்பவன்‌ மணமகளின்‌ 
கழுத்தில்‌ தாலி கட்டுவான்‌. மணமகளின்‌ கலவிக்குக்‌ 
கு.வ.--6 

கணியான்‌ முதல்‌ உரிமை பெற்றவனாகக்‌ கருதப்படு 
கிரன்‌. (கேரளத்தில்‌ நடக்கும்‌ தாலி கட்டுக்‌ கலி 
யாணங்களில்‌ “மணவாளன்‌” என்பவன்‌ *கணியான்‌” 
செய்யும்‌ வேலைகளைச்‌ செய்கிறான்‌). இப்‌ பழக்கம்‌ மற்ற 
மலையாளிகளால்‌ முறை கெட்டதாகக்‌ கருதப்படுகிறது. 


லீஃபானு (18, 16 ஹம) என்பவர்‌ இதைக்‌ 
குறிப்பிடும்போ து, : தசித்தேரிக்‌ கிராமங்களில்‌, 
திருமண நாளன்று மண்ப்பெண்கள்‌ ஊரிலுள்ள எல்லா 
ஆண்‌ மக்களுக்கும்‌ உரியவர்களாகக்‌ கருதப்படு 
கின்றனர்‌. திருமணத்திற்குப்‌ பிறகு கூட, ஒவ்வொருத்‌ 
தியும்‌ தன்னை மணந்து கொண்டவனுக்குப்‌ பெயரளவி 
லேயே மனைவியாக இருக்கிறாள்‌ என்று. தான்‌ சொல்ல 
வேண்டும்‌. பொதுவாக அக்கிராமங்களில்‌ உள்ள வீடு 
கள்‌ எல்லாவற்றிற்கும்‌ இரண்டு வாயில்கள்‌ உள்ளன. 
ஒரு வாயிலின்‌ வழியாகக்‌ காதலன்‌ வருவது வழக்கம்‌. 
அவன்‌ வீட்டிற்குள்‌ நுழையும்போது தன்னுடைய 
செருப்பை வாயிலில்‌ கழற்றி வைத்து விட்டு உள்ளே 
செல்வான்‌. வீட்டின்‌ சொந்தக்காரனான கணவன்‌ அப்‌ 
பொழுது வர நேர்ந்தால்‌, வாயிலில்‌ உள்ள செருப்பைக்‌ 
கண்டதும்‌ உள்ளே நுழையக்‌ கூடாது. மீறி உள்ளே 
நுழைந்தால்‌, இன ஒழுக்கத்துக்கு மாறுபட்ட பெரிய 
குற்றம்‌ செய்தவனாக அவன்‌ கருதப்படுவான்‌ '' என்று 
கூறுகிறார்‌. ஒரு பெண்‌ வெளிப்‌ படையாகப்‌ பலரைக்‌ 
கூடி வாழ்பவளாக இருந்தாலும்‌, அவள்‌ பெறும்‌ 
குழந்தைகளெல்லாம்‌ கணவனுக்கே உரிமையுடை 
யவை. அக்‌ குழந்தைகளின்‌ உண்மையான தந்தை, 
யார்‌ என்பதைப்‌ பற்றிக்‌ கணவனும்‌ கவலைப்படுவதில்லை. 


மணவிலக்கும்‌ மறுமணமும்‌ : 
பெரிய மலையாளிகள்‌ மணவிலக்கு (0170106) 
முறையை அனுமதிப்பதில்லை. ஆனால்‌ கொல்லி 


506 881010 0181/ர்0ர்‌ நரி8றம2பி, 011106 11, ந௨ஐ6 274. 

மலையாளிகளிடம்‌ மணவிலக்குச்‌ செய்து. கொள்ளும்‌ 
பழக்கம்‌ உண்டு. ஆனால்‌ மணவிலக்கின்‌ போது 
எல்லாக்‌ குழந்தைகளையும்‌ (வேறு கணவனுக்குப்‌ பிறந்த 
வைகளாய்‌ இருந்தாலும்‌ சரி) கணவனிடம்‌ ஒப்படைத்து 


விடவேண்டும்‌. 


பச்சை மலையாளிகள்‌ ரூ .25 ஒறுப்புத்‌ தொகை 
(1106) யாகப்‌ பெற்றுக்‌ கொண்டு மணவிலக்கு அளிப்பர்‌. 
இது சமவெளியிலிருந்த! கற்றுக்‌ கொண்ட பழக்கம்‌. 
ஒரு பச்சை மலையாளி மணவிலக்குப்‌ பெறவிரும்பினால்‌ 
அதைக்‌ குருவின்‌ முன்னிலையில்‌ கூற வேண்டும்‌. மண 
விலக்கிற்கு அறிகுறியாக ஒரு வைக்கோல்‌ துண்டையோ 
அல்லது மரத்துண்டையோ, கணவன்‌ மனைவியிடம்‌ 
கொடுப்பான்‌. ' மணவிலக்குப்‌ பெற்ற பெண்‌ முன்னாள்‌ 
கணவன்‌ இறந்த பிறகே மறுமணம்‌ செய்துகொள்ள 
அனும திக்கப்படுகிறாுள்‌. கைம்பெண்‌ மணம்‌ இ ட்சாச( 2) ப 
ரளாவார்‌&௪6) எல்லா மலையாளிகளிடையிலேயும்‌ காணப்‌ 
படுகிறது. கொல்லி மலையாளிகள்‌, கணவனின்‌ உடன்‌ 
பிறந்தானை மணக்க எந்தக்‌ கைம்பெண்ணையும்‌ அனு 
மதிப்பதில்லை. பச்சை மலையாளிகளிடம்‌ இக்‌ கட்டுப்‌ 
பாடு கிடையாது. 


கொல்லி மலையாளிகளிடையே கைம்பெண்‌ மணம்‌ 
நடந்தால்‌ மணப்‌ பெண்ணும்‌ மணமகனும்‌ எதிரெதிரில்‌ 
முழந்தாளிட்டு உட்கார்ந்து கொள்ள வேண்டும்‌, 
நடுவில்‌ ஒரு திரையிடப்படும்‌. மணமகன்‌ தாலியைத்‌ 
திரையினடியில்‌ கொண்டுவந்து பெண்ணின்‌ கழுத்தில்‌ 
வைப்பான்‌, ஊர்க்கவுண்டன்‌ தாலியைக்‌ கட்டிய 
பிறகுதான்‌ மணமகன்‌ ' பெண்ணின்‌ முகத்தைப்‌ பார்க்க 
முடியும்‌. மறுமணத்தின்‌ போது, கைம்‌ பெண்ணானவள்‌ 
தன்‌ முதல்‌ கணவனுக்குப்‌ பிறந்த குழந்தைகளை, 
அவன்‌ உடன்‌ பிறந்தாரிடமோ அல்லது நெருங்கிய 
உறவினரிடமோ ஒப்படைத்துவிட வேண்டும்‌. தந்‌ைத 
பின்‌ சொத்துக்களெல்லாம்‌ அக்‌ குழந்தைகளுக்குப்‌ 

பட்டா செய்யப்படும்‌. அல்லது முன்‌ கூட்டியே பட்டா 
செய்யப்பட்டிருக்கும்‌. அச்‌ சொத்துக்களை 
இரண்டாம்‌ கணவன்‌ அனுபவிப்பதைத்‌ தடுக்கவே இம்‌ 
முறையைக்‌ கையாளுகின்றனர்‌. 
பூப்பெய்தல்‌ : 

ஒரு பெண்‌ பூப்பெய்தியதும்‌, அவளை வீட்டிலிருந்து 
விலக்கித்‌ தனியிடத்தில்‌ வைப்பது மலையாளிகளின்‌ 
வழக்கம்‌. 90 நாட்கள்‌ விலக்கு நாட்களாகக்‌ (1௦11111௦1- 
61108) கருதப்படும்‌. ஆனால்‌ சமவெளியிலுள்ள 
மக்களைப்‌ பார்த்து இவர்களும்‌ இப்போது அந்நாட்களைக்‌ 
குறைத்துக்‌ கொண்டு வருகின்றனர்‌. பச்சை மலையாளி 
கள்‌ ஒரு பெண்‌ பூப்‌ பெய்தியதை அறிந்ததும்‌ ஊருக்கு 
வெளியிலுள்ள ஒரு குடிசையில்‌ ஐந்து நாட்கள்‌ வைத்‌ 
திருப்பர்‌. ஆரும்‌ நாள்‌ அப்‌ பெண்ணை நன்னீராட்டி 
வீட்டிற்கு அழைத்து வருவர்‌. அடுத்த முப்பது நாட்கள்‌ 
விலக்கு நாட்களாகக்‌ கருதப்படும்‌, அந்நாட்கள்‌ கழியும்‌ 
வரையிலும்‌ ஊர்‌ மக்கள்‌ யாரும்‌ அவ்‌ வீட்டிற்குள்‌ செல்ல 
மாட்டார்கள்‌. அந்த முப்பது நாட்களில்‌ பெண்ணான 
வள்‌ நாள்‌ தோறும்‌ தலையில்‌ நீர்பெய்து குளிக்க 
வேண்டும்‌. வாரம்‌ ஒரு முறை வீட்டைத்‌ தூய்மைப்‌ 
படுத்த வேண்டும்‌. ஊத்தங்‌ கரையிலுள்ள பச்சை 
மலையாளிகள்‌ 12 நாள்‌ விலக்கிவைக்கின்றனர்‌. கொல்லி 
மலையாளிகளில்‌ சிலர்‌ 80 நாட்களும்‌, வேறு சிலர்‌ 15 
நாட்களும்‌ விலக்கு நாட்களாகக்‌ கொள்கின்றனர்‌. பெரிய 
மலையாளிகள்‌ இடத்திற்குத்‌ தகுந்தாற்போல்‌ 7 நாட்களி 
லிருந்து 11 நாட்கள்‌ வரை விலக்கு நாட்களாகக்‌ 
கொள்கின்றனர்‌. விலக்கு நாட்கள்‌ முடிந்ததும்‌, ஒரு 
பார்ப்பனப்‌ புரோகிதரை அழைத்து வந்து வீட்டைத்‌ 
தூய்மைப்படுத் துவர்‌, 
மகப்‌ பேறு: 

குழந்தை பிறந்த பன்னிரண்டாம்‌ நாளிலோ 
அல்லது பதினைந்தாம்‌ நாளிலோ அல்லது பதினாரும்‌ 

நாளிலோ வீட்டைத்‌ தூய்மைப்‌ படுத்தித்‌ தாயை 
வீட்டுக்‌ கழைப்பர்‌ . ஆனால்‌ பச்சை மலையாளிகள்‌ 
முப்பதாம்‌ நாள்‌ வரையில்‌ விலக்கு நாட்களாகக்‌ கருது 
வர்‌. குழந்தைக்குப்‌ பெயர்‌ சூட்டுவதற்கென்று, குறிப்‌ 
பிட்ட எந்தச்‌ சடங்கும்‌ கிடையாது. எப்பொழுது 
பெயர்‌ சூட்டுவது என்ற வரையறையும்‌ இல்லை, 
கொல்லி மலையாளிகள்‌ குழந்தை பிறந்த பத்தாம்‌ 
நாளிலோ அல்லது மூன்றாம்‌ திங்களிலோ பெயரிடுவர்‌. 
பச்சை மலையிலுள்ளவர்கள்‌ முதல்‌ ஆண்டின்‌ இறுதி 
யிலும்‌, சேர்வராயன்‌ மலையிலுள்ள வர்கள்‌ மூன்றாம்‌ நாளி 
லும்‌ பெயரிடுவர்‌. பெயரிடுவதற்கு முன்பாக, எந்தப்‌ 
பெயர்வைப்பது யென்பது பற்றி அவ்வூரிலுள்ள பூசாரி 
யைக்‌ கலந்து (கேட்பர்‌, சில 'சடங்குகட்குப்‌ பிறகு பூசாரி 
மருள்‌ கொண்டு ஆடி, அக்குழந்தைக்கு இடவேண்டிய 
பெயரைக்‌ கூறுவான்‌. எப்பொழுதும்‌ கடவுளின்‌ பெயர்‌ 
களையே குழந்தைகட்குப்‌ பெரும்பாலும்‌ இடுவர்‌. ஆணாக 
இருந்தால்‌ கொங்கன்‌, வடமன்‌, சீரங்கன்‌, பிடவன்‌, 
காளி, அறப்பளி என்றும்‌, பெண்ணாக இருந்தால்‌ 
கொங்காயி, வடமி, சீரங்கி, பிடாரி என்றும்‌ பெயரிடுவர்‌. 
கரியன்‌, வெள்ளையன்‌, குட்டையன்‌, சடையன்‌, பெரிய 
பையன்‌, சின்னப்‌ பையன்‌ எனக்‌ காரணப்‌ பெயர்களும்‌ 
இடுவதுண்டு. 
ஆடை அணிகள்‌ : 

மலையாளிப்‌ பெண்கள்‌ இரவிக்கை அணிவதில்லை. 
வீட்டி விருக்கும்போதும்‌, வயல்களில்‌ வேலை செய்யும்‌ 
போதும்‌ உடலின்‌ மேற்பகுதி திறந்தே இருக்கும்‌. 
வேற்றார்‌ முன்னிலையில்‌ வரும்போதும்‌, சந்தைக்குச்‌ 
செல்லும்போதும்‌ ஆடையின்‌ முன்‌ தானையைத்‌ 
தளர்த்தி மார்பைப்‌ போர்த்து, இடது தோளின்‌ மேல்‌ 
கொணர்ந்து முதுகுப்புறம்‌ தொங்க விடுவார்கள்‌. 
பச்சை மலையாளிகள்‌ எப்பொழுதும்‌ வண்ண ஆடை 
களையே விரும்புவர்‌. பச்சை மலையாளிப்‌ பெண்கள்‌ 

திருமணத்தின்போது மட்டும்‌ வெள்ளை நிறமான கூறை 
(புத்தாடை) அணிவர்‌. மற்ற நேரங்களில்‌ சிகப்பு 
அல்லது கருப்பு ஆடைகளையே அணிவர்‌. ஆனால்‌ 
பளிச்‌ சென்றிருக்கும்‌ மஞ்சள்‌, ஆரஞ்சு, பச்சைநிறப்‌ 
புடவைகளின்மீது அவர்கட்கு விருப்பமதிகம்‌. 
ஆண்கள்‌ அணியும்‌ ஆடை கோவணம்‌ ஒன்றுதான்‌. 
ஆனால்‌ அதில்‌ கூட வண்ணத்தை விரும்புவர்‌, கொல்லி 
மலையாளிப்‌ பெண்கள்‌ இடது பக்கமும்‌. பச்சை மலை 
யாளிப்‌ பெண்கள்‌ வலது பக்கமும்‌ மூக்குக்‌ குத்திக்‌ 
கொள்வர்‌. பெரிய மலையாளிப்‌ பெண்கள்‌ மூக்கே 
குத்திக்‌ கொள்வதில்லை. பச்சை நிறமான தும்‌, இரத்தச்‌ 
சிவப்பு நிறமானதுமான கண்ணாடிகள்‌ பதித்த காது 
வளையங்களை அணிவர்‌. 


இறுதிச்‌ சடங்கு : 

மலையாளிகள்‌ பொதுவாக, பிணங்களைப்‌ புதைக்கும்‌ 
பழக்க முடையவர்கள்‌. ஆனால்‌ காலரா, தொழுநோய்‌ 
முதலியவற்றால்‌ பீடிக்கப்பட்டு இறந்தவர்களுடைய 
பிணங்களுக்குப்‌ “பால்‌ தெளிக்கும்‌ சடங்கு” கிடையாது. 
மற்றச்‌ சடங்குகளெல்லாம்‌ சமவெளியிலுள்ளவற்றைப்‌ 
போலவே இருக்கின்றன. பிணத்தைத்‌ தூக்கிச்‌ 
செல்லும்‌ பாடையை அவர்களும்‌ தேர்‌” என்றே கூறு 
கின்றனர்‌. தீட்டு நாட்கள்‌ இடத்திற்கு இடம்‌ மாறு 
படுகின்றன. பச்சை மலையில்‌ இத்தீட்டு நாட்கள்‌ ஒரு 
திங்கள்வரை நீடிக்கும்‌. ஊத்தங்கரை வட்டத்திலுள்ள 
பச்சை மலையாளிகள்‌ 10 நாட்களும்‌, பெரிய மலையாளி 
கள்‌ 12 அல்லது 1௨ நாட்களும்‌, கொல்லி மலையாளி 
கள்‌ 8 நாட்களும்‌ தீட்டாகக்‌ கருதுவர்‌. இறந்தவர்‌ 
களுடைய ஆவி சில நாட்கள்‌ வீட்டைச்‌ சுற்றி அலையும்‌ 
என்று கருதுகிருர்கள்‌. அதைத்‌ திருப்திப்‌ படுத்துவதற்‌ 
காகப்‌ பூசாரி கூறும்‌ முறைப்படி கோழி, ஆடு, பன்றி 
முதலியவற்றைப்‌ பலியிடுவர்‌. ஓர்‌ இருப்பாணியையோ 
அல்லது முளையையோ புதைகுழியில்‌ பிணத்தின்‌ 

தலைக்கு நேராக அடித்து, அவ்வாவியை வீட்டின்‌ பக்கம்‌ 
வராமல்‌ தடுப்பர்‌. இறந்துபோன முன்னோரை வழி 
படுவதற்காக அவர்கள்‌ * சிரார்த்தம்‌ ' செய்வதில்லை. 
ஆனால்‌ திருமணம்‌, மகப்பேறு, பூப்பெய்தல்‌ முதலிய 
நிகழ்ச்சிகள்‌ நடைபெறும்‌ போதும்‌, விழாக்‌ காலங்களி 
லும்‌, வெள்ளிக்‌ கிழமைகளிலும்‌ இறந்தோருக்கு வழி 
பாடு செய்யும்‌ வழக்கம்‌ இவர்களிடம்‌ உண்டு. 
இவ்வாறு வணங்கும்‌ முன்‌ £னோர்களை வீட்டுத்‌ தெய்வங்‌ 
கள்‌” என்றும்‌, “பட்டவன்‌” என்றும்‌ இவர்கள்‌ கூறுகின்ற 
னர்‌. மலையாளிகள்‌ தங்கள்‌ இல்லங்களை மிகவும்‌ 
புனிதமான இடங்களாகக்‌ கருதுகின்றனர்‌. பார்ப்பனப்‌ 
புரோகிதரைக்கூட, செருப்புக்‌ காலோடு இவர்கள்‌ 
வீட்டிற்குள்‌ அனுமதிப்பதில்லை. 
சமய வாழ்வு : 

மலையாளிகள்‌ சிவபெருமானையும்‌ திருமாலையும்‌ 
வேறுபாடின்றி வணங்குகின்றனர்‌. நாள்தோறும்‌ 
திருநீறு அணியும்‌ வழக்கத்தைக்‌ கடைப்‌ பிடிக்கின்ற 
னர்‌. ஆனால்‌ சில குறிப்பிட்ட சமய வழிபாட்டின்‌ 
'போது மட்டும்‌ திருமண்‌ (நாமம்‌) சார்த்திக்‌ கொள்கின்‌ 
றனர்‌. தங்களுடைய கோயில்களில்‌ தங்கள்‌ இனத்‌ 
தாரையே அர்ச்சகர்களாக அமர்த்தியிருக்கின்றனர்‌. 
மலையாளிகளின்‌ வழிபாட்டிற்கு உரிமை பெற்ற பெருந்‌ 
தெய்வம்‌ திருமாலின்‌ அவதாரமான கரிராமன்‌. அவன்‌ 
கோயில்கொண்டு எழுந்தருளியிருக்கும்‌ இடங்களில்‌ 
தலைமையானது பெரிய கல்ராயன்‌ மலையிலிருக்கும்‌ 
* மேல்‌ நாட்டை'ச்‌ சார்ந்த (கோயில்‌ புதூர்‌' ஆகும்‌. 
தம்மம்பட்டியிலும்‌ கரிராமனுக்குக்‌ கோயில்‌ உண்டு. 
சேர்வராயன்‌ மலைமீதுள்ள கரடியூரிலும்‌ இக்கடவுளுக்‌, 
குல்‌ கோயில்‌ எடுக்கப்பட்டுள்ளது. இது உருவத்‌ 
தில்‌ கோயில்‌ புதூரிலிருக்கும்‌ கோயிலைப்‌ போன்றே 
உள்ளது சேர்வராயன்‌ மலையிலுள்ளோர்‌ அங்கு 
எழுந்தருளியிருக்கும்‌ கடவுளைக்‌ * கரிய பெருமாள்‌ 

என்றே அழைக்கின்றனர்‌. சேலத்திற்கு அண்மையில்‌ 
ஒரு குன்றின்மேல்‌ கரியபெருமாள்‌ கோயில்‌ உள்ளது. 
அக்குன்று (கரியபெருமாள்‌ மலை' என்ற பெயர்கொண்டு 
விளங்குகிறது. 


கோயில்‌ புதூரிலிருக்கும்‌ கரிராமன்‌ கோயிலில்‌ 
பரமசிவன்‌, பார்வதி, திருமால்‌, இலக்குமி, விநாயகன்‌ 
கியோரின்‌ படிமங்கள்‌ உள்ளன. அவற்றோடு பன்‌ 
னிரண்டு நடுகற்களும்‌ வெண்‌ புள்ளி சார்த்தப்பட்டு, 
இரண்டு வரிசைகளாக நிற்கின்றன. கோயிலின்‌ வாயி 
லைச்‌ சங்கு சக்கரங்களும்‌, நாமமும்‌, திருமால்‌, இராமன்‌ 
உருவங்களும்‌, நான்கு கருடனும்‌, நான்கு நந்தியும்‌ 
அழகு செய்கின்றன, ஒவ்வொரு சனிக்கிழமையும்‌, 
அக்‌ கோயிலில்‌ வழிபாடு நிகழ்கின்றது. ஆண்டு 
தோறும்‌ மாசி மாதத்தில்‌ ஒரு தேர்த்‌ திருவிழாவும்‌ 
அங்கு நடைபெறுகின்றது. அக்‌ கோயிற்‌ பூசாரி 
புலால்‌ உண்ணக்‌ கூடாது. உயிர்ப்‌ பலி நடைபெறும்‌ 
நிகழ்ச்சிகளில்‌ பங்கு கொள்ளக்‌ கூடாது. புலால்‌ 
உண்போரின்‌ உடனமர்ந்து உண்ணக்‌ கூடாது. கரி 
ராமன்‌ கோயிலில்‌ உயிர்களைப்‌ பலியிடும்‌ வழக்கம்‌ எப்‌ 
பொழுதும்‌ கிடையாது. அத்தகைய நிகழ்ச்சிகளில்‌ 
பங்கு கொண்டவர்கள்‌, மூன்று நாட்கள்‌ கடந்த பிறகு 
தான்‌ கோயிலுக்குள்‌ நுழைய வேண்டும்‌. மலையாளி 
ஆண்களும்‌, பெண்களும்‌ அக்‌ கோயிலுக்குச்‌ சென்று 
முடி எடுக்கும்‌ வழக்கத்தை மேற்கொண்டிருக்கின்றனர்‌. 
கொல்லி மலைச்‌ சரிவில்‌ வேலப்பூர்‌ நாட்டில்‌ ஒரு 
சிவன்‌ கோயில்‌ உள்ளது. அங்கு எழுந்தருளியிருக்‌ 
கும்‌ இறைவன்‌ *அறப்பளீசுவரன்‌” என்று அழைக்கப்‌ 
படுகிறான்‌. மற்ற மலையாளிகள்‌ கோயிலைப்‌ போலல்‌ 
லாமல்‌, இங்குப்‌ பார்ப்பனக்‌ குருக்கள்‌ அர்ச்சகராக 
அமர்த்தப்பட்டிருக்கிறார்‌. இவ்‌ விறைவன்மீது அம்பல 
வாணக்‌ கவிராயர்‌ என்பவர்‌ ஒரு சதகம்‌ பாடியுள்ளார்‌. 


(சதம்‌ என்றால்‌ நூறு. சதகம்‌ என்றால்‌ நூறு பாடல்‌ 

களைக்‌ கொண்ட நூல்‌ என்று பொருள்படும்‌). அறப்‌ 
பளீசுவர சதகத்திலுள்ள நூறு பாடல்களும்‌ **அனுதின 
மும்‌ மனதில்நினை தருசதுரகிரிவளர்‌ அறப்பளீஸ்வர 
தேவனே”! என்ற அடிகொண்டு முடிகின்றமையால்‌ 
கொல்லி மலைக்குச்‌ *சதுர கிரி என்ற பெயரும்‌ வழங்‌ 
கியது போலும்‌. “'தெண்ணீர்ப்‌ பொன்னி திரைக்‌ 
கையால்‌ அடிவருடப்‌ பள்ளி கொள்ளும்‌ திருவரங்கப்‌ 
பெருமானை'யும்‌ இவர்கள்‌ பக்தியோடு வணங்கு 
கின்றனர்‌. _ 

மலையாளிகள்‌ வாழும்‌ சிற்றூர்களில்‌ உள்ள பெரு 
மாள்‌ கோயில்களில்‌ திருமால்‌ வழிபாடு பல மாறுபாடு 
களோடு சிதைந்து காணப்படுகிறது. அக்‌ கோயில்‌ 
களில்‌ நடைபெறுவது உண்மையில்‌ திருமால்‌ வழிபாடு 
தானா என ஐயுற வேண்டியிருக்கிறது. திருமால்‌ வழி 
பாட்டிற்கு இன்றியமையாத பலிபீடம்‌ (817106) சீல 
கோயில்களில்‌ காணப்படுவதில்லை, பொதுவாக இக்‌ 
கோயில்களில்‌ உயிர்ப்‌ பலி நடைபெறுவதில்லை. இங்குப்‌ 
பணிபுரியும்‌ பூசாரி (மலையாளி)யும்‌ புலால்‌ உண்ணாதவ 
னாகவே இருக்கிறான்‌. 

நாமக்கல்‌ கொல்லி மலையிலுள்ள குகை நாட்டில்‌ 
இத்தகைய கோயில்‌ ஒன்று உள்ளது. அக்‌ கோயிலில்‌ 
வீற்றிருக்கும்‌ இறைவனைப்‌ *பேய்ப்‌ பெருமாள்‌' என்று 
அழைக்கின்றனர்‌. இங்கு சனிக்கிழமைகளிலேயே 
பூசை நடைபெறுகிறது. 

கொல்லி மலையாளிகள்‌ *அரங்கட்டப்பன்‌' என்ற 
ஒரு கடவுளையும்‌ வழிபடுகிறார்கள்‌. *அரங்க சிவன்‌” 
என்ற வேறு பெயரும்‌ அக்‌ கடவுளுக்கு உண்டு. மலை 
யாளிகளின்‌ குல முதல்வரான மூன்று சகோதரர்களும்‌ 
வணங்கிய குல தெய்வமே அரங்கட்டப்பன்‌ என்று 
எண்ணுகின்றனர்‌. மேலும்‌ கரிராமனின்‌ வேற்றவ 
தாரமாகவும்‌ இக்‌ கடவுளைக்‌ ௧௬ துகின்றனர்‌. குண்டூர்‌ 
நாட்டிலும்‌ அரங்கட்டப்பன்‌ கோயில்‌ உள்ளது. இக்‌ 

கோயில்களில்‌ பார்ப்பனக்‌ குருக்களே பணிபுரி 
கின்றனர்‌. இங்கு நடைபெறும்‌ வழிபாடு மற்ற சிவன்‌ 
கோயில்‌ வழிபாட்டினின்றும்‌ சிறிது மாறிக்‌ காணப்படு 
கிறது. முதலில்‌ தண்ணீரிலும்‌ பிறகு பாலிலும்‌, மூன்றா 
வதாக நல்லெண்ணெயிலும்‌ இறைவனுக்கு அபிடேகம்‌ 
நடைபெறுகிறது. பிறகு புத்தாடை அணிவித்து, 
இறைவனின்‌ திருமேனியில்‌ சந்தன த்தையும்‌, குங்கு 
மத்தையும்‌ பூசுகின்றனர்‌. : பிறகு தூபம்‌ காட்டப்படு 
கிறது. தீபங்களையும்‌ கொளுத்தி வைக்கின்றனர்‌. ஒரு 
வாழையிலையை இறைவன்‌ திருமுன்னால்‌ விரித்து, 
அதில்‌ பொங்கலைப்‌ படைக்கின்றனர்‌. வழக்கமான 
மந்திரங்களைக்‌ கூறி, சூடத்தைக்‌ கொளுத்தி வணங்கு 
கின்றனர்‌. உயிர்ப்‌ பலி இங்குக்‌ கிடையாது. பொங்கல்‌, 
பால்‌, சர்க்கரை, பழம்‌ முதலியனவும்‌ சிவ வழிபாட்டிற்‌ 
குரிய வேறு பொருள்களுமே இங்குப்‌ படைக்கப்படுகின்‌ 
றன. அரங்க சிவனுக்கு அடிமைப்‌ பணிபுரியும்‌ ஒரு 
சிறு தெய்வமும்‌ மலையாளிகளால்‌ வணங்கப்படுகிறது. 
அக்‌ கடவுளுக்கு அரங்க சேவகன்‌' என்று பெயர்‌, 
அரங்க சேவகன்‌ கோயிலில்‌ பணிபுரியும்‌ பூசாரி பார்ப்‌ 
பனரல்ல; மலையாளியே. அரங்க சேவகனுக்கு ஆடு, 
கோழிகள்‌ முதலில்‌ பலியிடப்பட்டனவாக அறியப்படு 
கிறது. இப்பொழுது அப்‌ பழக்கம்‌ இல்லை. 

விநாயகர்‌ வழிபாடு சமவெளியில்‌ நடப்பதைப்‌ 
போன்றே மலையாளிகளிடையிலும்‌ நடைபெறுகிறது. 
செங்குத்தான ஒரு கல்லை நட்டு, மேலே கூரையில்லா 
மல்‌ இக்‌ கோயில்கள்‌ அமைக்கப்‌ பெறும்‌. சில கோயில்‌ 
கள்‌ சுற்றுச்‌ சுவர்‌ இல்லாமலும்‌ அமைக்கப்‌ பெறும்‌. 
இத்தகைய கோயில்கள்‌ சேர்வராயன்‌ மலையிலுள்ள 
மேலூரிலும்‌, . காகம்பாடியிலும்‌ உள்ளன. விநாயகர்‌ 
வழிபாட்டி ற்கு ஏற்ற நாள்‌ திங்கட்கிழமையே. முருகன்‌ 
வழிபாடும்‌ மலையாளிகளிடையே உண்டு. பிறகரை 
நாட்டிலுள்ள கந்தசாமி கோயில்‌ புகழ்‌ பெற்றதாகும்‌. 
பங்குனி உத்தரத்தின்போது, இக்‌ கடவுளுக்கு விழா 

எடுக்கின்றனர்‌. உமையின்‌ வடிவமான காமாட்சியைப்‌ 
பல இடங்களில்‌ கோயில்‌ கட்டி வழிபடுகின்றனர்‌. பல 
இடங்களில்‌ தருமராசர்‌ கோயில்‌ இருப்பதால்‌ பாண்ட 
£வர்‌ வழிபாடும்‌ மலையாளிகளிடையில்‌ இருந்திருக்க 
(வேண்டும்‌ என்று அறியப்படுகிறது. 

மலையாளிகள்‌ வணங்கும்‌ சிறு தெய்வங்கள்‌ (12111 
0005) கணக்கிலடங்காதவை. சக்தியின்‌ அவதாரங்‌ 
ளான காளி, பிடாரி, மாரி முதலிய தெய்வங்கட்கு 
எங்கு பார்த்தாலும்‌ கோயில்கள்‌ உள்ளன. அய்யனா 
ருக்கும்‌ கோயில்‌ உண்டு. சித்திரை அல்லது வைகாசித்‌ 
திங்களில்‌ எடப்புலி நாட்டில்‌ காளி தேவிக்குத்‌ தேர்‌ 
விழா நடத்துகின்றனர்‌. சனிக்கிழமை, காளி தேவியின்‌ 
வழிபாட்டிற்குகந்த நாளாகக்‌ கருதப்படுகிறது. 
பிடாரி என்ற தெய்வம்‌, பெரிய பிடாரி, சின்னப்‌ 
பிடாரி, சொக்கப்‌ பிடாரி, புதுப்‌ பிடாரி, கரும்‌ பிடாரி, 
காரக்‌ காட்டுப்‌ பிடாரி, மலுங்குப்‌ பிடாரி எனப்‌ பல 
அடை மொழிகளோடு மலையாளிகளால்‌ அழைக்கப்படு 
கிறது. பிடாரிக்குரிய வழிபாட்டு நாளும்‌, ஆண்டு 
விழாவும்‌ நாட்டுக்கு நாடு மாறுபடுகின்றன. சிறு தெய்‌ 
வங்களுக்கான விழாக்களில்‌ சிறப்பானது மாரியம்மன்‌ 
திருவிழாவாகும்‌. இவ்விழா வசந்த காலத்தில்‌ (தை, 
மாசி, பங்குனி) முழு நிலா நாட்களில்‌ கொண்டாடப்‌ 
படுகிறது. செவ்வாய்க்கிழமையும்‌, வெள்ளிக்கிழமை 
யும்‌ மாரியம்மன்‌ வழிபாட்டிற்குகந்த நாட்கள்‌. நாச்சி 
யம்மன்‌, பொங்கலாயி, கொங்கலாயி, பொன்னாயி என்‌ 
பவை வேறு பல குறிப்பிடத்தக்க பெண்‌ தெய்வங்கள்‌. 
மேலநாச்சி, கொடைகரை நாச்சி, அரியநாச்சி, 
இளையநாச்சி, எழுகரைநாச்சி எனப்‌ பல பெயா்‌ 
களோடு நாச்சி காட்சியளிக்கிறாள்‌. அவள்‌ வழிபாட்டுக்‌ 
குகந்த நாள்‌ வியாழக்கிழமையாகும்‌. வழிபடும்போது 
நாச்சியார்‌ கோயிலில்‌ நிறைந்த அமைதி நிலவல்‌ 
வேண்டும்‌. வழிபாட்டின்‌ இறுதியில்‌ படையல்‌ (பிர 
சாதம்‌) எல்லாருக்கும்‌ வழங்கப்படும்‌. வேடர்களைக்‌ 

காக்கும்‌ குல தெய்வமாக நாச்சி கருதப்படுகிறாள்‌. 
கொல்லி மலையில்‌ இவளுக்கு நிறையக்‌ கோயில்‌ 
களுண்டு. நடுவண்ணனை மணந்த வேடச்சியிட 
மிருந்து, நாச்சியம்மன்‌ வழிபாடு மலையாளிகளிடையே 
பரவிற்று என்பர்‌. பொங்கலாயி, குசக்குழிப்‌ பொங்க 
லாயி, மயிலாத்திப்‌ பொங்கலாயி, தண்ணிப்‌ பாழிப்‌ 
பொங்கலாயி, வேலராயன்‌ பொங்கலாயி, மூலைக்காட்டுப்‌ 
பொங்கலாயி, பணிக்கன்‌ காட்டுப்‌ பொங்கலாயி, பேய்க்‌ 
காட்டுப்‌ பொங்கலாயி எனப்‌ பல அடை மொழிகளோடு, 
பொங்கலாயி என்னும்‌ சிறு தெய்வம்‌ மலையாளி 
களிடையே கோயில்‌ கொண்டு விளங்குகிறாள்‌ . 


அய்யனார்‌, பெரிய ஆண்டவன்‌, ஆண்டியப்பன்‌, 
நம்பியாண்டான்‌, சடையன்‌, வெட்டுக்காரன்‌, மாசி 
மலையன்‌, உருளையன்‌ என வேறுபல சிறு தெய்வங்‌ 
களும்‌ உண்டு. ஆனால்‌ கருப்பனார்‌ வழிபாடு மலையாளி 
களிடையே மிகுந்து காணப்படுகிறது. ஒவ்வொரு 
ஊரிலும்‌ கருப்பனாருக்குக்‌ கோயிலுண்டு. பன்றிப்பலி 
கருப்பனாருக்கு விருப்பமான ஒன்று. கன்னியம்மாள்‌ 
என்ற பெண்‌ தெய்வம்‌ கருப்பனாரோடு தொடர்பு 
படுத்திக்‌ கூறப்படுகிறது. 

பொதுவாகச்‌ சிறு தெய்வங்களுக்கு, முறையாகக்‌ 
கட்டப்பட்ட கோயில்கள்‌ கிடையா. திறந்த வெளியிலோ 
அல்லது கூரையில்லாத சுவர்களுக்கு நடுவிலோ சிறு 
தெய்வங்களின்‌ உருவங்கள்‌ அமைக்கப்பெற்றிருக்‌ 
கின்றன, குறிப்பாகக்‌ கருப்பனார்‌ கோயில்‌ எல்லா 
இடங்களிலும்‌ இவ்வாறே அமைக்கப்பட்டுள்ள து. 
மலையாளிகளே இக்கோயில்களின்‌ பூசாரிகளாக 
உள்ளனர்‌. அவர்களைத்‌ *தாசன்‌” என்றும்‌ *ஆண்டி' 
என்றும்‌ அழைக்கின்றனர்‌, இக்‌ கோயிற்‌ பணி அவர்‌ 
களுக்குப்‌ பரம்பரை உரிமையுடையது. ஒரே பூசாரி 
பல கோயில்களிலும்‌ பணிபுரிவதுண்டு. தலைப்பாகை 
யும்‌, நீண்ட முடியும்‌ இவர்களை மற்ற மலையாளிகளி 


98 


னின்றும்‌ வேறுபடுத்திக்‌ காட்டுகின்றன. வாழ்நாள்‌ 
முழுதுமோ அல்லது குறிப்பிட்ட சில நாட்களோ இவர்‌ 
கள்‌ புலால்‌ உணவை ஒதுக்கி விடுகின்றனர்‌. மலையாளி 
களின்‌ முக்கியமான பெருவிழாக்கள்‌ பொங்கல்‌, 
தீபாவளி, ஆடிப்பதினெட்டு ஆகிய மூன்றுமே. 
அவற்றில்‌ பொங்கல்‌ திருநாள்‌ மிகவும்‌ சிறந்த முறை 
யில்‌ கொணடாடப்படுகிறது. மாட்டுப்‌ பொங்கலன்று 
மலையாளிகள்‌ கூட்டமாகச்‌ சேர்ந்து கொண்டு 
வேட்டைக்குச்‌ (11ம)111)ஐ 1120118101) செல்வதுண்டு. 
அன்று நடைபெறும்‌ எருதாட்டம்‌ (13111 1980௦௦) கண்டு 
மகிழத்தக்கது. 

வேறு சில்‌ பழக்கங்கள்‌ : 


' மலையாளிகள்‌ பொதுவாக வரகு, தினை, அரிசி 
ஆகியவற்றைச்‌ சமைத்து உண்கின்றனர்‌. பன்றி 
இறைச்சியும்‌ அவர்களுடைய உணவில்‌ முக்கிய இடம்‌ 
பெறுகிறது. சக்கிமுக்கிக்‌ கல்லை இரும்புத்துண்டால்‌ 
அடித்து நெருப்புண்டாக்கும்‌ பழக்கம்‌ இன்னும்‌ பச்சை 
மலையாளிகளிடம்‌ நிலவி வருகிறது. ஒவ்வொரு பட்டி 
யிலும்‌ இருவர்‌ அல்லது மூவரே இக்கருவியை வைத்‌ 
திருக்கின்றனர்‌. நெருப்பு உண்டாக்குவதற்குப்‌ பயன்‌ 
படும்‌ துணைப்‌ பொருளான பஞ்சை ஒரு தோற்‌ பையில்‌ 
பொதிந்து வைத்துள்ளனர்‌. வண்ணான்‌, நாவிதன்‌, 
மருத்துவச்சி ஆகியோரின்‌ பணியை அவர்களிலேயே 
ஒரு சிலர்‌ மேற்கொண்டு செய்கின்றனர்‌. முக்கியமான 
செய்திகளைத்‌ துடும்பு கொட்டி எல்லாப்‌ பட்டிகளிலும்‌ 
அறிவிக்கும்‌ வேலையை அங்குள்ள அரிசனங்கள்‌ 
(பறையர்‌) செய்கின்றனர்‌. வயல்களில்‌ வேலைசெய்‌ 
வதற்கும்‌, வேட்டையில்‌ துணை புரிவதற்கும்‌ அரிசனங்‌ 
களையே அமர்த்தியிருக்கின்றனர்‌. கால்நடைகளில்‌, 
ஏதாவதொன்று இறந்துவிட்டால்‌, மலையாளிகள்‌ யாரும்‌ 
அதன்‌ அருகில்‌ கூடச்‌ செல்லமாட்டாாகள்‌ $ழ அதைத்‌ 
தொடவுமாட்டார்கள்‌. அருகிலிருக்கும்‌ அரிசனங்‌ 

களுக்குத்‌ தெரிவித்து எடுத்துக்கொண்டு செல்லுமாறு 
கூறுவார்கள்‌. ஆனால்‌ ஏதேனும்‌ விபத்துக்குள்ளாகி 
அடிபட்டுச்‌ சாகும்‌ நிலையிலிருக்கும்‌ கால்‌்நடைகளைத்‌ 
தங்களிடம்‌ கூலிவேலை செய்பவர்களுக்கு விற்றுவிடுவார்‌ 
கள்‌. அதற்கு ஈடாகச்‌ சிறுதொகை பெற்றுக்கொள்வர்‌ . 
மலையாளிகளில்‌ சிலர்‌ சிறந்த மாட்டு வைத்தியர்களாக 
விளங்குகின்றனர்‌. இவர்கள்‌ மாட்டின்‌ ஒடிந்த 
எலும்பை மிக விரைவில்‌ கூடுமாறு செய்யும்‌ ஆற்றல்‌ 
மிக்கவர்கள்‌. பசுமாட்டின்‌ தோலை அவர்கள்‌ தொடுவது 
கூடக்‌ கிடையாது, உழவுத்‌ தொழிலுக்குப்‌ பயன்படும்‌ 
பொருள்களையும்‌ அத்தோலினால்‌ செய்வதில்லை. இறந்து 
போன பசுவின்‌ தோலைக்கூடத்‌ தாங்கள்‌ உரிமையாக்கிக்‌ 
கொள்ள விரும்புவதில்லை. அப்பிணத்தை எடுத்துச்‌ 
செல்லும்‌ அரிசனங்களுக்கே கொடுத்து விடுவர்‌. 
மலையாளிகளும்‌ பெண்களும்‌ மிகுதியாகப்‌ புகைப்‌ 


பிடிக்கும்‌ பழக்கமுடையவர்கள்‌. 


குறிஞ்சி நிலங்களில்‌ வாழும்‌ இம்‌ மலையாளிகள்‌ 
பல்வேறு காரணங்களால்‌ சமவெளியிலுள்ள மக்களோடு 
தொடர்பின்றி வாழ்ந்து வந்தனர்‌. மலைபடு பொருள்‌ 
களைக்‌ கொண்டே தங்கள்‌ இன்றியமையாத தேவை 
களைத்‌ தீர்த்துக்கொண்டு வாழ்ந்து வந்தனர்‌. 
முன்னேற்றத்தில்‌ இவர்கள்‌ அதிக அக்கறை காட்ட 
வில்லை. ஆனால்‌ நம்‌ நாட்டு அரசியலார்‌, இவர்‌ 
களுடைய முன்னைற்றத்திலும்‌ இப்பொழுது கருத்துச்‌ 
செலுத்துகின்றனர்‌. நல்ல மலைப்பாதைகள்‌ கொல்லி 
மலைமீது இப்போது அமைக்கப்பட்டுள்ளன. குடி 
யிருப்புக்கான வீடுகளும்‌, கல்விவசதிக்கான பள்ளிகளும்‌ 
இப்பொழுது நிறையக்‌ கட்டப்பட்டுள்ளன. மருந்து 
வசதிகளும்‌ ஏற்படுத்தப்பட்டுள்ளன. இன்னும்‌ சில 
திங்கள்களில்‌ உந்து வண்டிகளும்‌ இம்மலையின்‌ மேல்‌ 
விடப்படும்‌. பழமையான வழக்கங்களின்‌ பிடியிலிருந்து 
இவர்கள்‌ இப்போது நீங்கி வருகின்றனர்‌. 


4, நீலகிரி மலைகள்‌ 


பெயர்க்‌ காரணம்‌ : 


நீலகிரி என்றால்‌ நீலநிறமரீன மலை என்று 
பொருள்‌. நீலகிரி என்ற பெயர்‌ 800 ஆண்டுகளாக 
வழங்குகிறது, நீலகிரிக்கு அண்மையிலுள்ள சமவெளி 
யில்‌ நின்று மேற்குத்‌ தொடர்ச்சி மலைகளினூடே 
நிமிர்ந்து நிற்கும்‌ இதைக்‌ காணும்போது, நீலநிறமான 
படலம்‌ இம்மலையைப்‌ போர்த்திருப்பது போல்‌ தோன்‌ 
றும்‌. ஆகையினாலேயே இதை நீலகிரி;என்று அழைக்‌ 
கின்றனர்‌. நீலகிரி மலையில்‌ நீலநிறமான (7101) 
ஒரு பூ எங்கும்‌ நிறைந்து மலர்ந்திருக்கிறது. அம்‌ 
மலரினாலேயே நீலநிறமான படலம்‌ தோன்றுவதாகக்‌ 
கூறுகின்றனர்‌. அந்நீலப்பூ நீலகிரி மலையின்‌ வெளிப்‌ 
புறத்தில்‌ பூப்பதில்லை. மலையின்‌ நடுவிலுள்ள பீட 
பூமிகளிலேயே பூக்கிறது. ஆகையினால்‌ மலையைச்‌ 
சுற்றி ஏற்படும்‌ நீல நிறப்படலம்‌ அம்மலர்களால்‌ 
ஏற்பட்ட தல்ல என்பது தெளிவாகிறது. 


அமைப்பு : 

நீலகிரி மலை, மேலே மட்டமான ஒரு மேசையைப்‌ 
போல்‌ அமைந்திருக்கிறது. இதன்‌ உயரம்‌ எல்லாப்‌ 
பகுதிகளிலும்‌ ஏறக்குறைய ஒரே அளவுடையதாக. 
உள்ளது. நீலகிரி மலை 8௦9 கல்‌ நீளமும்‌ 20 கல்‌ அகல 
மும்‌ சராசரி 6600 அடி உயரமுமுடையது. மேற்குத்‌ 
தொடர்ச்சி மலைகளும்‌ கிழக்குத்‌ தொடர்ச்சி மலைகளும்‌ 
சேரும்‌ இடத்தில்‌ இது அமைந்துள்ளது. இம்மலையில்‌ 
ஒரு சதுரமைல்‌ கூடச்‌ சமநிலத்தைக்‌ காண முடியாது. 
எங்கு பார்த்தாலும்‌ மேடும்‌ பள்ளங்களுமே தென்படும்‌, 
இது சமவெளியிலிருந்து செங்குத்தாக உயர்ந்துள்ள து. 

இம்மலையின்‌ மேற்குச்‌ சரிவிலும்‌, அவுட்டர்லானி பள்ளத்‌ 
தாக்கிற்கு (0மர்ந்வா1௦0ந ஏல]1ஞு) மேலும்‌, தென்சரிவி 
லும்‌, சுவர்களைப்‌ போன்ற, நூற்றுக்‌ . கணக்கான 
அடிகள்‌ உயரமுள்ள பாறைகள்‌ நிறைந்துள்ளன. 
மரங்கள்கூட வேர்‌ ஊன்ற முடியாத அளவு அவைகள்‌ 
செங்குத்தாக உள்ளன. மற்ற இடங்களில்‌ உள்ள 
சரிவுகளிலெல்லாம்‌, அடர்ந்தகாடுகள்‌ நிறைந்துள்ளன. 

நீலகிரி மலையானது நடுவில்‌ தென்வடலாகச்‌ 
செல்லும்‌ உயர்ந்த ஒரு தொடரால்‌ கிழக்குப்‌ பகுதியாக 
வும்‌ மேற்குப்‌ பகுதியாகவும்‌ பிரிக்கப்படுகிறது. அத்‌ 
தொடரில்‌ உள்ள உயர்ந்த சிகரம்‌ தொட்டபெட்டா 
ஆகும்‌. தொட்டபெட்டா என்றால்‌ 'பெருமலை' என்று 
பொருள்‌. இச்சிகரம்‌ உதகமண்டலத்திற்குக்‌ கிழக்கே 
அமைந்துள்ளது. இதன்‌ உயரம்‌ கடல்‌ மட்டத்‌ 
திலிருந்து 8,640 அடி. நம்‌ நாட்டில்‌ இமயமலைக்குத்‌ 
தெற்கிலுள்ள மலைகளில்‌, திருவாங்கூரிலுள்ள ஆனை 
முடி சிகரத்திற்கு (8887 அடி) அடுத்தாற்போல்‌ உயரமா 
னது தொட்டபெட்டா சிகரம்தான்‌. இச்‌ சிகரத்தின்‌ 
மேல்‌, முன்பு வானாய்வுக்கூடம்‌ அமைக்கப்பட்டிருந்தது. 
உதகமண்‌ டலத்திலிருந்து தொட்டபெட்டாவின்‌ அழ 
கைப்‌ பூரணமாக அனுபவிக்க முடியாது. கிழக்குப்‌ 
பகுதியிலோ அல்லது மேற்குப்‌ பகுதியிலோ இருக்கும்‌ 
தொலைவிலுள்ள இடங்களிலிருந்து இச்‌ சிகரத்தைக்‌ 
காணின்‌ மிகவும்‌ அழகாகத்‌ தோன்றும்‌. 


தொட்டபெட்டா மலையின்‌ கிழக்குப்‌ பகுதியிலும்‌ 
தெற்குப்‌ பகுதியிலும்‌ உள்ள பீடபூமிகள்‌ பெரும்பாலும்‌ 
கூனூர்‌ கோட்டத்திலேயே அமைந்துள்ளன. அங்கு 
வாழும்‌ படகர்கள்‌ அப்பீட பூமிகளில்‌ பயிர்த்‌ தொழில்‌ 
செய்து வாழ்கின்றனர்‌. இவர்கள்‌ அங்கிருந்த காடு 
களில்‌ பெரும்பகுதியை அழித்து விட்டனர்‌. எங்கு 
பார்த்தாலும்‌ செந்நிற ஓடுகவித்த படகர்களின்‌ குடிசை 


களடங்கிய சிற்றூர்களே தோன்றும்‌. இப்படகர்கள்‌ 

முன்‌ காலத்தில்‌ ஓராண்டு பயிரிட்ட இடத்தில்‌, அடுத்த 
ஆண்டு பயிரிடுவதில்லை. எனவே தங்கள்‌ பயிர்த்‌ 
தொழிலுக்கு வேண்டிய புதிய புதிய நிலத்திற்காகக்‌ 
காடுகளின்‌ பெரும்பகுதியை அழித்து விட்டனர்‌. 
தொட்டபெட்டா சிகரத்தின்‌ செங்குத்தான சரிவுகள்‌, 
பயிர்த்‌ தொழிலுக்குப்‌ பயன்படாத காரணத்தால்‌ படகர்‌ 
களின்‌ அழிவு வேலையினின்றும்‌ தப்பி, நிறைந்த காடு 
களைப்‌ பெற்றுப்‌ பேரழகோடு விளங்குகின்றன. 


தொட்டபெட்டாவிற்கு மேற்கில்‌ உள்ள பகுதி 
களில்‌ படகர்‌ வாழ்வதில்லை. படகர்கள்‌ வாழாத இடத்‌ 
தில்‌ பயிர்த்தொழில்‌ இல்லை என்று சொல்லலாம்‌. அவ்‌ 
விடங்களில்‌ தோடர்கள்‌ வாழும்‌ சிறு குடிசைகள்‌ தென்‌ 
படும்‌. எங்கு பார்த்தாலும்‌ சிறிதும்‌ பெரிதுமான 
பசுமையான குன்றுகள்‌ தென்படும்‌. அக்‌ குன்றுகளில்‌ 
பல வண்ணங்களையுடைய மலர்கள்‌ பூத்துக்‌ குலுங்கும்‌. 
இக்குன்றுகளுக்கு நடுவில்‌ நீரோடைகளும்‌ சிற்றாறு 
களும்‌ ஓடி, இவைகளைத்‌ தனித்தனியே பிரிக்கின்றன. 
அவ்வோடைகளை அடுத்தாற்போல்‌ புற்றரைகள்‌, பரந்த 
இளமரக்காடுகள்‌ நிறைந்திருக்கும்‌. இக்காடுகளை 
*ஷோலா” (5101௨) என்று அழைப்பர்‌, இடையிடையே 
மேலைநாட்டினருக்குச்‌ சொந்தமான பூங்காக்கள்‌ தென்‌ 
படுகின்றன.  அப்பூங்காக்களில்‌ பசுமையான இலை 
களுக்கு நடுவில்‌ பெரிதாக மலர்ந்திருக்கும்‌ செந்நிற 
ரோஜா மலர்கள்‌ தம்‌ தலையை அசைத்துச்‌ சிரிக்கும்‌. 

தொட்டபெட்டாவன்றி நீலகிரி மலையில்‌ வேறு பல 
சிகரங்களும்‌ உள்ளன. பனிவீழ்‌ சிகரம்‌ (5000081 
8,209), கிளப்‌ சிகரம்‌ (மெ 11111 8,080”), எல்க்‌ சிகரம்‌ 
(11% 11 80,900), தேவஷோலா சிகரம்‌ (111௦ 07116 
௭000 111 7,417) குலக்கம்பை சிகரம்‌ (5,601) 
கூனூர்பெட்டா சிகரம்‌ (6,894), ரல்லியா சிகரம்‌ 
(௩வி11௧ 17111 7,925) திம்மட்டி சிகரம்‌ (6,908), எகுபா 
சிகரம்‌ (1160ம்‌ 11111 7792), கட்டக்காடு சிகரம்‌ 

(7992), குல்குடி சிகரம்‌ (8,002), நீலகிரி சிகரம்‌ 
(8,118), மூகறுத்தி சிகரம்‌ (8,980), தேர்பெட்டா 
சிகரம்‌ (8,804), கொலிபெட்டா சிகரம்‌ (6,182 


என்பவை குறிப்பிடத்‌ தக்கவை, 


அருவிகளும்‌ நீர்வீழ்ச்சிகளும்‌ : 

நீலகிரியின்‌ மீதுள்ள பீடபூமி உயர்வும்‌ தாழ்வு 
மான குன்றுகளையுடையது என்று படித்தோம்‌. இரண்டு 
குன்றுகளுக்கு நடுவிலுள்ள ஒவ்வோர்‌ இடை வெளியி 
லும்‌ ஓர்‌ அருவி ஓடிக்கொண்டிருக்கும்‌. இவ்வாறு 
ஓடும்‌ அருவிகள்‌ பல ஒன்று சேர்ந்து பேரருவியாக 
மாறும்‌. அப்பேரருவி வடக்கிலுள்ள மோயாற்றிலா 
வது, தெற்கிலுள்ள பவானியாற்றிலாவது விழும்‌, 
நீலகிரியின்‌ வடபகுதியில்‌ தோன்றும்‌ சீகூர்‌ ஆரறானது. 
சீகூர்‌ மலைகளின்‌ பக்கமாக ஓடி மோயாற்நில்‌ விழுகிற து. 
இவ்வாறு உதகமண்டல ஏரிக்கு மேற்புறத்‌ திலுள்ள 
சரிவில்‌ தோன்றி, ஏரியில்‌ குளித்துக்‌ கிளம்பி, : சண்டி 
நுல்லா ' அருவியோடு சேர்கிறது. அவ்வாறு சேர்ந்த 
தும்‌ 170 அடி உயரத்திலிருந்து வீழ்ந்து 4 காலகட்டி * 
நீர்‌ வீழ்ச்சியை உண்டாக்குகிறது. இந்‌ நீர்வீழ்ச்சி 
சீகூர்‌ மலைமேல்‌ அமைந்துள்ள காலகட்டி தங்கல்மனை 
(1 வவர 2௨௦) யின்‌ எதிரே உள்ளது. 


நீலகிரியின்‌ வடகிழக்கிலிருந்து தோன்றி ஓடிவரும்‌ 
முதுகாடு அருவி, ஆரஞ்சுப்‌ பள்ளத்தாக்கு என்ற 
இடத்தில்‌ ஒரு நீர்வீழ்ச்சியை உண்டாக்குகிறது. இவ்‌ 
விடம்‌ இயற்கை வனப்பில்‌ ஈடும்‌ எடுப்பும்‌ அற்றது. 
இவ்விடத்தில்‌ ஆரஞ்சுப்‌ பழங்கள்‌ நிறைய வீளைவதால்‌ 
இப்‌ பெயர்‌ பெற்றது போலும்‌. இப்‌ பள்ளத்தாக்கிற்குள்‌ 
முதல்‌ முதல்‌ நுழைந்த ஓர்‌ ஆங்கிலக்‌ காட்டிலாகா 
அதிகாரி, அதன்‌ அழகில்‌ ஈடுபட்டுத்‌ தம்மை மறந்தார்‌. 
(ஆரஞ்சுப்‌ பள்ளத்தாக்கு! அழகான பெயர்‌! இப்‌ 
பெயரிலேயே ஒருவிதச்‌ சுவை தோன்றுகின்றது. 

வண்ண மலர்கள்‌ பூத்துக்‌ குலுங்கும்‌ குளிர்‌ நிழல்‌ 
சூழ்ந்த இவ்விடத்தில்‌ நுழைந்ததும்‌, என்‌ முதுமை 
யுள்ளத்தில்‌ கூடப்‌ புத்துணர்ச்சி பிறக்கிறது. என்‌ 
உள்ளத்தை இதன்‌ அழகில்‌ பறி கொடுத்து விட்டுத்‌ 
தேடுகிறேன்‌. அமைதி, புதுமை ஆகிய இரண்டை 
யும்‌ நான்‌ இங்கு காண்கிறேன்‌. இன்பத்தை நாடும்‌ 
இளங்‌ காதலர்‌ கையொடு கையிணைத்துக்‌ கொண்டு, 
கனிந்து குலுங்கும்‌ பழங்களைச்‌ சுவைத்துக்கொண்டு, 
மணங்‌ கமழும்‌ மலர்களைப்‌ பறித்து நுகர்ந்துகொண்டு 
மென்னடை போட்டு மெதுவாக உலவுவதற்கு இவ 
விடம்‌ மிகவும்‌ ஏற்றது” என்று கூறி மகிழ்கிறார்‌. 


கோதகிரி (18௦14௨ஜ்யிலிருந்து கதாதகல்லா 
(கொக 118112) என்ற ஓராறு தெற்கு நோக்கி ஓடி 
வருகிறது. அது 250 அடி உயரத்திலிருந்து வீழ்ந்து 
செயிண்ட்‌ காதரைன்‌ நீர்வீழ்ச்சியை உண்டாக்குகிறது. 
செயிண்ட்‌ காதரைன்‌ என்ற அம்மையார்‌ திருவாளர்‌ 
எம்‌. டி. காக்பர்ன்‌ என்ற வெள்ளையரின்‌ மனைவி. இவ்‌ 
வம்மையாரும்‌, இவர்‌ கணவரும்‌ முதன்‌ முதலாகக்‌ 
கோதகிரியில்‌ குடி புகுந்த வெள்ளையரில்‌ குறிப்பிடத்‌ 
தக்கவர்கள்‌. இவ்விருவரின்‌ சமாதிகள்‌ கோதகிரியி 
லேயே உள்ளன. இவ்வம்மையாரின்‌ பெயர்‌ இந்நீர்‌ 
வீழ்ச்சிக்கு இடப்பட்டது. கூனூருக்கு அருகிலுள்ள 
டாஃபின்‌ மூக்கி (101105 11056)லிருந்து காண்‌ 
போர்க்குக்‌ காதரைன்‌ நீர்வீழ்ச்சி கண்கொள்ளாப்‌ பேரழ 
கோடு காட்சி தரும்‌. 


கூனூர்‌ மலைக்கருகிலுள்ள படுகையில்‌ தோன்றி, 
கூனூர்‌, வெல்லிங்௪ன்‌ ஆகிய இடங்களின்‌ வழியாக 
ஓடி வருகிறது. கூனூர்‌ ஆறு. இவ்‌ வாறு காட்டேரி 
நீர்வீழ்ச்சியை ஏற்படுத்துகிறது. இந்‌ நீர்‌ வீழ்ச்சியி 
லிருந்து எடுக்கப்படும்‌ மின்னாற்றல்‌ அரவங்்‌ 
காட்டிலுள்ள படைக்கலத்‌ தொழிற்சாலை (0௦0116 
1௨௦1௦0ு)யை இயக்குகிறது. இந்‌ நீர்வீழ்ச்சியின்‌ 

உயரம்‌ 180 அடி. கூனூர்‌, உதகமண் டல வாசிகள்‌ 


இவ்விடத்திற்கு அடிக்கடி இன்பச்‌ செலவை மேற்‌ 
கொள்ளுகின்றனர்‌. 


குலக்கம்பை மலைக்கு அருகிலுள்ள இடத்தில்‌ 
பாய்ந்து வரும்‌ குலக்கம்பை ஆறு ஒரு நீர்விழ்ச்சியை 
உண்டாக்குகிறது. இவ்‌ வாறு மிகவும்‌ சிறியது. 
ஆனால்‌ இதனால்‌ உண்டாக்கப்படும்‌ நீர்வீழ்ச்சியோ, 
நீலகிரி மலையிலேயே உயரமானது. சுமார்‌ 400 அடி 
உயரத்திலிருந்து இது வீழ்கிறது. குலக்கம்பை ஆற் 
றுக்கு மேற்கில்‌ குந்தா ஆறு குறுகிய படுகை வழியாக 
ஓடி வருகிறது. இவ்‌ வாறு குந்தா மலையை, நீலகிரிப்‌ 
பீடபூமியிலிருந்து தனியாகப்‌ பிரிக்கிறது. உதகமண்‌ 
டலத்திற்குத்‌ தென்மேற்கிலுள்ள நஞ்ச நாடு பள்ளத்‌ 
தாக்கு, எமரால்டு பள்ளத்தாக்கு ஆகியவற்றில்‌ ஓடி 
வரும்‌ சிற்றருவிகளையும்‌ ஒன்று சேர்த்துக்கொண்டு 
குந்தா மலையிலிருந்து ஓடி வருகிறது. இவவாற்றின்‌ 
குறுக்கே அமைக்கப்பட்டிருக்கும்‌ நீர்‌ மின்சாரத்‌ திட்டம்‌ 
மிகவும்‌ பெரியது. இதில்‌ உண்டாகும்‌ மின்னாற்றல்‌ 
பல தொழிற்சாலைகளை ஓட்டுவதற்கும்‌ விளக்கெரிக்கவும்‌ 
பயன்படுகிறது. 

நீலகிரியின்‌ தென்மேற்கு மூலையிலிருந்து *பில்லி 
தாதா கல்லா' என்ற அழதிய சிற்றாறு ஓடி வருகிறது. 
இது அவலஞ்சி மலையின்‌ மேற்குச்‌ சரிவில்‌ பாய்கிறது. 
பவானி யாற்றின்‌ முக்கியத்‌ துணை யாறுகளில்‌ இதுவும்‌ 
தத்த த்‌ 

நீலகிரியின்‌ மேற்குக்‌ கோடியி லிருந்து எல்லாவற்றி 
னும்‌ பெரிய ஆருகிய பைக்காரா தோன்றுகிறது. மூக்‌ 
கறுத்தி மலையின்‌ சரிவில்‌ இவ்வாறு தோன்றி, கிழக்கி 
லுள்ள கிரூர்‌ மண்டு, பார்சன்‌ ஆகிய பள்ளத்தாக்குகளி 
லிருந்து ஓடி வரும்‌ அருவிகளின்‌ நீரை ஏற்றுக்‌ 
கொண்டு, பைக்காரா தங்கல்‌ மனைக்கு எதிரே ஓடி 
வருகிறது. பிறகு குறுகிய ஒரு பள்ளத்தாக்கில்‌ 

புகுந்து இரண்டு பெரிய நீர்வீழ்ச்சிகளாக முறையே 
180 அடி உயரத்திலிருந்தும்‌, 200 அடி உயரத்திலிருந் 
தும்‌ விழுகிறது. கூடலூர்‌ -மைசூர்‌ பாதையில்‌ 
நான்கு கல்லுக்கு அப்பால்‌ வரும்போதே நீர்‌ விழும்‌ 
ஒலி நம்‌ காதில்‌ விழும்‌. அங்கிருந்து காண்‌ போருக்கு, 
பீடபூமியாகிய பெருஞ்‌ சுவரில்‌, பனிக்‌ கட்டியால்‌ 
செய்து சார்த்தப்பட்ட உயர்ந்த ஏணிகள்‌ போல்‌ இவ்‌ 
வீழ்ச்சிகள்‌ தோன்றும்‌. 


பிறகு பைக்காரா ஆறு மெதுவாக இறங்கி வய 
நாட்டுக்‌ காடுகளில்‌ நுழைந்து, மறுபடியும்‌ கிழக்கில்‌ 
திரும்பிச்‌ சென்று கூடலூர்‌ - மைசூர்‌ பாதைக்கருகி 
லுள்ள திப்பக்காடு என்ற இடத்தில்‌ மறுபடியும்‌ ஒரு 
நீர்வீழ்ச்சியை உண்டாக்குகிறது. 

பைக்காரா ஆற்றைத்‌ தோடர்கள்‌ புண்ணிய ஆரு 
கக்‌ கருதுகின்றனர்‌. கருவுற்ற தோடர்குலப்‌ பெண்‌ 
கள்‌ இவ்‌ வாற்றைக்‌ கடக்கத்‌ துணியமாட்டார்கள்‌. 
ஆண்கள்கூட இவ்வாற்று நீரை எதற்கும்‌ பயன்படுத்து 
வதில்லை. மிகவும்‌ இன்‌ றியமையாத தேநரங்களில்‌ இவ்‌ 
வாற்றைக்‌ கடந்து செல்ல நேரரிட்டால்தான்‌ நீரைத்‌ 
தொடுவார்கள்‌. ஆற்றைக்‌ கடந்ததும்‌, ஆற்றை 
தோக்கித்‌ திரும்பி வணங்கிவிட்டுத்தான்‌ செல்வர்‌. 
பைக்காரா தங்கல்‌ மனைக்கு அருகிலுள்ள பாலத்தின்‌ 
மேல்‌ ஏறி ஆற்றைக்‌ கடந்தால்கூட, அதற்கு மரி 
யாதை செலுத்தாமல்‌ தோடர்கள்‌ செல்லமாட்டார்கள்‌. 


பைக்காரா நீர்வீழ்ச்சி மின்சாரத்‌ திட்டம்‌ மிகவும்‌ 
குறிப்பிடத்தக்கது. 
காடுகள்‌ 
இந்திய நாட்டிலுள்ள காடுகள்‌, நாட்டின்‌ விவ 
காயப்‌ பொருளாதார முன்னேற்றத்தில்‌ பெரும்‌ பங்கு 


வகிக்கின்‌ றன. நம்‌ நாட்டில்‌ 2:81 லட்சம்‌ சதுர மைல்‌ 
பரப்புள்ள காடுகள்‌ உள்ளன. நம்‌ நாட்டின்‌ மொத்தப்‌ 

பரப்பில்‌ 100க்கு 22:2 விழுக்காடு இவை உள்ளன. 
மத்தியப்‌ பிரதேசம்‌, அஸ்ஸாம்‌, திரிபுரம்‌, கேரளம்‌, 
மைசூர்‌ ஆகிய மாநிலங்களிலுள்ள காடுகள்‌ மலைபடு 
செல்வத்திற்குப்‌ பெயர்‌ பெற்றவை. திரிபுரத்தின்‌ 
மொத்தப்‌ பரப்பில்‌ 100க்கு 60 பங்கும்‌, அஸ்ஸாமில்‌ 
100க்கு 4% பங்கும்‌, காடுகள்‌ உள்ளன, இக்‌ காடுகளி 
னால்‌ கிட்டத்தட்ட 10 லட்சம்‌ பேருக்கு வேலை கிடைக்‌ 
கிறது. இந்திய நாட்டுக்‌ காடுகள்‌ போதிய அளவு 
செல்வ வளத்தைப்‌ பெற்றிருக்கின்றன. உயர்ந்த 
ரகமான மரங்கள்‌, இவற்றில்‌ நிறையக்‌ கிடைக்கின்றன . 
நம்‌ நாட்டு இரயில்வே இலாகா, பெரும்பாலும்‌ காட்டு 
மரங்களையே நம்பி வளர்ந்திருக்கிறது. காகிதம்‌, நூல்‌ 
சுற்றும்‌ கட்டை (5011), ஒட்டுப்‌ பலகை (157000), 
நெருப்புப்‌ பெட்டி முதலியன தயாரிக்கும்‌ தொழில்‌ 
களுக்குக்‌ காட்டு மரங்களையே நாட வேண்டியிருக்கிறது. 
நாட்டு மக்களின்‌ எரி பொருள்‌ (1161) காடுகளிலிருந்தே 
பெறப்படுகிறது. தேதக்கு, கருங்காலி, சால்‌ தீதர்‌, சிர்‌, 
சீசம்‌ முதலிய விலையுயர்ந்த பயன்மரங்கள்‌ காடுகளி 
லிருந்தே பெறப்படுகின்றன. மருந்துகள்‌ செய்யப்‌ 
பயன்படும்‌ மூலிகைகளுக்கு நாம்‌ காடுகளையே தேடிச்‌ 
செல்ல வேண்டும்‌. 


நம்‌ நாட்டிலுள்ள காடுகள்‌ அவ்வவ்‌ விடங்களின்‌ 
தட்ப வெப்ப நிலைகளுக்கேற்பப்‌ பல திறப்பட்டவை 
களாக விளங்குகின்றன. மிக்க மழைபெய்யும்‌ இடங்‌ 
களில்‌ என்றும்‌ பசுமை மாருத காடுகள்‌ வளகும்‌, நடுத்‌ 
தரமான மழையுள்ள இடங்களில்‌ உயர்ந்த ரகமான 
மரங்கள்‌ வளரும்‌. தென்னாட்டுத்‌ தேக்கும்‌, வடநாட்‌ 
டுச்‌ சால்‌ மரமும்‌ இத்தகைய காடுகளிலேயே விளைகின்‌ 
றன. மிதமான மழையுள்ள இடங்களில்‌ முள்‌ மரங்‌ 
களும்‌, செடிகளும்‌ நிறைந்த வறண்ட காடுகள்‌ வளரும்‌. 


நீலகிரி மலைமீதுள்ள காடுகளை நான்கு வகையா 


கப்‌ பிரிக்கலாம்‌, அவையாவன: (1) பசுமை மாருக்‌ 

காடுகள்‌ (510185), (2) எரி பொருளுக்காகவே ஆஸ்‌ தி 
ரேலிய மரங்களை வளர்க்கும்‌ செயற்கைக்‌ காடுகள்‌, 
(9) வட சரிவிலும்‌ மோயாற்றுப்‌ பள்ளத்தாக்கிலும்‌ 
உள்ள அழிக்கப்படும்‌ காடுகள்‌ (0667100175 100518), 
(4) வயநாட்டிலுள்ள அடர்ந்த காடுகள்‌, 


முதல்‌ வகையைச்‌ சார்ந்த பசுமை மாருக்‌ காடுகள்‌ 
நீலகிரியின்‌ உச்சியிலுள்ள பீடபூமிகளில்‌ உள்ளன. 
பொருளாதாரக்‌ கண்கொண்டு பார்க்கும்போது இக்‌ 
காடுகளெல்லாம்‌ பயனற்றவை. இக்‌ காடுகளில்‌ வளரும்‌ 
மரங்களெல்லாம்‌ மெதுவாக வளரக்‌ கூடியவை. இம்‌ 
மரங்கள்‌ முழு வளர்ச்சியடைய ஒரு நூற்றாண்டு செல்‌ 
லும்‌. மேலும்‌ இவைகளினின்றும்‌ வெட்டி எடுக்கப்படும்‌ 
விட்டங்கள்‌ (11) மிகச்‌ சிறியவை; விலைமதிப்‌ 
பற்றவை. இயற்கை அழகுக்கும்‌, மலையில்‌ நீர்‌ வற்றா 
மலிருப்பதற்கும்‌ இக்‌ காடுகள்‌ பயன்படுகின்றன. 


௧௬ மரம்‌ (01801 1700), தீதர்‌, பைன்‌ முதலிய 
மரங்கள்‌ ஆஸ்திரேலிய இனத்தைச்‌ சார்ந்தவை. இம்‌ 
மரங்கள்‌ ஆறு அல்லது ஏழு ஆண்டுகளிலேயே விரை 
வாக வளர்ந்து முழு வளர்ச்சியடையக்‌ கூடியவை. இம்‌ 
மரங்கள்‌ அளிக்கும்‌ விட்டங்கள்‌ உறுதியானவை ; 
பயன்‌ மிக்கவை; விலை மதிப்புடையவை. இவை 
நம்‌ நாட்டின்‌ நிறைந்த எரி பொருள்‌ தேவையையும்‌ 
நிறைவு செய்கின்றன. 


பின்னிரு வகைக்‌ காடுகளில்‌ சுமார்‌ முப்பத்தைந்து 
வகையான பயனுள்ள மரங்கள்‌ அடர்ந்து வளர்கின்‌ 
. றன. அவற்நில்‌ மிகவும்‌ முக்கியமானவை என்று 
குறிப்பிடத்தக்கவை வெள்ளை சிதார்‌, சாடின்வுட்‌, பூவா, 
வேங்கை, ஆச்சா, இருள்‌, கருங்காலி, மட்டி, வெண்‌ 
தேக்கு, தேக்கு, நெல்லி, சந்தனம்‌ என்பவை. 

விலங்குகள்‌ 
யானை : 


யானைகள்‌ நீலகிரி மலையில்‌ இப்பொழுது அதிக 
மில்லை. கோடையின்‌ வெப்பத்தைத்‌ தாளாமல்‌, அடி 
வாரத்திலிருந்து இவை குந்தா பீடபூமிக்குக்‌ கூட்‌ 
டம்‌ கூட்டமாக வந்து விடும்‌, இப்போது சத்திய 
மங்கல மலைகளிலும்‌, மேட்டுப்பாளையத்தைச்‌ சுற்றி 
யுள்ள காடுகளிலும்‌ காணப்படுகின்றன. யானைகளின்‌ 
தொல்லையை ஒழிப்பதற்காக கி. பி. 1840-ஆம்‌ ஆண்டு 
கோவை மாவட்டத்‌ தண்டலராக இருந்தவர்‌ சிட்டகாங்‌ 
கிலிருந்து வேட்டைக்காரர்களை வரவழைத்து, அவை 
களைப்‌ பிடிக்குமாறு செய்தார்‌. அவுட்டர்லானிப்‌ பள்‌ 
ளத்தாக்கில்கூட யானைகள்‌ முன்பு நிறையத்‌ திரிந்தன. 
அங்கு காஃபி பயிரிடத்‌ தொடங்கியதும்‌ யானைகளின்‌ 
வருகை ஒழிந்தது. நீலகிரிப்‌ பீடபூமியின்‌ வட 
பகுதியிலும்‌ வயநாட்டிலும்‌ இப்பொழுது அதிகமாக 


உள்ளன. பவானிப்‌ பள்ளத்தாக்கிலும்‌ யானைக்‌ 
கூட்டங்கள்‌ அடிக்கடி தென்படுவதுண்டு. 
புலி : 


நீலகிரியின்‌ உச்சியிலும்‌, தாழ்ந்த பீடபூமிகளிலும்‌ 
புலிகள்‌ சுற்றித்‌ திரிகின்றன. மார்ச்சிலிருந்து ஜுன்‌ 
வரை இவை அடிக்கடி தென்படும்‌, கோடை வெப்பத்துக்‌ 
கும்‌, காட்டுத்‌ தீக்கும்‌ அஞ்சி இவை இம்‌ மாதங்களில்‌ 
உச்சியிலுள்ள பீடபூமிகளுக்கு வந்துவிடும்‌. வய 
நாட்டுச்‌ செட்டிகளும்‌, பழங்குடி மக்களான பனியர்‌ 
களும்‌ புலிகளை வலை போட்டுப்‌ பிடிப்பதில்‌ வல்லவர்‌ 
கள்‌, ஒவ்வொரு வீட்டிலும்‌ ஒன்று அல்லது இரண்டு 
வலிவான வலைகள்‌ எப்பொழுதும்‌ தொங்கிக்‌ கொண்டி 
ருக்கும்‌. தங்கள்‌ ஊருக்கு அண்மையிலுள்ள காட்டில்‌ 
புலி வந்திருந்தால்‌, எப்படியும்‌ இவர்களுக்கு அச்‌ 
செய்தி தெரிந்துவிடும்‌. உடனே வலைகளை எடுத்துக்‌ 

கொண்டு கிளம்பி விடுவார்கள்‌. புலி வேட்டைக்குப்‌ 
புறப்படுவதற்கு முன்பாகத்‌ தங்களுடைய குல தெய்வங்‌ 
களுக்கு வழிபாடு நிகழ்த்துவர்‌. அங்குள்ள பூசாரிகள்‌ 
மருள்கொண்டு ஆடி வேட்டையின்‌ முடிவைப்பற்றி 
முன்கூட்டிச்‌ சொல்லுவதும்‌ உண்டு. புலி படுத்தி 
ருக்கும்‌ இடத்தைச்‌ சுற்றிப்‌ ப” வடிவாக வலையை 
அமைப்பர்‌. ஒரு பனியன்‌ மரத்தின்மேல்‌ ஏறிக்‌ 
கொண்டு மற்றவர்களுக்குக்‌ கட்டளைகள்‌ பிறப்பிப்பான. 
கையில்‌ 12 அடி நீளமுள்ள குத்தீட்டிகளோடு 
புவியை நாற்புறமும்‌ வளைத்துக்‌ கொள்வர்‌. அவ்வலைக்‌ 
குள்ளேயே அப்‌ புலியைப்‌ பல நாள்‌ பட்டினிபோட்டு, 
ஈட்டியால்‌ குத்தித்‌ துன்புறுத்துவர்‌; இரைச்சலிட்டுக்‌ 
கொண்டும்‌, ஆடிக்‌ கொண்டும்‌, பாடிக்‌ கொண்டும்‌ 
புலியைக்‌ கொல்லுவார்கள்‌. 


சிறுத்தையும்‌ கரடியும்‌ : 

சிறுத்தைகள்‌ இம்‌ மலையில்‌ எல்லா இடங்களிலும்‌ 
காணப்படுகின்றன. கருஞ்‌ சிறுத்தைகள்‌ பீடபூமிகளை 
விடச்‌ சமவெளிகளில்‌ அதிகமாகத்‌ தென்படுகின்றன. 
கரடிகளும்‌ இங்கு நிறைய உண்டு. ஆனால்‌ அவை 
சரிவுகளிலும்‌ தாழ்வான பீடபூமிகளிலுமே அடிக்கடி 
காணப்படுகின்றன. ஆரஞ்சுப்‌ பள்ளத்தாக்கில்‌ முதலில்‌ 
நிறைய இருந்தனவென்று காட்டதிகாரிகள்‌ கூறுகின்‌ 
றனர்‌, 
மான்‌ : 
மானினம்‌ இங்கு நிறைய வாழ்கிறது. காடு 
உள்ள இடங்களிலெல்லாம்‌ மான்களைக்‌ காணலாம்‌. 
குறிப்பாகக்‌ குந்தாப்‌ பீடபூமியிலுள்ள பள்ளத்தாக்கில்‌ 
இவை அதிகமாகக்‌ காணப்படுகின்றன. வேட்டைக்‌ 
கழகத்தாரால்‌ (௨06 .&55001811011) இக்‌ காடு பாது 
காக்கப்படுவகால்‌, அயலார்‌ யாரும்‌ அனுமதி பெற்றா 
லன்றி இக்‌ காட்டிற்குள்‌ வேட்டையாடச்‌ செல்ல 


முடியாது. எனவே மானினம்‌ இங்கு பெருகி வளர்ந்‌ 

துள்ளது. இங்குக்‌ கலைமான்கள்‌ .-நிறைய உண்டு. 
இம்‌ மான்களின்‌ கொம்புகள்‌ வட இந்தியாவிலுள்ள 
மான்களின்‌ கொம்புகளைப்போல்‌ அதிக நீளம்‌ 
வளர்வதில்லை. இருந்தாலும்‌ &2 அங்குல நீளம்‌ 
இருக்கின்றன, ஐரோப்பாவிலும்‌ இவை போன்ற 
தோற்றமுடைய மானினம்‌ உண்டு. அவைகட்கு 
எல்க்‌ (11112) என்று பெயர்‌. உதகமண்டலத்தில்‌ வந்து 
தங்கிய ஐரோப்பியர்‌ இதையும்‌ எல்க்‌ என்றே அழைக்‌ 
கத்‌ தொடங்கினர்‌. இவ்வினம்‌ மிகுந்து காணப்படும்‌ 
இடத்தை எல்க்‌ மலை (1411: 11111) என்ற பெயராலேயே 
அழைத்தனர்‌. புள்ளி மான்கள்‌ உயர்ந்த பீடபூமி 
களுக்கு வருவதில்லை. அவை  மசினிக்குடிக்கருகில்‌ 
காணப்படுகின்றன. 

குரைக்கும்‌ மான்‌ (13வா1110ஐ 0620) என்ற ஓரினம்‌ 
இங்கு இருக்கிறது. ஆனால்‌ நீலகிரி மலைவாசிகள்‌ 
இதைக்‌ *காட்டாடு' என்ற தவ௫ரன பெயரால்‌ அழைக்‌ 
கின்றனர்‌. முதன்‌ முதலில்‌ நீலகிரி மலைக்கு வந்த 
பழங்குடி மக்கள்‌ இதைக்‌ காட்டாடு என்று கூறியதால்‌ 
அப்‌ பெயரே நிலைத்து விட்டது. இவைகளும்‌ கலை 
மான்களைப்‌ போலவே, உதகமண்டலத்து வேட்டை 
நாய்களுக்கு அஞ்சாத முரட்டுத்தனம்‌ வாய்ந்தவை. 
நான்கு கொம்புகளையுடைய மான்களும்‌ இங்கு இருக்‌ 
கின்றன. ஆனால்‌ அவை மிகவும்‌ அருகிக்‌ காணப்படு 
கின்றன. சிறிய எலி மான்கள்‌ (11௦1156 0607) சரிவு 
களிலுள்ள அடர்ந்த காடுகளில்‌ உள்ளன. ஆனால்‌ 
குறைந்தே காணப்படுகின்றன. கருமான்‌ (8௨114௦106) 
களும்‌ சீகூருக்‌ கருகில்‌ குறைந்த அளவில்‌ காணப்படு 
கின்றன. 
காட்டெருமை : 

சில சமயங்களில்‌ காட்டெருமைகள்‌ சத்தியமங்கலம்‌ 
மலைகளிலிருந்து மேட்டுப்பாளையத்திற்‌ கருகிலுள்ள 
காடுகளுக்கு வருகின்றன. ஆனால்‌ மசினிக்குடிக்‌ காடு 
களிலும்‌, வயநாட்டிற்கு வடக்கிலுள்ள முதுமலைக்‌ காடு 

களிலும்‌ நிறைய உள்ளன. காட்டில்‌ ஏற்பட்ட ஒரு 
கொடிய நோயினால்‌ இவை தாக்கப்பட்டுப்‌ பெரும்‌ 
பகுதி அழிவுற்றன. இப்போது நீலகிரிப்‌ பீடபூமியில்‌ 
இவைகள்‌ இல்லை என்றே சொல்லலாம்‌. 


காட்டுப்‌ பன்றி : 

நீலகிரி மலையில்‌ வாழும்‌ பன்றிகள்‌ கொழுத்துப்‌ 
பருத்து முரட்டுத்தனத்தோடு திரியும்‌. இவை பயிர்‌ 
களை அடிக்கடி அழிப்பதால்‌, இவைகளை எவ்விடத்தி 
லும்‌ கொல்லுவதற்கனுமதி யுண்டு. வேட்டை நாய்‌ 
கள்கூட இவைகளைப்‌ பின்தொடர அஞ்சும்‌, ஒரு. 
சமயத்தில்‌ ஒரு பன்றி 18 நாய்களைத்‌ தன்‌ கோட்டால்‌ 
குத்திக்‌ காயப்படுத்தி விட்டதாம்‌. 
வரையாடு : 

வரையாடு அல்லது காட்டாடு (15) இந்திய 
நாட்டுக்‌ காடுகளில்‌ மட்டும்‌ காணப்படும்‌ ஓர்‌ இன 
மாகும்‌. இமயமலையில்‌ காணப்படும்‌ தார்‌ (18ம்‌) 
என்னும்‌ ஆடு இவ்‌ வினத்திலேயே மற்றொரு பிரி 
வைச்‌ சேர்ந்ததாகும்‌. சென்னை மாநிலத்திலுள்ள காடு 
களுக்கே உரித்தான இவ்‌ வரையாடு, அபிசீனியாவி 
லுள்ள உயர்ந்த மலைகளைத்‌ தவிர உலகில்‌ வேறு 
எங்கும்‌ கிடையாது. முதன்‌ முதலாக நீலகிரி மலைக்கு 
வந்த ஐரோப்பியர்களுக்கு இவ்வாடு ஒரு புதுமையாக 
இருந்தது. ஏனென்றால்‌ அவர்கள்‌ நாட்டில்‌ இது 
போன்ற ஆடு கிடையாது. இவ்வாடு நீலகிரி மலையி 
லல்லாமல்‌, மேற்குத்‌ தொடர்ச்சி மலையின்‌ வேறு பகுதி 
களான பழனி மலைக்‌ காடுகளிலும்‌, ஆனை மலைக்‌ காடு 
களிலும்‌ நிறைய உள்ளன. ஏன்‌? குமரிமுனை வரை 
யிலும்‌ இவ்வினம்‌ மலிந்து காணப்படுகிறது. நிலகிரிப்‌ 
பீட்பூமிகளில்‌ இது சாதாரணமாகக்‌ காணப்பட்டாலும்‌, 
குந்தா மலைத்தொடரின்‌ தெற்கிலும்‌ மேற்‌ 
கிலும்‌ உள்ள மிகவும்‌ செங்குத்தான சரிவுகளிலேயே 

கூட்டங்‌ கூட்டமாக வாழ்கின்றன. இவ்‌ வாடுகளின்‌ 
கொடிய பகை சிறுத்தையே. இவைகளின்‌ கொம்பு 
கள்‌ 17$ அங்குலம்‌ வரை வளரும்‌. பார்ப்பதற்கு அழ 
கற்றவை என்றாலும்‌, விலைமதிப்புள்ளவை. ஏனென்‌ 
ரல்‌ இவைகள்‌ எளிதில்‌ கிடைப்பதில்லை. இவ்வாடு 
கள்‌ திரியும்‌ செங்குத்துப்‌ பாறைகளில்‌ யாரும்‌ காலை 
ஊன்றக்கூட முடியாது. 1879-ஆம்‌ ஆண்டில்‌ ஒரு 
வரையாட்டைத்‌ துரத்திச்‌ சென்று சரிவில்‌ விழுந்து 
இறந்த புச்செர்‌ என்ற வெள்ளையரின்‌ உடல்‌ செயிண்ட. 
ஸ்டீஃபன்‌ சர்ச்சில்‌ புதைக்கப்பட்டுள்ள து. 


சாட்டு நாய: 


மற்றக்‌ காடுகளில்‌ இருப்பதைப்‌ போன்றே காட்டு 
நாய்‌ (10 4௦2) நீலகிரி மலையிலுள்ள மானினத்திற் 
குப்‌ பெரும்‌ எதிரியாக உள்ளது. இந்‌ நாய்கள்‌ ஒன்று 
விட்ட ஆண்டுகளில்‌ நீலகிரிக்‌ காடுகளுக்கு வந்து 
விட்டுச்‌ செல்லுகின்றன. இவ்வாறு இவைகள்‌ வத்து 
செல்வதன்‌ காரணம்‌ புரியவில்லை. கி. பி. 1900-ஆம்‌ 
ஆண்டில்‌ குந்தாக்‌ காடுகளில்‌ இவை நிறைந்திருந்த 
காரணத்தால்‌ மானினம்‌ அவ்வாண்டில்‌ அருகியே 
காணப்பட்டது. காட்டில்‌ பரவும்‌ நோய்கள்‌ ஒரு 
விதத்தில்‌ நன்மையே புரிகின்றன. இந்‌ நாய்கள்‌ 
எளிதில்‌ நோய்க்‌ குள்ளாகி இறக்கும்‌ தன்மையுடை 
யவை. கி. பி, 1899-ஆம்‌ ஆண்டு சீகூருக்குஅ௮ண்மையி 
லுள்ள காடுகளில்‌ 9 நாய்கள்‌ நோய்க்கு இலக்காகி 


மெலிந்து இறந்து கிடந்தன. வய நாட்டிலுள்ள 
நல்ல கோட்டையில்‌ 8 நாய்கள்‌ இறந்து கிடந்தன. 


குரங்குகள்‌ : 
நீலகிரி மலையில்‌ வாழும்‌ குரங்குகள்‌ பலதிறப்‌ 
பட்டவை. *நீலகிரிலங்கர்‌” என்று பொதுவாகக்‌ 


கூறப்படும்‌ குரங்கினம்‌, பீடபூமிகளிலும்‌, பசுமரக்‌ 
காடுகளிலும்‌ நிறையக்‌ காணப்படுகின்றது. இதனுடைய 

உடம்பில்‌ பட்டுப்போலக்‌ கருமையான மயிர்‌ நிறைந்‌ 
திருக்கும்‌. முகமும்‌ கழுத்தும்‌ செந்நிறமாக இருக்கும்‌. 
பழத்‌ தோட்டங்களுக்கு இதனால்‌ பெருங்கேடு விளைவ 
துண்டு. ஆகையினால்‌ அநுமாரின்‌ அவதாரம்‌ 
என்பதைக்‌ கூடப்‌ பொருட்படுத்தாமல்‌, இவற்றைச்‌ 
சுட்டுக்‌ கொன்று விடுகின்றனர்‌. 

சிங்கவால்‌ குரங்கு' என்ற ஓர்‌ இனம்‌ இங்கு 
உண்டு. இது மேற்குப்‌ பக்கத்துப்‌ பீடபூமிகளில்‌ காணப்‌ 
படுகிறது. இதன்‌ உடலில்‌ கருமயிர்‌ நிறைந்திருக்கும்‌. 
இதனுடைய முகத்தைச்‌ சுற்றி வெண்மை கலந்த 
செம்மயிர்‌ வட்டமாக முளைத்திருக்கும்‌, சிங்கத்திற்கு 
இருப்பதைப்போல்‌ இதன்‌ வால்‌ நுனியில்‌ மயிர்‌ 
குஞ்சமாக முளைத்திருக்கும்‌. 
வேறு சில்‌ விலங்கினங்கள்‌ : 

கிழக்கிலுள்ள தாழ்ந்த சரிவுகளில்‌ மூன்று 
வகையான வெளவால்கள்‌ காணப்படுகின்றன. 
சிறுத்தைப்‌ பூனை, காட்டுப்‌ பூனை, மரப்‌ பூனை (நவா 
மரல்‌) எனப்‌ பல வகையான பூனைகள்‌ இங்கு நிறைய 
இருக்கின்றன. வரிக்கழுத்துக்கீரி, செங்கீரி, பழுப்புக்‌ 
கீரி என மூன்று விதமான கீரிகள்‌ இங்குக்‌ காணப்படு 
கின்றன. மேற்குச்‌ சரிவில்‌ தாழ்வாக உள்ள காடுகளில்‌ 
“பறக்கும்‌ அணில்‌' என்ற ஒருவகை அணில்‌ இனம்‌ 
உண்டு. இதோடு ஏழு விதமான அணில்கள்‌ நீலகிரிக்‌ 
காடுகளில்‌ காணப்படுகின்றன. இவை ஈழம்‌, ஜாவா 
முதலிய நாடுகளில்‌ காணப்படும்‌ இனங்களைச்‌ சாந்தவை. 


இங்குப்‌ பலவகை எலிகள்‌ காணப்படுகின்றன. 
புள்ளிகளையுடைய எலி இனம்‌ ஒன்று இங்கு உள்ளது. 
இவ்வெலிகள்‌ வயல்களுக்கு அடியில்‌ நிலத்தைக்‌ 
குடைந்து பயிர்களின்‌ வேரைக்‌ கடித்து நாசம்‌ செய்து 
விடுகின்றன. காஃபிச்‌ செடியின்‌ கிளைகளில்‌ ஏறிப்‌ 
பூக்களைத்‌ தின்று விடுகின்‌ றன, 

உணவுப்‌ பயிர்கள்‌ : 

நீலகிரி மலைகளின்‌ மீதுள்ள பயிர்த்‌ தொழிலை இரு. 
வகையாகப்‌ பிரிக்கலாம்‌, நீலகிரியில்‌ வாழும்‌ பழங்குடி 
மக்களால்‌ நடத்தப்பெறும்‌ உணவுத்‌ தானியப்‌ பயிர்த்‌. 
தொழில்‌ ஒருவகை, ஐரோப்பிய, இந்தியத்‌ தோட்ட 
முதலாளிகளால்‌ நடத்தப்பெறும்‌ பயிர்த்தொழில்‌ 
மற்றொரு வகை, இங்கு நடைபெறும்‌ பயிர்தொழில்‌ 
முழுக்க முழுக்க மழை நீரையும்‌, அருவி நீரையுமே 
நம்பி நடைபெறுகிறது. கிணறு முதலிய செயற்கைப்‌ 
பாசன முறைகள்‌ இங்குக்‌ கிடையா. 

சமவெளியில்‌ விளைவதைப்‌ போன்று இங்குள்ள 
பீடபூமிகளிலும்‌ சாமையும்‌, ராகியும்‌ விளைகின்றன. 
கொரலி (1137 11161) என்றொரு தானியமும்‌ இங்கு 
விளைகிறது. இது கோதுமையில்‌ இருபதில்‌ ஒரு பங்கு, 
பருமனே இருக்கும்‌. இதை எல்லாவிதமான நிலங்‌ 
களிலும்‌ விளைவிக்கலாம்‌. மோசமான வளமற்ற 
நிலமாக இருந்தால்கூட அவ்விடத்திலும்‌ இது 
செழித்து வளரும்‌. 

இங்கு அதிகமாக விளையும்‌ கோதுமையானது, 
சமவெளியில்‌ விளையும்‌ கோதுமையினின்றும்‌ உருவத்‌ 
தில்‌ மாறுபட்டது. இதன்மேல்‌ நீண்ட வித்துறை 
போர்த்துக்கொண்டிருக்கும்‌. இடிக்கும்‌ போதுதான்‌ 
இவ்வுறை தானியத்திலிருந்து பிரியும்‌. இத்‌ 
தானியத்தைப்‌ பயிர்செய்யும்‌ படகர்கள்‌, இவ்வாறு 
வித்துறை கோதுமையைப்‌ போர்த்துக்கொண்டிருப்பது 
சிறப்பு என்று கருதுகிறார்கள்‌. ஏனென்றால்‌ நீலகிரி 
மலையில்‌ பயிர்களுக்கு மிகவும்‌ சேதம்‌ விளைவிக்கும்‌ பூச்சி 
களிடமிருந்து, அது தானியத்தைக்‌ காப்பதாகச்‌ 
சொல்லுகிறார்‌ கள்‌ . மொட்டைக்‌ கோதுமை : என்ற 
வேறொரு தானியமும்‌ இங்கு விளைகிறது. இது 
ஐரோப்பிய வகையைச்‌ சார்ந்தது. சல்லிவன்‌ என்ற 


ஐரோப்பியர்‌ இதை முதன்‌ முதலாக நீலகிரியில்‌ 

பயிரிட்டுப்‌ பரப்பினார்‌. இது வித்துறையுடன்‌ கூடி 
யிராத காரணத்தால்‌ மொட்டைக்‌ கோதுமை (118%௦ம 
16௨7) என்று கூறுகிறார்கள்‌. 


இங்கு விளையும்‌ பார்லியில்‌ பலவகை உண்டு. 
அவைகளில்‌ மிகவும்‌ சிறந்தது *அக்கி காஞ்சி' என்ப 
தாகும்‌, *படகர்‌ காஞ்சி' என்பது, படகர்களால்‌ நீண்ட 
நாட்களாகப்‌ பயிரிடப்பட்டு வந்த நாட்டுப்‌ பார்லி. 
துரைக்காஞ்சி (ஸர்‌ ரரர'5 ௧116) என்று ஒன்று 
உண்டு. இது சல்லிவன்‌ துரையால்‌ இங்குக்‌ கொண்டு 
வரப்பட்ட தால்‌ இப்பெயர்‌ பெற்றது, ஆனால்‌ நாட்டுக்‌ 
காஞ்சியைவிட இது தரத்தில்‌ குறைந்தது. ஹனீவெல்‌ 
என்ற ஐரோப்பியர்‌ இங்கிலாந்திலிருந்தும்‌, ஸ்காட்‌ 
லாந்திலிருந்தும்‌ உயர்ந்த ரகமான பார்வியை வர 
வழைத்து, அரவங்‌ காட்டிற்கு அருகிலிருந்த படகர்‌ 
களிடம்‌ கொடுத்துப்‌ பயிரிடுமாறு கூறினார்‌. அவர்கள்‌ 
சிறிது தயங்கவே, விளையும்‌ தானியத்தை அதிகவிலை 
கொடுத்து வாங்கிக்கொள்வதாக வாக்குறுதியளித்தார்‌. 
அவர்களும்‌ கொஞ்ச நாள்‌ பயிரிட்டனர்‌. மற்ற பார்லி 
களைவிட இதற்கு அதிகத்‌ தழை உரம்‌ தேவைப்‌ 
பட்டது. மற்றவர்களைப்போல்‌ நாட்டுப்‌ பார்லியைப்‌ 
பயிரிடுவதை விட்டுவிட்டுத்‌ தாங்கள்‌ மட்டும்‌ புது 
மாதிரியான தானியத்தைப்‌ பயிரிடுவதை அவர்கள்‌ 
விரும்பவில்லை, ஆகையினால்‌ அம்முயற்சி கைவிடப்‌ 


பட்டது. 


உருளைக்‌ கிழங்கு : 

இங்கு விளையும்‌ உருளைக்‌ கிழங்கு பெரும்‌ அளவில்‌, 
பர்மா, இலங்கை முதலிய நாடுகளுக்கு ஏற்றுமதி 
செய்யப்படுகின்றது. ஆனால்‌ மேலைநாட்டு உருளைக்‌ 
கிழங்குகளைப்‌ போல்‌ அவ்வளவு உயர்ந்ததல்ல, 
ஐரோப்பியத்‌ தோட்ட முதலாளிகள்‌ சீமைக்‌ கிழங்கு 
களின்‌. விதைகளைக்‌ கொண்டுவந்து பயிர்த்தொழில்‌ 

செய்யும்‌ படகர்களுக்கு வழங்கினார்கள்‌, சீமைக்‌ 
கிழங்கைப்‌ பயிரிடும்போது நல்ல கண்காணிப்பு 
வேண்டும்‌; பாத்திகட்ட வேண்டும்‌; களை பிடுங்க 
வேண்டும்‌. பூச்சி புழுக்கள்‌ விழாமல்‌ பார்த்துக்‌ 
கொள்ளவேண்டும்‌. படகர்கள்‌ போதிய கவனம்‌ 
செலுத்தாததால்‌ அப்பயிர்‌ முதலில்‌ சரியாக விளைய 
வில்லை. ஆனால்‌ இப்பொழுது நல்ல முறையில்‌ 
பயிரிடுகிறார்கள்‌ 
ஓட்ஸ்‌ : 

உருளைக்‌ கிழங்கிற்கு அடுத்தாற்போல்‌ ஓட்ஸ்‌ 
ஒரு சிறந்த பயிர்‌, ஆனால்‌ இங்குக்‌ குறைந்த அளவே 
விளைகிறது. ஜார்ஜ்‌ ஓக்ஸ்‌ என்ற ஐரோப்பியர்‌, பாட்னா, 
ஆஸ்திரேலியா, நியூசீலந்து முதலிய இடங்களில்‌ 
இருந்து சிறந்த விதைகளைத்‌ தருவித்து இங்குப்‌ 
பரப்பினார்‌. ப 


அமர்நாத்‌ 

இங்கு அமர்நாத்‌ என்றொரு தானியமும்‌ 
விளைகிறது. இது சிற்றூர்களை அடுத்துள்ள வளமான 
நிலங்களிலேயே பயிராகிறது. இதைச்‌ சொந்த உபயோ 
கத்திற்கே பயிரிட்டுக்‌ கொள்கின்றனர்‌. விற்பனைக்குப்‌ 
பயிரிடுவதில்லை. இது கோதுமையில்‌ நாற்பதில்‌ ஒரு 
பங்கு பருமனுள்ள, சிறிய வெண்மையான தானியம்‌. 
இதை மாவாக அறைத்து அதிலிருந்து உணவுப்‌ 
பண்டம்‌ செய்கின்றனர்‌. இதனுடைய இலைகளைக்‌ 
கூடச்‌ சமைத்து உண்கின்றனர்‌. 
காய்‌ கறிகள்‌ 

சீமைக்‌ காய்கறிகள்‌ இங்கு நிறையப்‌ பயிர்‌ செய்யப்‌ 
படுகின்றன. கேரட்‌, டர்னிப்‌, தக்காளி, பார்சினிப்‌, 
முட்டைக்‌ கோசு, குவாலிஃ பிளவர்‌, பீட்ரூட்‌, ரேடிசஸ்‌, 
லெட்டுசெஸ்‌, ருபர்ப்‌, ஃப்ரெஞ்சு அவரை அகன்ற 

அவரை, வெள்ளரி, சிலெரி என்பவை படகர்களால்‌ 
நிறையப்‌ பயிரிடப்பட்டு நகரங்களுக்கு அனுப்பப்‌ 
படுகின்றன. ஆனால்‌ சமவெளியான பெங்களூரிலிருக்‌ 
கும்‌ தோட்ட முதலாளிகளோடு, வாணிபத்‌ துறையில்‌ 
இவர்களால்‌ போட்டியிட முடியவில்லை. மலை மீது 
இவைகள்‌ விளைவதால்‌ சமவெளியிலுள்ள நகரங்களுக் 
குக்‌ கொண்டு செல்ல நிறையப்‌ பொருட்‌ செலவு 
ஏற்படுகிறது. 

டிநல்‌ 


நீலகிரி மலையின்‌ ஒரு பகுதியான வயனுாட்டில்‌ 
கொல்லி மலையைப்‌ போன்று நெல்‌ பயிரிடப்படுகிறது. 
அதோடு சாமையும்‌ இராகியும்‌ உயர்ந்த மேட்டு நிலங்‌ 
களில்‌ பயிரிடப்படுகின்றன, நெல்‌ தாழ்வான பீட 
பூமிகளில்‌ பயிரிடப்படுகிறது. மலையிலிருந்து ஓடிவரும்‌ 
அருவிகள்‌ நெல்‌ வயல்களில்‌ பாய்கின்றன. 


வணிகப்‌ பயிர்கள்‌ (0யானா௦12] (005) 

நீலகிரி மலையில்‌ பயிர்த்தொழில்‌ செய்யப்படும்‌ 
மொத்த நிலப்பரப்பில்‌ 30% காஃபித்‌ தோட்டங்கள்‌. 
தேயிலைத்‌ தோட்டம்‌ 10:6%. சின்கோானா 40%, 
உணவுத்‌ தானியங்களும்‌, பழத்தோட்டங்களும்‌, காய்‌ 
கறித்‌ தோட்டங்களும்‌ மீதி நிலத்தில்‌ உள்ளன. 


காஃபி 
உலகில்‌ விளையும்‌ மொத்தக்‌ காஃபியில்‌ £ பங்கு 


4 
பிரேசில்‌ நாட்டில்‌ விளைகிறது. மீதிக்‌ கால்‌ பங்கு ஜாவா 
விலும்‌, தென்னிந்தியாவிலும்‌ வேறு: சில நாடுகளிலும்‌ 
விளைகிறது. தென்னிந்தியாவில்‌ விளையும்‌ காஃபி, 
உலகில்‌ விளையும்‌ மொத்தக்‌ காஃபியில்‌ , பங்குதான்‌. 
தென்னிந்தியாவின்‌ மொத்த விளைச்சலில்‌ பாதிப்பங்கு 
மைசூர்‌ மலைகளிலும்‌, மறுபாதி சென்னை, குடகு, 
திருவாங்கூர்‌ மா நிலங்களிலும்‌ பயிராகின்றன. 

கு.வ... 9 

1795-ஆம்‌ ஆண்டு கொலோனல்‌ ரீட்‌ என்ற பெயர்‌ 
கொண்ட சேலம்‌ மாவட்டத்‌ தண்டலர்‌, திருப்பத்தூரில்‌ 
காஃபி பயிரிட்டுச்‌ சோதனை நிகழ்த்தினார்‌. ஆனால்‌ 
அம்‌ முயற்சி வெற்றியளிக்கவில்லை, டாக்டர்‌ புச்சானன்‌ 
என்பவர்‌ கி, பி. 1801-ஆம்‌ ஆண்டு தெல்லிச்சேரியில்‌ 
காரஃபிப்‌ பயிர்‌ நன்றாக விளைவதைக்‌ கண்டார்‌. கி. பி, 
1828-இல்‌ பிரெளன்‌ என்பவர்‌ அஞ்சரிகண்டியிலிருந்து 
காஃபிப்‌ பயிர்களைக்‌ கொண்டுவந்து மலையாள நாட்‌ 
டைச்‌ சேர்ந்த வய நாட்டில்‌ பயிரிட்டார்‌. ஆனால்‌ 
1889-ஆம்‌ ஆண்டு வரையில்‌ அங்கு அப்பயிர்த்தொழில்‌ 
சிறப்படையவில்லை, கூனூரில்‌ வாழ்ந்த டாசன்‌ என்ற 
ஐரோப்பியர்‌ 1888-ஆம்‌ ஆண்டு நீலகிரிப்‌ பீடபூமியி 
லுள்ள காலகட்டி என்ற இடத்தில்‌ காஃபிப்‌ பயிர்களை 
. நட்டுச்‌ சோதனை நிகழ்த்தினார்‌. அச்சோ தனை ஓரளவு 
வெற்றிகரமாக முடிந்தது. உடனே அவுட்டர்‌ லானிப்‌: 
பள்ளத்தாக்கில்‌ காஃபித்‌ தோட்டங்கள்‌ உருப்‌ பெறத்‌ 
தொடங்கின, கி, பி. 1866--07-ஆம்‌ ஆண்டுகளில்‌ 
அப்பள்ளத்தில்‌ 19,500 ஏகர்‌ நிலம்‌ காஃபித்‌ கோட்ட 
மாக மாறியது. 989,000 ராத்தல்‌ காஃபிக்‌ கொட்டை 
அங்கிருந்து ஏற்றுமதியாயிற்று. நீலகிரி மலையின்‌ 
கிழக்கு, தெற்கு, வடகிழக்குச்‌ சரிவுகள்‌ காஃபி விளை 
வதற்கு ஏற்ற இடங்களாக விளங்குகின்றன. இப்‌ 
பொழுது நீலகிரி மலையிலுள்ள காஃபித்‌ தோட்டங்களின்‌ 
பரப்பு 90,000 ஏகருக்கு மேல்‌ இருக்கும்‌. உயர்ந்த. 
ரகக்‌ காஃபியான அரேபிகா தான்‌ இங்கு விளைகிறது. 


தேயிலை 

இத்தியாவிலிருந்து ஏற்றுமதியாகும்‌ தேயிலையில்‌ 
தென்னிந்தியாவின்‌ பங்கு மிக மிகக்‌ குறைவு. அதுவும்‌ 
நீலகிரியில்‌ விளையும்‌ தேயிலையின்‌ அளவு மொத்த 
இந்தியத்‌ தேயிலையில்‌ $% தான்‌. நீலகிரியிலுள்ள 
தோட்ட முதலாளிகள்‌ முதன்‌ முதலில்‌ தேயிலையை 
விரும்பிப்‌ பயிரிட்டதற்குச்‌ சில காரணங்கள்‌ 

உண்டு. காஃபியைப்‌ போல்‌ .தேயிலை சீக்கிரத்தில்‌ 
தோயினால்‌ தாக்கப்படுவதில்லை. பூச்சி புழுக்களும்‌ 
காஃபிச்‌ செடிக்கு அழிவு விளைவிப்பதைப்‌ போல்‌ தேயி 
லைக்கு விளைவிப்பதில்லை. ஏதேனும்‌ ஓராண்டில்‌ காஃபி 
யின்‌ விளைச்சல்‌ பிறநாடுகளில்‌ மிகுதியாக இருந்தால்‌, 
உடனே நம்‌ நாட்டில்‌ விலை அதிகமாகக்‌ குறைந்து 
விடும்‌. அதனால்‌ நம்‌ நாட்டுத்‌ தோட்ட முதலாளிகளுக் 
குப்‌ பெரும்‌ அளவு பொருள்‌ இழப்பு ஏற்படும்‌. இவை 
போன்ற தொல்லைகள்‌ தேயிலைத்‌ தோட்டக்காரர்களுக்கு 
ஏற்படுவதில்லை. பெரும்பாலும்‌ காஃபிப்‌ பயிர்த்‌ 
தொழிலில்‌ தோல்வி கண்டவர்கள்‌, தங்கள்‌ காஃபித்‌ 
தோட்டங்களை அழித்துவிட்டுத்‌ தேயிலை பயிரிட்டனர்‌. 


நீலகிரி மலையின்‌ தேயிலைப்‌ பயிர்த்தொழில்‌ 
வரலாறு கி. பி. 1888-ஆம்‌ ஆண்டிலிருந்து துவங்கு 
கிறது, அங்கு வாழ்ந்த கிருஸ்டீ (போர்‌5116) என்பவர்‌, 
கூனூருக்கருகில்‌ தேயிலையைப்‌ போல்‌ சுவையுடைய 
ஒருவகைச்‌ செடி நிறைய முளைத்திருப்பதைக்‌ கண்டார்‌. 
இம்மலையிலும்‌ தேயிலையைப்‌ பயிரிட்டால்‌ என்ன என்ற 
எண்ணம்‌ அவருக்கு ஏற்பட்டது. உடனே உயர்ந்த 
ரகமான தேயிலைச்‌ செடிகளைச்‌ சீன நாட்டிலிருந்து 
தருவிக்க ஏற்பாடு செய்தார்‌. ஆனால்‌ அவைகள்‌ நீலகிரி 
வந்து சேர்வதற்கு முன்பே கிருஸ்டீ இறந்து விட்டார்‌. 
சைனாவிலிருந்து தருவிக்கப்பட்ட செடிகள்‌ நீலகிரி 
மலையின்‌ பல பகுதியிலிருந்த மக்களுக்கும்‌ பயிரிடுவதற்‌ 


காகக்‌ கொடுக்கப்பட்டன. 


கி. பி. 1695-ஆம்‌ ஆண்டு இந்திய நாட்டின்‌ கவர்‌ 
னர்‌ ஜெனரல்‌, ஒரு குழுவை ஏற்படுத்தி நீலகிரி, குடகு, 
மைசூர்‌ முதலிய மலைகளில்‌ தேயிலை பயிரிட முடியுமா 
என்பதை அறிவதற்காகக்‌ கல்கத்தாவிலிருந்து அனுப்பி 
வைத்தார்‌. சீனாவிலிருந்து நல்ல .விதைகளை வரவழைத்‌ 
துச்‌ சோதனைத்‌ தோட்டங்களில்‌ பயிரிட்டனர்‌. நீல 

கிரிக்கு அனுப்பப்பட்ட செடிகளைக்‌ *கேதி' சோதனைத்‌ 
தோட்டத்தில்‌ பயிரிட்டனர்‌. ஆனால்‌ அடுத்த ஆண்டி 
லேயே இச்‌ சோதனைகள்‌ கைவிடப்பட்டுக்‌ *கேதி' தோட்‌ 
டமும்‌ அதிலிருந்த கட்டிடமும்‌ பாண்டிச்சேரி கவர்ன 

க்கு விற்கப்பட்டன. 'திருவாளர்‌ எம்‌. பெர்ராடெட்‌ 
(18. னால்‌) என்ற ஃபிரெஞ்சுத்‌ தாவர ஆராய்ச்சி 
யாளர்‌ அத்‌ தோட்டத்திற்கு வந்திருந்த பொழுது, 
சோதனைக்‌ குழிகளில்‌ நடப்பட்டிருந்த தேயிலைச்‌ செடி 
களைப்‌ பார்த்தார்‌. அச்‌ செடிகள்‌ பாதியளவு பூமிக்குள்‌ 
புதைத்து நடப்பட்டிருந்தன. இவ்வாறு நடப்பட்ட 
தற்குக்‌ காரணம்‌, தோட்ட வேலைக்காரனின்‌ அறியா 
மையே என்பதை உணர்ந்து, அவைகளையெல்லாம்‌ 
பிடுங்கி மறுபடியும்‌ ஏற்ற முறையில்‌ நட்டு வளர்த்தார்‌. 
1898-ஆம்‌ ஆண்டு அக்டோபர்‌ திங்கள்‌ அச்‌ செடிகள்‌ 
நான்கடி உயரத்திற்கு வளர்ந்து, செழிப்பான இலை 
களைத்‌ தளிர்த்தன. பூக்களும்‌, காய்களும்‌, பழங்களும்‌ 
தோன்றின. உடனே இச்‌ செய்தியைப்பற்றி ஒரு 
கட்டுரை வரைந்து, பத்திரிகையில்‌ வெளியிட்டார்‌. இக்‌ 
கட்டுரை சென்னை மாநிலத்திலுள்ள எல்லாத்‌ தோட்டக்‌ 
காரர்களின்‌ கவனத்தையும்‌ கவர்ந்தது. கி. பி, 
1840-ஆம்‌ ஆண்டு திருவாளர்‌ சல்லிவன்‌ கேதி 
தோட்டத்திலும்‌ பில்லிகல்‌ தோட்டத்திலும்‌ விளைந்த 
தேயிலையின்‌ மாதிரிகளை, சென்னையிலுள்ள பயிர்த்‌ 
தொழில்‌ வளர்ச்சிக்‌ கழகத்‌'திற்கு அனுப்பி வைத்தார்‌. 
அவற்றிலிருந்து இறக்கிய தேநீரைக்‌ குடித்து மகிழ்ந்த 


அவர்களெல்லாம்‌ அவற்றின்‌ சுவையைப்‌ பாராட்டினர்‌. 


பிறகு கூனூரில்‌ வாழ்ந்த திருவாளர்‌ மான்‌ (147, 
14௨0) என்ற வெள்ளையர்‌ கி. பி. 1854-இல்‌ சீனாவி 
விருந்து உயர்ந்த ரகமான செடிகளை வரவழைத்து; 
பல இன்னல்களுக்கிடையே அவி்வூருக்கருகிலுள்ள 
ஓரிடத்தைத்‌ தேர்‌ ந்தெடுத்துப்‌ பயிரிட்டார்‌. இப்போது 
அவ்விடம்‌- * கூனூர்‌ தேயிலைத்‌ தோட்டம்‌ ' (000100 

1€& 11181) என்ற பெயரால்‌ அழைக்கப்படுகிறது. 
கி. பி. 1850 இல்‌ மான்‌ அவர்களால்‌ பயிரிடப்பட்ட 
தேயிலை மிகவும்‌ சிறந்ததென்று இலண்டன்‌ தேயிலை 
வியாபாரிகளால்‌ பாராட்டப்பட்டது. ஆனால்‌ தம்‌ 
விளைச்சலை அதிகப்படுத்த அவர்‌ விரும்பவில்லை, 
காரணம்‌ பயிரிடும்‌ நிலத்திற்காகக்‌ காடுகளை அழிப்பது 
அவருக்கு மிகவும்‌ தொல்லையான வேலையாகப்பட்டது. 


டாக்டர்‌ க்ளக்‌ ஹார்ன்‌ (191. 016201) என்பவர்‌, 
தேயிலை பயிரிடுவதில்‌ நல்ல அனுபவமுள்ள சில சீன 
உழவர்களை வட இந்தியாவிலிருந்து நீலகிரிக்குத்‌ 
தருவித்து உதவுமாறு சென்னை கவர்னருக்கு வேண்டு 
கோள்‌ விடுத்தார்‌. ஆனால்‌ அவருடைய வேண்டுகோள்‌ 
அரசியலாரால்‌ மறுக்கப்பட்டது. பிறகு திரு. ரே 
(ரர. 15௨6) என்பார்‌ சோலூருக்‌ கருகில்‌ அரசியலாரிட 
மிருந்து நிலத்தைப்‌ பெற்றுத்‌ தேயிலைத்‌ தோட்டத்தை 
நிறுவினார்‌, அது இப்பொழுது “டன்சேண்டல்‌ தோட்‌ 
டம்‌” (1910058016 151816) என்ற பெயரால்‌ அழைக்கப்‌ 
படுகிறது. கோதகிரியில்‌ ஒரு தோட்டமும்‌, உதக 
மண்டலத்தில்‌ *பெல்மாண்ட்‌' (181071) என்ற 
தோட்டமும்‌ ஏற்படுத்தப்பட்டன. 

கி, பி. 1869--64 ஆம்‌ ஆண்டுகளில்‌ சென்னை 
கவர்னராக இருந்த வில்லியம்‌ டென்னிசன்‌ என்பவர்‌ 
வடமேற்கு மாநிலங்களிலிருந்து தேயிலை பயிரிடுவதில்‌ 
நல்ல பயிற்சிபெற்ற தோட்ட வேலைக்காரர்களை வரவ 
ழைத்து: நீலகிரிக்கு அனுப்பித்‌ தேயிலைப்‌ பயிர்த்‌ 
தொழில்‌ வளர்ச்சியில்‌ சிறிது அக்கறை காட்டினார்‌. 
அதோடு உயர்ந்த விதைகளைத்‌ தருவித்தும்‌ வழங்கினார்‌. 
கி. பி. 1869 ஆம்‌ ஆண்டு ஏறக்குறைய 300 ஏகர்‌ நிலம்‌ 
தேயிலைத்‌ தோட்டங்களாக மாற்றப்பட்டிருந்தது. 
அவ்வாண்டு நடந்த பயிர்த்‌ தொழில்‌ கண்காட்சியில்‌ 18 
தோட்ட முதலாளிகள்‌ தங்கள்‌ தோட்டத்தில்‌ விளைந்‌ 
திருந்த தேயிலைகளைப்‌ பார்வைக்கு வைத்திருந்தனர்‌. 

பிறகு படிப்படியாகத்‌ தேயிலைப்‌ பயிர்த்தொழில்‌ 
வளர்ந்து நல்ல நிலையடைந்தது. பயிரான தேயிலையை 
விற்பதற்கு வேண்டிய ஏற்பாடுகளெல்லாம்‌ செய்யப்‌ 
பட்டன. தற்போது, நீலகிரித்‌ தேயிலை இங்கிலாந்து 
நாட்டிற்குப்‌ பெரும்‌ அளவு ஏற்றுமதி செய்யப்படுகிறது. 

நீலகிரியில்‌ விளையும்‌ தேயிலை மூன்று வகைப்படும்‌. 
அவையாவன (1) தூய்மையான சீனத்‌ தேயிலை. இத்‌ 
தேயிலை மிகவும்‌ உறுதியானதாக இருக்கும்‌ (2) அஸ்‌ 
ஸாமில்‌ பெரும்‌ அளவு விளையும்‌ நாட்டுத்‌ தேயிலை. இது 
2௦ அல்லது 80 அடி உயரம்‌ வளரும்‌ தன்மையுடையது. 
(9) சீன இனத்தையும்‌, நாட்டு இனத்தையும்‌ கலந்து 
உண்டாக்கப்பட்ட தேயிலை (1]மா1ம்‌). இது சீனத்‌ 
தேயிலையைப்போல்‌ இருமடங்கு இலைகளைக்‌ கொண்டி 
சருப்பதோடு, அதன்‌ உறுதியையும்‌ பெற்றிருக்கிறது. 
சின்‌ கோனா 


நீலகிரி மலையில்‌ பயிரிடப்படும்‌ சின்கானா மரங்‌ 
கள்‌ முக்கியமாகக்‌ கொய்னா மருந்து செய்வதற்கும்‌ 
வேறுசில மருந்துகள்‌ செய்வதற்கும்‌ பயன்படுகின்றன. 
சின்்‌கோானாவின்‌ பட்டையிலிருந்து எடுக்கப்படும்‌ 
கொய்னா, மலேரியா நோய்க்கு அருமருந்தாக விளங்கு 
கிறது. இப்போது உதகமண்டல வட்டத்தில்‌ 4000 
'ஏகர்‌ நிலத்தில்‌ சின்கானா பயிரிடப்படுகிறது. இத்‌ 
தோட்டங்களில்‌ பெரும்பகுதி அரசியலாருக்குச்‌ சொந்த 
மானது. இதற்கென்று ஒரு தனி இலாகா ((;11110018 
மஞகார்றறா)வே அரசியலாரால்‌ நடத்தப்படுகிறது. 
மிகவும்‌ மலிவான விலையில்‌ கொய்னாவைத்‌ தயாரித்து 
நாட்டு மக்களுக்குக்‌ கொடுக்க வேண்டும்‌. என்பதே 
இவ்விலாகா வின்‌ நோக்கம்‌. 


சின்ேகானா மரம்‌ தென்னமெரிக்கக்‌ காடுகளுக்கே 
உரித்தான பயிர்‌, அங்கிருந்து உலகின்‌ மற்ற பகுதி 
களுக்கு இப்பயிர்‌ பரவியது. இது உலகில்‌ பரவுவதற்கு 

முன்பு தென்னமெரிக்கச்‌ செவ்விந்தியர்களுக்கு இதன்‌ 
பயன்‌ தெரியுமா என்பது ஐயப்பாடே. கொய்னா 
(0ய111116) என்ற சொல்லானது செவ்விந்திய 
மொழிச்‌ சொல்லான க்வினா-க்வினா (90ம்‌௦8-0ய02) 
என்பதிலிருந்து பெறப்பட்டதாகும்‌. க்வினா என்றால்‌ 


பட்டை என்று பொருள்‌. 


கி. பி. 1640 இல்‌ *பெரூ்‌ நாட்டின்‌ அரசப்பிரதிநிதி 
யாக இருந்த ஐரோப்பியரின்‌ மனைவியான சின்கான்‌ 
சீமாட்டி ((01771655 ௦ரீ 0101101ழ)யும்‌ழ,௫ அவருடைய 
யூத நண்பர்களுமே சின்கானா மரம்‌ உலகில்‌ பரவு 
வதற்குக்‌ காரணமாக இருந்தவர்கள்‌. கி. பி. 1840.க்கு 
மேல்தான்‌ இம்மரம்‌ ஐரோப்பாவில்‌ பயிரிடப்பட்டது. 
இதை நம்‌ நாட்டுக்குக்‌ கொண்டுவரப்‌ பெருமுயற்சி 
எடுத்துக்கொண்டவர்‌ திருவாளர்‌ டல்ஹெளசி பிரபு. 
சின்கோானாச்‌ செடிகளை இந்தியாவிற்குக்‌ கொண்டு 
வருவதற்காக அவர்‌ கி. பி. 1852 இல்‌ ஒரு குழுவைத்‌ 
தென்னமெரிக்காவிற்கு அனுப்பினார்‌. ஆனால்‌ அவர்‌ 
கள்‌ கொண்ட௫ூவந்த சின்கானாக்‌ கன்றுகள்‌ வரும்‌ 
வழியிலேயே கருகிவிட்டன. இவ்வாறு பல தடவை 
எடுத்துக்கொண்ட முயற்சிகள்‌ வீணாயின. 

சின்கானா பயிரிடுவதில்‌ பயிற்சி பெற்ற திருவாளர்‌ 
மார்க்கம்‌ (]ரர. ]ரீஉயி்கா) என்பவர்‌ கி, பி. 16800 ஆம்‌ 
ஆண்டு அக்டோபர்‌ திங்கள்‌ நீலகிரிக்கு வந்தார்‌. 
ஆனால்‌ அவர்‌ வருவதற்கு முன்பாக, உதக மண்டலத்‌ 
திலுள்ள அரசாங்கத்‌ தோட்டத்தின்‌ பாதுகாவலராக 
இருந்த டப்ள்யூ. ஜி. மெக்கல்வர்‌ (34. 0. 1401570) 
என்பார்‌ தொட்ட பொட்டாவிற்கருகிலுள்ள பள்ளத்‌ 
தாக்குகளில்‌ ஓர்‌ இடத்தைத்‌ தேர்ந்தெடுத்துச்‌ சின்‌ 
கோனா பயிரிட ஆரம்பித்தார்‌. திரு. மார்க்கம்‌ அவ 
விடத்தைப்‌ பார்வையிட்டார்‌. அவ்விடம்‌ ஓரளவு 
தகுதியானதே என்ருலும்‌, போதிய ஈரமும்‌ வெப்பமும்‌ 
இல்லை என்று கருதி பீடபூமியின்‌ மேற்கு எல்லை 


120 


யிலுள்ள நடுவட்டம்‌ என்னும்‌ இடத்திற்கருகில்‌ சின்‌ 
கோனா பயிரிடத்‌ தொடங்கினார்‌. பிறகு பல இடங் 
களில்‌ இத்‌ தோட்டங்கள்‌ தோன்றத்‌ தொடங்கி 
வளர்ச்சியுற்றன. இப்பொழுது இப்பயிர்த்தொழில்‌ 
காஃபிக்கு அடுத்தாற்போல்‌ வருவாய்‌ தருவதாக 
உள்ளது. 
இரப்பர்‌ : 

காஃபி, தேயிலை போன்று இரப்பர்‌ மிகுந்த வருவாய்‌ 
அளிப்பதாக நீலகிரியில்‌ இல்லை. கி. பி, 1882-ஆம்‌ 
ஆண்டு இரப்பர்‌ வயநாட்டிலும்‌ கோதகிரியிலும்‌ முதன்‌ 
முதலாகப்‌ பயிரிடப்பட்டது. குரங்குகளாலும்‌, பன்றி 
களாலும்‌ தோட்டக்‌ காரர்களின்‌ கவனக்‌ குறைவாலும்‌ 
இரப்பர்‌ பயிர்த்தொழில்‌ அப்பொழுது வெற்றிகரமாக 
நடைபெறவில்லை. சேர்வராயன்‌ மலையில்‌ இரப்பர்‌ 
பயிரிடுதலை வெற்றிகரமாகச்‌ செய்து காண்பித்துத்‌ 
தங்கப்பதக்கம்‌. பெற்ற நிக்கல்சனைப்பற்றி முன்பே 
கூறினோம்‌. அவர்‌ சேர்வராயன்‌ மலையிலிருந்து இரப்பர்‌ 
செடிகளைக்‌ கொண்டு வந்து கோதகிரியில்‌ தமக்குச்‌ 
சொந்தமாயிருந்த கிளென்பர்ன்‌ தோட்டத்தில்‌ 
பயிரிட்டார்‌. அதன்‌ பிறகு பல தோட்டக்காரர்கள்‌ 
நீலகிரியில்‌ குறைந்த அளவு இரப்பர்‌ பயிரிடத்‌ தொடங்‌ 
கினர்‌. கி, பி. 1902-ஆம்‌ ஆண்டு ஏறக்குறைய 1200 
ஏகர்‌ நிலங்கள்‌ இரப்பர்‌ தோட்டங்களாக மாறின. 
தென்னிந்தியாவில்‌ கொச்சி, ஆனைமலை, ' சேர்வராயன்‌ 
மலை, பழனிமலை, மலையாளம்‌ முதலிய இடங்களில்‌ 
இரப்பர்‌ தோட்டங்கள்‌ உள்ளன. நீலகிரிப்‌ பீடபூமியில்‌ 
குறிப்பிடத்‌ தக்கது கிளன்ராக்‌ இரப்பர்‌ கம்பனி (ஐ 
[00% மடன்‌ மோரு). இது பண்டலூருக்‌ கருகில்‌ 
உள்ளது. 
பழவகைகள்‌ : 

ஐரோப்பியர்கள்‌ நீலகிரியில்‌ குடியேறத்‌ தொடங்‌ 
கியதும்‌, மேல்‌ நாட்டுப்‌ பழவகைகளை அங்கு நிறையப்‌ 

பயிரிடத்‌ தொடங்கினர்‌. அரசியலார்‌ சோதனைத்‌ 
தோட்டங்களை நிறுவி, உயர்ந்தரகப்‌ பழங்களைப்‌ பயிரிடு 
வதற்கான: வழிவகைகளை ஆராய்த்தனர்‌. இத்தொழில்‌ 
இப்பொழுது மிக்கவருவாய்‌ அளிக்கும்‌ ஒன்றாக விளங்கு 
கிறது. ஆப்பிள்‌ ,.பேரி, சீமைமா துளை (00106), சீமைக்‌ 
கொவ்வை (62011), திராட்சை, பெருந்திராட்சை (&றா1- 
௦௦1), ப்ளம்‌ திராட்சை. (011110), செர்ரி, கூஸ்பொரி, 
முள்ளி (1₹௨9ற-௦ஊா), ஸ்ட்ரா பெர்ரி, மல்பெர்ரி, அத்தி 
(112), கொய்யா, ஆரஞ்சு, எலுமிச்சை, நெக்டரின்‌,. 
பெர்சிம்மன்‌, செரிமாயர்‌ முதலிய பழங்கள்‌ நிறைய 
விளைகின்‌ றன. 
மொழிகள்‌ : 

கோவைத்தமிழும்‌, கேரளத்து மலையாளமும்‌, 
மைகசூர்க்‌ கன்னடமும்‌ ஒன்று சேரும்‌ இடத்தில்‌ நீலகிரி 
மலையானது உள்ளது. ஆகையால்‌ இம்‌ மூன்று மொழி 
களின்‌ சிதைவுகளே (01816௦15) இம்மலை வாழ்‌ மக்களால்‌ 
பேசப்படுகின்‌ றன. தமிழ்‌, படகா, மலையாளம்‌, தெலுங்கு, 
குறும்பா, இந்துஸ்தானி, ஆங்கிலம்‌ ஆகியவை இங்கு 
வழங்கும்‌ முக்கிய மொழிகள்‌. படகா சிதைந்த கன்ன டம்‌. 
இங்குவாழும்‌ பழங்குடி மக்களால்‌ பேசப்படும்‌ துதம்‌. 
(1008 1௨௪௭௨௭௨௦) முதலிய மொழிகள்‌ யாவும்‌ கால்டு 
வெல்லின்‌ கூற்றுப்படி, திராவிட மொழியினத்தைச்‌ 
சார்‌ ந்தவை. 
சமயம்‌ : 

இந்து, பார்சி, இசுலாம்‌, கிறித்தவம்‌ ஆகிய நான்கு. 
சமயங்களே இம்மலையில்‌ வாழும்‌ மக்களால்‌ கடைப்‌ 
பிடித்து ஒழுகப்‌ படுகின்றன. ரோமன்‌ கேதலிக்‌, சர்ச்‌ 
ஆஃப்‌ இங்கிலாந்து, அமெகரின்‌ மிசன்‌, சினானா மிசன்‌, 
பாசில்‌ லுதரன்‌ மிசன்‌ ஆகியகிறித்தவ நெறியினர்‌ 


இங்குத்‌ தத்தமக்குரிய கோயில்களை அமைத்துக்‌ 
கொண்டு, சமய வளர்ச்சியில்‌ ஈடுபட்டிருக்கிறனர்‌. 

மகக்ள்‌ ₹ 

தமிழ்‌ வேளாளர்‌, தமிழ்ப்‌ பறையர்‌, தெலுங்கர்‌, 
படகர்‌, கோதர்‌, தோடர்‌, இருளர்‌, குறும்பர்‌ வயநாட்டுச்‌ 
செட்டி மார்‌, பனியர்‌, சிறுபான்மை வெள்ளையர்‌ 


ஆகியோரே நீலகிரி மலைமீது வாழ்கின்றனர்‌. 


பழங்குடி மக்கள்‌ : 

நீலகிரி மலையில்‌ வாழும்‌ பழங்குடி மக்கள்‌ குறிப்‌ 
பிடத்தக்கவர்கள்‌. மேலை நாட்டிலிருந்தும்‌, இந்திய 
நாட்டின்‌ பல பகுதிகளிலிருந்தும்‌, பழங்குடி ஆராய்ச்சி 
(கறர்பர௦ற01௦ஜ) க்காகப்‌ பலர்‌ இங்கு வந்து கூடிய 
வண்ணமிருக்கின்றனர்‌. இந்திய நாட்டுப்‌ பழங்குடி 
மக்களைப்பற்றிக்‌ ' கூறும்‌ எந்த நூலும்‌, தோடர்களைப்‌ 
பற்றிக்‌ குறிப்பிடாமலிருப்பதில்லை, தோடர்களைத்‌ 
தவிர, நீலகிரியில்‌ வாழும்‌ மற்ற இனத்தவரெல்லாம்‌ 
ஓரளவு நாகரிகம்‌ பெற்று வருகின்றனர்‌. ஆனால்‌ 
தோடர்கள்‌ மட்டும்‌ இயற்கையோடு படிந்த வாழ்க்‌ 
கையிலேயே இன்பம்‌ காண்கின்றனர்‌. 

பழங்குடி மக்களைப்பற்றி, எல்லா நாடுகளிலும்‌ 
பேசப்‌ படுகிறது. விஞ்ஞான நாகரித்தின்‌ அடிப்‌ 
படையில்‌ இயங்கும்‌ நகர வாழ்வைவிட, காடுகளிலும்‌ 
மலைகளிலும்‌ கவலையற்று வாழும்‌ இயற்கை வாழ்வே 
உயர்ந்த தென்றும்‌ பேசப்படுகிறது. பழங்குடி மக்களுக்கு 
அணுக்குண்டைப்‌ பற்றியோ, நீர்வளிக்‌ குண்டைப்‌ 
பற்றியோ, பறக்கும்‌ குண்டைப்‌ பற்றியோ தெரியாது ; 
கவலை கிடையாது, அரசியல்‌, பொருளியல்‌, சமூக 
வியல்‌, தொழில்‌ வளர்ச்சி, கல்வி ஆகியவற்றைப்‌ பற்றி 
யும்‌ அவர்கள்‌ கவலைப்‌ படுவதில்லை. நாளை உணவுக்கு 
என்ன செய்வது? என்று கவலையோடு கண்துயிலச்‌ 
செல்லும்‌ இழிநிலை அவர்களிடம்‌ இல்லை. இயற்கை 
அளிக்கும்‌ வளத்தைப்‌ பகுத்துண்டு பெரிது உடமை 
வாழ்வு வாழ்கின்றனர்‌. பண்டித3நரு, பழங்குடி 
மக்களைப்‌ பற்றிப்‌ பின்வருமாறு குறிப்பிடுகிறார்‌:- 

* சமவெளியில்‌ வாழும்‌ நாகரிக மக்களிடத்தில்‌ 
காண முடியாத பல அரும்‌ பண்புகளை நான்‌ அவர்‌ 
களிடம்‌ காண்கிறேன்‌. அப்‌ பண்புகள்‌ என்னுள்ள த்‌ 
தைப்‌ பெரிதும்‌ கவர்கின்றன. “பழங்குடி மக்கள்‌ 
வெறியுணர்ச்சி மிக்கவர்கள்‌ ற; கொலைக்கஞ்சாக்‌ கொடி 
யவர்கள்‌ ழ;ழ சினங்கொண்ட பொழுது பிறர்‌ சிரத்தைக்‌ 
கொய்யச்‌ சிறிதும்‌ தயங்கர் தவர்கள்‌ ' என்றெல்லாம்‌ 
கூறுகிறார்கள்‌. : ஆனால்‌ இச்‌ செயல்கள்‌ எல்லாம்‌, 
சமவெளியில்‌ வாழும்‌ நாகரிக மனிதன்‌ செய்யும்‌ 
அக்கிரமங்களை விடக்‌ கொடுமையில்‌ குறைந்தவையே ! 
பிறருடைய உள்ளத்தை ஏநி மிதித்து நசுக்குவதை 
விடத்‌ தலையை வெட்டுவது எவ்வளவோ மேல்‌ என்று 
நான்‌: கருதுகிறேன்‌. ப 

அவர்கள்‌ ஒழுங்கிற்கும்‌ கட்டுப்பாட்டிற்கும்‌ 
உட்பட்டவர்கள்‌, பாராளு மன்றமும்‌ சட்ட சபையும்‌ 
அவர்களுக்கு இல்லை. ஆனால்‌ ஜன நாயகத்தை 
நம்மைவிட நல்ல முறையில்‌ உணர்ந்தவர்கள்‌. 
ஆடியும்‌ பாடியும்‌ வாழ்க்கையை இன்பத்தோடு வாழக்‌ 
கற்றவர்கள்‌. ஆனால்‌ நாமோ, நாகரிகத்தின்‌ உச்சியில்‌ 
வீற்றிருப்பதாகப்‌ பெருமை பேசிக்கொண்டு, பிறரை 
இழித்துரைப்பவர்கள்‌ ழ பிறர்‌ ஆக்கங்கண்டு பொரு 
மைப்படுபவர்கள்‌. இத்தகைய நாகரிகச்தையா நாம்‌ 
பழங்குடி மக்களுக்கு அளிக்க வேண்டும்‌ ? ஒருவனை 
ஒருவன்‌ இழித்துப்‌ பேசுவதைக்‌ கலையாகக்‌ கொண்டு 
வாழும்‌ நாகரிக சமுதாயத்தைவிட்டு விலகி, ஒரு 
பழங்குடி மகனாகக்‌ காடுகளில்‌ திரிவதைப்‌ பெரிதும்‌ 
விரும்புகிறேன்‌,” என்று கூறியிருக்கிறார்‌. 

பழங்குடி மக்களைப்பற்றி இரண்டு விதக்‌ 
கொள்கைகள்‌ உலகில்‌ உலவுகின்றன. அவர்களைக்‌ 
கண்களுக்கும்‌, கருத்துக்கும்‌ விருந்தளிக்கும்‌ காட்சிப்‌ 
பொருளாகவும்‌, ஆராய்ச்சிக்குரிய கருப்பொருளாகவும்‌ 
அப்படியே காடுகளில்‌ விட்டுவைத்திருக்க வேண்டும்‌ 

என்பது ஒரு கொள்கை, சமவெளியில்‌ பரவியிருக்கும்‌ 
விஞ்ஞான நாகரிகத்தை வவியப்‌ புகுத்தி, அவர்களையும்‌ 
நம்‌ வழிக்குக்‌ கொண்டு வரவேண்டும்‌ என்பது 
மற்றொரு கொள்கை. கி. பி. 1996-ஆம்‌ ஆண்டு 
ஐரோப்பிய நாட்டுச்‌ சட்டசபை ஒன்றில்‌, :: பழங்குடி 
மக்களை ஆராய்ச்சியாளருக்குப்‌ பயன்படும்‌ வகையில்‌, 
பொருட்காட்சி சாலைகளில்‌ ஏன்‌ அடைத்து வைக்க 
லாகாது?” என்று ஓர்‌ உறுப்பினர்‌ கேட்டார்‌, அச்‌ 
செயல்‌ மனிதத்‌ தன்மைக்குப்‌ புறம்பானது என்று 
வேறு பல உறுப்பினர்களால்‌ கண்டிக்கப்பட்டுக்‌ 
கைவிடப்பட்டது. 


பதினேழாம்‌ நூற்றாண்டில்‌ இங்கிலாந்தில்‌ வாழ்ந்த 
பெரும்‌ புலவனான ஜான்சனும்‌, அவன்‌ நண்பன்‌ 
பாஸ்வெல்லும்‌, * பழங்குடி மக்கள்‌, பண்பட்ட மக்கள்‌ 
ஆகிய இருவர்‌ வாழ்க்கையில்‌ எது உயர்ந்தது ?' 
என்பது பற்றிக்‌ காரசாரமான உரையாடல்‌ நிகழ்த்தி 
யிருக்கின்றனர்‌. உலகப்‌ புகழ்‌ பெற்ற நாடகப்‌ புலவ 
ரான சேக்ஸ்பியர்கூட, தாம்‌ எழுதியுள்ள புயல்‌ 
(1 மைலம்‌) என்ற நாடகத்தில்‌ காலிபன்‌, பிராஸ்ப்‌ 
பெரோ, ஸ்டீஃபெனோ. டிரிங்குலோ, அந்தோணியோ, 
ஆலன்சோ என்ற பாத்திரங்களின்‌ மூலம்‌ பழங்குடி 
வாழ்க்கையையும்‌ நாகரிக வாழ்க்கையையும்‌ விளக்கிக்‌ 
கொண்டு செல்லுகிறார்‌. காலிபனைப்‌ பற்றித்‌ திறனாய்‌ 
வாளர்‌ (077105) குறிப்பிடும்போது, “அவன்‌ ஒரு 
மடையன்‌ ; வெறி கொண்டவன்‌. தீங்கிழைக்கும்‌ 
பண்பு அவன்‌ உள்ளத்தில்‌ ஊறியது. அவனப்‌ பண்‌ 
பட்டவனாக ஆக்கப்‌ பிராஸ்ப்பெரோ எவ்வளவோ முயன்‌ 
ரன்‌, அம்‌ முயற்சி காலிபன்‌ உள்ளத்தில்‌ பொ!ுமை, 
தன்‌ தாழ்ந்த நிலை கண்டு அதிருப்தி, மிராந்தாவின்‌ 
மேல்‌ சபலம்‌, எதிர்ப்புணர்ச்சி, குடிவெறி ஆகிய 
தீப்பண்புகளையே கிளப்பிவிட்டது '' என்று கூறு 

12௦ 


ஆனால்‌ சேக்ஸ்பியர்‌ அக்‌ காட்டு மனிதனிடமிருந்த 
அரிய பண்புகளையும்‌ புலப்படுத்துகிறார்‌. காலிபன்‌ 
இசைப்பிரியன்‌ ; காட்டு மொழியில்‌ கவிதை பாடும்‌ 
புலவன்‌. சில சமயங்களில்‌ அழகுணர்ச்சியோடும்‌ 
பேசுகிறான்‌. ஆனால்‌ நாகரிகத்தின்‌ பிரதிநிதிகளாக 
அத்‌ தீவில்‌ புகுந்தவர்கள்‌ -அவனைவிட உள்ளத்தால்‌ 
இழிந்தவர்கள்‌, ஸ்டீஃபனோவும்‌, டிரிங்குலோவும்‌ 
குடிகாரக்‌ கோமாளிகள்‌, அந்தோணியோ வஞ்சகன்‌, 
ஆலன்சோவின்‌ வாழ்க்கை கறைபடிந்தது. இந்‌ 
நாகரிகர்கள்‌, பழங்குடி மகனான வாலிபனைக்‌ கள்‌ 
வெறியனாக்கிப்‌ பிறகு நன்றி கெட்டவனாக மாற்றினர்‌, 

பதினேழாம்‌ நூற்றாண்டில்‌ வாழ்ந்த ரூசோ, 
* பழமை வாழ்வே பண்புடை வாழ்வு ; அவ்வியற்கை 
வாழ்வை நோக்கிச்‌ சென்றால்தான்‌ எதிர்கால உலகம்‌ 
அமைதியோடும்‌ இன்பத்தோடும்‌ வாழ முடியும்‌ ்‌” என்ற 
கொள்கையைப்‌ பரப்ப ஓர்‌ இயக்கமே (18௨௦% 1௦ 1181176 
௦ம்‌) நடத்தினார்‌. இவ்வாறு பழங்குடி மக்களைப்‌ 
பற்றிச்‌ சுவையான பேச்சுக்கள்‌ பன்னிப்‌ பன்னிப்‌ 
பேசப்படுகின்றன. 
படகர்‌ : 

நீலகிரியில்‌ வாழும்‌ வெள்ளையர்‌ இவர்களைப்‌ பர்கர்‌ 
ுமாஜ்மு என்று அழைக்கின்றனர்‌. வடக்கிலுள்ள 
மைசூரிலிருந்து வந்ததால்‌ இவர்கள்‌ வடகர்‌ என்று 
பெயர்‌ பெற்றனர்‌ என்றும்‌, அப்பெயரே படகர்‌ எனத்‌ 
திரிந்தது என்றும்‌ சிலர்‌ கூறுகின்றனர்‌. பைசூர்‌ 
நாட்டில்‌ ஏற்பட்ட பஞ்சம்‌ காரணமாகவும்‌, அரசியலில்‌ 
கொண்ட .கருத்து வேறுபாட்டின்‌ காரணமாகவும்‌, 
சமுதாயக்‌ கொடுமை காரணமாகவும்‌, மைசூரில்‌ வாழும்‌ 
லிங்காயத்தாரிடம்‌ கொண்ட சமயப்பூசல்‌ காரணமாக 
வும்‌ இவர்கள்‌ இங்குக்‌ குடியேறினராகக்‌ கூறப்படுகிறது. 
தோடர்களிடையே வழங்கும்‌ பரம்பரைக்‌ கதைகளில்‌ 
படகரைப்‌ பற்றிய செய்திகள்‌ எதுவும்‌ இல்லாத 

காரணத்தால்‌, இவர்கள்‌ தோடர்களுக்குப்பின்‌ இங்குக்‌ 
குடியேறியவர்கள்‌ என்பது தெளிவாகிறது. 

படகர்கள்‌ உழவுத்‌ தொழிலில்‌ வல்லவர்கள்‌, நீல 
கிரியில்‌ உள்ள பயிர்‌ த்தொழில்‌ முழுக்க முழுக்கப்‌ படகர்‌ 
களின்‌ உழைப்பையே நம்பி நடைபெறுகிறது. நீலகிரி 
யின்‌ கிழக்குப்பாதியில்‌ இவர்கள்‌ நிறைய வாழ்கின்றனர்‌. 
குந்தா பீடபூமியில்‌, தோட்டக்‌ கூலிகளாக நிறையபேர்‌ 
பணிபுரிகின்றனர்‌. சிலர்‌ தங்களுக்குரிமையான நிலங்‌ 
களில்‌ பயிர்த்‌ தொழில்‌ பரிந்து வாழ்கின்றனர்‌. தோட்‌ 
டங்களில்‌ உழுவதைத்‌ தவிர மற்ற எல்லா வேலைகளை 
யும்‌ பெண்களே செய்து கொள்கின்றனர்‌. நகரங்களில்‌ 
கூலிவேலை செய்வதற்காக ஆண்கள்‌ நிறையபேர்‌ 
வருகின்றனர்‌. படகர்கள்‌ சிலர்‌ கொட்டுக்காரராகவும்‌ 
(&ரர15௨75), தச்சராகவும்‌, நாவிதராகவும்‌, வண்ணா 
ராகவும்‌ தங்கள்‌ இனத்தார்க்குப்‌ பணிபுரிகின்றனர்‌. 
கொரலியும்‌, சாமையும்‌ இவர்களுடைய முக்கிய உணவுப்‌ 
பொருள்‌. உணவுப்‌ பொருள்‌ பயிரிட்டது போக எஞ்‌ 
சிய நிலங்களில்‌ உருளைக்கிழங்கு, குச்சி வள்ளிக்கிழங்கு 
முதலியவற்றைப்‌ பயிரிட்டு விலைக்கு விற்கின்றனர்‌. 
இவர்கள்‌ பரம்பரையாகப்‌ பரம ஏழைகள்‌. ஐரோப்பியர்‌ 
வருகைக்குப்‌ பிறகு, இவர்களுடைய வாழ்க்கைத்தரம்‌ 
படிப்படியாக உயர்ந்து வருகிறது. இவர்கள்‌ இயற்கை 
யிலேயே அஞ்சும்‌ இயல்புடைவர்கள்‌. பேசும்‌ பொழுது 
மிகவும்‌ பணிவோடும்‌ அடக்கத்தோடும்‌ பேசுகின்றனர்‌. 
இங்குக்‌ குடியேறிய காலத்திலிருந்து தோடர்களுக்கு 
அஞ்சி, அவர்களுக்கு அடங்கியவர்களாகவே வாழ்ந்து 
வந்திருக்கின்றனர்‌. இப்பொழுது கூடத்‌ தங்கள்‌ 
விளைச்சலின்‌ ஒருபகுதியை ஆண்டுதோறும்‌ அவர்கட்கு 
வழங்கி வருகின்றனர்‌. 


உருவம்‌ 


நீலகிரி மலைமேல்‌ சென்றவுடன்‌ எளிதில்‌ படகர்‌ 
களை அறிந்து கொள்ளலாம்‌, திரும்பிய பக்கமெல்லாம்‌ 

அவர்களுடைய கொச்சைக்‌ கன்னடம்‌ நம்‌ காதைத்‌ 
துளைக்கும்‌, சிறிய உருவமும்‌, ஒல்லியான உடற்‌ 
கட்டும்‌, மாநிறமான மேனியும்‌ உடையவர்கள்‌. ஆண்‌ 
கள்‌ வண்ணக்‌ கரையிட்ட வெள்ளாடையை இடுப்பில்‌ 
உடுத்துக்‌ கொள்கின்றனர்‌. மேலே சொக்காயணிந்து, 
அதற்கு மேல்‌ தடித்த கோட்டு (142154 0௦84) அணி 


* 


கின்றனர்‌. பெண்கள்‌ மார்பை மூடும்படி அக்குளைச்‌ 
சுற்றிக்‌ குறுகலான மேலாடை யணிகின்றனர்‌. கீழே 
சேலை உடுத்துக்‌ கொள்கின்றனர்‌. தலையில்‌ எப்பொழு 
தும்‌ ஒரு துணியைச்‌ சுற்றிக்‌ கொள்கின்றனர்‌. ஆண்‌ 
களும்‌ பெண்களும்‌ எப்போதும்‌ மலர்ந்த முகத்துடன்‌ 
காட்சியளிக்கின்‌ றனர்‌. 
பிரிவுகள்‌ 

படகர்கள்‌ ஆறு பிரிவினராகப்‌ பிரிந்து வாழ்‌ 
கின்றனர்‌. உடையார்‌, ஆருவா, அதிகாரி, கனகர்‌, 
படகர்‌, தொரியர்‌ என்பவையே அப்பிரிவுகள்‌. உடை 
யார்‌ பிரிவினர்‌ மற்ற ஐவரையும்விட உயர்ந்தவர்களாகக்‌ 
கருதப்படுகின்‌ றனர்‌. இன்று கூட மைசூர்‌ நாட்டில்‌ 
வாழும்‌ செல்வர்கள்‌ உடையார்‌ என்ற பெயரால்‌ தங்களை 
அழைத்துக்‌ கொள்கின்றனர்‌. மைசூர்‌ மன்னர்‌ கூட 
உடையார்‌ குலத்தைச்‌ சேர்ந்தவர்‌ என்பது குறிப்பிடத்‌ 
தக்கது, தொரியர்‌ மற்ற எல்லாப்‌ பிரிவினரையும்விடத்‌ 
தாழ்ந்தவர்களாகக்‌ கருதப்படுகின்றனர்‌. மற்றப்‌ 
பிரிவினர்க்கு இவர்கள்‌ அடிமை வேலை செய்து வாழ்‌ 
கின்றனர்‌. ஆருவா என்னும்‌ பிரிவினர்‌ மற்றையோர்க்‌ 
குப்‌ பார்ப்பனத்‌ தொழில்‌ புரிந்து வாழ்கின்றனர்‌. 
படகர்கள்‌ மைசூரிலிருந்து இங்குக்‌ குடிபுகுந்த பொழுது, 
உடன்வந்த பார்ப்பனர்களே இப்பிரிவினர்‌ என்று 
கருதப்படுகின்றனர்‌. 
பூப்பெய்தல்‌ 

ஒரு பெண்‌ பூப்பெய்தியதும்‌, வீட்டிலிருந்து விலக்கி, 
அவளை ஒரு தனிக்குடிசையில்‌ படகர்கள்‌ வைத்துவிடு 

வார்கள்‌. அடுத்த உவாநாள்‌ (பெளர்ணமி) வரை அப்‌ 
பெண்‌ அக்குடிசையிலேயே இருக்கவேண்டும்‌. மற்ற 
லீட்டுப்‌ பெண்களெல்லாம்‌ நாள்தோறும்‌ அக்குடிசைக்கு 
மாவு கொண்டு சென்று, உணவு சமைத்து ஒருங்கிருந்து 
உணபர்‌. உவா நாளன்று வீட்டுக்கழைக்கும்‌ சடங்கு 
நடைபெறும்‌. அன்று அப்பெண்ணை நீரில்‌ குளிப்‌ 
பாட்டுவர்‌. புத்தாடை அணிவித்து வீட்டிற்கு வெளி 
யில்‌ உட்கார வைப்பர்‌. வானத்தில்‌ முழு நிலா 
தோன்றியதும்‌, ஐந்து பெண்கள்‌ கூடி அப்பெண்ணை 
வீட்டிற்குள்‌ அழைத்துச்‌ செல்வர்‌. தாய்‌ மகளை 
வரவேற்று, **நல்ல வீட்டையும்‌, அன்புள்ள கணவனை 
யும்‌ ஆற்றல்மிக்க மகனையும்‌ பெறுவாயாக”' என்று 
வாழ்த்துவாள்‌. உள்ளே சமைத்து வைக்கப்பட்ட 
உணவை அப்பெண்ணுக்குப்‌ படைப்பர்‌. அவ்வுணவில்‌ 
சிறிதளவு உண்டு, மீதியை அண்டை வீடுகளிலுள்ள 
முதிய பெண்களிடம்‌ எடுத்துச்சென்று வணங்குவாள்‌. 
அக்கிழவியரும்‌, :தாய்‌ முன்பு வாழ்த்தியது. போலவே 
வாழ்த்துவர்‌, 
திருமணம்‌ 

படகர்கள்‌ வீட்டில்‌ ஒரு பெண்‌ பிறந்தவுடன்‌, 
10 ரூபாய்‌ பரிசமாக வாங்கிக்கொண்டு, .யாராவது ஓர்‌ 
உறவினருக்கு அக்குழந்தையை மருமகளாக விற்று 
விடுவது வழக்கம்‌. பருவம்‌ எய்தும்‌ வரையிலும்‌ அப்‌ 
பெண்‌ தாய்‌ வீட்டிலேயே இருப்பாள்‌. பிறகு கணவன்‌ 
வீட்டிற்கு அனுப்பிவிடுவார்கள்‌, சிறிது காலத்துக்கு 
முன்‌ வரையில்‌ படகர்களிடையே காதல்‌ மணம்தான்‌ 
பெரு வழக்காக இருந்தது. உடையார்‌ பிரிவினர்‌ 
மட்டும்‌ காதல்‌ மணத்தை ஆதரிப்பதில்லை, ஓர்‌ 
இளைஞன்‌ ஒரு பெண்ணை விரும்புகிறானென்றால்‌, 
உடனே தன்‌ பெற்றோரின்‌ ஒப்புதலோடு சில பரிசுப்‌ 
பொருள்களை எடுத்துக்‌ கொண்டு அப்பெண்ணின்‌ 
வீட்டுக்குச்‌ செல்லுவான்‌. அப்பெண்ணின்‌ பெற்றோ 

ருக்கு அப்‌ பரிசுப்‌ பொருள்களை வழங்குவான்‌. பிறகு 
சிலநாள்‌ அவர்கள்‌ வீட்டிலேயே தங்கி, அப்பெண்ணோடு 
உளங்கலந்து பழகுவான்‌, எந்தவிதக்‌ கட்டுப்பாடும்‌ 
அவர்களுக்குக்‌ கிடையாது. கடைசியில்‌ இருவரும்‌ 
ஒருவரையொருவர்‌ விரும்பி மனமொத்த காதல 
கொண்டால்‌ திருமணம்‌ நடைபெறும்‌. ஆனால்‌ இம்‌ 
முறை சில விபரீதமான முடிவுகளையும்‌ கொண்டுவந்து 
விடுகிறது. சில இளைஞர்கள்‌ இம்முறையைத்‌ தங்கள்‌ 
பொழுதுபோக்கிற்குரிய கருவியாகக்‌ கருதத்‌ தொடங்கி 
னர்‌, **பொய்யும்‌ வழுவும்‌ தோன்றிய பின்னர்‌, ஜயர்‌ 
யாத்தனர்‌ கரணம்‌ என்ப'' என்ற தொல்காப்பியச்‌ 
சட்டம்‌ இங்கும்‌ அமுலாக்கப்படுகிறது. இவ்வழக்கம்‌ 
சிறிது சிறிதாகத்‌ தேய்ந்து வருகிறது. சட்ட வரம்பிற் 
குட்பட்ட திருமணம்‌ மலர்கிறது. 
மணம்‌ எப்பொழுதும்‌, மணமகன்‌ இல்லத்‌ 

திலேயே நடைபெறுகிறது. சடங்குகள்‌ அதிகமாக 
ஒன்றும்‌ இல்லை. மணப்பெண்ணைக்‌ குடத்தில்‌ நீர்‌ 
கொண்டுவரச்‌ சொல்லுவார்கள்‌. அவ்வாறு செய்வதன்‌ 
மூலம்‌, அப்பெண்‌ கணவன்‌ லீட்டுப்‌ பொறுப்பை ஏற்‌ 
றுக்‌ கொள்வதாகப்‌ பொருளாம்‌. அச்சடங்கு முடிந்ததும்‌ 
மணப்பெண்‌, மாப்பிள்ளை வீட்டிலுள்ள்‌ எல்லாரையும்‌ 
வணங்கவேண்டும்‌. கோதர்களின்‌ இசை முழங்க 
எல்லாருடைய முன்னிலையிலும்‌ பெண்ணின்‌ கழுத்தில்‌ 
மணமகன்‌ தாலிகட்டுவான்‌. பரிசப்பணம்‌ மாப்பிள்ளை 
வீட்டாரின்‌ சக்திக்குத்‌ தகுந்தபடி கொடுக்கப்படும்‌. 
200 ரூபாய்‌ வரையில்‌ பரிசப்பணம்‌ கொடுப்பதுண்டு. 
“கூறைப்பணம்‌” என்று ஒரு குறிப்பிட்ட தொகையை 
மாப்பிள்ளை வீட்டார்‌ பெண்ணுக்களிப்பது வழக்கம்‌. 
மணவிலக்கு : 

படகர்களிடையே மணவிலக்கு அதிகமாகக்‌ காணப்‌ 
படுகிறது. கணவன்‌ வீட்டார்‌ திருமணத்தின்போது 
கொடுத்த பரிசத்தொகையையும்‌, கூறைப்பண த்தையும்‌ 

குவ. 

திருப்பிக்‌ கொடுத்துவிட்டால்‌, எப்பொழுதும்‌ மணவிலக்‌ 
குப்‌ பெற்றுக்கொள்ளல்‌ எளிது. ஒரு பெண்‌ கருவுற்ற 
வளாக இருந்தால்‌, பஞ்சாயத்தார்‌ முன்னிலையில்‌ 
ஏழாம்‌ மாதச்‌ சடங்கை (சீமந்தம்‌) நிகழ்த்திய பிறகே, 
மணவிலக்கு அளிக்கப்படும்‌. பிறக்கும்‌ குழந்தை கண 
வனுக்கே உரியது, ஒரு படகர்‌ குலப்பெண்‌ வாழ்க்கை 
யில்‌ திருப்தியும்‌, அமைதியும்‌ கொள்ளும்‌ வரையிலும்‌ 
எத்தனை முறை வேண்டுமானாலும்‌ மணவிலக்குப்‌ 
பெற்றுக்கொள்ளலாம்‌. இதனால்‌ பெண்களின்‌ ஒழுக்கம்‌ 
சீர்கெடுகிறது என்பது உண்மையே. படகர்கள்‌ 
அதைப்‌ பொருட்படுத்துவதில்லை. ஆனால்‌ ஒரு பெண்‌ 
வேறு சாதியினரிடம்‌ தொடர்பு கொண்டால்‌, அச்செயல்‌ 
மிகவும்‌ இழிந்ததாகவும்‌, பெருங்‌ குற்றத்தின்பாற்‌ பட்ட 
தாகவும்‌ கருதப்படுகிறது. மிகவும்‌ கடுமையாக அப்‌ 
பெண்‌ தண்டிக்கப்படுகிறாள்‌. சில சமயங்களில்‌ கொலை 
கூடச்‌ செய்து விடுகின்றனர்‌. 


இறுதிச்‌ சடங்கு : 

'படகர்களின்‌ இறுதிச்சடங்கு நிகழ்ச்சிகள்‌ மிகவும்‌ 
சுவையானவை. இறக்கும்‌ தருவாயில்‌ இருப்பவன்‌ 
வாயில்‌ “வீரராயப்பணம்‌' என்ற சிறிய தங்க நாணயத்‌ 
தைப்‌ போட்டு நீரூற்றி விழுங்குமாறு செய்வர்‌. இப்‌ 
பணத்தின்‌ மதிப்பு நான்கணாதான்‌. யாரேனும்‌ ஒரு 
படகன்‌ இறந்தவுடன்‌ அச்செய்தியை ஒரு தொரியன்‌ 
மூலமாக அண்டையிலுள்ள சிற்றூர்களுக்குத்‌ தெரியப்‌ 
படுத்துவர்‌. தொரியன்‌ இச்‌ செய்தியைப்‌ பிறரிடத்தில்‌ 
கூறும்போது, தலைப்பாகையைக்‌ கழற்றிவிட்டுப்‌ பணி 
வோடு கூறுவது வழக்கம்‌, பிணத்தைத்‌ திறந்த 
வெளியில்‌ ஒரு கட்டிலில்‌ கிடத்துவர்‌. எருமை 
ஒன்றைப்‌ பிணத்தைச்சுற்றி மூன்றுமுறை வலமாக. 
இழுத்துவருவர்‌, பிறகு பிணத்தின்‌ கையைத்‌ தூக்கி 
எருமையின்‌ கொம்பின்மேல்‌ வைப்பர்‌, பாடை தேதர்‌ 


போல்‌ அலங்கரிக்கப்படுகிறது. செல்வர்களாக இருந்‌ 

தால்‌ பல மாடிகளோடு அலங்காரமாகத்‌ தேர்‌ செய்வர்‌, 
தேரைப்‌ பொதுவாகத்‌ துணிகளாலேயே அலங்கரிப்பர்‌. 
பிணத்திற்குப்‌ புத்தாடை அணிவித்துத்‌ தேரில்‌ கிடத்து 
வர்‌, பிணத்தின்‌ நெற்றியில்‌ இரண்டு வெள்ளிப்‌ 
பணங்களைப்‌ பதித்து வைப்பர்‌. இறந்தவனுடைய 
சுற்றத்தார்கள்‌ பிணத்தைச்‌ சுற்றிநின்று கூச்சலிட்டு 
அழுவார்கள்‌. பிணத்திற்கு இறுதி வணக்கம்‌ செலுத்து 
வார்கள்‌. ஆண்களெல்லாம்‌ அரைக்கை மேலுடையும்‌, 
.புதுமாதிரியான தலைப்பாகையும்‌ அணிந்துகொண்டு 
கோதர்களின்‌ இன்னிசைக்‌ கேற்ப ஆடுவார்கள்‌. 
எருமைக்‌ கொம்பினால்‌ அமைக்கப்பட்ட பிடியோடு 
கூடிய அரிவாள்‌, சிறு கோடரி, புல்லாங்குழல்‌, ஊன்று 
கோல்‌ ஆகிய பொருள்களை ஆசாரி செய்து கொண்டு 
வந்து, பிணத்தினருகில்‌ தேர்மீது வைப்பான்‌. அடுத்த 
உலகில்‌ அவனுக்குப்‌ பயன்படுவதற்காக அக்கருவிகள்‌ 
வைக்கப்படுகின்றனபோலும்‌. சுடுகாட்டுக்குச்‌ சென்ற 
தும்‌ தேரை அழித்துவிடுவர்‌. இறந்தவன்‌ மனைவி தன்‌ 
நகைகளைக்‌ கழற்றிப்‌ பிணத்திற்கருகில்‌ வைத்துவிட்டுத்‌ 
திரும்புவாள்‌. ஒரு முதியோன்‌. இறந்தவன்‌ தலையருகில்‌ 
நின்று அவன்‌ செய்த பாவங்களைப்பற்றி நீண்ட ஒரு 
பாட்டுப்‌ பாடுவான்‌. அப்பாட்டுப்‌ பின்வருமாறு : 

அண்டியின்‌ சாவை அறையக்‌ கேட்பீர்‌ 7 

மாண்ட கன்றின்‌ மாத்தலை யோடு 

பூண்ட இவன்பவம்‌ பூண்டோடு ஒழிக; 

மண்‌ திணி ஞால வாழ்வதை விட்டு 

விண்‌ தனில்‌ வாழ விரைகிறான்‌ தேரில்‌. 

வையகத்‌ தினிலவன்‌ செய்தவை எல்லாம்‌ 

பாவம்‌ பாவம்‌ தீராப்‌ பாவம்‌ 

பெற்றோர்‌ செய்த பெரும்பா வத்தையே 

மற்றவர்‌ தமக்கு முற்றவே செய்தான்‌ 9 

முன்னோர்‌ செய்த முடிவில்பா வத்தையே 

பின்னோன்‌ இவனும்‌ பேணியே செய்தான்‌ 

இனத்தவர்‌ செய்த இழிசெயல்‌ எல்லாம்‌ 

மனத்தினில்‌ கொண்டு மட்டின்றிச்‌ செய்தான்‌; 

பொய்யும்‌ வழுவும்‌ கையக வைப்பு 2 

செய்யின்‌ எல்லை திருடினான்‌ இவனே. 

எளியோர்‌ தம்மையும்‌ ஏழையர்‌ தம்மையும்‌ 
நலிவே புரிந்து நடுங்கச்‌ செய்தான்‌; . 
அண்டையர்‌ நிலத்தில்‌ மண்டிய பயிரைக்‌ 
கண்டதும்‌ உளத்தில்‌ கொண்டனன்‌ பொறுமை ; 
இறுதிச்‌ சடங்கில்‌ இயற்றிய கன்றைக்‌ 

கருதிச்‌ சென்றே கையகம்‌ கொண்டான்‌ ; 
மேலோ ரிடத்தில்‌ கோளஞனாப்ச்‌ சென்றே 
பிறர்பழி தூற்றும்‌ பேதையாய்‌ வாழ்ந்தான்‌ ; 
பாம்பைக்‌ கொன்றான்‌ ; பசுவைக்‌ கொன்றான்‌ ; 


இப்படி யாக இவன்பவம்‌ நீளும்‌; 

முன்னூறு பாவம்‌ முற்றவே செய்தான்‌ ; 

பலியிடப்‌ படுமிக்‌ கன்றின்‌ உயிரொடு 

வளியினில்‌ புழுதியாய்‌ இவன்பவம்‌ தொலைக 

கன்றின்‌ காலைக்‌ கையினில்‌ பற்றி 

மன்றில்‌ ஆடும்‌ மங்கை பாகன்‌ 

நின்றிவ்‌ வுலகம்‌ காக்கும்‌ 

நன்றுடை பதியே சென்றிவன்‌ சேர்க 7 

பாடல்‌ முடிந்ததும்‌ ஓர்‌ எருமைக்‌ கன்றைப்‌ 
பிணத்தினருகில்‌ நிறுத்திக்‌ கோடரியின்‌ பின்புறத்தால்‌ 
தாக்கிக்‌ கொல்லுவர்‌. இறந்தவன்‌ செய்த பாவங்களை 
யெல்லாம்‌, பலியிடப்பட்ட அக்கன்று ஏற்றுக்‌ கொள்கிற 
தாம்‌. இவன்‌ தன்‌ பாவங்களினின்றும்‌ நீங்கிச்‌ சிவ 
னுலகை அடைகின்றானாம்‌. யூதர்களிடம்‌ பண்டைக்‌ 
காலத்தில்‌ இத்தகைய நம்பிக்கை இருந்ததாக விவிலிய 
நூல்‌ கூறுகின்றது. யூதர்கள்‌ இறந்தவன்‌ பாவத்தை 
ஆட்டின்‌ (5086 9081) தலையில்‌ ஏற்றிக்‌ கொன்றனர்‌. 
நீலகிரி மலையில்‌ வெள்ளையர்கள்‌ குடியேறியதும்‌, இப்‌ 
பழக்கத்தைத்‌ தடுத்து நிறுத்திவிட்டனர்‌. இப்பழக்கம்‌ 
இப்பொழுது அநேகமாக இல்லை என்று கூறலாம்‌. 

படகர்கள்‌ பிணத்தை எரிப்பதும்‌ உண்டு ; புதைப்‌ 
பதும்‌ உண்டு. புதைக்கப்பட்ட பிணத்திற்கே :பால்‌ 
தெளித்தல்‌” என்னும்‌ சடங்கு நடைபெறும்‌. எரிக்கப்‌ 
பட்ட பிணத்தின்‌ எலும்புகளைப்‌ பொறுக்கி, அவைகளைப்‌ 

போடுவதற்கென்று ஒவ்வோர்‌ ஊரிலும்‌ தோண்டப்பட்‌ 
டுள்ள குழியில்‌ போட்டுவிட்டுத்‌ திரும்புவார்கள்‌. உடை 
யார்‌ பிரிவினர்‌ மட்டும்‌, சமவெளியில்‌ வாழும்‌ லிங்காயத்‌ 
தார்களைப்போல்‌ உட்கார வைத்துப்‌ புதைப்பர்‌. 
சமய வாழ்வு : 

படகர்கள்‌ மிகவும்‌ பழமை விரும்பிகள்‌. இந்து 
சமயக்‌ கொள்கைகளில்‌ அசையாத நம்பீக்கை கொண் 
டவர்கள்‌. சிவபெருமான்தான்‌ அவர்களுக்குத்‌ தலை 
யாய கடவுள்‌. மகாலிங்கசாமி, மாதேசுவரன்‌, திருமால்‌ 
முதலிய வேறு கடவுளர்களையும்‌ அவர்கள்‌ வணங்குவ 
துண்டு. மேட்டுப்பாளையத்திற்‌ கருகில்‌ அரங்கசாமி 
மலையிலுள்ள அரங்கசாமித்‌ தெய்வத்தையும்‌ அடிக்கடி 
சென்று வணங்குவார்கள்‌. இவைகளன்றி வேறுபல 
சிறு தெய்வங்களையும்‌ வணங்குகிறார்கள்‌. இவர்களில்‌ 
கரைராயனும்‌, ஹேதி (ஹேதம்மா)யும்‌ குறிப்பிடத்தக்க 
வர்கள்‌, ஹேதம்மாளுக்குப்‌ பல இடங்களில்கோயில்‌ 
கள்‌ எடுக்கப்பட்டு்ள்ளன. தன்‌ கணவன்‌ இறந்த 
பொழுது உடன்கட்டை ஏறி மாண்ட காரணத்தால, 
படகர்கள்‌ இவளைப்‌ பெருமதிப்போடு போற்றி வணங்கு 
கின்றனர்‌. ஹேதம்மா கோயிலுக்கு எதிரில்‌ திரு 
விழாக்காலங்களில்‌  தீமிதித்தல்‌' நடைபெறும்‌. 
ஹேதம்மா வழிபாடும்‌, ஒருவகைப்‌ பத்தினி வழிபாடு 
தான்‌. ஓங்காளியம்மன்‌, துரோபதையம்மன்‌, மாரி 
யம்மன்‌ ஆகிய பத்தினித்‌ தெய்வங்களின்‌ திருவிழாக்‌ 
களில்‌ *தீமிதித்தல்‌' நடைபெறுவதைப்‌ போன்றதே 
இதுவும்‌. (ஆனால்‌ தமிழகத்தின்‌ வீர பத்தினித்‌ தெய்‌ 
வமான கண்ணகிக்கு விழா எடுப்பதை மட்டும்‌ நாம்‌ 
மறந்து விட்டோம்‌) 


வேறு செய்திகள்‌ : 


நீலகிரி மலைமீது வாழும்‌ மக்களில்‌ மிகவும்‌ முக்கிய 
மானவர்கள்‌ படகர்களே. இப்போது ஏறக்குறைய 50,000 

பேர்‌ நீலகிரியில்‌ வாழ்கின்றனர்‌. இவர்களுடைய 
திருவிழாக்களில்‌ கண்டு மகிழ்தற்குரிய சிறப்புவாய்ந்‌ 
தது, அறுவடைக்‌ காலங்களில்‌ நடைபெறும்‌ இரா 
விருந்து (11176 16854) என்னும்‌ விழாவாகும்‌, நல்ல 
விளைச்சல்‌ ஏற்பட வேண்டி, இறைவனைத்‌ திருப்திப்‌ 
படுத்துவதற்காக இவ்விழா கொண்டாடப்படுகிறது. 
படகர்கள்‌ இசைப்பிரியர்கள்‌. அவர்கள்‌ இசை தனித்‌ 
தன்மை வாய்ந்தது, பலவித இன்னோசை பயப்பது. 
அவர்கள்‌ இசை பண்பட்டதல்ல என்றாலும்‌, தொலை 
விலிருந்து கேட்போருக்கு, அவர்களுடைய செவ்‌ 
வோடு போட்ட குடிசைகளும்‌, அவற்றைச்‌ சூழ்ந்துள்ள 
எழில்மிக்க காடுகளும்‌, அக்காடுகளில்‌ மலர்ந்துள்ள 
கண்ணைக்‌ கவரும்‌ வண்ண மலர்களும்‌ நினைவில்‌ தோன்‌ 
௫மலிருக்க முடியாது. 

படகர்கள்‌ இப்போது பழங்குடி மக்களாகக்‌ கருதப்‌ 
படும்‌ நிலையில்‌ இல்லை. நாகரிக மக்களாக மாறிவரு 
கின்றனர்‌. மேலை நாட்டினரைப்‌ போல்‌ காலுறையும்‌, 
மூடுசெருப்பும்‌, கோட்டும்‌, தொப்பியும்‌ அணிந்து 
காட்சி யளிக்கின்றனர்‌. கல்வி வளர்ச்சியும்‌ அவர்களி 
டம்‌ காணப்படுகிறது. பெரிய தோட்ட முதலாளிகளா 
கவும்‌, வணிகர்களாகவும்‌ பலர்‌ உள்ளனர்‌. ஒவ்வொரு 
படகர்‌ குடும்பத்துக்கும்‌ குறைந்தது ஐந்து ஏக்கர்‌ 
நிலம்‌ உள்ளது. உழவுக்காலம்‌ தவிர மற்ற நாட்களில்‌ 
கூலிகளாகப்‌ பணிபுரிகின்றனர்‌. பெரிய இலட்சாதிபதி 
கள்‌ கூட ஒரு சிலர்‌ இவர்களிடையே உள்ளனர்‌. பட 
கர்களிடமிருந்து நிலங்களை மற்றையோர்‌ வாங்குவதை 
அரசாங்கம்‌ சட்ட பூர்வமாகத்‌ தடுத்திருக்கிறது. பழ 
மையின்‌ பிடிப்பிலிருந்தும்‌, மூடப்பழக்க வழக்கங்களி 
விருந்தும்‌ இவர்கள்‌ மீண்டு வருகின்றனர்‌. 
தோடர்‌ : 

நீலகிரி மலையில்‌ வாழும்‌ பழங்குடி மக்களில்‌ மிக 


வும்‌ தொன்மையானவர்கள்‌ தோடர்களே. இவர்கள்‌ 

இயற்கை எழில்‌ மிக்க நாட்டுப்புற வாழ்வில்‌ (4702 01௨1 
117) ஊறிப்‌ போனவர்கள்‌. மற்றைய மக்கள்‌ கடைப்‌ 
பிடித்தொழுகும்‌. நாகரிகத்தை விரும்பாதவர்கள்‌. 
எருமைக்‌ கூட்டத்தைத்‌ தவிர வேறு எதையும்‌ செல்வ 
மாகக்‌ கருதாத மேய்ச்சல்காரர்கள்‌. உலகப்‌ பெருங்‌ 
கவி சேக்ஸ்பியர்‌ எழுதியுள்ள இன்பியல்‌ நாடகங்‌ 
களான விரும்பிய வண்ணமே” (&5 3011112614) “நடு 
வேனிற்கனவு!' (1ம்‌ 5மாமாா சா ]]]த175' 1ா௦வம) என்ற 
இரண்டிலும்‌ சித்தரித்துக்‌ காட்டப்படும்‌ இயற்கை 
வாழ்வின்‌ எழில்‌ நலத்தைக்‌ காண விரும்புவோர்‌ 
தோடர்‌ வாழும்‌ தொட்டபெட்டாவிற்குச்‌ சென்றால்‌ 
காணலாம்‌. புனலிடை மூழ்கிப்‌ பொழிலிடை உலவி, 
கவலையென்றால்‌ என்னவென்று அறியாமல்‌ இயற்கை 
யோடு இயற்கையாக ஒன்றிவாழும்‌ அவர்கள்‌ வாழ்‌ 
வைக்காண்போர்‌, தாங்களும்‌ இயற்கைவாழ்‌ மக்களாக 
(க்வி 17400௨05) ஏன்‌ மாறிவிடக்கூடாது? என்று 
எண்ணாமல்‌ இருக்கமாட்டார்கள்‌. இலக்கிய உணர்‌ 
வுடையோர்‌ அங்குச்‌. சென்றார்களானால்‌, சங்க காலக்‌ 
குறிஞ்சித்திணை அவர்கள்‌ கண்முன்‌ நிழலாடும்‌. 

தோடர்கள்‌ பெரு மிதமும்‌, அஞ்சாமையும்‌, கவர்ச்சி 
யூட்டும்‌ உடற்கட்டும்‌ வாய்க்கப்பெற்றவர்கள்‌. வெள்ளை 
யர்களிடம்‌ அஞ்சாமையோடு உரையாடுவார்கள்‌. 
ஆனால்‌ சோம்பேறிகள்‌. எருமை மேய்ப்பதைத்‌ தவிர, 
வேறு எந்த வேலையும்‌ செய்ய விரும்பாதவர்கள்‌. நீலகிரி 
மலை தங்களுக்குப்‌ பரம்பரை உரிமையுடையதென்று 
கருதுபவர்கள்‌. முதலில்‌ குடியேறியபோது, படகர்கள்‌ 
இவர்களுக்கு அஞ்சியவர்களாகவே வாழ்ந்தனர்‌. நிலங்‌. 
களைப்‌ பயிரிட்டு விளைந்த தானியத்தின்‌ ஒரு பகுதி 
யைக்‌ கப்பம்வழங்குவதுபோல்‌ தோடர்களுக்குப்‌ படகர்‌ 
கள்‌ வழங்கிவந்தனர்‌. இன்றும்‌ அப்பழக்கம்‌ இருந்து 
கொண்டு வருகிறது. 

தோடர்களின்‌ தொகை நாளுக்கு நாள்‌ குறைந்து 
கொண்டு வருகிறது. இதற்குப்‌ பலகாரணங்கள்‌ உண்டு. 

தநோயினால்‌ துன்புற்று நிறையப்பேர்‌ மடிகின்றனர்‌., 
இவ்வினப்‌ பெண்களில்‌ மலடிகள்‌ அதிகம்‌. பெண்‌ 
குழந்தை பிறந்ததும்‌ கொன்றுவிடும்‌ பழக்கம்‌ (11100816 
[யரிவர்10106) இவர்களிடம்‌ உண்டு. ஒருபெண்‌ பல 
ஆண்களைத்‌ திருமணம்‌ செய்து, கொள்ளும்‌ பழக்க 
(2ஷம்ரு)மும்‌, பல காதலர்களை ஏற்றுக்கொள்‌ 
ளும்‌ பழக்கமும்‌ இவர்களிடம்‌ உண்டு. இவ்வளவு 
தடைகளை வைத்துக்கொண்டு, அவர்களுடைய இனம்‌ 
எவ்வாறு பெருக முடியும்‌ ? நீலகிரி மலையில்‌ மொத்தம்‌ 
1000 பேர்களே வாழ்கின்றனர்‌. இவர்கள்‌ எண்ணிக்‌ 
கையில்‌ குறைந்தவர்களாக இருந்தாலும்‌ பழங்குடி 
ஆராய்ச்சியாளரின்‌ கவனத்தை இவர்கள்‌ ஈர்க்கும்‌ அள 
வுக்கு, இந்திய நாட்டில்‌ உள்ள எந்தப்‌ பழங்குடியின 
ரும்‌ எஈர்ப்பதில்லை. நீலகிரி மலைமீது இவர்கள்‌ 
கொண்டிருந்த தனியுரிமை பிறரால்‌ கொஞ்சங்‌ 
கொஞ்சமாகப்‌ பறிக்கப்பட்டுவிட்டது. பொருளாதா 
ரத்திலும்‌, உள்ளமகிழ்ச்சியிலும்‌ முன்னைவிடச்‌ சற்‌ 
றுக்‌ குறைந்தவர்களாகவே காணப்படுகின்றனர்‌. இந்‌ 
திய ஊழியர்கழக (5ராரஸர்த ௦7 1101௨ 500121) மும்‌, 
சென்னை அரசாங்கமும்‌ இவர்கள்‌ முன்னேற்றத்திற்குத்‌ 
துணைபுரிகின்றன. இவர்களுடைய குழந்தைகளுக்குக்‌ 
கல்வி வசதி அளிக்கப்படுகிறது. மருத்துவ உதவியும்‌, 
பொருளுதவியும்‌ செய்யப்படுகின்றன. இப்பொழுது 
சோம்பலை நீக்கி ஒருசிலர்‌ தோட்டக்‌ கூலிகளாகப்‌ பணி: 
யாற்றுகின்றனர்‌. ' 


தோற்றம்‌ : 

இவர்களுடைய தோற்றத்தையும்‌, உடலமைப்பு 
களையும்‌ பற்றி ஆராய்ச்சியாளர்கள்‌ பலதிறப்பட்ட 
செய்திகளைக்‌ கூறுகின்றனர்‌. இவர்களுடைய மூக்கு 
ரோமானிய இனத்தாருடையதைப்‌ போன்றது; முகச்‌ 
சாயல்‌ கிரேக்க இனத்தைச்‌ சார்ந்தது. எனவே 
ஆராய்ச்சியாளர்கள்‌ இவ்‌ வினத்தாரை ரோமானியர்‌ 

களோடும்‌, கிரேக்கர்களோடும்‌ தொடர்புபடுத்திக்‌ கூறு 
கின்றனர்‌. நீண்ட மேலாடை போர்த்துக்கொண் 
டிருப்பதால்‌ இவர்கள்‌ ஈப்ரு (15) இனத்தைச்‌ 
சார்ந்தவர்களாக இருக்கலாம்‌ என்று சிலர்‌ எண்ணு 
கின்றனர்‌, சமவெளி மக்களால்‌ துரத்தப்பட்டு, இம்‌ 
மலைகளில்‌ தஞ்சம்‌ புகுந்த சிதியர்‌ இனத்தாரே இவர்கள்‌ 
என்று கூறுவோரும்‌ உண்டு. : தோடர்களின்‌ சமயச்‌ 
சடங்குகளில்‌ பாடப்படும்‌ பாடல்களை ஆராய்ந்த 
கிரேக்க நாட்டு ஆராய்ச்சியாளரான. எச்‌. எச்‌. பிரின்ஸ்‌: 
பீட்டர்‌ (14.19.10௦6 மல) என்பார்‌, சுமேரியர்கள்‌ 
வழிபட்ட கடவுளரின்‌ பெயர்களும்‌, அக்‌ கடவுளர்களைப்‌ 
பற்றிய செய்திகளும்‌, இவர்களுடைய கடவுளர்களையும்‌, 
செய்திகளையும்‌ ஒத்திருக்கின்றன என்று கூறுகிறார்‌. 
எனவே தோடர்கள்‌ சுமேரிய இனத்தைச்‌ சார்ந்த 
வர்கள்‌ என்று அவர்‌ எண்ணுகிறுர்‌, 


தோடர்குல ஆண்மகனின்‌ சராசரி உயரம்‌ 9 அடி 
7 அங்குலம்‌. பெண்களின்‌ உயரம்‌ 5 அடி 1 அங்குலம்‌, 
சமவெளியிலுள்ள மக்களைவிட அழகிய நிறத்தைப்‌ 
பெற்றிருக்கிறார்கள்‌. வடித்தெடுத்த சிலை போன்ற 
உடற்கட்டுடையவர்கள்‌. ஆண்கள்‌ தலையில்‌ 
அடர்த்தியான மயிரைப்‌ பெற்றிருக்கின்றனர்‌. பெண்‌ 
கள்‌ தங்களுடைய கூந்தலை வெண்ணெயிட்டு நீவி, 
உருண்டையான குச்சியில்‌ சுருள்களாகச்‌ சுற்றிப்‌ 
பக்கங்களில்‌ தொங்க விட்டிருக்கிறார்கள்‌. ஆண்களும்‌ 
பெண்களும்‌ மொத்தமான போர்வையொன்று மட்டும்‌ 
போர்த்துக்கொண்டிருக்கின்றனர்‌. அப்‌ போர்வை 
வெண்மை நிறமானது. ஓரங்களில்‌ சிவப்பும்‌ நீலமும்‌ 
கலந்த வண்ணக்‌ கரைகளையுடையது. இப்‌ போர்‌ 
வையைப்‌ *புட்குலி' என்று கூறுகின்றனர்‌. இப்‌ 
போர்வையைக்‌ கழுத்திலிருந்து பாதங்கள்‌ வரையில்‌ 
போர்த்துக்கொண்டிருக்கின்றனர்‌. ஆண்கள்‌ கோவ 


ணம்‌ அணிகின்றனர்‌. 

டவர்கள்‌ உடலுரமும்‌, பெருமிதமான 
தோற்றமும்‌, நுண்ணறிவும்‌, உற்சாகமும்‌, சலிப்பற்ற 
தன்மையும்‌, கூரிய பார்வையும்‌, பிறரை அடக்கியாளும்‌ 
நம்பிக்கையும்‌ இயற்கையாகவே பெற்றிருக்கின்றனர்‌. 
இவர்கள்‌ தங்கள்‌ மயிரை வெட்டுவதுமில்லை; சிரைப்‌ 
பதுமில்லை. எப்போதும்‌ சடாமுடியோடு காட்சியளிப்‌ 
பார்கள்‌, பெண்கள்‌ 'அழகிய தோற்றமுடையவர்கள்‌. 
ஆனால்‌ அறிவில்‌ குறைந்தவர்கள்‌, ஒழுக்கத்தைப்‌ 
பற்றிக்‌ கவலைப்படாதவர்கள்‌, பச்சை குத்திக்கொள் 
ளும்‌ பழக்கம்‌ இவர்களிடம்‌ உண்டு. 


வீடுகள்‌ : 

தோடர்கள்‌ வாழும்‌ சிற்றூருக்கு * மண்டு' என்று 
பெயர்‌. ஒவ்வொரு மண்டுவிலும்‌ நான்கு அல்லது 
ஐந்து வீடுகளே உள்ளன. இவ்‌ வீடுகள்‌ அரை வட்ட 
வடிவமானவை; பீப்பாயை நீள வாக்கில்‌ குறுக்காக 
அறுத்துக்‌ கவித்து வைத்தாற்போல்‌ தோன்றுகின்றன. 
“மரப்‌ பலகைகளாலும்‌, சட்டங்களாலும்‌ இவ்‌ வீட்டை 
அமைத்து, மேலே புற்களையும்‌. தழைகளையும்‌ போட்டுக்‌ 
கூரை வேய்கிறார்கள்‌. வீட்டிற்கு முன்னால்‌ மட்டும்‌ 
ஒரே ஒரு வழியுண்டு. அது குறுகலானது ; இரண்டடி 
சதுர அளவுள்ளது. வீட்டிற்குள்‌ செல்வோர்‌ குழந்‌ 
தைகளைப்‌ போல்‌ நான்கு காலில்‌ தவழ்ந்துகொண்டே 
செல்ல வேண்டும்‌. வீட்டிற்குள்‌ படுத்துறங்குவதற்‌ 
கென்று மேடைகள்‌ அமைக்கப்பட்டிருக்கும்‌. காற்றும்‌ 
கதிரவன்‌ ஒளியும்‌ உள்ளே மருந்துக்குக்கூடக்‌ 
கிடையா, வீட்டைச்‌ சுற்றி நாற்புறச்‌ சுவர்‌ அமைந்‌ 
திருக்கும்‌. எருமைகள்‌ உள்ளே நுழைவதற்கென்று 
தனி வழியொன்று அச்சுவரில்‌ இருக்கும்‌. 


மொழி : 


தோடர்கள்‌ பேசும்‌ மொழி, அங்குள்ள மற்ற 
பழங்குடி மக்களின்‌ மொழிகளினின்றும்‌ மாறுபட்டிருக்‌ 

கிறது. அவர்களுடைய மொழி * துதம்‌? என்ற பெய 
ரால்‌ அழைக்கப்படுகிறது. திராவிட மொழியாராய்ச்சி 
வல்லுநரான கால்டுவெல்‌ துரைமகனார்‌, திருந்தாத 
திராவிட மொழிகளில்‌ இதையும்‌ சேர்த்திருக்கிறார்‌. 
மற்ற திராவிட மொழிகளைவிடத்‌ துதம்‌ தமிழோடு 
நெருங்கிய தொடர்பு கொண்டிருப்பதாக மொழி 
யாராய்ச்சி வல்லுநர்கள்‌ கூறுகிறார்கள்‌, இம்‌ முடிவி 
லிருந்து ஓருண்மை மட்டும்‌ புலனாகிறது. அதாவது 
தோடர்கள்‌ திராவிட இனத்தைச்‌ சார்ந்தவர்கள்‌ 
என்பதே. தோடர்களில்‌ தார்த்தர்‌ (1௨111), தீவலி 
(1 மவ) என்ற இரு பிரிவினர்‌ உண்டு. இவர்கள்‌ 
வெவ்வேறு காலங்களில்‌ இங்குக்‌ குடியேறியவர்கள்‌. 
அன்றாட வேலை : 

தோடர்கள்‌ பயிர்த்‌ தொழில்‌ செய்வதில்லை. காலை 
யில்‌ எழுந்ததும்‌, கட்டை விரல்களை மூக்கிற்கெதிரில்‌ 
வைத்து, மற்ற விரல்களை அகல விரித்துப்‌ பரிதி 
வணக்கம்‌ செய்வார்கள்‌. பிறகு எருமைத்‌ தொழுவத்‌ 
திற்குச்‌ சென்று பால்‌ கறப்பார்கள்‌. முதல்‌ நாள்‌ பிரை 
யிட்டு உறைந்த தயிரைக்‌ கடைவார்கள்‌. உணவு 
உண்ட பின்‌ எருமைகளை ஓட்டிக்கொண்டு செலவார்‌ 
கள்‌. நாள்‌ முழுவதும்‌ எருமை மேய்த்துக்கொண்டு 
'சோம்பலாகப்‌ பொழுது போக்குவர்‌. மாலை நேரத்தில்‌ 
விளக்கு ஏற்றி அதை வணங்குவர்‌. எருமைகளைத்‌ 
தொழுவத்தில்‌ அடைத்த பின்‌ உண்டு உறங்குவர்‌. 
பால்‌ கறத்தல்‌, எருமைகளைக்‌ கண்காணித்தல்‌ முதலிய 
பணிகளை ஆண்கள்‌ மேற்கொள்வர்‌. வீட்டு வேலை 


களைப்‌ பெண்கள்‌ செய்வர்‌. 
சமய வாழ்வு : 
கதிரோன்‌ வணக்கத்திலிருந்து, இவர்கள்‌ இயற்‌ 


கையைக்‌ கடவுளாகக்‌ கொள்ளும்‌ வழக்கமுடையவர்கள்‌ 


என்பது புலனாகிறது. அதோடு அவர்களுக்கே உரித்‌ 

தான வேறுபல கடவுள்களையும்‌ வணங்குகின்றனர்‌. 
தோடர்களின்‌ வழிபாட்டிற்குரிய முக்கியமான கடவுள்‌ 
ஆன்‌ (00) ஆகும்‌, ஆனின்‌ தந்த  பிதி (121014). 
ஆனுக்கு ஒரு சோதரியும்‌ உண்டு. அவள்‌ பெயர்‌ 
தீகிர்சி (121௪ம்‌), பிதி மிகவும்‌ பழமையான கடவுள்‌. 
பிதிதான்‌ தோடர்களையும்‌, அவர்‌ களுடைய செல்வமான 
எருமைகளையும்‌ படைத்தார்‌ என்று அவர்கள்‌ கருது 
கிருர்கள்‌, ஆனால்‌ பிதி இப்போது இவ்வுலகில்‌ இல்லை 
யாம்‌. இறந்தோர்‌ வாழும்‌ உலகின்‌ தலைவராக இருக்கி 
ரூராம்‌. தோடர்‌ இனத்தின்‌ முதல்‌ தோற்றத்தைப்பற்றி 
அவர்களிடையே ஒரு கதை வழங்குகிறது. 

பிதியும்‌ அவர்‌ மனைவியும்‌, ஒருநாள்‌ குந்தா மலை 
யின்‌ உச்சிக்குச்‌ சென்றார்களாம்‌. ஒரு நீண்ட இரும்புச்‌ 
சட்டத்தை அவ்வுச்சியின்‌ மேல்‌ குறுக்காக வைத்து, 
அச்சட்டத்தின்‌ ஒரு நுனியில்‌ பிதியும்‌, மற்றொரு நுனி 
யில்‌ அவர்‌ மனைவியும்‌ நின்றுகொண்டார்களாம்‌. 
அந்‌ நுனியிலிருந்தவண்ணம்‌ பூமியிலிருந்து 1800 
எருமைகளை மேலே கொணர்ந்தாராம்‌. பிதியின்‌ 
மனைவி, மற்றொரு நுனியிலிருந்துகொண்டு 1600 
எருமைகளைக்‌ கொணர்ந்தாராம்‌. பிதி கொண்டுவந்த 
எருமைகளே, இப்பொழுது தோடர்களிடையே உள்ள 
புனித எருமைகளின்‌ (5௨01600041௧1௦௦5) முன்னோர்கள்‌. 
பூமியிலிருந்து பிதியினை கொண்டுவரப்பட்ட கடைசிப்‌ 
புனித எருமையின்‌ வாலைப்‌ பிடித்துக்கொண்டு தோடர்‌ 
களின்‌ முன்னோன்‌ வந்தான்‌. அவன்‌ தன்‌ மார்பு 
எலும்புகளில்‌ ஒன்றை எடுத்து, முதல்‌ தோடர்குலப்‌ 
பெண்ணை உருவாக்கினான்‌. ஒருநாள்‌ பிதியின்‌ மகனான 
ஆன்‌ தண்ணீரில்‌ மூழ்கி இறந்துவிட்டானாம்‌. மகனின்‌ 
பிரிவைத்‌ தாளமுடியாத பிதி, தாமும்‌ இறந்தோர்‌ 
வாழும்‌ உலகிற்குச்‌ சென்று, அவ்வுலகின்‌ தலைமைப்‌ 
பொறுப்பை ஏற்றுக்கொண்டு, அங்கேயே இருக்கிறாராம்‌. 
பிதிக்குப்‌ பிறகு அவர்‌ மகளான தீகிர்சி தோடரைக்‌: 
காக்கும்‌ பணியை மேற்கொண்டு, அவர்களின்‌ மதிப்பிற்‌ 

குரிய கடவுளாக வீற்றிருக்கிறாள்‌. . உண்மையிலேயே 
இக்கதையும்‌, இக்‌ கதையில்‌ வரும்‌ கடவுளர்‌ பெயர்‌ 
களும்‌ கிரேக்க, சுமேரிய பாணியிலேயே அமைந்‌ 
துள்ளன. இக்‌ கதையிலிருந்தும்‌, இவர்களுடைய 
பழக்க வழக்கங்களிலிருந்தும்‌, இவர்கள்‌ தங்களுக் 
கென ஒரு தனிச்‌ சமயத்தையும்‌, கடவுளர்களை 
யும்‌ கொண்டிருக்கிறார்கள்‌ என்பது தெளிவாகிறது. 

சில சமயங்களில்‌ தோடர்கள்‌ இந்து சமயக்‌ 
கடவுளர்‌ களையும்‌ வழிபடுகின்றனர்‌. இவர்கள்‌ வணங்‌ 
கும்‌ இந்து சமயக்‌ கடவுள்களில்‌ குறிப்பிடத்தக்கது 

நஞ்சன்‌” என்பதாகும்‌. பிள்ளைப்பேற்றுக்காக மட்டும்‌, 

இக்கடவுளை வணங்குகின்றனர்‌. புனித மந்தையின்‌ 
குரு, மந்திரவாதி, மருத்துவன்‌ ஆகிய ஒவ்வொருவருக் 
கும்‌ தனித்தனிக்‌ கடவுளுண்டு. குருமார்களின்‌ சடங்கு 
களில்‌ கூறப்படும்‌ மந்திரம்‌ மலையாள மொழியிலேயே 
அமைந்துள்ளது. 
கோயிலும்‌ புனித மந்தையும்‌ : 

தோடர்களின்‌ கோயில்கள்‌ அவர்களுடைய 
குடிசைகளைப்‌ போலவே காட்சியளிக்கின்றன. அவர்‌ 
களுடைய குடிசைக்‌ கூட்டத்திலிருந்து, சிறிது தூரத்‌ 
தில்‌ இக்‌ கோயில்கள்‌ அமைந்திருக்கின்றன, பெண்‌ 
கள்‌ கோயிலுக்குள்‌ அனுமதிக்கப்படுவதில்லை. தங்களைப்‌ 
போலவே கடவுளும்‌ எருமைகளை மேய்த்துக்கொண்டு 
மலையுச்சியில்‌ வாழ்வதாகத்‌ தோடர்கள்‌ எண்ணுகிறார்‌ 
கள்‌. ஆனால்‌ மனிதர்கள்‌ கண்ணில்‌ தென்படுவதில்லை 
யாம்‌. தங்கள்‌ மந்தையிலிருந்து, கோயிலுக்குச்‌ சில 
எருமைகளை விட்டுவிடுகிறார்கள்‌. அவ்வாறு விடும்‌ 
எருமைகளைப்‌ புனித எருமைகள்‌ ' என்று அவர்கள்‌ 
கூறுகிறார்கள்‌. அவைகள்‌ கடவுளுக்குச்‌ சொந்த 
மானவை என்று கருதுகிறார்கள்‌. இப்புனித எருமை 
களைக்‌ கண்காணிக்க ஒரு குரு அமர்த்தப்படுகிறான்‌. 
அவனை எல்லாரும்‌ பாலோல்‌ (1௨1௦1) என்று அழைக்‌ 


142 


கின்றனர்‌. பாலோல்தான்‌ புனித எருமைகளுக்கும்‌. 
தோடர்களுக்கும்‌ இடையிலிருந்து பணிபுரிபவனாக. 
(பர்னாலா) விளங்குகிறான்‌. அவனுக்குத்‌ துணை: 
யாக ஒரு பணியாளன்‌ உண்டு. அவனைக்‌ “கல்டமொக்‌' 
(18 வ1௦110) என்று அழைக்கின்றனர்‌. 

தோடரின்‌ கோயில்‌ இரு பகுதிகளாகப்‌ பிரிக்கப்‌ 
பட்டுள்ளது. முற்பகுதி பாலோலின்‌ இருப்பிடமாகம்‌ 
பயன்படுகிறது. உட்பகுதி கடவுளின்‌ இருப்பிடம்‌. 
கோயிலிலுள்ள எருமைப்பண்ணைக்கு “டி” (11) என்று 
பெயர்‌. இத்தகைய பண்ணை சீகூர்‌ (51தமா) சிகரத்திற்‌ 
கருகில்‌ உள்ளது. உதகமண்டலத்திலுள்‌ ள ஐரோப்பி 
யர்கள்‌ இதைத்‌ தோடர்‌ கோயில்‌ (71௦0௨ 0க111607வ1) 
என்றே அழைக்கின்றனர்‌. புனித எருமைகளிலிருந்து 
கிடைக்கும்‌ வருவாய்‌ கோயில்‌ வழிபாட்டிற்குப்‌ பயன்‌ 
படுத்தப்படுகிறது. கோயிலின்‌ முற்பகுதியில்‌ பாலோல்‌ 
உறங்குவது வழக்கம்‌. இந்துக்‌ கோயில்களில்‌ கருவறை 
(மூலத்தானம்‌) எவ்வளவு புனிதமாகக்‌ கருதப்படு 
கிறதோ, அது போல இதன்‌ உட்பகுதி தோடர்களால்‌ 
கருதப்படுகிறது. அதனுள்‌ பாலோலைத்‌ தவிர வேறு 
யாரும்‌ நுழையக்‌ கூடாது. புனிதப்‌ பண்ணையில்‌ பணி 
புரிபவர்கள்‌ கூட உள்ளே அனுமதிக்கப்படுவதில்லை. 
புனித எருமைகளின்‌ பாலைக்‌ கறத்தல்‌ முதலிய பணி 
களைக்கூடப்‌ பாலோல்தான்‌. நேரடியாகச்‌ செய்வது 
வழக்கம்‌. கோயிலுக்குள்‌ இருக்கும்போது பாலோல்‌ 
ஒரே ஒரு லங்கோடுதான்‌ அணிவது வழக்கம்‌. பாலோல்‌. 
அணியும்‌ போர்வை பழுப்பு அல்லது கருப்பு நிறம்‌ 
உடையதாக இருக்கும்‌. கோயில்‌ வழிபாட்டிற்கும்‌, 
புனித எருமைகளின்‌ உபயோகத்திற்கும்‌ ஒரு நீரோடை 
பயன்படுத்தப்படும்‌. அதன்‌ நீரை வேறுயாரும்‌ பயன்‌ 
படுத்தக்கூடாது. பாலோல்‌ எதிர்பாராவிதமாக, வேறு 
ஏதேனும்‌ குடிசையில்‌ உறங்க நேரிட்டால்‌, தரையையும்‌, 
உறங்கும்‌ மேடையையும்‌ தவிர, அக்‌ குடிசையிலுள்ள 
வேறு எப்பொருளையும்‌ தொடுவது கிடையாது. பெரிய 

கோயிலில்‌ உள்ள பாலோல்‌ மிகவும்‌ புனிதமானவனாகக்‌ 
கருதப்படுகிறான்‌. சந்தைக்குச்‌ செல்லுவதும்‌, பெண்‌ 
ணோடு உடல்தொடர்பு கொள்வதும்‌, பிறரோடு பழகு 
வதும்‌ அவனால்‌ விலக்கப்படுகின்றன. திங்கள்‌, 
வியாழன்‌ ஆகிய இரண்டு நாட்களில்‌ மட்டும்‌ பிறர்‌ 
அவனை நெருங்க அனுமதிக்கப்படுகிறார்கள்‌. ஆனால்‌ 
இக்கட்டுப்பாடுகளெல்லாம்‌ இப்பொழுது தளர்ந்து 
வருகின்றன. ஒரு குரு புனித மந்தைகளின்‌ 
பொறுப்பை ஏற்றுக்கொள்‌ வதற்கு முன்பாகச்‌ சில 
சடங்குகள்‌ நடத்தப்படுகின்றன. கோயிலுக்கென்று 
ஒதுக்கப்பட்ட புனித அருவியில்‌ குளித்து, அதன்‌ 
நீரை உட்கொள்வது அச்சடங்குகளில்‌ குறிப்பிடத்தக்க 
ஒலாறுவுட், 
உணவு : 

தோடர்கள்‌ பொதுவாக மரக்கறி உணவே உண்‌ 
கின்றனர்‌. பாலும்‌ தயிரும்‌ அவர்களுடைய இன்றி 
யமையாத உணவுப்‌ பொருள்கள்‌, சடங்குகளில்‌ ௭௬ 
மைக்‌ கன்றுகளைப்‌ பவியிடும்போது மட்டும்‌ அவற்றின்‌ 
ஊனை உண்கின்றனர்‌. வேட்டையில்‌ மான்‌ கிடைத்‌ 
தால்‌, அதையும்‌ விருப்பத்தோடு உண்கின்றனர்‌. மது 
அருந்துவதில்‌, இவர்கள்‌ பெரு விருப்பம்‌ உடைய 


வாகள . 


பலியிடுதல்‌ : 

எருமைக்‌ கன்றுகளைப்‌ பலியிடுதல்‌ இவர்களிடம்‌ 
பெரு வழக்காகப்‌ பரவியிருந்தது. கடவுளைத்‌ திருப்திப்‌ 
படுத்துவதற்காக ஆண்டுதோறும்‌ ஒவ்வொரு மண்டு 
விலும்‌ ஓர்‌ எருமைக்‌ கன்றும்‌, ஒவ்வொரு டி'யிலும்‌ 
இரண்டு கன்றுகளும்‌ பலியிடப்படுகின்றன. பலவித 
நுணுக்கமான சடங்குகள்‌ அப்போது நடைபெறும்‌, 
சடங்குகளெல்லாம்‌ முடிந்தபிறகு பலியி டப்பட்ட 
கன்றின்‌ ஊனை எல்லாரும்‌ உண்பர்‌. பாவங்களைப்‌ 

போக்கிக்கொள்வதற்கும்‌, துயரங்களைத்‌ தீர்த்துக்கொள் 
வதற்கும்கூட, இவர்கள்‌ பலியிடும்‌ வழக்கத்தை மேற்‌ 
கொண்டிருக்கின் றனர்‌. தேனும்‌, பழங்களும்‌ மலைச்‌ 
சரிவில்‌ பெருகவேண்டும்‌ என்பதற்காக ஆண்டுதோறும்‌ 
அக்டோபர்‌ திங்களில்‌ பாலோலும்‌ அவன்‌ துணைவனும்‌ 
நெருப்பு மூட்டி வேள்வி செய்வது வழக்கம்‌. அரசிய 
லாரின்‌ தலையீட்டால்‌, பலியிடும்‌ பழக்கம்‌ குறைந்து 
வருகின்றது. 
சில்லி சூனியம்‌ : 
பில்லி சூனியம்‌ எல்லாத்‌ தோடர்களுக்கும்‌ ஓரளவு 
தெரியும்‌. ஆனால்‌ ஒரு சிலருக்கு நன்றாகத்‌ தெரியும்‌. 
மேன்மேலும்‌ தெரிந்து கொள்ளவேண்டும்‌ என்ற 
சை எல்லாருக்கும்‌ உண்டு. இக்கலை பரம்பரையாகப்‌ 
பயிலப்பட்டு வருகிறது. பிற இனத்தார்‌ இதனால்தான்‌ 
தோடர்களைக்‌ கண்டு அஞ்சுகிறார்கள்‌. இவ்வச்சத்தி 
(னாலேயே ஆண்டுதோறும்‌ நன்கொடையாக இவர்களுக் 
குத்‌ தானியம்‌ வழங்குகின்றனர்‌, மனித மயிரில்‌ 
ஐந்து கல்லைக்கட்டி, மந்திர உச்சாடனம்‌ செய்து, 
அவற்றைத்‌ துணியில்‌ கட்டி, எதிரியின்‌ வீட்டுக்‌ கூரை 
யில்‌ செருகி விடுவது வழக்கம்‌. அல்லது அவன்‌ 
வாழும்‌ மண்டுவிற்கருகிலுள்ள ஷோலாவில்‌ புதைத்து 
விடுவது வழக்கம்‌. 


குழந்தைக்‌ கொலை : 


தோடர்களின்‌ தொகை நாளுக்குநாள்‌ அருகிக்‌ 
கொண்டு வருவதற்குப்‌ பெண்‌ குழந்தைக்கொலை 
முக்கியக்காரணம்‌ ஆகும்‌ என்று முன்பே குறிப்பிட்டேன்‌. 
பெண்‌ குழந்தைகளின்‌ மீது அவர்கள்‌ கொண்ட 
வெறுப்பிற்கரிய உண்மையான காரணம்‌ விளங்க 
வில்லை. பெண்குழந்தை பிறந்ததும்‌, எருமைத்‌ 
தொழுவத்தின்‌ வாயிலில்‌ அதைக்‌ கிடத்திவிடுவார்கள்‌. 
மலர்ந்து மணம்‌ வீசவேண்டிய அவ்விளமொக்கு, 

எருமைகளின்‌ காவில்‌ மிதிபட்டு மடிகிறது. கி, பி. 
1820-இல்‌ உதகமண்டலத்தில்‌ வாழ்ந்த சல்லிவன்‌ 
என்ற ஐரோப்பியர்‌ இப்பழக்கத்தை கைவிடுமாறு 
தோடர்களுக்கு அறிவுறுத்தினார்‌. கி. பி. 18௦0-ஆம்‌ 
ஆண்டில்‌ கோவை மாவட்டத்தின்‌ தண்டலராக' இருந்‌ 
தவர்‌ ஒரு புதிய சட்டம்‌ இயற்றினார்‌. அதன்படி 
“தோடர்‌ வீட்டில்‌ பிறந்த பெண்‌ குழந்தையைப்‌ பெற்‌ 
றோர்‌ கொண்டுவந்து ஆண்டுதோறும்‌ நேரில்‌ காட்டி 
னால்‌, அதன்‌ வளர்ச்சிக்காகக்‌ குறிப்பிட்ட ஒரு தொகை 
யைக்‌ கொடுப்பதாகக்‌ கூறினார்‌. இப்பொழுதுகூட இச்‌ 
சட்டம்‌ அமுலில்‌ உள்ளது. இதனால்‌ பெண்‌ குழந்தைக்‌ 
கொலைச்செயல்‌ ஓரளவு குறைந்ததெனலாம்‌. ஆனால்‌ 
முழுதும்‌ நீங்கவில்லை. தோடர்களின்‌ இச்செயலால்‌ 
பெண்கள்‌ தொகை ஆண்களின்‌ தொகையைவிட எப்‌ 
பொழுதும்‌ குறைந்தே காணப்படுகிறது. 
உதகமண்டலத்திற்‌ கருகில்‌ வாழும்‌ தோடர்குல 
மகளிர்‌ காதற்‌ செயல்களில்‌ கைதேர்ந்தவர்கள்‌. நகரில்‌ 
வாழும்‌ மற்ற இன ஆண்களோடு கொண்ட தொடர்‌ 
பால்‌, ஓரளவு அவர்கள்‌ மக்கள்தொகை அதிகரித்தது 
எனலாம்‌. ஆனால்‌ அப்படிப்‌ பிறக்கும்‌ குழந்தைகள்‌ 
'தோடர்களின்‌ உடற்பண்புகளையே பெற்றிருக்கின்றன. 
வேற்று இனப்‌ பண்புகளைப்‌ பெற்றுப்‌ பிறக்கும்‌ 
குழந்தைகள்‌ மிகவும்‌ குறைவு. 
'பல கணவர்‌ முறையும்‌ பொது மனைவி முறையும்‌ : 
தோடர்களின்‌ காதல்‌ வாழ்க்கையும்‌, இல்லறமும்‌ 
சுவையானவை, கற்பைப்பற்றி அவர்கள்‌ - அதிகமாகக்‌ 
கவலைப்படுவதில்லை, கலாசார வரலாற்றின்படி, கற்பு 
முறையானது, காலத்திற்குக்‌ காலம்‌ நாட்டுக்கு நாடு 
மாறுபட்டுக்கொண்டு வந்திருக்கிறது. ஒரு நாட்டுக்‌ 
கற்புமுறை, மற்றொரு நாட்டினருக்கு புதுமையாகத்‌ 
தோன்றும்‌. பண்படாத மக்களினத்திலும்‌ கற்பைக்‌ 


காணமுடியாது; எல்லோரும்‌ கல்வி கற்று அறிவு 
கூ.வ.--10 

ஆராய்ச்சியில்‌ மிகுந்திருக்கும்‌ இனத்தாரிடத்திலும்‌ 
கற்பைக்‌ காணமுடியாது. முன்னவர்‌ அறியாமையி 
னாலும்‌, பின்னவர்‌ அலட்சியத்தாலும்‌ கற்பைக்‌ 
கைகழுவி விடுகின்றனர்‌. கீழை நாட்டினரிடையே 
கற்பு ஓரளவு கட்டுப்பாட்டிற்குட்பட்டிருக்கிறது. 
நாகரிகத்தில்‌ (வள்ளுவர்‌ கூறும்‌ நாகரிகமல்ல) மேம்‌ 
பட்டவர்களாக விளங்கும்‌ மேனாட்டினரிடையே, கற்பு 
அதிக மதிப்புப்‌ 'பெறுவதில்லை. பிரெஞ்சு நாட்டில்‌ 
கற்பு மிகவும்‌ இழிந்த நிலையில்‌ உள்ளது. அமெரிக்க 
நாட்டில்‌ 10 நிமிடத்திற்கொரு உந்துவண்டித்‌ 
திருட்டும்‌, 40 நிமிடத்திற்கொரு கற்பழிப்பும்‌ நடை 
பெறுவதாகக்‌ கணக்கிட்டிருக்கிருர்கள்‌. இங்கிலாந்து 
நாட்டில்‌ விபசாரம்‌ அதிகமில்லை. ருசிய நாட்டில்‌, 
விபசாரத்தைச்‌ சட்டபூர்வமாகத்‌ தடுத்துக்‌ கடுந்‌ 
தண் டனையளிப்பதால்‌, கற்பு அங்குக்‌ காக்கப்படுகிறது. 
படியாத மக்கள்‌ பாவத்திற்கஞ்சி, இழி செயல்‌ புரிவ 
தில்லை. வறுமை தாக்கும்போது மட்டும்‌, வேறு வழி 
யின்றிக்‌ குற்றம்‌ செய்கின்றனர்‌. ஆனால்‌ மிகவும்‌ 
படித்த மக்களுக்குப்‌ பாவத்தில்‌ நம்பிக்கை கிடையாது. 
கற்பை இழப்பதைக்‌ குற்றமாகவும்‌ அவர்கள்‌ கருதுவ 
தில்லை. எதிர்காலத்தில்‌ தனி மனைவியுரிமை என்ற 
நிலைமாறி, அதிலும்‌ பொதுவுடைமைக்‌ கொள்கை ஏற்‌ 
படலாம்‌ என்பது உலகப்‌ பேரறிஞரான இரஸ்ஸலின்‌ 
கருத்தாகும்‌. 

தோடர்கள்‌ கற்பைப்‌ பற்றிக்‌ கவலைப்படாமலிருப்‌ 
பதற்கு இரண்டு காரணங்களுண்டு. முதலாவது 
காரணம்‌ அறியாமை. ஒவ்வொரு தோடர்குல ஆணுக் 
கும்‌, ஒவ்வொரு பெண்‌ கிடைக்காமலிருப்பது இரண்‌ 
டாவது காரணம்‌. பெண்களின்‌ பற்றாக்‌ குறையினால்‌, 
ஒவ்வொரு பெண்ணும்‌ பல ஆடவரைக்‌ கணவராக 
ஏற்றுக்கொள்ளும்‌ வழக்கத்தை -(1௦1/:0137)க்‌ கொண்‌ 
டிருக்கின்றனர்‌. அவர்களோடு அமையாமல்‌, வேறுசில 
ஆடவரைக்‌ காதலர்களாகவும்‌ ஒரு பெண்‌ ஏற்றுக்‌ 

கொள்வதுண்டு. கணவர்களும்‌ இப்‌ பழக்கத்தை 
அனுமதிக்கின்றனர்‌. ஆகையினால்‌ அவர்கள்‌ அங்கீ 
கரிக்கப்பட்ட காதலர்கள்‌ (7160021560 1017615) என்று 
அமழைக்கப்படுகிறார்‌ கள்‌ . 

பல ஆடவர்கள்‌ சேர்ந்து பல மனைவியரைப்‌ 
பொதுவாகக்‌ கொள்ளும்‌ பழக்கமும்‌. இவர்களிடம்‌ 
உண்டு. ஒரு குடும்பத்தில்‌ பல சகோதரர்களிருந் 
தால்‌, அவர்களுடைய மனைவியர்‌, எல்லாருக்கும்‌ 
உரிமையுடையவர்கள்‌. இப்பழக்கம்‌ பல மனைவி முறை 
யோடு (01) ஓரளவு தொடர்புடையதாகக்‌ 
காணப்படுகிறது. ஆனால்‌ இப்பொழுது ஒரு குடும்பத்‌ 
திலுள்ள ஒவ்வொரு சகோதரனும்‌ தனக்கென 
ஒருத்தியை மனைவியாக உரிமையாக்கிக்‌ கொள்கிறான்‌. 
ஆனால்‌ கட்டுப்பாடின்றித்‌ தன்‌ உடன்பிறந்தாரின்‌ 
மனைவியரிடம்‌ தொடர்புகொள்ள அவனுக்கு உரிமை 
யுண்டு. இச்‌ செயலினால்‌ வரம்பிற்குட்பட்ட மனைவி 
முறை (11௦௦8௨1377) ஒரளவு தலைகாட்டுகிறது. 


ஒரு பெண்ணுக்குரிய கணவர்களிலோ அலலது 
காதலர்களிலோ, யாரேனும்‌ ஒருவன்‌,அப்பெண்‌ இருக்‌ 
கும்‌ குடிசைக்குள்‌ நுழையும்‌ போது, ஒரு பூவை வாயி 
லில்‌ செருகிவிட்டுச்‌ செல்வது வழக்கம்‌, அப்பூவைக்‌ 
காணும்‌ மற்ற கணவன்‌ மாரோ, அலலது காதலர்களோ 
அப்போது குடிசைக்குள்‌ நுழையக்‌ கூடாது. மேற்‌ 
கூறிய பழக்கவழக்கங்களெல்லாம்‌, சமவெளியிலுள்ள 
மக்கள்‌ தொடர்பால்‌ இப்போது குறைந்துவருகின்றன. 
ஆனால்‌ முற்றிலும்‌ மறையவில்லை. 
திருமணம்‌ : 

தார்த்தார்‌, தீவலி என்ற இருபிரிவினர்‌ தோடர்‌ 
களிடையே உண்டு எனக்‌ கண்டோம்‌. அவர்களி 
டையே மணத்‌ தொடர்பு கிடையாது. ஆனால்‌ ஓரினப்‌ 
பெண்‌ மற்றோரினத்தானைக்‌ காதலனாக ஏற்றுக்கொள்ள 

லாம்‌. ஒரு பெண்‌ குழந்தை பிறந்ததும்‌, மூன்று அல்‌ 
லது நான்காவது வயதில்‌, அதைத்‌ தாய்மாமன்‌ 
மகனுக்கோ, அத்தை மகனுக்கோ , திருமணம்‌ 
செய்து கொடுப்பது வழக்கம்‌. மாப்பிள்ளை வீட்டார்‌ 
பெண்‌ வீட்டாருக்கு அடிக்கடி பரிசுகள்‌ வழங்குவதன்‌ 
மூலம்‌ திருமணத்தை உறுதி செய்து கொள்கின்றனர்‌. 
பெண்‌ 15 அல்லது 16 வயது வரையில்‌ பெற்றோர்‌ வீட்‌ 
டிலேயே இருப்பது வழக்கம்‌. ஒரு பெண்‌ பருவம்‌ 
அடையும்‌ நிலையில்‌ இருக்கும்போது, வேற்றுக்குலத்‌ 
தான்‌ ஒருவனை அழைத்து அப்பெண்ணோடு ஓர்‌ இரவு 
முழுவதும்‌ தனி அறையில்‌ இருக்குமாறு செய்வர்‌. இது 
“பருவப்‌ பெண்ணின்‌ கற்பழிப்புச்‌ சடங்கு” (061617)0- 
712] 211௦1௨7101) 01 மா்ர]16 ஐஜுா]15) எனப்படும்‌. இச்‌ 
சடங்கு மிகவும்‌ இன்றியமையாததாகக்‌ கருதப்பட்டது. 
இச்சடங்கு நடைபெறாமல்‌ ஒருபெண்‌ பருவமெய்து 
வது, அவமானமாகக்‌ கருதப்பட்டது. ஆனால்‌ இப்பழக்‌ 
கம்‌ இப்பொழுது கைவிடப்பட்டது. 
மண விலக்கு : 

தோடர்கள்‌ கடைப்பிடித்‌ தொழுகும்‌ மனைவி முறை 
களால்‌ மணமுறிவும்‌, மறுமணமும்‌ அடிக்கடி ஏற்படும்‌ 
என்பதில்‌ ஐயமில்லை. மணவிலக்குப்‌ பெற விரும்பு 
வோர்‌ சில எருமைகளை ஒறுப்புக்கட்டணமாகச்‌ (11116) 
செலுத்திவிட்டு எளிதில்‌ பெறலாம்‌. ஆகையினால்‌ 
வேண்டுமென்றே சில ஆடவர்கள்‌, ஆடை மாற்றுவது 
போல்‌ மனைவியரை மாற்றிக்‌ கொண்டிருக்கின்றனர்‌. 
_ ஒரு பெண்‌ தன்‌ வாழ்க்கையில்‌ ஐந்துமுறைகூட மண 
விலக்குப்‌ பெறுவதுண்டு. 
பிள்ளைப்பேறு : 

தோடர்‌ குலப்பெண்‌ கருவுற்ற ஐந்தாவது திங்‌ 
களில்‌, 'பல சடங்குகள்‌ நிகழ்த்தப்படுகின்றன. அவர்‌ 
கள்‌ வாழும்‌ *மண்டு விலிருந்து சிறிது தொலைவில்‌ 

ஒரு குடிசை அமைத்து, அதில்‌ அப்பெண்ணைக்‌ குடி 
யேற்றுகின்றனர்‌, ஒரு கயிற்றின்‌ நுனியில்‌ தீயைப்‌ 
பற்றவைத்து, அத்தீயினால்‌ தன்‌ இடுப்பின்‌ இருபுறங்‌ 
களையும்‌ அப்பெண்ணையே சுட்டுக்‌ கொள்ளச்‌ சொல்‌ 
கின்றனர்‌. ஒருதிங்கள்‌ அக்குடிசையில்‌ இருந்தபிறகு, 
பல சடங்குகளோடு அப்பெண்‌ வீட்டிற்கழைக்கப்படு 
கிருள்‌. 

ஏழாவது திங்களில்‌ மறுபடியும்‌ ஒரு சடங்கு நடை 
பெறுகிறது. இச்சடங்கு மிகவும்‌ முக்கியமானது. 
இதற்கு :வில்லம்புச்‌ சடங்கு என்று பெயர்‌. கருவுற்ற 
பெண்ணும்‌, வயிற்றில்‌ உள்ள குழந்தைகளுக்குரிய 
தந்‌ைத என்று அவளால்‌ குறிப்பிடப்பட்ட கணவனும்‌, 
மண்டுவிற்கருகிலுள்ள ஷோலாவிற்குச்‌ செல்லுவார்‌ 
கள்‌. கணவன்‌ மரத்திலிருந்து குச்சியை ஒடித்து முக்‌ 
. கோணமாக வைப்பான்‌, அதன்‌ நடுவில்‌ ஒரு விளக்கு 
ஏற்றப்படும்‌. பிறகு கணவனும்‌ மனைவியும்‌ வேறொரு குச்‌ 
சியை ஒடித்து வில்‌ செய்வார்கள்‌. ஒரு புல்லினால்‌ 
அம்பு செய்வார்கள்‌. பிறகு தம்‌ உறவினரை வணங்கு 
வார்கள்‌. வில்லைக்‌ கையிலேந்திய வண்ணம்‌ அப்பெண்‌ 
எரியும்‌ விளக்கை ஒருமணி நேரமோ, அணையும்‌ 
வரையிலோ பார்த்துக்கொண்டிருக்க வேண்டும்‌. 


பிறகு அம்‌ மண்டுவிலுள்ள எல்லாரும்‌, அவ்விடத்‌ 
திலேயே உணவு சமைத்து உண்டுவிட்டு, அவ்விரவை 
அவர்களோடு கழிப்பர்‌, ஒரு பெண்‌ முதல்‌ தடவையாகக்‌ 
கருவுறும்‌ போதோ, புதிய ஒரு கணவனை அக்‌ 
குழந்தையின்‌ தந்ைதையாகத்‌ தேர்‌ ந்தெடுக்கும்‌ போதோ 
இச்சடங்கு நடைபெறும்‌. திருமணமில்லாமலோ, 
குழந்தையில்லாமலோ ஒருபெண்‌ இறந்தால்‌, சுடுகாட்‌ 
டில்‌ திருமணச்‌ சடங்கும்‌, வில்லம்புச்‌ சடங்கும்‌ நடை 
பெறும்‌. குழந்தை பிறந்தவுடன்‌ அப்பெண்‌ மறுபடியும்‌ 
மண்டுவிற்கு வெளியிலுள்ள அக்குடிசைக்கு அனுப்பப்‌ 
படுகிறாள்‌. அக்குடிசையில்‌ மூன்று வாரங்களோ 

ஒரு திங்களோ அவள்‌ இருக்க வேண்டும்‌. குழந்‌ 
தையின்‌ முகத்தை மூன்று திங்கள்கள்‌ முடியும்‌ வரை 
யாரும்‌ பார்க்கக்‌ கூடாது. ஆகையினால்‌ ஒரு துணி 
கொண்டு அதன்‌ முகத்தை மூடியே வைப்பார்கள்‌. குழந்‌ 
தைக்கு முடி யெடுக்கும்போது பெயரிடுவார்கள்‌ . 


சொத்து முறை : 

ஒரு பெண்ணுக்குப்‌ பிறக்கும்‌ குழந்தை ஏழாவது 
மாதச்‌ சடங்கின்போது குறிப்பிடப்பட்ட கணவனுக்கே 
உரிமையானது, அவனுடைய சொத்தெல்லாம்‌ அக்‌ 
குழந்தையையே சாரும்‌. வேறொருவர்‌ குழந்தையைத்‌ 
தத்தெடுக்கும்‌ வழக்கம்‌ இவர்களிடம்‌ இல்லை, பெண்‌ 
களுக்குச்‌ சொத்துரிமை கிடையாது. இச்சொத்துரிமை 
நடவடிக்கைகளைக்‌ கண்காணிப்பதற்கு அமர்த்தப்பட்ட 
வரை மோணிகர்‌ (14௦14ஐ௨1) என்று அழைக்கின்றனர்‌. 
ஆனால்‌ தோடரிடையே இருக்கும்‌ பஞ்சாயத்துச்‌ சபை, 
மோணிகரைவிடச்‌ செல்வாக்கு மிகுந்ததாக உள்ளது. 
அப்பஞ்சாயத்தின்‌ தீர்ப்பையே எல்லாரும்‌ ஏற்றுக்‌ 
கொள்கின்றனர்‌. 
இறுதிச்‌ சடங்கு : 

தோடர்களின்‌ இறுதிச்‌ சடங்கு மூன்று பிரிவுகளா 
கப்‌ பிரிக்கப்பட்டுள்ளது. பச்சை இறுதிச்‌ சடங்கு 
(ரோ 1/௨), காய்ந்த இறுதிச்‌ சடங்கு யாரு 
111127௨1) கடைசி இறுதிச்சடங்கு (1,௨51 1 0067௨1) என்ப 
வையே அப்பிரிவுகள்‌. முதன்‌ முதலாக இற்ந்துபோன 
வனை ஆடை ஆணிகளால்‌ அலங்கரித்து, ஒரு குடிசை 
யில்‌ கொண்டுபோய்‌ வைப்பார்கள்‌. பெண்கள்‌ இ 
இணையாக ஒருவர்‌ நெற்றியோடு மற்றொருவர்‌ முட்டிக்‌ 
கொண்டு கூச்சலிட்டு அழுவார்கள்‌. அப்பொழுது 
புனித எருமைகளில்‌ இரண்டைப்‌ பலியிட வேண்டும்‌. 
அதற்காகப்‌ புனித எருமைகளை ஷோலாவில்‌ ஓட்டி 
அச்சுறுத்துவார்கள்‌. அவை மருண்டு சினங்கொண்டு 

ஓடும்‌. அப்பொழுது பலபேர்‌ சேர்ந்து அவற்றைத்‌ 
துரத்திப்‌ பிடிப்பார்கள்‌. அம்முயற்சியில்‌ பல பேருக்குக்‌ 
கடுமையான காயம்‌ ஏற்படுவதுண்டு. கடைசியாக 
இரண்டு எருமைகளைப்‌. பிடித்துப்‌ பிணத்திற்‌ கருகில்‌ 
கொண்டுவருவார்கள்‌. அவற்றின்‌ கொம்புகளில்‌ நெய்‌ 
யைப்‌ பூசுவார்கள்‌. பிறகு கோடரியின்‌ பின்புறத்‌ 
தால்‌ தலையில்‌ தாக்கி, எருமைகளைக்‌ கொல்லுவார்கள்‌. 
இறந்தவர்‌ ஆணாக இருந்தால்‌, பலியிடப்பட்ட எருமை 
களைப்‌ பிணத்தின்‌ தலையருகில்‌, வலதுகைப்‌ புறமாகக்‌ 
கிடத்துவர்‌. - பெண்ணாக இருந்தால்‌, பிணத்தின்‌ 
கால்களை எருமைகளின்‌ தலைமீது தூக்கி வைப்பர்‌. 
அங்கிருக்கும்‌ ஆடவர்களெல்லாரும்‌ இறந்துகிடக்கும்‌ 
எருமைகளின்‌ கொம்புகளைத்‌ தொட்டு, அவைகட்கு 
வணக்கம்‌ செலுத்துவர்‌, பிறகு பிணம்‌ பாடையிலேற்றப்‌ 
பட்டு இடுகாட்டுக்கு எடுத்துச்‌ செல்லப்படும்‌. பிணத்‌ 
தோடு உணவு, ஆடை, அணி, ' பணம்‌, புகையிலை 
முதலியனவும்‌ அடுத்த உலகில்‌ பயன்படுத்துவதற்காக 
வைத்தனுப்பப்படுகின்றன. அத்ன்‌ பிறகு பிணத்தைச்‌ 
சிதையில்‌ வைத்துத்‌ தியிடுவார்கள்‌., விலையுயர்‌ ந்த 
பொருள்களையும்‌, பிணத்தின்‌ தலையிலிருந்து சிறிது 
மயிரையும்‌ எடுத்துக்கொள்வார்கள்‌. பிணம்‌ எரிக்கப்‌ 
பட்ட பிறகு, சிதறிய அதன்‌ மண்டையோட்டின்‌ ஒரு 
பகுதியையும்‌ எடுத்துக்கொள்வார்கள்‌. இத்துடன்‌ 
பச்சை இறுதிச்‌ சடங்கு முடிவுறுகிறது. 

... மேற்கூறிய மூட்டையை ஒரு குடிசையில்‌ 
கொண்டுபோய்‌ வைப்பார்கள்‌. முதலில்‌ எவ்வாறு 
பெண்கள்‌ அழுதார்களோ, அதே போல்‌ இன்றும்‌ அழு 
வார்கள்‌. எருமைக்‌ கன்றுகள்‌ பலியிடப்படும்‌, பலகறை 
களால்‌ அலங்கரிக்கப்பட்ட ஒரு தடியை உயர்த்திப்‌ 
பிடித்துக்கொண்டு, அக்‌ குடிசையைச்‌ சுற்றி ஒருவன்‌ 
ஆடி வருவான்‌. கடைசியாக எல்லாரும்‌ உணவு 
உண்டு, தத்தம்‌ வீடுகளுக்குப்‌ பிரிந்து செல்வர்‌, 
இதற்குக்‌ காய்ந்த இறுதிச்‌ சடங்கு என்று பெயர்‌. 

.... மறுநாள்‌ காலையில்‌ கடைசி இறுதிச்‌ சடங்கு 
தொடங்கும்‌. குடிசையிலிருந்து அம்‌ மூட்டையை 
எடுத்துக்கொண்டு சென்று வட்டமாக அமைக்கப்பட்ட 
கற்களுக்கு நடுவில்‌ ஒரு குழி தோண்டி, அதில்‌ வைப்‌ 
பார்கள்‌. அவ்விடத்திற்கு * ஆசாரம்‌' (&சகக71) 
என்று பெயர்‌. அம்‌ மூட்டையையும்‌, உணவுப்‌ பொரு 
ளோடு கூடிய மரத்‌ தட்டையும்‌ வைத்து ஒன்றாக எரிப்‌ 
பார்கள்‌. பிறகு அச்‌ சாம்பலைக்‌ குழிக்குள்ளேயே 
வைத்து மூடிவிடுவார்கள்‌. பிறகு மூன்று முறை மணி 
யடிக்கப்படும்‌. புதிய மட்பாண்டமொன்று உடைக்கப்‌ 
படும்‌. இத்துடன்‌ சாச்சடங்குகள்‌ முடிவுறுகின்றன. 
சிலர்‌ இச்‌ சடங்குகளைச்‌ சில திங்கள்கள்‌ கழித்துக்கூடச்‌ 
செய்வதுண்டு, 
தோடர்கள்‌ யார்‌ ? 

இந்திய நாட்டிலேயே மிகவும்‌ கவர்ச்சியூட்டும்‌ 
பழங்குடியினராகிய இத்‌ தோடர்களின்‌ பழக்க வழக்கங 
களைக்கொண்டு, இவர்கள்‌ யாராயிருக்கலாம்‌? எங்‌ 
கிருந்து வந்திருக்கலாம்‌ ? என்ற வினாக்களுக்கு விடை 
காண முயலுகின்றனர்‌. திருவாளர்‌ ரிவெர்ஸ்‌ (18. 
179) என்பார்‌, கேரளத்து மலையாள மக்களின்‌ பண்‌ 
பாட்டோடு, இவர்கள்‌ பண்பாடு நெருங்கிய தொடர்பு 
கொண்டிருப்பதை விளக்கப்‌ பல சான்றுகள்‌ காட்டுகின்‌' 
ரர்‌. ஒரு பெண்‌ பல கணவரை ஏற்றுக்கொள்ளும்‌ 
முறை கடந்த ஐம்பது ஆண்டுகளுக்கு முன்‌ வரை 
மலையாளத்தில்‌ நிலவி வந்தது. அம்‌ மண முறை, 
. சம்பந்த மண முறை என்று மலையாள மக்களால்‌ 
கூறப்பட்டு வந்தது. திருமணத்தின்போது நடக்கும்‌ 
கூறைச்‌ சடங்கு, இரு இனத்தாரிடையிலும்‌ முக்கிய 
மான தாகக்‌ கருதப்படுகிறது. திருமணமாகாமல்‌ ஒரு 
பெண்‌ இறந்துவிட்டால்‌, புதுப்புடவை வைத்து எரித்‌. 
தலும்‌, மணத்திற்குரிய சடங்குகளைப்‌ பிணத்திற்குச்‌ 
செய்தலும்‌. இரு இனத்தாரிடையிலேயும்‌ நிலவிவரும்‌ 

பழக்கங்களாகும்‌. பலகறைகளால்‌ ஒரு கழியை அலங்‌ 
கரித்து, பிணம்‌ வைக்கப்பட்ட குடிசையைச்‌ சுற்றி 
ஆடும்‌ பழக்கம்‌ மலையாள மக்களுக்கே உரியது. 

தோடர்களும்‌ அப்‌ பழக்கத்தை மேற்கொண்டு ஒழுகு 
கின்றனர்‌. இறந்துபோனவனுடைய உயிர்‌ மேற்கு 
நோக்கிச்‌ (மலையாளம்‌ இருக்கும்‌ திசை நோக்கி) செல்‌ 
லுவதாகத்‌ தோடர்கள்‌ கருதுகின்றனர்‌. தோடர்குலக்‌ 
குருமார்கள்‌, சமயச்‌ சடங்குகளின்போது, மலையாள 
மந்திரங்களையே கூறுகின்றனர்‌. தோடர்களின்‌ உருவ 
அமைப்புகள்‌ மலையாளத்திலுள்ள நம்பூதிரிகளையும்‌, 
நாயர்களையுமே பெரும்பாலும்‌ ஒத்திருக்கின்‌ றன. 

தோடர்கள்‌ நீண்ட காலத்திற்குமுன்‌ (சுமார்‌ 8600 ஆண்டு: 
கட்குமுன்‌) மலையாளத்திலிருந்து இங்கு வந்திருக்க. 
வேண்டும்‌. ஆகையினால்தான்‌ தோடர்‌ மொழி தமிழ்‌. 
மொழியோடு நெருங்கிய தொடர்பு கண்டுள இ 

ஏனென்றால்‌, பண்டைய மலையாளம்‌ தமிழேயன்றோ ? 


பிற செய்திகள்‌ : 

கொன்னமரா என்ற இடத்தில்‌ .தோடர்களுக்குரிய: 
கோயில்‌ ஒன்றுளது, உயரமான வடிவத்தை உடை 
யது. : பிங்கர்‌ போஸ்ட்‌'டிற்குத்‌ திரும்பும்‌ வழியில்‌ 
இதைக்‌ காணலாம்‌. காட்டெருமைகளைக்‌ கண்டால்‌, 
எல்லோரும்‌ அஞ்சி நடுங்குவார்கள்‌. ஆனால்‌ அவை: 
களின்‌ அருகில்‌ அச்சமில்லாமல்‌ சென்று, பால்‌ கறக்கும்‌. 
கலையைத்‌ தோடர்கள்‌ நன்கு அறிவார்கள்‌. 
கோதர்‌ : 

கோதர்‌ நீலகிரி மலைமீது 1500 பேர்‌ வாழ்கின்‌ 
றனர்‌. கோதகிரியிலுள்ள 6 சிற்றூர்களும்‌, கூடலூ 
ருக்கருகிலுள்ள ஒரு சிற்நூரும்‌, _இவர்களுடைய வாழ்‌. 
விடங்களாம்‌. இவர்களுடைய வீடுகள்‌ அழகற்றவை ;. 
உருவத்தால்‌ பெரியவை. ஒவ்வொரு வீட்டின்‌ முன்‌ 


பகுதியிலும்‌ தாழ்வாரம்‌ அமைந்திருக்கும்‌. கற்றூண்கள்‌ 

வீட்டில்‌ நாட்டட்பட்டிருக்கும்‌. ஆனால்‌ சித்திர வேலைப்‌ 
பாடு. அவற்றில்‌ அதிகமிருக்காது. வீடுகள்‌ பெரும்‌ 
பாலும்‌ கூரையினால்‌ வேயப்பட்டவை. 

கோதர்கள்‌ தூய்மையற்ற உடலினர்‌. அவர்கள்‌ 
அணியும்‌ ஆடைகள்‌ மிகவும்‌ அழுக்கடைந்து காணப்‌ 
படுகின்றன. தமிழரைப்போல்‌ வேட்டியே அரையில்‌ 
உடுக்கின்றனர்‌. கோதர்களை எளிதில்‌ அறிந்துகொள்‌ 
எலாம்‌. படகர்களைவிடக்‌ கறுத்த நிறமுடைவர்கள்‌ ; 
நடுவில்‌ வகிடு எடுத்துப்‌ பின்னால்‌ குடுமி முடிந்திருக்‌ 
கின்றனர்‌. நாகரிகம்‌ வளர்ந்திருக்கும்‌ இக்‌ காலத்‌ 
திலும்‌ கூட, இறந்த விலங்குகளின்‌ ஊனை முக்கிய 
உணவாகக்‌ கொள்கின்றனர்‌. இவர்களுடைய கடவு 
ளாகிய காமட்டராயன்‌ (1251 ஷுற) தன்‌ உடலி 
லிருந்து வழிந்த மூன்று துளி வியர்வையிலிருந்து 
தோடர்களையும்‌, குறும்பர்களையும்‌, கோ தர்களையும்‌ 
படைத்தானாம்‌. அதோடு, தோடர்கள்‌ பால்‌, தயிர்‌, 
வெண்ணெய்‌ ஆகியவற்றையும்‌, குறும்பர்கள்‌ இறைச்சி 
யையும்‌, கோதர்கள்‌ அழுகிய இறைச்சியையும்‌ உண்ண 
வேண்டுமென்று ஆணையிட்டானாம்‌. அவ்‌ வாணையின்‌ 
படியே தாங்கள்‌ அழுகிய இறைச்சியை உண்பதாகக்‌ 
கூறுகின்றனர்‌. இவ்‌ விழிந்த உணவு, அவர்கள்‌ உடல்‌ 
நிலைக்கு ஏற்றதாக அமைந்துவிட்டது. கோதர்கள்‌ 


பருத்த, உறுதியான உடற்கட்டுடையவர்கள்‌. 


கோதர்கள்‌ மைசூர்‌ நாட்டுக்‌ குன்றுகளிலிரு நந்து 
இங்குக்‌: குடியேறியதாகக்‌ கூறுகின்றனர்‌. அவர்கள்‌ 
பேசும்‌ மொழி திருந்தாக்‌ கன்னடம்‌. தச்சராகவும்‌, 
கம்மியராகவும்‌, சக்கிலியராகவும்‌, கொல்லராகவும்‌ பிற 
இனத்தாருக்குக்‌ கோதர்கள்‌ பணி புரிகின்றனர்‌. இவ்‌ 
வினப்‌ பெண்கள்‌ மட்பாண்டம்‌ செய்து பிற இனத்தா 
ருக்கு வழங்குகின்றனர்‌. இச்‌ சேவைக்கு ஈடாக மற்ற 
வர்களிடமிருந்து தானியம்‌, எருமைகள்‌, இறந்த 
மிருகங்கள்‌ ஆகியவற்றைப்‌ பெறுகின்றனர்‌. அறு 

வடைக்‌ காலத்தில்‌ ஒரு குறிப்பிட்ட அளவு தானியம்‌ 
படகர்களால்‌ ஆண்டுதோறும்‌ இவர்கட்கு வழங்கப்படும்‌. 
படகர்களைப்‌ போன்று இவர்களும்‌ ஆண்டுதோறும்‌ 
தோடர்களுக்கு நன்கொடைத்‌ தானியம்‌ வழங்குவது 
வழக்கம்‌. அதற்குக்‌ “குடு! (ராமம்‌) என்று பெயர்‌. 
படகர்களிடையே மூன்று பிரிவுகளுண்டு. இப்‌ பிரி 
வினர்‌ தங்களுக்குள்‌ மணத்‌ தொடர்பு கொள்வதில்லை. 
கோதர்கள்‌ இசைஞர்கள்‌ . இவர்கள்‌ நீலகிரி மலையிலுள்‌ ள 
எல்லா இனத்தார்க்கும்‌, திருமணக்‌ காலங்களிலும்‌, 
விழாக்‌ காலங்களிலும்‌, இசைப்‌ பணி புரிகின்றனர்‌. 


திருமணம்‌ : 
திருமணம்‌ பெற்றோர்களின்‌ இசைவுடனேயே 
நடைபெறுகின்றது. மணமகன்‌ மாமனாரின்‌ வீட்டிற்‌ 
குச்‌ சென்று, வணக்கம்‌ செலுத்திப்‌ பரிசுப்‌ பொருள்களை 
அளித்துவிட்டுத்‌ திரும்புவதன்‌ மூலம்‌ திருமணம்‌ நிச்ச 
யிக்கப்படுகிறது. திருமணத்திற்குரிய சடங்குகள்‌ 
அதிகமாக ஒன்றுமில்லை. பரிசப்பணத்தைக்‌ கொடுத்த 
பிறகு, மணமகன்‌ மணமகளைத்‌ தன்‌ வீட்டிற்கு அழைத்‌ 
துக்கொண்டு வருவான்‌. _அதன்‌ பிறகு விருந்து 
ஒன்று நடைபெறும்‌. இத்துடன்‌ திருமணம்‌ முடி 
வடைகிறது. முதல்‌ மனைவிக்குப்‌ பிள்ளைப்பேறு இல்லை 
யென்றால தான்‌, ஆண்கள்‌ இரண்டாவது மணம்‌ செய்து 
கொள்ளுகின்றனர்‌ . 


மணவிலக்கு : 


மணவிலக்கு கோதர்களிடையே அதிகமாக நடை 
பெறுவதில்லை. பொறுப்பற்ற தன்மையும்‌, குடிவெறி 
யும்‌, சோம்பலும்‌, ஒழுக்கக்‌ குறைவும்‌ உடைய 
பெண்ணே மணவிலக்கிற்குரியவளாகக்‌ கருதப்‌ 
படுகிருள்‌. மணவிலக்கு ஊரிலுள்ள பெரியவர்கள்‌ 
முன்னிலையில்‌ நடைபெறும்‌, மிகவும்‌ சிக்கலான வழக்‌ 
காக இருந்தால்‌, கோதர்கள்‌ வாழும்‌ ஏழு ஊர்களிலு 

முள்ள பெரியோர்களடங்கிய பஞ்சாயத்தால்‌ ஆராயப்‌: 
பட்டு மணவிலக்கு அளிக்கப்படும்‌. 
பிள்ளைப்பேறு : 

பிள்ளைப்‌ பேற்றுக்காகப்‌ பயன்படுத்தப்படும்‌ 
குடிசை, இரு அணைறைகளாகத்‌ தரடுக்கப்பட்டிருக்கும்‌. 
ஓர்‌. அறை மருத்துவத்திற்குரிய மணையாகவும்‌, 
மற்றொன்று பிள்ளைப்பேற்றுக்‌ காலத்தில்‌ தங்குவதற்‌ 
குரிய இடமாகவும்‌ பயன்படுத்தப்படும்‌. குழந்தை 
பிறந்ததும்‌, தாய்‌ அடுத்த உவா நாள்‌ வரை அக்‌. 
குடிசையிலேயே தங்கவேண்டும்‌. உவா நாளன்று அப்‌ 
பெண்ணை வீட்டுக்கழைப்பர்‌, அன்று எல்லாருக்கும்‌ 
ஒரு விருந்து நடைபெறும்‌. ஊர்த்தலைவன்‌ குழந்தைக்‌ 
குப்‌ பெயரிடுவான்‌. முதற்‌ குழந்தை ஆணாக இருந்‌ 
தால்‌, அதற்குக்‌ *காமட்டன்‌” என்று தங்கள்‌ கடவுள்‌ 
பெயரை இடுவர்‌. பெண்களுக்கு மாடி” என்ற பெயரே 
அதிகமாக வழங்குகிறது. மாடி என்பது அவர்கள்‌ 
வழிபடும்‌ ஒரு சிறு தெய்வத்தின்‌ பெயர்‌. 
சமய வாழ்வு : 

கோதர்கள்‌ வழிபடும்‌ கடவுளரில்‌ தலைமை 
பெற்றவன்‌ காமட்டராயன்‌. கோதர்களின்‌ சமயகுரு 
'தேவாதி' என்று அழைக்கப்படுகிறுன்‌. சமய குருவின்‌ 
பதவி பரம்பரை உரிமையுடையது. கோயில்‌ பணி 
புரியும்‌ பூசாரிகளைக்‌ கோதர்கள்‌ தேர்ந்தெடுக்கின்றனர்‌. 
தோடர்குலப்‌ பூசாரிகளுக்கிருப்பது போன்று, தனி 
யுடையோ, வேறு கட்டுப்பாடுகளோ இவர்களுக்குக்‌ 
கிடையா. மற்ற மக்களைப்‌ போலத்‌ திருமணம்‌ செய்து 
கொண்டு, குடும்ப வாழ்க்கையில்‌ ஈடுபட்டிருக்கின்றனர்‌. 
காமட்டராயன்‌ மனைவியின்‌ பெயர்‌ *காசிகை, கோதர்‌ 
கள்‌ வாழும்‌ ஒவ்வோர்‌ ஊரிலும்‌ இவர்களுக்குக்‌ 
கோயில்‌ உண்டு, காமட்டராயனுக்கு ஆண்டுதோறும்‌ 
பெரு விழா ஒன்று நடைபெறும்‌, தங்கள்‌ வாழ்வில்‌ 

நன்மை பெருக வேண்டும்‌ என்று இறைவனை வேண்டி 
'அவ்விழாவைக்‌ கொண்டாடுவர்‌. ஜனவரித்‌ திங்களில்‌ 
உவாநாள்‌ கழிந்து, முதல்‌ திங்கட்கிழமையன்று இவ 
விழா துவங்கும்‌. பிறகு பதினைந்து நாட்கள்‌ தொடர்ந்து 
நடைபெறும்‌. இப்‌ பதினைந்து நாட்களையும்‌, ஒவ்வோர்‌ 
ஆண்டிலும்‌ ஓய்வு நாட்களாக இவர்கள்‌ கருதுகின்ற 
னர்‌. இத்‌ திருவிழாவின்‌ போது, ஆண்களும்‌ பெண்‌ 
களும்‌ ஒன்றாகக்‌ கூடி ஆடும்‌ ஆட்டம்‌ மிகவும்‌ 
ஆபாசமானது. 

, அருகில்‌ வாழும்‌ படகர்களில்‌ முக்கியமான வர்களைக்‌ 
கோதர்கள்‌ இவ்விழாவிற்கு அழைப்பது வழக்கம்‌.. 
இவர்களுடைய அழைப்பை ஏற்றுக்கொண்டு வரா 
விட்டால்‌, அச்செயல்‌ பெரும்‌ அவமானத்திற்குரியதாகக்‌ 
கோதர்களால்‌ கருதப்படும்‌. அவ்வாறு வந்து வீழாவில்‌ 
கலந்து கொள்ளாத படகர்களின்‌ நிலங்களில்‌ யாரும்‌ 
பணி புரிவதில்லை. வேறு எந்தச்‌ சடங்குகளிலும்‌ 
கலந்து கொள்வதில்லை, காமட்டராயன்‌ விழா நடை 
பெறும்‌ அப்பதினைந்து நாட்களும்‌, கோயிலின்‌ முன்னால்‌ 
மூட்டிய தீ அணையாமல்‌ எரிந்துகொண்டே இருக்கும்‌. 
கோயிலின்‌ பழைய கூரையை நீக்கிவிட்டு, மூங்கிலினால்‌ 
புதிய கூரை வேய்வார்கள்‌. இறைவனுக்குச்‌ சிறப்பான 
ஆடைகளும்‌, தலைப்பாகையும்‌ அணிவித்து அலங்காரம்‌ 
செய்வர்‌. திருவிழாக்‌ காலங்களில்‌ எல்லாரும்‌ சேர்ந்து 
(வேட்டைக்குச்‌ செல்வார்கள்‌. தேவாதி ஓர்‌ இரும்புத்‌ 
துண்டை நெருப்பில்‌ போட்டுப்‌ பழுக்கக்‌ காய்ச்சுவான்‌, 
பூசாரி அவ்விரும்புத்‌ துண்டைச்‌ சுத்தியால்‌ அடிப்பான்‌, 
இவ்வாறாகப்‌ பலவிதச்‌ சடங்குகள்‌ நடைபெறுகின்றன. 


இறுதிச்சடங்கு : 

இறக்கும்‌ நிலையில்‌ இருப்பவரின்‌ வாயில்‌ படகர்‌ 
களைப்‌ போன்று வீரராயப்‌ பணத்தைப்‌ போட்டு நீர்‌ 
ஊற்றும்‌ பழக்கம்‌ இவர்களிடமும்‌ உண்டு. பிணத்தின்‌ 
கைகளை மார்பின்‌ மேல்‌ கிடத்திப்‌ பெரு விரல்களை 

நூலினால்‌ கட்டிவிடுவார்கள்‌, இறந்தவரின்‌ உறவினர்‌ 
கள்‌, பிணத்திற்கு இறுதி வணக்கம்‌ செலுத்துவர்‌, 
மரத்தினால்‌ பாடைசெய்து, அதைத்‌ துணியால்‌ அலங்‌ 
கரிப்பர்‌. அலங்கரித்த அப்பாடையை வீட்டின்‌ 
முன்னால்‌ வைப்பர்‌. உறவினர்‌ எல்லாரும்‌ அழுவர்‌. 
மற்றையோர்‌ இசைக்கேற்ப ஆடுவர்‌. ஓர்‌ எருமை 
யைப்‌ பலியிட்டு, அதன்‌ ஊனை எல்லாரும்‌ பங்கிட்டுக்‌ 
கொள்வார்கள்‌. (ரிணத்தை ச. அதன்‌ 
இுநற்றியில்‌ காசைப்‌ பதிப்பார்கள்‌. பிறகு இரும்பினால்‌ 
செய்த சிறு கருவிகளையும்‌, அரிசி, புகையிலை, அன்றாட 
உணவுப்‌ பொருள்‌ முதலியவற்றையும்‌ பிணத்தோடு 
பாடையில்‌ வைப்பார்கள்‌. அழுகையும்‌, ஆடலும்‌, 
மதுவருந்தலும்‌ பலமணி தேரரம்‌ நடைபெறும்‌. கடைசி 
யாகப்‌ பாடையை இடுகாடு நோக்கி எடுத்துச்‌ செல்லு 
வர்‌, இறந்தவன்‌ மனைவி, தன்‌ நகைகளை இடுகாட்டில்‌ 
களைந்து, இறுதி வணக்கம்‌ செலுத்துவாள்‌. பிணத்தைச்‌ 
சிதையில்‌ எடுத்துவைத்த பிறகு, பாடையை அழித்து 
விடுவர்‌. பிணம்‌ எரிந்த பிறகு, நீரூற்றிச்‌ சிதையை 
நனைத்து, எலும்புகளையெல்லாம்‌ பொறுக்கி ஒரு குழியில்‌ 
புதைத்து மூடி, அதன்மேல்‌ நடுகல்‌ நாட்டுவர்‌. 
தோடர்கள்‌ எவ்வாறு காய்ந்த இறுதிச்‌ சடங்கு 
செய்கிறர்களோ; அதே போல்‌ திசம்பர்‌ திங்களில்‌ 
கோதர்களும்‌ செய்கிறார்கள்‌. இறந்து போனவரின்‌ 
வீடுகளின்‌ முன்னால்‌, சடங்குகள்‌ நடைபெறுவதற்கு 
எட்டுநாள்‌ முன்பிருந்தே தினமும்‌ ஆடல்பாடல்‌ நடை 
பெறும்‌. குறிப்பிட்ட நாளில்‌ உறவினர்கள்‌ எல்லாரும்‌ 
சேர்ந்து, எருமையின்‌ மண்டையோட்டைத்‌ துணியில்‌ 
ஒரு மூட்டையாகக்‌ கட்டிப்‌ பாடையின்‌ மேல்‌ வைத்து 
வணங்குவார்கள்‌. அன்று பிணத்தோடு வைத்தவை 
களைப்‌ போன்றே, இன்றும்‌ புகையிலை, அரிசி, உணவுப்‌ 
பொருள்‌ முதலியவற்றையும்‌ பலக்றைகளால்‌ அலங்‌ 
கரிக்கப்பட்ட ஒரு தடியையும்‌ அம்‌ மூட்டையோடு இடு 


காட்டில்‌ வைத்து எரிப்பார்கள்‌. அப்பொருள்களெல்‌ 

லாம்‌ எரிந்த பிறகு, சிதையை முன்‌ போலவே நீர்‌ 
ஊற்றி நனைப்பார்கள்‌, எல்லாரும்‌ அவ்விரவை இடு 
காட்டிலேயே கழிப்பர்‌. இத்துடன்‌ கோதர்களின்‌ 
இறுதிச்சடங்கு முடிவுறுகிறது. 
பிற செய்திகள்‌ : 

தோடர்களிடையே இருப்பது போன்று ஒரு 
பெண்‌ பல கணவரை ஏற்றுக்கொள்ளும்‌ முறை 
கோதர்களிடையே இல்லையென்றாலும்‌, அதனின்றும்‌ 
சிறிது மாறுபட்ட ஒருமுறை இவர்களிடையே நிலவி 
வருகின்றது. 'ஒரு குடும்பத்தில்‌ பல சகோதரர்கள்‌ 
இருந்தால்‌, ஒருவன்‌ மற்றவனுடைய மனைவியோடு 
எந்தவித வேறுபாடுமின்றித்‌ தொடர்பு வைத்துக்‌ 
கொள்வது வழக்கம்‌. இதை அவர்கள்‌ குற்றமாகக்‌ 
கருதுவதில்லை, இதன்‌ காரணமாகப்‌ பொராமையோ, 
பூசலோ ஏற்படுவதில்லை. கோதர்களிடையே உடன்‌ 
பிறந்த ஒற்றுமை மிகவும்‌ அதிகம்‌. அவர்களுடைய 
சமூக, பொருளியல்‌ முறைகளெல்லாம்‌, சோதர ஒற்று: 
மையின்‌ அடிப்படையிலேயே அமைந்துள்ளன. 
உடன்‌ பிறந்தார்‌ இல்லாதவன்‌ கையிளைத்தவன்‌' 
என்ற ஒரு பழமொழி அவர்களிடையே நிலவுகிறது. 
மது அருந்துவதிலும்‌, அபினி தின்பதிலும்‌ இவர்களுக் 
குப்‌ பெருவிருப்பம்‌ உண்டு. 


குறும்பர்‌ : 

இவர்களைக்‌ குறுமர்‌ என்றும்‌, குறுபர்‌ என்றும்‌. 
வேறு பெயர்களால்‌ :அழைக்கின்றனர்‌, இவர்கள்‌ 
நீலகிரிப்‌ பீடபூமியி லுள்ள சிற்றூர்களிலும்‌, வயநாட்டி 
லும்‌ வாதிட ர இம்மக்கள்‌ குறும்பர்‌, ஊர்க்குறும்‌ 
பர்‌, ஜேன்‌ குறும்பர்‌ என மூன்று பிரிவின ராகப்‌ பிரிந்து 
வாழ்கின்றனர்‌. நீலகிரிப்‌ பீடபூமியில்‌ குறும்பர்களும்‌, 
நெல்லியாளத்தை (11611181811)ச்‌ சுற்றி ஊர்க்குறும்பர்‌ 
களும்‌ வாழ்கின்றனர்‌. ஜேன்‌ குறும்பர்கள்‌, (ஷோலா 

நாயக்கர்‌'கள்‌ என்றும்‌ அழைக்கப்படுகின்றனர்‌. இவர்‌ 
கள்‌ வயநாட்டிலும்‌, குறிப்பாக மதுமலைப்‌ பகுதியிலும்‌ 


வாழ்கின்றனர்‌. 


ஏழு, எட்டு, ஒன்பதாம்‌ நூற்றாண்டுகளில்‌ . காஞ்‌ 
சியைத்‌ தலைநகராகக்‌ கொண்டு, பல்லவர்‌ என்ற இனத்‌ 
தார்‌ தமிழகத்தைச்‌ சிறப்பாக ஆண்டு வந்தனர்‌. அவர்‌ 
களுக்கும்‌ குறும்பர்கள்‌ என்ற வேறு பெயருண்டு. 
மாமல்லபுரம்‌. சிற்றன்னவாசல்‌, குடுமியான்‌ மலை, நாமக்‌ 
கல்‌, திருச்சி ஆகிய இடங்களில்‌ உள்ள குடைகோயில்‌ 
களும்‌, காஞ்சிநகரிலுள்ள பெருங்கோயில்களும்‌ அவர்‌ 
களுடைய கலையையும்‌ நாகரிகத்தையும்‌ பறைசாற்றிய 
வண்ணம்‌ "இன்றும்‌ காட்சியளிக்கின்றன, 10ஆம்‌ 
நூற்றாண்டின்‌ துவக்கத்தில்‌ பெருஞ்சோழ (11067181 
(0௦1க5)ரின்‌ ஆட்சி தமிழகத்தில்‌ ஓங்கியபோது, பல்ல 
வர்களின்‌ பேரரசு சிதைந்து, சோழப்‌ பேரரசோடு 
.ஒன்றிவிட்டது. சோழரிடம்‌ தோல்வியுற்ற பல்லவர்‌ 
கள்‌, நீலகிரி மலையில்‌ ஓடி ஒளிந்தனரென்றும்‌, அவர்‌ 
வழி வந்தோரே இன்றுள்ள குறும்பர்‌ என்றும்‌ சிலர்‌ 
கருதுகின்றனர்‌. இம்முடிவு ஏற்றுக்கொள்ளக்‌ கூடிய 
தாக இல்லை. ஏனென்றால்‌. பல்லவர்கள்‌ நாகரிகமும்‌, 
கலையுணர்வும்‌ மிகுதியாகக்‌ கொண்டவர்கள்‌; வட 
மொழியையோ, அதன்‌ சார்பு மொழியையோ 
தாய்மொழியாகக்‌ கொண்டவர்கள்‌; வடமொழிக்‌ கலை 
களை வளர்த்தவர்கள்‌. ஆனால்‌ நீலகிரிக்‌ குறும்பர்கள்‌ 
நாகரிகமும்‌ கலையுணர்வும்‌ அற்றவர்கள்‌. திராவிட 
மொழியைத்‌ தாய்மொழியாகக்‌ கொண்டவர்கள்‌, பல்ல 
.வர்கள்‌ பொன்னிற மேனியும்‌, அழகிய தோற்றமும்‌ 
வாய்க்கப்‌ பெற்றவர்கள்‌. ஆனால்‌ குறும்பர்களோ, 
கறுத்த உடலும்‌, அழகற்ற தோற்றமும்‌ கொண்டவர்‌ 
கள்‌. பல்லவர்கள்‌ சோழநாட்டை விட்டு வெளியே றிய 
காலம்‌ பத்தாம்‌ நூற்றாண்டு. தோடர்களின்‌ வருகைக்‌ 
குப்‌ பின்‌ பல நூற்றாண்டுகள்‌ கழித்தே குறும்பர்கள்‌ 

நீலகிரி மலையில்‌ குடியேறினர்‌. எனவே, நீலகிரிக்‌ குறும்‌ 
பர்கள்‌ பல்லவர்களாக இருக்க முடியாது. 


ஊர்க்குறும்பரைத்‌ தவிர மற்ற இரு இனத்தாரும்‌ 
. கூச்சம்‌ கொள்ளும்‌ இயல்பினர்‌. ஆனால்‌ கோழை 
களல்ல, வெள்ளையரைக்‌ கண்டால்‌ முன்பெல்லாம்‌ 
ஓடி ஒளிந்து கொள்வார்கள்‌. குறும்பர்‌ வாழும்‌ சிற்றூர்‌ 
(மோட்டா' என்றும்‌, 'கம்பை' என்றும்‌ அழைக்கப்படு 
கிறது. இப்பொழுது :குலக்கம்பை, மஞ்சக்‌ கம்பை” 
என்று வழங்கும்‌ இடங்களில்‌ குறும்பர்‌ வாழ்வதில்லை. 
ஆனால்‌ முதலில்‌ அவ்விடங்களிலும்‌ வாழ்ந்திருக்க 
வேண்டும்‌ என்பதை அப்பெயர்களால்‌ அறியலாம்‌. ஒவ்‌ 
வொரு கம்பையிலும்‌, சுமார்‌ பன்னிரண்டு குடிசைகள்‌ 
இருக்கும்‌. இக்குடிசைகள்‌ மண்ணினால்‌ கட்டப்பட்டுப்‌ 


புற்களால்‌ கூரை வேயப்பட்டவை. 


தோற்றம்‌ : 

_. குறும்பர்கள்‌ கருநிறமும்‌, குள்ளமான உருவமும்‌, 
ஒற்றை நாடி உடலும்‌ பெற்று, தோற்றத்தில்‌ இருளர்‌ 
களைப்போல்‌ விளங்குகிறார்கள்‌. இவர்கள்‌ தஃலையி 
லுள்ள மயிர்‌ தடிப்பாகவும்‌ சுருண்டும்‌ இருக்கும்‌; தலை 
யைச்‌ சுற்றிப்‌ புதர்‌ போலப்‌ பரவி முளைத்திருக்கும்‌. 
பெண்கள்‌ ஒரே ஒரு துணியை ஆடையாக அணிகின்‌ 
றனர்‌. மார்பை மூடும்படியாக அக்குளைச்‌ சுற்றி அத்‌ 
துணியை முடிந்து கொள்கின்றனர்‌. முழந்தாள்‌ வரை 
யில்‌ அத்துணி கீழே மறைத்துக்கொண்டிருக்கிற து. 


மொழி : 


குறும்பர்கள்‌ பேசும்‌ மொழி கன்னடத்தோடு 
நெருங்கிய தொடர்புடைய தென்றும்‌, சிதைந்த கன்ன 
டமே அம்மொழி என்றும்‌ கூறுகின்றனர்‌. ஆனால்‌ 
திராவிட மொழியாராய்ச்சி வல்லுநரான கால்டுவெல்‌ 
அம்மொழியைச்‌ சிதைந்த தமிழ்‌ என்று கூறுகிறார்‌ 
கூ.வ.--11 

தொழில்‌ : 


குறும்பர்கள்‌ தோடர்களைப்போல்‌ மேய்ச்சல்காரர்‌ 
களுமல்ல; படர்களைப்‌ போல்‌ நிலக்கிழார்களுமல்ல. 
இவர்கள்‌ கோதர்களைப்‌ போல்‌ ஏழைகள்‌. பிற இனத்‌ 
தார்க்குப்‌ பணிபுரிந்தே வாழ்பவர்கள்‌. தோடர்களுக்கு 
இவர்கள்‌ அஞ்சுவதுமில்லை; மற்றவர்களைப்‌ போல்‌ 
'குடு' கொடுப்பதுமில்லை. கோதர்களோடு சேர்ந்து 
மற்றையோர்க்கு இசைப்பணி புரிந்து வாழ்கின்றனர்‌. 
மந்திரவித்ை தயில்‌ இவர்கள்‌ . மிகவும்‌ வல்ல 
வர்கள்‌, இதனாலேயே இவர்களைக்‌ கண்டு மற்ற இனத்‌ 
தார்‌ மிகவும்‌ அஞ்சுகின்‌ றனர்‌. படகர்‌: வாழும்‌ ஒவ்‌ 
வொரு சிற்றூரிலும்‌, அவர்களுக்குத்‌ துணைபுரிவதற்கா 
கக்‌ குறும்பர்களை அமர்த்திக்‌ கொள்ளுவதுண்டு. 
நிலத்தை முதன்‌ முதலாக உழும்‌ சடங்கையும்‌, முதல்‌ 
விதையை விதைக்கும்‌ சடங்கையும்‌, முற்றிய பயிரை 
முதன்‌ முதலாக அறுக்கும்‌ சடங்கையும்‌ நிகழ்த்திவைக்‌ 
கப்‌ படகர்களால்‌ இவர்கள்‌ அழைக்கப்படுகிறார்கள்‌. 
படகர்களின்‌ நிலத்தில்‌ பண்ணையாட்களாகவும்‌ குறும்பர்‌ 
கள்‌ பணிபுரிகின்றனர்‌. கால்நடைகளுக்கும்‌, பயிர்‌ 
களுக்கும்‌ ஏற்படும்‌ நோயைத்‌ தீர்ப்பதற்குப்‌ படகர்கள்‌ 
இவர்களையே நாடவேண்டியிருக்கிறது. இப்போது 
குறும்பர்களிடம்‌ படகர்கள்‌ கொண்டிருக்கும்‌ அச்சம்‌ 
சிறிது குறைந்துவிட்டது எனலாம்‌. பண்டைக்காலத்‌ 
தில்‌ படகர்கள்‌ கொண்டிருந்த அச்சத்தைப்‌ பற்றி திரு. 
மெட்ஸ்‌ (141. 612) என்ற ஐரோப்பியர்‌ குறிப்பிடும்‌ 
போது, “ஒரு படகன்‌ தனியாக ஒரு குறும்பனைக்‌ 
காட்டிற்குள்‌: எதிர்பாராதவிதமாகக்‌ காண நேரிட்டால்‌, 
அஞ்சி நடுங்கி அப்பொழுதே உயிர்விட்டுவிடுவான்‌'” 
என்று கூறுகிறுர்‌. 


ஜேன்‌ குறும்பர்கள்‌ மலை இடுக்குகளில்‌ உள்ள 


மலைத்‌ தேனீயின்‌ கூட்டை அழித்துத்‌ தேன்‌ எடுப்பதில்‌ 
வல்லவர்கள்‌, இதை இவர்கள்‌ தொழிலாகவும்‌ கொண் 

டிருக்கிறார்கள்‌. ஜேனு என்றால்‌ கன்னடத்தில்‌ தேன்‌ 
என்று பொருள்‌. ஆகையினால்‌ இக்குறும்பர்கள்‌ தங்‌ 
களைத்‌ *தேனெடுக்கும்‌ காட்டுத்‌ தலைவர்கள்‌'' (ஜேனு 
கொய்யோ ஷோலா நாயகா) என்று அழைத்துக்‌ கொள் 
கிறார்கள்‌. 

அக வாழ்க்கை : 


குறும்பர்‌ குலத்தில்‌ ஒரு பெண்‌ பருவமடைந்ததும்‌, 
அப்பெண்ணின்‌ மூத்த சகோதரன்‌ புதிதாக ஒரு குடி 
சையை அமைப்பது வழக்கம்‌, அதில்‌ அப்பெண்ணைக்‌ 
கொண்டுபோய்‌ வைப்பார்கள்‌. உறவினர்கள்‌ நாள்‌ 
தோறும்‌ குடிசைக்குச்‌ சென்று அப்பெண்ணைப்‌ பார்ப்‌ 
பார்கள்‌. பருவமடைந்த பத்தாம்நாள்‌ அப்பெண்ணைக்‌ 
குளிப்பாட்டி வீட்டிற்‌ கழைப்பார்கள்‌. அத்தை மகளே 
பெரும்பாலும்‌ மணத்திற்குரியவளாகத்‌ தேர்‌ ந்தெடுக்கப்‌ 
படுகிறாள்‌. திருமணம்‌ பெற்றோரின்‌ இசைவுடனேயே 
நடைபெறும்‌. மணமகளின்‌ தாயார்‌ பெண்ணுக்குத்‌ 
தாலியும்‌, மணமகனுக்குப்‌ புத்தாடையும்‌ அளிப்பாள்‌. 
மணமகனின்‌ பெற்றோர்‌ பெண்ணுக்குக்‌ கூறைப்புட 
வையும்‌, பித்தளையினால்‌ செய்த மோதிரங்களும்‌ வளை- 
யல்களும்‌ அளிப்பர்‌. மணப்‌ பெண்ணின்‌ தாய்‌ தாலி 
யைக்‌ கையிலெடுத்து மகளின்‌ கழுத்தில்‌ கட்டுவாள்‌. 
பிறகு எல்லாரும்‌ மகிழ்ச்சியுடன்‌ விருந்துண்பர்‌. விருந்‌ 
தின்போது மணமக்களுக்கு ஒரே உண்கலத்தில்‌ உணவு 
பரிமாறப்படும்‌. உணவின்‌ ஒரு பகுதியை மணமகன்‌ 
மணப்‌ பெண்ணுக்கும்‌ மணப்பெண்‌ மணமகனுக்கும்‌ 
ஊட்ட வேண்டும்‌. விருந்து முடிந்ததும்‌ மணமக்களைத்‌ 
தனியறையில்‌ விட்டுவிட்டு எல்லாரும்‌ பிரிந்து செல்வர்‌. 

மணவிலக்கு குறும்பர்களிடையே அனுமதிக்கப்‌ 
படுகிறது. ஆணுக்கே மணவிலக்குக்‌ கோர 
உரிமையுண்டு ; பெண்ணுக்குக்‌ கிடையாது, மறுமண 
மும்‌, கைம்பெண்‌ மணமும்‌ இவர்களிடையே நடை 
பெறுகின்றன. இம்‌ மணங்களில்‌ பெண்வீட்டாரே 

மாப்பிள்ளை தேடவேண்டும்‌. மறுமணத்திற்கு எந்த 
விதச்‌ சடங்கும்‌ கிடையாது. பெற்றோர்‌ இசைவு 
கிடைத்தவுடன்‌, தனிக்‌ குடித்தனம்‌ செய்ய வேண்டியது 


தான. 


இறுதிச்‌ சடங்கு : 

குறும்பர்களின்‌ இறுதிச்‌ சடங்குகளும்‌ படகர்களின்‌ 
சடங்குகளையே ஒத்திருக்கின்றன. இவர்‌ களும்‌ வீரராயப்‌ 
பணத்தை இறப்பவன்‌ வாயில்‌ போட்டு நீர்‌ ஊற்று 
கின்றனர்‌. தேரமைத்து அதில்‌ பிணத்தைக்‌ கிடத்தி 
இடுகாட்டிற்கு எடுத்துச்செல்லுகின்‌ றனர்‌. மிகவும்‌ 
வயது முதிர்ந்தவர்களை எரித்துவிடுகின்றனர்‌. மற்ற 
வர்களை உட்கார்ந்த நிலையில்‌ புதைத்து நடுகல்‌ நாட்டு 
கின்றனர்‌. ஏழாம்‌ நாள்‌ இறந்தவரின்‌ குடும்பத்தைச்‌ 
சேர்ந்த எல்லாரும்‌ இடுகாட்டிற்குச்‌ செல்வர்‌. ஒரு 
முதியவர்‌ குழிபறித்து அதில்‌ ஒரு புல்லை நடுவார்‌. 
மூங்கிலினால்‌ செய்த ஒரு கலத்தில்‌ நீரை நிரப்பி, 
அதில்‌ இரண்டு சொட்டு விளக்கெண்ணெய்‌ விடூவார்‌ 
கள்‌. இவ்விரண்டு சொட்டு விளக்கெண்ணெயும்‌ தொலை 
வில்‌ விலகியிருந்தால்‌, தீச்சகுனம்‌ என்று கருதி, வேறு 
எந்தச்‌ சடங்கும்‌ செய்யமாட்டார்கள்‌. ஒன்று சேர்ந்தால்‌ 
நற்சகுனமாகக்‌ கருதி, அந்நீரைக்‌ கீழே கொட்டி 
விடுவார்கள்‌. பிறகு புதுப்பானை ஒன்று வாங்கிப்‌ 
பரில்லாலா” கோயிலில்‌ வைப்பார்கள்‌. உறவினர்கள்‌ 
யாரேனும்‌ சமாதியைக்‌ கடந்துசெல்ல தேரரிட்டால்‌ 
வெற்றிலை, பாக்கு, புகையிலை முதலியவற்றை வைத்து 
வணங்கிவிட்டுச்‌ செல்வர்‌. இரண்டாண்டுகள்‌ முடியும்‌ 
வரை, மழை காலத்தில்‌ சமாதியின்‌ மேல்‌ பந்தல்‌ 
போடுவார்கள்‌: 


பிற செய்திகள்‌ : 


குறும்பர்கள்‌ கல்லாத்தா (பெண்‌ தெய்வம்‌), ஐரு 
பில்லி, காடுபில்லாலா என்ற மூன்று தெய்வங்களை 

வணங்குகின்‌ றனர்‌. ஜஐருபில்வியும்‌, காடுபில்லாலாவும்‌ 
மலையாளத்திலிருந்து வயநாட்டில்‌ குடிபுகுந்த தெய்வங்‌ 
களாகக்‌ கருதப்படுகின்றன. நீலகிரியிலுள்ள மற்ற 
பழங்குடி மக்களைவிட, ஜேன்‌ குறும்பர்களும்‌ மந்திரத்‌ 
தில்‌ வல்லவர்களாகக்‌ கருதப்படுகின்றனர்‌. அவர்கள்‌ 
நினைத்தபோது காட்டானைகளை அழைக்கும்‌ ஆற்றல்‌ 
மிக்கவர்களென்றும்‌, சில மர்மமான மூலிகைகளை வீசிப்‌ 
பாறைகளைக்கூடப்‌ பொடி செய்து விடுகிறார்கள்‌ என்றும்‌ 
கதை கூறப்படுகின்றன. சமூகச்‌ சட்டங்களை அமுல்‌ 
தடத்த ஒவ்வொரு ஊரிலும்‌ ஒரு பஞ்சாயத்து உள்ள து. 
அப்‌ பஞ்சாயத்தின்‌ தலைவர்‌ “எசமான்‌” என்று அழைக்‌ 
கப்படுகிறார்‌. தோடர்களும்‌ படகர்களும்‌ ஒன்று சேர்ந்து 
குறும்பர்களுக்கு அடிக்கடி தொல்லை கொடுப்பதுண்டு. 
குறும்பர்கள்‌ வாழும்‌ ஊர்களில்‌ புகுந்து, கூட்டங்‌ 
கூட்டமாக அவர்களைக்‌ கொன்றுவிடுவார்கள்‌. இத்‌ 
தகைய படுகொலைகள்‌, கி. பி. 1824, 1895, 1875, 1882, 
1900 ஆகிய ஆண்டுகளில்‌ நடைபெற்றிருக்கின்றன. 
குறும்பர்கள்‌ சிறந்த வில்லாளிகள்‌. கோட்டையம்‌ 
மன்னருக்கும்‌ ஆங்கிலேயருக்கும்‌ போர்‌ ஏற்பட்ட 
போது, கோட்டைய மன்னரின்‌ சார்பிலிருந்து குறும்பர்‌ 
கள்‌ வீரப்போர்‌ புரிந்தனர்‌. 


வயநாட்டுச்‌ செட்டிகள்‌ : 

நீலகிரி மலையிலுள்ள வயநாட்டு வட்டத்தில்‌ வாழ்‌ 
பவர்கள்‌ ஆகையால்‌, இவர்கள்‌ வயநாட்டுச்‌ செட்டிகள 
என்று -அழைக்கப்படுகிறுர்கள்‌. இவர்கள்‌ தொழிலால்‌ 
உழவர்கள்‌, இவர்கள்‌ மலையாள மொழி பேசு வதோடு, 
மலையாளத்திலுள்ள மருமக்கள்‌ தாய முறையையும்‌ 
கடைப்பிடித்து ஒழுகுகின்றனர்‌. வயநாட்டுச்‌ செட்டி 
களின்‌ முன்னோர்கள்‌ கோவை மாவட்டத்திலுள்ள 
தாராபுரத்திலிருந்து நீலகிரி மலைமீது குடிபுகுந்த 
வெள்ளாளச்‌ செட்டியரே ஆவர்‌, எனவே இவர்கள்‌ 
இனத்தால்‌ தமிழர்‌, வயநாட்டுச்‌ செட்டிகளிடையே 


160 


இரண்டுவிதத்‌ திருமணங்கள்‌ உண்டு. முதல்வகைத்‌ 
திருமணத்தின்படி, பெண்ணானவள்‌ கணவனிடம்‌ 
தொடர்பு (மூா11க] 1615110௦15) கொள்ளுவாள்‌ ; ஆனால்‌ 
கணவன்‌ வீட்டுக்குச்‌ சென்று வாழமாட்டாள்‌. மற்றொரு 
வகைத்‌ திருமணம்‌ மாலைக்‌ கல்யாணம்‌' என்று சொல்‌ 
லப்படுகிறது. அதன்படி மனைவி கணவனோடு வாழ 
அனுமதிக்கப்படுகிறாள்‌. மருமக்கள்‌ தாய முறையே 
இத்‌ திருமண வேறுபாடுகளுக்குக்‌ காரணம்‌ என்று 
சொல்லலாம்‌. இவர்கள்‌ வயநாட்டுப்‌ பீடபூமியில்‌, 
இழிந்துவரும்‌ நீரருவிகளின்‌ நீரைப்பாய்ச்சி நெல்‌ 
விளைவிக்கின்றனர்‌. அதோடு புன்செய்த்‌ தானியங்களை 
யும்‌ விளைவிக்கின்றனர்‌. வயநாட்டுச்‌ செட்டிகளின்‌ 
சமுதாயத்தில்‌ ஐந்து குடும்பங்கள்‌ தலைமைபெற்ற 
குடும்பங்களாகக்‌ கருதப்படுகின்றன.  அக்குடும்பத்‌ 
தாரின்‌ ஆணைவழி எல்லாரும்‌ ஒழுகுகின்றனர்‌. இவர்‌ 
கள்‌ சிறந்த உழைப்பாளிகள்‌ ; கட்டுப்பாட்டிற்‌ கடங்கிய 
வர்கள்‌ ; அமைதியான வாழ்க்கையை உடையவர்கள்‌ ; 
வேட்டையில்‌ விருப்பமுடையவர்கள்‌; புலிகளை வலை 
போட்டுப்‌ பிடித்து, ஈட்டியால்‌ குத்திக்‌ கொல்லும்‌ 
வேட்டை முறையில்‌ கைதேர்ந்தவர்கள்‌. வயநாட்டுச்‌ 
செட்டியரில்‌ பலர்‌ நிலக்கிழார்களாக இருந்தாலும்‌, 
பெரும்பாலோர்‌ ஏழைகள்‌, சுல்தான்‌ பேட்டரியிலிருக்‌ 
கும்‌ மாப்பிள்ளைகளிடம்‌ எல்லாரும்‌ கடன்பட்டு வாழ்‌ 
கின்றனர்‌. (மாப்பிள்ளைகளென்போர்‌ மலையாளத்து 
முஸ்லீம்கள்‌. அரேபியாவிலிருந்து மலையாளக்கடற்கரை 
யில்‌ குடியேறி அங்கேயே நிலைத்துவிட்டவர்கள்‌. இவர்‌ 
கள்‌ சேரநாட்டுத்‌ தமிழ்ப்‌ பெண்களை மணந்து, நமக்கு 
மாப்பிள்ளைகளாகி விட்டனர்‌ போலும்‌. வயநாட்டில்‌ 
பெரிய வட்டிக்கடைக்காரர்களாக இவர்கள்‌ விளங்கு 
கிறார்கள்‌). வயநாட்டுச்‌ செட்டிகள்‌ பெருங்‌ குடியர்கள்‌. 
பிற செய்திகள்‌ : 

நீலகிரியில்‌ பனியர்‌, இருளர்‌ என்று வேறுசில 
பழங்குடியினரும்‌ வாழ்கின்றனர்‌, * இவர்கள்‌ எல்லாரும்‌ 

மற்ற இனத்தார்க்குப்‌ பணபுரிந்து வருகின்றனர்‌. 
குறும்பர்கள்‌ இருளர்களைக்‌ .கண்டு மிகவும்‌ அஞ்சுவார்‌ 
கள்‌. காரணம்‌ இவர்களும்‌ பெரிய மந்திரவாதிகள்‌ 
என்பதே. இருளர்‌ குலத்தைச்‌ சேர்ந்த பெண்‌, வெளி 
யில்‌ வேலைக்காகச்‌ செல்லும்போது, பெண்‌ புலிகளைத்‌ 
தன்‌ குழந்தைகளுக்குக்‌ காவலாக வைத்துவிட்டுச்‌ 
செல்லுவாள்‌ என்று கூறப்படுகிற்து. 

மலைகளில்‌ வாழும்‌ இப்‌ பழங்குடி மக்களின்‌ நல 
னுக்காக, மத்திய அரசாங்கமும்‌, சென்னை அரசாங்கமும்‌ 
நிறையப்‌ பொருட்‌ செலவு செய்கின்றன. இவர்களின்‌ 
கல்விக்காக ரூ. 10-07 இலட்சம்‌ ஒதுக்கியுள்ளனர்‌. முதல்‌ 
ஐந்தாண்டுத்‌ திட்டத்தின்படி மாணவர்கள்‌ தங்கிப்‌ 
படிக்கக்‌ கூடிய 9 பள்ளிகளும்‌, 11 சாதாரணப்‌ பள்ளி 
களும்‌ ஏற்படுத்தப்பட்டுள்ளன. இரண்டாவது ஐந்‌ 
தாண்டுத்‌ திட்டத்தில்‌, 16 பள்ளிகளும்‌ துவக்கப்‌ 
பட்டுள்ளன, இவைகளன்நி 4 தங்கும்‌ விடுதிகளும்‌ 
நடத்தப்படுகின்றன. 

மலைவாழ்‌ மக்களில்‌ பெரும்பாலோர்‌ உழவுத 
தொழில்‌ செய்ய நிலம்‌ இல்லாதவர்களாக இருக்கின்ற 
னர்‌. ஒருசிலர்‌ தாம்‌ உழவுத்‌ தொழிலில்‌ ஈடுபட்டிருக்‌ 
கின்றனர்‌. உழவுத்‌ தொழில்‌ செய்வதற்கும்‌, உழவுக்‌ 
கருவிகள்‌ வாங்குவதற்கும்‌ அவர்களிடம்‌ பணவசதி 
கிடையாது. ஆகவே உழவு மாடுகள்‌, உழவுக்‌ கருவி 
கள்‌, விதைகள்‌ முதலியன வாங்குவதற்காக இவர்களுக்கு 
மானியங்கள்‌ வழங்குவதற்கென்று ரூ. 5.8 இலட்சம்‌ 
ஒதுக்கப்பட்டிருக்கின்‌ றன. 

சில மலைவாழ்‌ மக்கள்‌ கூடைமுடைதல்‌, தச்சுவேலை 
முதலிய சிறு கைத்தொழில்களைச்‌ செய்தல்‌ ஆகிய 
வற்றில்‌ வல்லவர்களாக இருக்கின்றனர்‌, இத்‌ 
துறையில்‌ அவர்களுக்கு உதவியளிப்பதற்காக ரூ 2:75 
இலட்சம்‌ ஒதுக்கப்பட்டிருக்கின்றன. நீலகிரிப்‌ பீடபூமியி 
லுள்ள கோதகிரியில்‌ ஒருபயிற்சி உற்பத்தி நிலையம்‌ 

துவக்கவும்‌, சில குடிசைத்‌ தொழில்களைத்‌ துவக்கவும்‌ 
இந்த நிதி பயன்படுத்தப்படும்‌. 

மலைவாழ்‌ மக்கள்‌ நல்ல காற்றுள்ள :இடங்களில்‌ 
வாழ்ந்துவந்த போதிலும்‌, நல்வாழ்வு நடத்தவில்லை. 
மலேரியாக்‌ காய்ச்சலினால்‌ இவர்கள்‌ கடுமையாகத்‌ தாக்‌ 
_ கப்படுகின்றனர்‌. இதனால்‌ பலர்‌ ஆண்டுதோறும்‌ 
இறந்துவிடுகின்றனர்‌. நீலகிரி மலையிலுள்ள தோடர்‌ 
கள்‌ தோல்நோயினால்‌ பீடிக்கப்பட்டு ஆண்டுதோறும்‌ 
மக்கள்‌ தொகையில்‌ குறைந்துவந்தனர்‌. நீலகிரி 
மாவட்டப்‌ பழங்குடி மக்களுக்காக ஒரு நடமா௫ம்‌்மருத்து 
வமனை (0000116 015811) இயங்கிவருகின்றது. 
மலைவாழ்‌ மக்கள்‌ இருக்கும்‌ எல்லாப்‌ பகுதிகளுக்கும்‌ 
இம்மருத்துவமனை சென்று பணிபுரிவதன்‌ மூலம்‌ 
தோடர்களிடையே பரவிவந்த தோல்நோய்‌ அறவே 
நீங்கிவிட்டது. கொயினா மருந்து எல்லாருக்கும்‌ வழங்‌ 
குவதன்‌ மூலம்‌ மலேரியாவும்‌ கட்டுப்படுத்தப்பட்டிருக்‌ 
கிறது. 


பழங்குடி மக்கள்‌ தண்ணீர்‌ நிறையக்‌ கிடைக்கக்‌ 
கூடிய மலைப்பகுதிகளில்‌ வாழ்ந்த போதிலும்‌, தூய்மை 
யான குடி தண்ணீர்‌ கிடைக்காமல்‌ வருந்துகின்றனர்‌. 
எனவே எல்லா மாவட்டங்களிலுமுள்ள மலைவாழ்‌ மக்க 
ளுக்குக்‌ குடிதண்ணீர்‌ வசதிகள்‌ செய்வதற்காக இரண்‌ 
டாவது ஐந்தாண்டுத்‌ திட்டத்தில்‌ ரூ 80,000 ஒதுக்கப்‌ 
பட்டிருக்கின்‌ றன, 


மலைவாழ்‌ மக்கள்‌ சிறுகுடிசைகளில்‌ குடியிருக்கின்‌ 
றனர்‌. அக்குடிசைகள்‌ விலங்குகளும்‌ தங்கமுடியா தபடி 
மிகவும்‌ கேவலமான நிலையில்‌ உள்ளன. நல்ல குடி 
யிருப்புகள்‌ இல்லாமல்‌ அவர்கள்‌ நலத்துடன்‌ வாழ்வது 
எப்படி? ஆகவே வீடுகள்‌ கட்ட ரூ 5.53 இலட்சம்‌ 
ஒதுக்கப்பட்டிருக்கின்றன., ஒவ்வொரு வீட்டிற்கும்‌ 
ரூ 900 செலவிட முடிவு செய்துள்ளனர்‌. 

இரண்டாவது ஐந்தாண்டுத்‌ திட்டத்தில்‌ நீலகிரி, 
சேலம்‌ மாவட்டங்களிலுள்ள மலைகளின்மீது சாலை 
வசதிகளைப்‌ பெருக்குவதற்காக ரூ. 87,000 செலவிடப்‌ 
படும்‌. ஆடைகள்‌ முதலிய இதர செலவினங்களுக்காக 
ரூ 77,000 ஒதுக்கப்பட்டுள்ளன. இத்திட்டங்களெல்‌ 
லாம்‌ நல்ல முறையில்‌ அமுலாக்கப்பட்டால்‌, பழங்குடி 
மக்களின்‌ வாழ்வு சிறப்படையும்‌ என்பதில்‌ ஐயமில்லை. 


குடியேற்றம்‌ : 

முதன்‌ முதலாகக்‌ கி, பி. 1602 ஆம்‌ ஆண்டில்‌ ஒரு 
போர்த்துகீசியப்‌ பாதிரியார்‌, நீலகிரி மலையைக்‌ காண்ப 
தற்காக வந்தார்‌. அவர்‌ பெயர்‌ ஃபெர்ரீரி (ளாம்‌), 
நீலகிரியில்‌ வாழும்‌ தோடர்களோடு உரையாடியதோடு 
அமையாமல்‌, அவர்கள்‌ குடும்பங்களுக்குப்‌ பல பரிசில்‌ 
களும்‌ வழங்கினார்‌. மிகவும்‌ தொன்மையான பழங்குடி 
மக்களான தோடர்கள்‌ வாழும்‌ செய்தி, அப்பொழுது 
. தான்‌ சமவெளியில்‌ வாழும்‌ மக்களுக்குத்‌ தெரிந்தது. 


2பெர்ரீரிக்குப்‌ பிறகு நீலகிரி மலையை ஆராய்வ 
தற்கு,200ஆண்டுகள்‌ வரையில்‌ யாரும்முயற்சி எடுத்துக்‌ 
கொள்ளவில்லை. டாக்டர்‌ புச்சானன்‌ (1. 13ம01 வட 
என்பவர்‌, இந்திய அரசியலாரின்‌ ஆணையை மேற்‌ 
கொண்டு, மைசூர்‌ நாட்டிலும்‌ அதற்கு அண்மையிலும்‌ 
உள்ள மலைகளை, வாணிப தநேோக்கோடும்‌, பயிர்த்‌ 
தொழில்‌ நோக்கோடும்‌ ஆராய்வதற்காக வந்தார்‌. நீல 
கிரி மலையையும்‌ சுற்றிப்‌ பார்த்தார்‌. ஒரு நாளில்‌ எவ்‌ 
வாறு அதை ஆராயமுடியும்‌ ? நீலகிரி மலையைப்‌ பற்றி 
அவர்‌ கொடுத்த குறிப்புகள்‌ பயனற்றவை ; மேற்போக்‌. 
கானவை. 

டாக்டர்‌ புச்சானன்‌ சென்று திரும்பியபின்‌, 12 
ஆண்டுகள்‌ கழித்து நீலகிரி மலையை விஞ்ஞான 
தோக்கோடு ஆராய்வதற்காக திரு. கீஸ்‌ (ஸல) என்ற 
ஓர்‌ ஆராய்ச்சியாளரையும்‌, அவருக்குத்‌ துணையாக மக்‌ 

மகான்‌ (1880௮௨௮௭௦௦) என்ற ஒருவரையும்‌ கோவை 
மாவட்டத்‌ தண்டலர்‌ அனுப்பிவைத்தார்‌. ஆனால்‌ 
அவர்கள்‌ அளித்த குறிப்புகள்‌ சொந்த ஆராய்ச்சியினால்‌ 
எழுந்தவைகளல்ல, பிறர்‌ வாயிலாகக்‌ கேட்டறிந்த 
வையே. எனவே அவர்களுடைய ஆராய்ச்சியும்‌ பய 
னற்றதாக ஒழிந்தது. 

ஆறு ஆண்டுகள்‌ கழிந்தபின்னர்‌, கோவை 
மாவட்டத்தின்‌ தண்டலராகப்‌ பணியாற்றியவரும்‌, நீல 
கிரிமலையின்‌ வரலாற்றில்‌ முக்கிய இடம்‌ பெற்றவருமான 
திருவாளர்‌ ஜான்‌ சல்லிவன்‌ என்பார்‌, ஆராய்ச்சி விருப்‌ 
பும்‌, விடா முயற்சியும்‌ கொண்ட இருவரை நீலகிரி 
மலைக்கு அனுப்பினார்‌. அவர்கள்‌ ஆராய்ந்து வெளி 
யிட்ட கருத்துக்கள்‌ தண்டலரின்‌ கருத்தை ஈர்த்தன. 
அவரும்‌ நீலகிரிக்குச்‌ சென்றார்‌. சென்றதோடு அமை 
யாமல்‌, ஒரு நல்ல இடத்தைத்‌ தேர்ந்தெடுத்து, கோடை 
யில்‌ தங்குவதற்குரிய குளிர்மனை யொன்றை எழுப்புவ 
தற்கான முயற்சிகளில்‌ ஈடுபட்டார்‌. நீலகிரிமலையின்‌ 
மீது குடியேறிய முதல ஐரோப்பியர்‌ இவரே. 


... திருவாளர்‌ ஜான்‌ சல்லிவன்‌ நீலகிரி மலைக்குச்‌ 
சென்ற ஆண்டு கி. பி. 1819 ஆகும்‌. நீலகிரி மலையை 
உண்மையில்‌ ஆராய்ந்து பிறருக்கு வெளியிட்டவர்‌ 
இவரே எனில்‌, அது மிகையாகாது. இப்போது உதக 
மண்டலம்‌ அமைந்திருக்குமிடத்தை திரு. சல்லிவன்‌ 
முதலில்‌ கண்டதும்‌, அவ்விடத்தின்‌ இயற்கையழகும்‌, 
தட்ப வெப்ப நிலையும்‌ அவர்‌ உள்ளத்தை வெகுவாகக்‌ 
கவர்ந்தன. உடனே, அவ்விடம்‌ ஒரு குறிஞ்சிநகரம்‌ 
அமைப்பதற்குரிய சிறந்த தகுதிகளையெல்லாம்‌ பெற்‌ 
நிருக்கிறது என்ற செய்தியை அரசியலாருக்கு அறிவித்‌ 
தார்‌. கி, பி. 1829-ஆம்‌ ஆண்டு தாம்‌ தங்கியிருப்பதற்‌ 
காக ஓரழகிய மனையை எழுப்பினார்‌. அது இப்பொழுது 
ஒகல்மனை” (51006 17௦156) என்ற பெயரால்‌ அழைக்‌ 
கப்படுகிறது. உதக மண்டலத்திலுள்ள: சந்தை வெளி 

யினருகில்‌, உயரமான இடத்தில்‌ சில மாறுதல்களைப்‌ 
பெற்று இன்றும்‌ கல்மனை கண்ணைக்கவரும்‌ தோற்றத்‌ 
தோடு விளங்குகிறது. 

. கி, பி. 1824 ஆம்‌ ஆண்டிலிருந்து ஐரோப்பியர்கள்‌ 
பெரும்‌ அளவில்‌ நீலகிரி மலைமீது குடியேறத்‌ தொடங்‌ 
கினர்‌. ' கோடைக்காலங்களில்‌ சென்னை மாநில 
ஆளுநரும்‌ (80161101) இங்கு வந்து தங்கத்‌ தொடங்‌ 
கினார்‌. ஆளுநர்‌ ஆண்டுதோறும்‌ வந்து தங்குவதற் 
கென்று அரசியலார்‌ ஓரழகிய மாளிகை எழுப்பினர்‌. 
அம்மாளிகை முதலில்‌ * அரசியல்‌ மனை ' (0141111014 
௦௧56) என்ற பெயரால்‌ அழைக்கப்பட்டது. ப்‌ 
பொழுது அதை *நார்வுட்‌ மனை ' (11௦18000 11௦156) 
என்று எல்லாரும்‌ அழைக்கின்றனர்‌ . 

பக்கிங்காம்‌ பிரபு (10/6 ௦7 ]3ம0/1ஐ1௨11) 
சென்னை மாநில ஆளுநராகப்‌ பணியாற்றிய போது, 
அரசியல்‌ மனையின்‌ வளர்ச்சிக்குப்‌ பெரிதும்‌ பாடு 
பட்டார்‌. அம்மாளிகையைச்‌ சுற்றி அழகான தோட்டத்‌ 
தையும்‌ அமைத்தார்‌. மாளிகையிலும்‌ தோட்டத்திலும்‌ 
பணிபுரிவோரின்‌ அலுவல்களை அடிக்கடி கண்காணித்‌ 
தார்‌. இவருடைய இடையருத தலையீட்டை அப்பணி 
யாளர்கள்‌ பெரிய தொல்லையாகக்‌ கூடக்‌ கருதினர்‌. 
ஓய்வு நாட்களில்‌ எளிய உடையணிந்து சுற்றி வருவார்‌ 
பிரபு. ஒருநாள்‌ காலையில்‌, முகச்‌ சவரம்‌ கூடச்‌ செய்து 
கொள்ளாமல்‌, அலங்கோலமான தோற்றத்தோடு 
தோட்டத்தைச்‌ சுற்றி வந்தார்‌. ஓர்‌ ஐரோப்பிய வேலைக்‌ 
காரன்‌ பாத்தி அமைத்துக்கொண்டிருந்தான்‌. [பிரபு 
அவனருகில்‌ சென்று, :*: ஏனப்பா, இப்பாத்தியை 
இப்படி அமைத்தால்‌ நன்றாயிருக்கு மல்லவா? இச்‌ 
செடிகளை ஏன்‌ இப்படி நடக்‌ கூடாது?'' என்று 
வினவினார்‌. அவ்‌ வேலைக்காரன்‌ பிரபுவை அத்தகைய 
தோற்றத்தில்‌ இதற்கு முன்‌ பார்த்தது கிடையாது. 


டேவறு. யாரோ வழிப்போக்கர்‌ என்று எண்ணினான்‌. 

அவன்‌ அவரை நிமிர்ந்து கூடப்‌ பார்க்கவுமில்லை ; 
அவருடைய வினாக்களைச்‌ செவியில்‌ வாங்கிக்‌ கொள்ளவு 
மில்லை. பிரபு மேலும்‌ மேலும்‌ வினவவே, அவன்‌ 
பொறுமை யிழந்தான்‌, உடனே தலை நிமிர்ந்து, 
* ஏனய்யா ! உனக்கு வேறு வேலையில்லையா ? உம்‌ வழி 
யைப்‌ பார்த்துக்கொண்டு போம்‌, பக்கிங்காம்‌ பிரபு 
என்ற எண்ணம்‌ போலிருக்கிறது !'' என்று சினந்‌ 
துரைத்தான்‌,. உடனே பிரபு தன்னை மறந்து சிரித்தார்‌. 
வேலைக்காரன்‌ அவரை உடனே யாரென்று உணர்ந்து 
கொண்டான்‌. தன்‌ செயலுக்காக வருந்தி மன்னிப்புக்‌ 
கேட்டுக்‌ கொண்டான்‌. 


அரசியல்‌ மனைக்குச்‌ சற்று மேலே, காட்டிலாகா 
அதிகாரி ஒருவரால்‌ பயன்‌ படுத்தப்பட்ட குடிசை 
யொன்றுள்ளது. அரசியல்‌ மனையில்‌ தங்கியிருந்த 
ஆளுநரின்‌ குழந்தைகள்‌ அங்குச்‌ சென்று விளையாடுவது 
வழக்கம்‌. இப்பொழுது அது இன்ப விருந்து 
(11011௦) உண்ண மிகவும்‌ ஏற்ற இடமாக விளங்குகிறது. 


உதகமண்டலம்‌ 

பெயர்க்‌ காரணம்‌ : 

உதக மண்டலம்‌ என்று இந்நகருக்குப்‌ பெயர்‌ 
ஏற்பட்டது பற்றி ஒரு செவி வழிச்‌ செய்தி உலவு 
கின்றது. மண்டு! என்ற சொல்‌ தோடர்‌ வாழும்‌ 
சிற்றூரைக்‌ குறிக்கும்‌ என்று முன்பே குறிப்பிட்டேன்‌. 
திருவாளர்‌ சல்லிவன்‌ கட்டிய கல்மனை அமைந்‌ 
திருக்கும்‌ இடம்‌, முன்பு ஒரு மண்டுவாக இருந்த 
தாம்‌. ஒவ்வொரு மண்டுவிலும்‌ வழக்கமாக நான்கைந்து 
குடிசைகள்‌ இருக்கும்‌. ஆனால்‌ இந்த மண்டுவில்‌ ஒரே 
ஒரு குடிசைதான்‌ இருந்ததாம்‌. பார்த்கை (௨10-120) 
என்ற ஒரு வயது முதிர்ந்த தோடர்‌ குலச்‌ செல்வன்‌ 
அக்‌ குடிசையில்‌ தன்‌ குடும்பத்தாரோடு வாழ்ந்து 

வந்தான்‌. செல்வர்களாக இருக்கும்‌ தோடர்‌ வீட்டின்‌ 
எதிரே சிறிது தொலைவில்‌ ஒரு கல்‌ நடப்பட்டிருக்கும்‌. 
அதன்மேல்‌ தங்கள்‌ கடவுளுக்கு உணவு படைப்பது 
அவர்கள்‌ வழக்கம்‌. 

திருவாளர்‌ சல்லிவன்‌ முதன்‌ முதலாக நீலகிரி 
மலைக்கு வந்தபொழுது, பார்த்கையைக்‌ கண்டு பேசினார்‌. 
பார்த்கை கல்‌ நாட்டப்பட்டிருந்த அவ்விடத்தைக்‌ 
காட்டி, *“ஜெல்லோகோ ௭ மண்டு'' என்று கூறினானாம்‌. 
6 கல்‌ நாட்டப்படிருக்கும்‌ இச்‌ சிற்றாரை நீ வைத்துக்‌ 
கொள்‌ ?? என்பது அத்தொடரின்‌ பொருள்‌, *ஜெல்‌ 
லோகோ” என்ற தொடர்‌ மொழிச்‌ சொல்‌, தனியாக 
நிற்கும்‌ ஒரு கல்லையோ, அல்லது கல்‌ நாட்டப்பட்ட 
சிற்றூரையோ குறிப்பிடும்‌, அச்‌ சொல்லின்‌ தமிழ்‌ 
மொழி பெயர்ப்பு, ஒற்றைக்கல்‌ மண்டு' என்பதாகும்‌. 
ஒற்றைக்கல்‌ மண்டு என்ற பெயர்‌ ஒத்தைக்கல்‌ மண்டு 
என மாறி, இப்பொழுது *(உடகமண்ட்‌' (00190811011110) 
என்று வழங்குவதாகக்‌ கூறுகின்றனர்‌. 


வேறு சிலர்‌ இப்பெயரைப்‌ படகர்களோடு தொடர்பு 
படுத்துகின்றனர்‌. படகர்‌, வடக்கிலுள்ள மைசூர்‌ 
நாட்டிலிருந்து வந்ததால்‌ வடகர்‌ என்றும்‌ அழைக்கப்‌ 
பட்டனர்‌ என்பதை முன்பே குறிப்பிட்டேன்‌. வடகர்‌ 
வந்து குடியேறிய அவ்விடம்‌ * வடகமண்டு ' என்று 
தோடர்களால்‌ அழைக்கப்பட்டதாம்‌. பிறகு அப்பெயர்‌ 
* வட்டயாக மண்டு,” * வட்டசா மண்டு ' எனப்‌ பலவித 
மாக மாறி, இப்பொழுது உடகமண்ட்‌ என்று வழங்கு 
வதாகவும்‌ கூறுகின்றனர்‌. வேறு சிலர்‌ மற்றொரு 
காரணமும்‌ கூறுகின்றனர்‌. இக்காரணம்‌ ஏற்றுக்‌ 
கொள்ளக்‌ கூடியதாகவும்‌ உள்ளது. * உதகமண்டலம்‌' 
என்பதே ஆதியிலிருந்து இவ்வூருக்கு வழங்கும்‌ பெயர்‌ 
என்பது அக்‌ கொள்கை, உதகமண்டலம்‌ என்றால்‌ 
படகர்‌ மொழியில்‌ எப்போதும்‌ மழை பெய்து கொண்‌ 
டிருக்குமிடம்‌' என்பது பொருள்‌. 

வழி : 

உதகமண்டலத்தை இரு வழிகளில்‌ வந்தடைய 
லாம்‌. மைசூரிலிருந்து மலைவழிப்‌ பாதையில்‌ 100 கல 
உந்து. வண்டியின்‌ மூலம்‌ சென்று உதக மண்டலத்தை 
அடையலாம்‌. கோவையிலிருந்து மேட்டுப்‌ பாளையம்‌ 
வழியாகவும்‌ சென்றடையலாம்‌, மைசூரிலிருந்து வரும்‌ 
வழி கன்னடக்‌ காட்டில்‌ (ஸகாக101054) புகுந்து 
வருகிறது. இவ்வழி அழகிய்‌ காட்சிகளைக்‌ கொண்‌ டது: 
உள்ள த்திற்கு இன்பத்தைப்‌ பயப்பது. கோவையி 
லிருந்து உதக மண்டலம்‌ செல்ல உந்து வண்டிகளும்‌ 
நிறைய உள்ளன. ஆனால்‌ புகைவண்டியில்‌ ஏறி, 
மேட்டுப்‌ பாளையம்‌ வழியாகச்‌ சென்றால்‌ நீலகிரியின்‌ 
மலைவளத்தை நல்ல முறையில்‌ கண்டு இன்புறலாம்‌, 
புகைவண்டிச்‌ செலவு நம்‌ பொறுமையை அளவுக்கு 
மீறிச்‌ சோதித்துவிடும்‌. புகை வண்டி மிகவும்‌ மெது 
வாகச்‌ செல்லும்‌, மேலும்‌ இடையிலுள்ள புகை வண்டி 
நிலையங்களில்‌ அடிக்கடி நின்று விடும்‌. மற்ற புகை. 
வண்டிகளுக்கும்‌ நீலகிரி மலைமேல்‌ செல்லும்‌ புகை. 
வண்டிகளுக்கும்‌ ஒரு வேறுபாடு உண்டு. இவ்வண்டி 
களில்‌ இயங்கி (612116) முன்னால்‌ பொருத்தப்படுவ 
தில்லை. பின்னிருந்து வண்டியைத்‌ தள்ளுகிறது. 
இவ்வண்டியிலுள்ள முதல்‌ பெட்டி திறந்த பக்கங்களை 
'யுடையதாக இருக்கும்‌. ஆகையினால்‌ இப்பெட்டியில்‌ 
இடம்‌ பிடிக்க எல்லாப்‌ பிரயாணிகளும்‌ போட்டியிடுவர்‌ . 
ஏனென்றால்‌ அப்பெட்டியில்‌ உட்கார்ந்திருப்போர்‌ 
மலைச்சரிவுகளில்‌ உள்ள இயற்கைக்‌ காட்சிகளை நன்கு. 
பார்த்து மகிழ முடியும்‌. 
வ்ளர்ச்சி : 

அரசியல்‌ மனை ((70176211110611 110156) கட்டப்‌ 
பட்டதும்‌, சுதேச மன்னர்களும்‌ செல்வந்தர்களும்‌ 
உதகமண்டலத்தில்‌ பெரிய பெரிய மாளிகைகளை எழுப்‌ 
பத்‌ தொடங்கினர்‌, இப்போது ஊட்டியில்‌ ஏறக்‌ 


1/௦ 
குறைய 5000 வீடுகள்‌ உள்ளன. இவ்‌ வீடுகளெல்‌ 


லாம்‌ வண்ணம்‌ பூசப்பட்டுப்‌ பேரழகுடன்‌ விளங்கு 
கின்றன. 

இந்நகரின்‌ மக்கள்‌ தொகை பெருகிக்கொண்டே 
இருப்பதாலும்‌, புதிய புதிய இல்லங்கள்‌ தோன்றிக்‌ 
கொண்டே இருப்பதாலும்‌ நகரின்‌ வசதிகளையும்‌ 
பெருக்க வேண்டிய நிலை ஏற்பட்டது. கி. பி. 1826-ஆம்‌ 
ஆண்டு, முதல்‌ அஞ்சல்‌ மனை (1051-011106) தோற்று 
விக்கப்பட்டது. கி. பி. 1829-ஆம்‌ ஆண்டு முதல்‌ 
மருத்துவமனை கட்டப்பட்டது. கி. பி. 1868-ஆம்‌ 
ஆண்டு நகராட்சி மன்றம்‌ ஏற்படுத்தப்பட்டது. தண்ட 
லர்‌ அலுவலகம்‌ கி, பி. 1866-ஆம்‌ ஆண்டு நிறுவப்‌ 
பட்டது. 1878-ஆம்‌ ஆண்டு 40,000 நூல்கள டங்கிய 
ஒரு நூலகம்‌ ஏற்படுத்தப்பட்ட து. தென்னிந்தியாவி 
லுள்ள மிகவும்‌ சிறந்த நூலகங்களில்‌ இதுவும்‌ ஒன்றா 
கக்‌ கருதப்படுகிறது. செவ்வாய்க்கிமை தோறும்‌ 
அங்குச்‌ சந்தை கூடுகிறது. உதகமண்டலத்தில்‌ 
வாழும்‌ ஆண்களும்‌ பெண்களும்‌ அங்குக்‌ கூடி, ஒரு 
வாரத்திற்கு வேண்டிய பொருள்களை வாங்கிச்‌ செல்‌ 
லும்‌ காட்சி உண்மையிலேயே உள்ளக்‌ கிளர்ச்சியூட்டும்‌ 
தன்மையது. *சார்மிங்‌ கிராஸ்‌' (ேோரறர்த 085) 
என்பது உதகமண்டலத்தின்‌ நடுவிடம்‌. அம்முனையில்‌ 
நான்கு புறமும்‌ பரவிச்‌ சொரியும்‌ செயற்கை நீர்‌ 
ஊற்று (17107௨ 11001௨) ஒன்று அமைக்கப்பட்டுள்‌ 
ளது. கார்காலத்தில்‌ அவ்வூற்று களிநடம்‌ புரியும்‌. 
அவ்விடத்தைச்‌ சுற்றி அழகிய கடைகள்‌ வரிசையாக 
உள்ளன. 


மக்கள்‌ தொகை பெருகியதும்‌ பல கழகங்கள்‌ 
தோன்றத்‌ தொடங்கின. கி. பி. 1941-ஆம்‌ ஆண்டு 
ஊட்டிக்‌ கழகம்‌ (௨௦ மெஸ்‌) தோன்றியது. அதன்‌ 
உறுப்பினர்களெல்லாம்‌ வெள்ளையரே. தோட்ட முத 
லாளிகளுக்காகவே இக்‌ கழகம்‌ அமைக்கப்பட்டது. 

கி, பி. 1809-ஆம்‌ ஆண்டு ஜிம்கானா கழகம்‌ 
(நூறி 10) தோன்றியது. அது இப்பொழுது 
ஊட்டி குழிப்பந்தாண்டக்‌ கழகம்‌ (0017 (11ம்‌) என்ற 
பெயர்‌ கொண்டு விளங்குகிறது. ஊட்டியிலுள்ள 
வேட்டையர்‌ கழகம்‌ (1101 ம்‌), இப்பொழுது 
சிறந்த முறையில்‌ உள்ளது, இவைகளேயன்‌ றிவேறு 
சில கழகங்களும்‌ உள்ளன. அவற்றில்‌ குறிப்பிடத்‌ 
தக்கது லாலி நிறுவனம்‌ (1/௨ ந]ுகர்11மர்‌6) என்ப 
தாகும்‌. கோடைக்‌ காலத்தில்‌ மட்டைப்‌ பந்தாட்டப்‌ 
(1ளார்த பேவர்‌) போட்டியை இது சிறந்த 
முறையில்‌ நடத்தி வைக்கிறது. 

கோடையில்‌ இந்திம நாட்டின்‌ பல பகுதிகளி 
லிருந்தும்‌ மக்கள்‌ பெருந்திரளாக இங்கு வந்து கூடு 
கின்றனர்‌. எனவே அவர்களுடைய வசதிக்காகப்‌ பல 
சிறந்த உணவு விடுதிகளும்‌, தங்கல்‌ மனைகளும்‌ ஏற்‌ 
படுத்தப்பட்டுள்ளன, கோடையில்‌ தங்குவதற்கென்று 
வீடுகள்‌ குடிக்‌ கூலிக்கு விடப்படுகின்றன. 
சிறப்பு : 

நீலகிரி மலையின்‌ பரப்பு 900 சதுர மைல்‌ ஆகும்‌, 
இதன்மீது அமைந்துள்ள குறிஞ்சி நகரமான உதக 
மண்டலம்‌ இயற்கையழகில்‌ ஈடு இணையற்றது. 
சர்‌ சி. பி, இராமசாமி ஐயர்‌ ஒரு சமயம்‌, ** உலகிலேயே 
மிகவும்‌ அழகிய குறிஞ்சி நகரம்‌ உதகமண்டலம்‌ ”' 
என்று பாராட்டிப்‌ பேசினார்‌. : குறிஞ்சி நகரங்களின்‌ 
அரசி? (90681 ௦7 1111] 51௧11015) என்ற சிறப்புப்‌ பெய 
ருக்கு உதகமண்டலம்‌ தகுதியுடையது. எக்காலத்தும்‌ 
இது தன்‌ சிறப்புக்‌ குன்றாமல்‌ விளங்குகிறது. ஏப்ரல்‌ 
தொடங்கி ஜூன்‌ திங்கள்‌ முடியும்‌ வரை இசைப்போல்‌ 
மகிழ்ச்சியும்‌ மலர்ச்சியும்‌ தாண்டவமாடும்‌ இடம்‌ எதை 
யும்‌ இந்திய நாட்டில்‌ காண முடியாது. இந்திய 
நாட்டின்‌ எல்லாப்‌ பகுதிகளிலிருந்தும்‌, இன்பத்தை 
நாடுவோர்‌ இங்கு வந்து குவிகின்றனர்‌. விருந்துண்‌ 

டும்‌, வேட்டையாடியும்‌, ஆடல்‌ நிகழ்த்தியும்‌, குதிரைப்‌ 
பந்தயத்தில்‌ பங்கு கொண்டும்‌, குழிப்பந்து மட்டைப்‌ 
பந்தாட்டப்‌ போட்டிகளைக்‌ கண்டு கழித்தும்‌, மீன்‌ 
பிடித்தும்‌, மலைகளில்‌ சுற்றித்‌ திரிந்தும்‌, ஏரியில்‌ 
தோணியூர்ந்தும்‌, பசும்புற்றரையில்‌ படுத்துப்‌ புரண்‌ 
டும்‌, பழங்குடி மக்களைக்‌ கண்டு களித்தும்‌, குறிஞ்சியழ 
கில்‌ உள்ளத்தைப்‌ பறிகொடுத்தும்‌ பொழுதை இன்ப 
மாகக்‌ கழிக்கின்றனர்‌. 

உதகமண்டலத்தின்‌ தட்ப வெப்பநிலை இளைஞர்‌, 
முதியோர்‌, நோய்வாய்ப்பட்டோர்‌ ஆகிய எல்லாருக்கும்‌ 
ஏற்றதாக அமைந்துள்ளது. இந்நகரில்‌ கார்காலம்‌ 
என்று தனியாக ஒரு காலம்‌ கிடையாது. ஆண்டு முழு 
வதும்‌ சிறு தூறல்களாக மழை தூறிக்கொண்டே 
இருக்கும்‌. ஆண்டுக்கு 80 முதல்‌ 40 அங்குலம்‌ வரை 
மழை பெய்கிறது. இந்நகரின்‌ வெப்பம்‌ 60£-க்கு 
மேல்‌ உயர்வதுமில்லை. 50”-க்குக்‌ கீழ்க்‌ குறைவதும்‌ 
இல்லை. 
சிகரங்கள்‌ : 

முதலிலேயே சிகரங்களைப்‌ பற்றிப்‌ பொதுவாகக்‌ 
குறிப்பிட்டேன்‌. அவைகளில்‌ முக்கியமான வற்றையும்‌ 
அழகியவற்றையும்‌ பற்றிச்‌ சிறிது குறிப்பிடுவோம்‌. 
உதகமண்டலத்தைச்‌ சுற்றித்‌ தொட்டபெட்டா, எல்க்‌, 
பனிவீழ்சிகரம்‌, ஃபெர்ன்‌, கெய்ரன்‌ என்ற அழகிய சிக 
ரங்கள்‌ வானளாவி நிற்கின்றன. 
தொட்டபெட்டா : 

தொட்டபெட்டா என்றால்‌ பெருமலை என்பது 
பொருள்‌. இதனுடைய உயரம்‌ 8,640 அடி, நீலகிரிப்‌ 
பீடபூமியில்‌ அமைந்துள்ள மிக உயர்ந்த சிகரம்‌ இது 
தான்‌. இச்சிகரத்தை எளிதில்‌ அடையலாம்‌. மூன்‌ நில 
இரண்டு பங்கு தூரத்தை உந்துவண்டியில்‌ கட ந்துவிட 
லாம்‌. , மீதிப்ப குதியை நடந்தே ஏறிச்‌ ' செல்ல 

116 


வேண்டும்‌. உதகமண்டலத்தின்‌ நடுவிலுள்ள சார்மிங்‌ 
கிராஸிலிருந்து, தார்‌ போடப்பட்ட பாதை கோதகிரிக்‌ 
குச்‌ செல்லுகிறது, அப்பாதையில்‌ நான்கு கல்‌ 
தொலைவு சென்று பிறகு 1-க்கல்‌ மலைமீது ஏற 
வேண்டும்‌. முதல்‌ நான்கு கல்‌ தூரமுள்ள பாதை 
வளைந்து வளைந்து செல்லுகிறது. வண்டியை ஓட்டிச்‌ 
செல்லுவோர்‌ மிகவும்‌ எச்சரிக்கையோடு செல்ல 
வேண்டும்‌. 

தொட்டபெட்டா உச்சியில்‌ வானாய்வுக்கூட 
மொன்று கி, பி. 1846-ஆம்‌ ஆண்டு நிறுவப்பட்டது. 
ஆனால்‌ கி, பி, 1859-இல்‌ உதகமண்டலத்திற்கு 
ஒன்பது கல்‌ தொலைவில்‌ உள்ள இராணுவத்தாரின்‌ 
தங்கல்‌ இடமான வெல்லிஙடனுக்கு இது மாற்றப்‌ 
பட்டது. சில ஆண்டுகள்‌ கழித்து மறுபடியும்‌ 
தொட்டபெட்டாவிற்கே மாற்றப்பட்டது. ஆனால்‌ இது 
இப்பொழுது பயன்படும்‌ நிலையில்‌ இல்லை. தொட்ட 
பெட்டாவின்‌ உச்சியிலிருந்து காண்போர்‌ கண்களுக்கு 
உதகமண்‌ டலத்தின்‌ முழுக்‌ காட்சியும்‌ பேரழகோடு 
தென்படும்‌. அதோடு கோவை மாவட்டத்திலுள்ள 
எல்லா மலைகளும்‌ தென்படும்‌, 
பனிவீழ்‌ சிகரம்‌ : 

தொட்டபெட்டாவிற்கு அடுத்தாற்போல்‌ மிகவும்‌ 
உயரிய சிகரம்‌ பனிவீழ்சிகரம்‌ (50100 0) என்ப 
தாகும்‌. இதன்‌ உயரம்‌ 8,899 அடி. தொட்டபெட்டா 
வைப்போல்‌ எளிதாக இதன்மீது ஏற முடியாது. ஏறு 
வதற்குத்‌ 'தொல்லையாக இருந்தாலும்‌, உயர்ந்த மரங்‌ 
களடர்ந்த வழிகளுடே ஏறிச்‌ செல்லும்போது உள்‌ 
ளத்திற்கு இன்பமாக இருக்கும்‌, ஸ்பென்சர்‌ மலைமீது 
அமைந்துள்ள செயிண்ட்‌ ஸ்டீஃபன்‌ சர்ச்சிற்குப்‌ 
பின்னால்‌ இருக்கும்‌ மெர்லிமண்ட்‌ பாதையில்‌ இரண்டு 
கல்‌ தொலைவு சென்றால்‌, இவ்வுச்சியை அடையலாம்‌. 
இவ்வழியும்‌ மரங்களடர்ந்தது. 

எல்க்‌ சிகரம்‌ : 

எல்க்‌ சிகரம்‌ 6000 அடிகளுக்கு மேல்‌ உயரமுள்‌ 
ளது. இதன்மீது பல கோயில்கள்‌ உள்ளன. இவ்‌ 
வுச்சியின்‌ பக்கத்தில்‌ ஓர்‌ அழகிய கோயில்‌ குடையப்‌ 
பட்டுள்ளது. அங்குள்ள பூசாரி மாலைதோறும்‌ ஒரு 
விளக்கேற்றி வைக்கிறார்‌. ஊட்டியின்‌ எப்பகுதியி 
விருந்து பார்த்தாலும்‌ அவ்விளக்கு நன்ளுகத்‌ 
தெரியும்‌. 


கெய்ரன்‌ சிகரம்‌ : 

எல்லா வற்றையும்விட மிகவும்‌ அழகியது கெய்ரன்‌ 
சிகரம்‌ (வோ 11111). மற்ற எல்லாச்‌ சிகரங்களையும்‌ 
விட இது மரங்களடர்ந்தது. நல்ல வேளையாக, மற்ற 
சிகரங்களில்‌ மரங்கள்‌ அழிக்கப்பட்டாற்போல்‌ இதில்‌ 
அழிக்கப்படவில்லை, இதன்‌ உயரம்‌ 6,588 அடி. பச்‌ 
சைக்‌ கம்பளம்‌ பரப்பினாற்‌ போன்ற புல்வெளிகள்‌ இச்‌ 
சிகரத்தில்‌ எங்கும்‌ பரவிக்‌' கிடக்கின்றன. இங்குள்ள 
மரங்களின்‌ அடியில்‌ மேடையிட்டாற்போல்‌ பாசி 
படர்ந்துள்ளது. அதன்மீது இலக்கிய உணர்வுள்ள 
யாரேனும்‌ தனிமையில்‌ அமர்ந்திருந்தார்களானால்‌, 
ஜோகன்‌ ஸ்ட்ராஸ்‌ (014811 5178156) என்ற மே 
நாட்டுக்‌ கவிஞனின்‌ உள்ளத்தில்‌, அமரத்வம்‌ பெற்ற 
இசைப்‌ பாடல்‌ உருவாகுமாறு தூண்டிய, வியன்னா 
வின்‌ இளமரக்காடுகள்‌ நினைவில்‌ தோன்றும்‌. கெய்ரன்‌ 
சிகரம்‌ ட ததைம்‌ சர சற்றுத்தொலைவில்‌ உள்ள து. 
நகரத்திலிருந்து புறப்பட்டு, ஏரியைச்‌ சுற்றிச்‌ செல்லும்‌ 
புகைவண்டிப்‌ பாதையோரமாகச்‌ சென்றோமானால்‌, 
தூண்கள்‌ போல்‌ உயர்ந்து நிற்கும்‌ பாறைகளைக்‌ 
காணலாம்‌. அவ்விடத்திலிருந்து ஒரு கல்‌ தொலைவு 
மிகவும்‌ மோசமான பாதை அமைந்துள்ளது, அதைக்‌ 
கடந்துவிட்டால்‌, கெய்ரன்‌ மலையின்‌ இளமரக்‌ காட்டிற்‌ 
குள்‌ நுழையலாம்‌. 

மூக்கறுத்தி சிகரம்‌ : 

மூக்கறுத்தி சிகரம்‌ (1410120171 1681) தோடர்களால்‌ 
புனிதமான தாகக்‌ . கருதப்படுகிறது. இச்சிகரத்திற்கு 
அப்பால்‌ சுவர்க்கத்தின்‌ வாயில்‌ இருப்பதாக அவர்கள்‌ 
கருதுகிறார்கள்‌. இச்‌ சிகரத்தோடு தொடர்புடைய 
இரண்டு கதைகள்‌ கோடர்களிடையே வழங்குகின்றன. 
தோடர்களிடையே பெண்‌ குழந்தைகளைக்‌ கொலை 
செய்யும்‌ பழக்கம்‌ இருந்ததாகக்‌ குறிப்பிட்டோம்‌. 
கொலை செய்ய வேண்டிய குழந்தைகளை இங்குக்‌ 
கொணர்ந்து எறிந்து கொன்று விடுவதுண்டாம்‌. 
ஆகையினால்‌ எந்தப்‌ பெண்ணையும்‌ தோடர்கள்‌ இச்‌ 
சிகரத்தின்‌ பக்கமாகச்‌ செல்ல விடுவதில்லை. இக்‌ 
கட்டுப்பாட்டை மீறி ஒரு பெண்‌ இங்கு வந்துவிட்டா 
ளாம்‌. இதையறிந்த தோடர்கள்‌, அப்‌ பெண்ணின்‌ 
மூக்கை அறுத்துத்‌ தண்டித்தார்களாம்‌. தண்டனை 
பெற்ற அப்‌ பெண்‌ எப்படியோ இம்மலைச்‌ சிகரத்தை 
அடைந்து மறைந்துவிட்டாளாம்‌. இன்றுகூட அப்‌ 
பெண்ணை ஒரு சிறு தெய்வமாகத்‌ தோடர்கள்‌ வணங்கு 
கின்‌ றனர்‌. 

இச்‌ சிகரத்தோடு தொடர்புடைய மற்றொரு கதை 
இராவணனைப்‌ பற்றியதாகும்‌. தோடர்கள்‌ இராவண 
னுக்கு மரியாதை காட்டாமல்‌, இராமனிடத்தில்‌ அதிக 
அன்பு செலுத்தினார்களாம்‌. அதனால்‌ சினங்கொண்ட 
இலங்கை மன்னன்‌ ஒரு கை மண்ணை எடுத்துக்‌ காற்‌ 
றில்‌ வீசினானாம்‌. அம்மண்‌ கொடிய கிருமிகளாக 
மாறித்‌ தோடர்களுடைய கால்நடைகளையும்‌, வீடுகளை 
யும்‌ பீடித்துத்‌ துன்புறுத்தியதோடு, அவர்களையும்‌. 
நோய்‌ கொள்ளுமாறு செய்து கொடுமை புரிந்ததாம்‌. 
இன்றுகூட அக்‌ கிருமிகளால்‌ துன்புறுவதாகத்‌ 
தோடர்கள்‌ நம்புகிறார்கள்‌. இதை உணர்ந்த இராமன்‌ 
இச்‌ செயலுக்குப்‌ பழிவாங்க எண்ணி இராவணன்‌ 
தங்கையான சூர்ப்பநகையின்‌ மூக்கை அறுத்து, 

எல்லாருக்கும்‌ தெரியும்படி: இச்‌ சிகரத்தில்‌ பதித்து 
வைத்தானாம்‌. இக்‌ காரணங்களாலேயே இச்சிகரம்‌ 
இப்‌ பெயர்‌ பெற்றதாகத்‌ தோடர்கள்‌ கூறுகின்றனர்‌. 


குன்று வெளிகள்‌ : 


உதகமண்‌ டலத்தைச்‌ சுற்றிப்‌ பரந்த குன்று 
வெளிகள்‌ (0௦815) அமைந்துள்ளன. வேறு எந்தக்‌ 
குறிஞ்சி நகரத்திலும்‌ இங்கிருப்பன போன்று. பரந்த 
வெளிகளைக்‌ காண முடியாது. உந்துவண்டிகளில்‌ 
ஏறி உல்லாசமாககச்‌ சுற்றித்‌ திரிய விரும்புவோர்‌, இணை 
யற்ற இன்பம்‌ காண இவ்வெளிகள்‌ பெருந்துணை புரி 
கின்றன. உதகமண்டலத்தைச்‌ சுற்றியுள்ள பாதைகள்‌ 
அமைப்பிலும்‌, அழகிலும்‌ ஈடற்றவை. வேறெங்கும்‌ 
இத்தகைய மலைவழிப்‌ பாதைகளைக்‌ காண முடியாது. 
மகாபலேசுவரம்‌ (]4கக௦வ161க), மாதெெரன்‌ 
(11க111/7௨௭) ஆகிய நகரங்களில்‌ இருப்பதுபோல்‌, 
உதகையைச்‌ சுற்றி உயர்ந்த மலைகளும்‌, குறுகிய பள்‌ 
ளத்தாக்குகளும்‌ கிடையா, மைசூரிலிருந்து கூடலூர்‌ 
வழியாக உதகை செல்லும்‌ பாதை, அழகிய வெளி 
களிடையே புகுந்து செல்லுகிறது. இவ்வழிச்‌ செல்‌ 
வோர்‌ எய்தும்‌ இன்பம்‌ எடுத்தியம்பற்பாலதோ ? 

இவ்வழி தாழ்ந்த குன்றுகளில்‌ ஏறி இறங்கிச்‌ 
செல்லுகிறது. அங்குப்‌ பரவிக்‌ காணப்படும்‌ பசும்‌ புல்‌ 
வெளிகள்‌, இங்கிலாந்து நாட்டில்‌ மிக்க அழகோடு 
விளங்கும்‌, யார்க்ஷைர்‌ புல்வெளிகளை (%௦11851116 
140015) நினைவூட்டுகின்றன. இவ்விடம்‌ குழிப்‌ 
பந்தாட்டத்திற்கு மிகவும்‌ ஏற்ற இடமாக விளங்குகிறது, 
இங்குள்ள குழிப்பந்தாட்ட மைதானம்‌ (0௦11 (01756) 
இந்திய நாட்டிலேயே மிகவும்‌ அழகியது, இவ்வெளி 
களில்‌ அமைந்துள்ள இளமரக்காடுகளில்‌ செம்புலி 
(160றக105) களும்‌, சிறுத்தை (1281111675) களும்‌, வரை 
யாடுகளும்‌ நிறைய உள்ளன. இவைகளை வேட்டை. 


யாடுவது, உதகை வாழ்‌ மக்களுக்குச்‌ சிறந்த பொழுது 

போக்காக உள்ளது. ஆண்டுதோறும்‌ செப்டம்பர்‌ 
திங்களின்போ து இவ்விடங்களில்‌ எங்குப்‌ பார்த்தாலும்‌ 
போட்டிப்‌ பந்தயங்கள்‌ நடைபெறும்‌. அடுத்தடுத்து 
வரும்‌ குன்றுகளிடையே, வளைந்து வளைந்து செல்லும்‌ 
பாதைகளில்‌ கவலையின்றி நடந்து திரிவதும்‌ ஈடற்ற 
இன்பமே. 

திரு. வென்லாக்‌ பிரபு (1.௦3 4௭1௦01) சென்னை 
மாநில ஆளுநராகப்‌ பணியாற்றிய போது, இவ்வெளி 
களின்‌ முன்னேற்றத்திற்குப்‌ பெரிதும்‌ பாடுபட்டார்‌. 
ஆகையினாலேயே தவளை அவருடைய பெயரை 
முன்னே கொண்டு * வென்லாக்‌ வெளிகள்‌ “ (1847611001 
109) என்று வழங்குகின்றன. உதகமண்டலத்தி 
லுள்ள எல்லா முக்கிய உணவு விடுதிகளிலிருந்தும்‌ இவ்‌ 
வெளிகளை எளிதில்‌ சென்றடையலாம்‌. உணவு விடுதி 
களிலிருந்து புறப்பட்டு 1] அல்லது 13க்கல்‌, வெஸ்ட்பரி 
பாதையில்‌ செல்ல வேண்டும்‌. உதகையிலிருந்து 
கிளம்புவோர்‌ பாதையை அடைந்து ஃபிங்கர்‌ போஸ்ட்‌ 
(மதனா 1௦) டை நோக்கிச்‌ சென்றால்‌ இவ்வெளி 
களைச்‌ சீக்கிரம்‌ அடையலாம்‌, கை விரல்களை விரித்து 
வைத்தாற்போல்‌ ஐந்து பாதைகள்‌ பிரிந்து செல்வதால்‌ 
இவ்விடம்‌ ஃபிங்கர்‌ போஸ்ட்‌ என்று பெயர்‌ பெற்றது. 
ஏரி : 

உதக மண்டலத்தில்‌ அமைந்துள்ள ஏரி சிறியது. 
இது செயற்கை ஏரி என்பதை எல்லாரும்‌ அறிவர்‌. 
ஆனால்‌ இதைக்‌ காண்போர்‌ இயற்கையாக அமைந்‌ 
துள்ள எழில்‌ மிக்க ஏரி என்றே எண்ணுவர்‌. இதன்‌ 
சுற்றளவு இரண்டு கல இருக்கும்‌. முதன்‌ முதலாக இவ 
வேரியின்‌ முன்னேற்றத்தில்‌ அக்கறை காட்டியவர்‌ 
திருவாளர்‌ சல்லிவன்‌ துரை. இவ்வேரியின்‌ நீரைப்‌ 
பயிர்த்‌ தொழிலுக்குப்‌ பயன்படுத்த முதலில்‌ எல்லாரும்‌ 


எண்ணினர்‌. சிறிது சீர்திருத்தப்பட்டதும்‌ இது கண்‌ 
கவரும்‌ வனப்போடு காட்சியளித்ததால்‌, அழகுக்காகவே 

தைப்‌ பயன்‌ படுத்தப்‌ பின்னர்‌ முடிவு செய்தனர்‌. 
கி. பி. 1829-ஆம்‌ ஆண்டிலிருந்து, இது பல மாறுதல்‌ 
களுக்குட்பட்டுப்‌ பல வழிகளிலும்‌ முன்னேறியது. 
கி. பி, 1896-லிருந்து 1899 வரையில்‌ ரூ. 20,000 
இதற்குச்‌ செலவிடப்பட்டது. இப்போது இவ்வேரி 
யைச்‌ சுற்றி மரங்களடர்ந்த காடு ஒன்றுள்ள து. அமைதி 
யான அழகு அவ்விடத்தில்‌ குடிகொண்டிருக்கிறது. 
உதகை மக்கள்‌ இவ்வேரியில்‌ தோணியூர்ந்தும்‌, மீன்‌ 
பிடித்தும்‌ இன்பமாகப்‌ பொழுதைக்‌ கழிக்கின்றனர்‌. 
ஏரியின்‌ எதிர்க்‌ கரையில்‌ பெர்ன்மலை தொடங்குகிறது. 
ஏரியைச்‌ சுற்றி நடந்து சென்றால்‌, நம்‌ உள்ளத்திற்கும்‌ 
உடலுக்கும்‌ ஒரு விதப்‌ புத்துணர்ச்சி ஏற்படுகிறது. 
ஏரியின்‌ கரையோரமாகக்‌ கடைவீ தியை நோக்கி நடந்து 
சென்றால்‌ ஹோபர்ட்‌ பூங்கா (170௭ம்‌ மகா!) வின்‌ 
எல்லையை அடையலாம்‌. அவ்விடத்தில்‌ குதிரைப்‌ 
பந்தய மைதானமும்‌ பார்வையாளர்‌ இருப்பிடமும்‌ 
(மஸு1௦0) அமைந்துள்ளன. குதிரைப்‌ பந்தய வீரர்‌ 
களையும்‌, பொழுது போக்கிற்காகக்‌ குதிரை மீதும்‌, 
கோவேறு கழுதை மீதும்‌ சவாரி செய்வோரையும்‌ 
அங்குக்‌ காணலாம்‌. அக்காட்சி மிகவும்‌ வேடிக்கையான. 


தாக இருக்கும்‌, 
இன்பச்‌ செலவிற்குரிய இடங்கள்‌ (1000751005) 


அவலலள்சி : 

உதகமண்‌ டலத்தைச்‌ சுற்றி இன்பமாகப்‌ 
பொழுது போக்கற்குரிய பல இடங்களும்‌, கண்டு 
மகிழ்தற்குரிய பல இடங்களும்‌ உள்ளன. கெய்ரன்‌ 
மலையில்‌ உள்ள காடுகளின்‌ ஒருபகுதி பனிப்படலத்தில்‌ 
மறைந்து தோன்றும்‌, உதக மண்டலத்திலிருந்து 
1௦9-ஆவது கல்லில்‌ இக்காட்சி அமைந்துள்ளது. இவ 
விடத்திற்கு 'அவலஞ்சி' என்று பெயர்‌. அவலஞ்சி 
(&ரவி௨016) என்ற ஆங்கிலச்‌ சொல்லுக்கு, * இழிந்து 

வரும்‌ பனிக்கட்டி ' என்று பெயர்‌. கி, பி. 1828-ஆம்‌ 
ஆண்டு, பனிவெள்ளம்‌ இவ்விடத்தில்‌ ஓடிவந்த காரணத்‌ 
தால்‌ இது இப்பெயர்கொண்டு விளங்குகிறது. 

உதகமண்‌ டலத்திலிருந்து இவ்விடத்திற்குப்‌ செல்‌ 
லும்‌ வழி மிகவும்‌ மோசமானது. ஆனால்‌ இப்‌ 
பாதையின்‌ வளைவுகளில்‌ செறிந்து தோன்றும்‌ இயற்கை 
வளம்‌, காண்போர்‌ உள்ளத்தை வியப்பிலும்‌ மகிழ்ச்சி 
யிலும்‌ ஆழ்த்தும்‌. இவ்வழியில்‌ பல சிற்றூர்கள்‌ 
அமைந்துள்ளன. அச்சிற்றூர்களைக்‌ கடந்ததும்‌ வழி 
இரண்டாகப்‌ பிரிந்து செல்கிறது. ஒருவழி எமரால்டு 
பள்ளத்தாக்கி (16௧10 *வ1ஸ)ற்குச்‌ செல்லுகிறது. 
அப்பள்ளத்தாக்கில்‌ இராணுவத்தினர்‌ தங்கி, மாதிரிப்‌ 
போர்‌ (11௦01 874116) பயிலுகின்றனர்‌. மற்றோர்‌ 
வழியில்‌ ஐந்து கல்‌ சென்றால்‌ அவலஞ்சியை அடைய 
லாம்‌. உதகமண்டலத்திலிருந்து 14 ஆவது கல்லில்‌ 
அவலஞ்சி ஆறு ஓடுகிறது. இயற்கைவளம்‌ செறிந்த 
அச்சரிவில்‌, பளிங்கு போல்‌ சுழித்து ஓடும்‌ அவ்வாற்‌ 
றின்‌ அழகைச்‌ சொற்களால்‌ கூறமுடியாது. அவ்‌ 
விடத்தில்‌ அமைந்திருக்கும்‌ பிரயாணிகளின்‌ தங்கல்‌ 
மனை (கவி 13௧12௨10)யிலிருந்து ஒரு சிறிய 
வழி மேலே செல்லுகிறது. அவ்வழியாக மேலேறி 
நோக்கினால்‌ ஒரே அளவான உயரத்தோடு 8800 அடி 
நிமிர்ந்து நிற்கும்‌ சிகரங்களைக்‌ காணலாம்‌. 
மீன்‌ பண்ணை: 

பிரயாணிகள்‌ தங்கல்‌ மனையிலிருந்து ஒருகல்‌ தொலை 
வில்‌ ஒரு பெரிய மீன்‌ பண்ணை (170101 17௧71௦1613) 
அமைந்துள்ளது, இத்தகைய பண்ணை நீலகிரியின்‌ 
மீது எங்கும்‌ கிடையாது. "இங்கு வளர்க்கப்படும்படி 
யான மீனின்‌ பெயர்‌ 'டிரவுட்‌' எனப்படும்‌, இது *சால்‌ 
மன்‌” (5௨௦) என்ற மீனினத்தைச்‌ சார்ந்தது. 
ஆனால்‌, அதைவிட உருவத்தில்‌ சிறியது. இப்பண்ணை 
யில்‌ ஐந்து பெரிய குளங்களில்‌ ஓராண்டிலிருந்து மூன்‌ 

ரண்டுவரை வயதுடைய மீன்கள்‌ வளர்க்கப்படுகின்‌ 
றன. நவம்பர்‌ முதல்‌ ஃபெப்ருவரி வரையிலும்‌ உள்ள 
காலமே இம்மீனின்‌. வளர்ச்சிக்கு ஏற்ற பருவமாகும்‌. 
10,000 மீன்கள்‌ இப்பண்ணையில்‌ வளர்க்கப்படுகின்‌ 
றன. இம்மீனின்‌ முட்டைகள்‌ 29 நாட்களில்‌ கண்‌ 
விழிக்கின்றன , 
பிற இடங்கள்‌ ₹ 

இப்பண்ணைக்‌ கருகிலுள்ள காடு உள்‌ நுழைந்து 
காண்பதற்கு ஏற்றது. : அழகிய ஒரு சிறுபாதை காட்‌ 
டின்‌ உட்பகுதியில்‌ செல்லுகிறது. அப்பாதையில்‌ 
9 கல்‌ தொலைவு சென்றால்‌ காட்டிலாகாத்‌ தலைவரின்‌ 
மாளிகை உள்ளது. அவ்விடத்திற்குப்‌ பண்டகபல்‌ 


(1581௧122௨1) என்று பெயர்‌, 


உதகமண்டலத்திலிருந்து அவலஞ்சி செல்லும்‌ வழி 
யில்‌ அமைந்துள்ள மூக்கறுத்தி, பைக்காரா சிகரங்‌ 
கள்‌ குறிப்பிடத்தக்கவை. உதகை சென்றுவிட்டு 
இவ்விரண்டையும்‌ காணாமல்‌ யாரும்‌ வரமாட்டார்கள்‌. 
இச்சிகரங்கள்‌ அமைந்துள்ள இடங்களில்‌ பல ஆறு 
களும்‌, அணைகளும்‌, ஏரிகளும்‌ பேரழகுடன்‌ காட்சி 
அளிக்கின்‌ றன. ப 

உதகமண்‌ டலத்திலிருந்து பதினோராவது கல்லில்‌ 
அமைந்துள்ள பைக்காரா ஆற்றின்‌ பாலத்தைக்‌ கடந்து 
சென்றோமானால்‌, ஓர்‌ அணை கட்டிக்‌ கொண்டிருப்பதைக்‌ 
காணலாம்‌. வ்வணை பைக்காரா அணைக்கட்டின்‌ 
தொடர்ச்சி, இதன்‌ உயரம்‌ 150 அடி. 


இவ்வழியிலேயே மேலும்‌ ஐந்து கல்சென்று, 
இடது புறமாகத்‌ திரும்பினால்‌ ஓர்‌ அழகிய பாதை செல்‌, 
லுகிறது. அவ்வழியின்‌ ஒவ்வொரு திருப்பத்திலும்‌ 
சலசலத்து ஓடும்‌ நீரருவியையோ, பசுங்‌ குன்றையே, 
அல்லது சிறு சிறு குடிசைகளையோ காணலாம்‌. கப 

காடுகளில்‌ நுழைந்தால்‌ தோடரின்‌ வாழ்விடங்களைக்‌ 
காணலாம்‌. 


மூக்கறுத்தியில்‌ அமைந்திருக்கும்‌ தங்கல்‌ மாளிகை 
(19% 12௮௨10) அழகியதாகவும்‌, வசதியான தாகவும்‌ 
அமைந்துள்ளது. இது அணைக்‌ கட்டிலிருந்து ஒருகல்‌ 
தொலைவில்‌ அமைந்துள்ள து. இவ்வணை கி, பி. 1899- 
இல்‌ இருந்து கி. பி. 1988 வரை கட்டப்பட்டது. இது 
உருவத்தால்‌ சிறியது. ஆனால்‌, இதில்‌ இரண்டு எதி 
'ரொலிகள்‌ தோன்றுகின்றன. முதல்‌ எதிரொலி 
தொடங்கி அரை நிமிடம்‌ கழித்து இரண்டாவது எதி 
ரொலி தோன்றுகிறது, இங்குள்ள ஏரி பார்ப்பதற்குச்‌ 
சிறிதாகத்‌ தோன்றும்‌. ஆனால்‌ இது மூக்கறுத்தி மலை 
யைச்‌ சுற்றிப்‌ பரவியுள்ளது. இவ்‌ வரியின்‌ நான்கு 
பக்கங்களிலும்‌ நிறையப்பேர்‌ மீன்பிடித்துப்‌ பொழுதைக்‌ 
கழிக்கின்‌ றனர்‌. இவ்வேரியில்‌ தோணியூர்ந்து சென்றே 
மூக்கறுத்தியின்‌ அடிவாரத்தை அடைய முடியும்‌. அடி 
வாரத்திலிருந்து அச்சிகரம்‌ மிகவும்‌ செங்குத்தாக 
உயர்ந்து செல்லுகிறது, உதகமண்டலத்திலிருந்து 
பார்ப்போருக்கு அவ்வுச்சி தெளிவாகத்‌ தெரியும்‌. இவ்‌ 
'வேரியைச்‌ சுற்றியிருக்கும்‌ கரடுமுரடான பாதை 12 கல்‌ 
நீளமுடையது. இப்பாதையில்‌ நடந்து ஏரியை வலம்‌ 
வருதல்‌ பெருவெற்றிக்குரிய செயலாகும்‌. 

கவர்னர்ஸ்‌ ஷோலா ((70577611001'5 511015) என்ற 
'இளமரக்காடு குறிப்பிடத்தக்க அழகுவாய்ந்தது. அக்‌ 
காட்டின்‌ இடையே நிழலடர்ந்த மரங்களினடியில்‌ 
புகுந்து செல்லும்‌ உ கல்‌ நீளமுள்ள பாதை, இங்கு 
வாழ்ந்த மாநில ஆளுநர்களுக்கு மிகவும்‌ பிடித்த 
மானது. கன்னமரா பாதை என்ற மற்றொரு வழி 10 
கல்‌ நீளமுள்ளது. குடை மரங்க (பமந வ/க 11665) 
(டையே இப்பாதை புகுந்து செல்லும்‌. காட்சி பேரழகு 


அப்பது. இப்பாதையிலிருந்து ஒருகல்‌ தொலைவு 
யில்‌ : ஈறால்‌ இன்ப விருந்து (110010) உண்பதற்கான 

அழகிய இடம்‌ ஒன்றுள்ளது. அவ்விடத்திலிருந்து 
மேகமூட்டமற்ற நாளில்‌ நோக்கினால்‌, மைசூர்‌ நகரம்‌ 
நன்றாகத்‌ தெரியும்‌. கன்னமராப்‌ பாதையின்‌ முடிவில்‌ 
செங்குத்தான சீகூர்‌ மலை (ஸா ஐம்‌) தொடங்கு 
கிறது. அத்தொடர்‌ 8000 அடிக்குக்‌ கீழ்‌ அடர்ந்த காடு 
களிடையே அமைந்திருக்கும்‌ கால்கட்டி நீர்‌ வீழ்ச்சி 
(1 விர்கர்ந்மு 1௨11) வரை செல்லுகிறது. 
அரசியலார்‌ பயிர்த்‌ தோட்டம்‌ : 

உதகமண்டலத்தில்‌ அமைந்துள்ள அரசாங்கப்‌ 
பயிர்த்‌ தோட்டம்‌ (116 13௦4௨1 கோம்றேத), இந்‌ 
நகர வரலாற்றில்‌ குறிப்பிடத்தக்க ஒன்றாகும்‌. கி. பி. 
1850 ஆம்‌ ஆண்டு திருவாளர்‌ மக்கல்வர்‌ (147, ]4௦1767) 
என்பவரால்‌ இப்பயிர்த்‌ தோட்டம்‌ நிறுவப்பட்டது. 
முதலில்‌ இது கியூ தோட்டம்‌' (௩௭ கோம்‌) என்ற 
பெயர்‌ கொண்டு விளங்கியது. கி.பி. 1950-ஆம்‌ ஆண்டு 
இத்‌ தோட்டத்தின்‌ நூற்றாண்டு விழா மிகவும்‌ சிறந்த 
முறையில்‌ கொண்டாடப்பட்டது. முதன்‌ முதலாக 
இது காய்கறி பயிரிடுவதற்காக நிறுவப்பட்டது. ஆனாலி 
இது இப்பொழுது தாவரப்பயிர்‌ ஆரர்ய்ச்சிக்குரிய இட 
மாக விளங்குகிறது. இங்குத்‌ தாவர ஆராய்ச்சிக்‌ கழகம்‌ 
(11வஊா்ரயிர்மாவ] 50013) கி. பி. 1847-ஆம்‌. ஆண்டு 
பொது மக்களின்‌ நன்கொடையைக்‌ கொண்டு துவக்‌ 
கப்பட்ட து. 

கி, பி, 1855-ஆம்‌ ஆண்டு இத்தோட்டம்‌ அரசி 
யலார்‌ கைக்கு மாறியது. பிறகு இது பலவித மாறு 
தல்களையும்‌, வியக்கத்தக்க முன்னேற்றங்களையும்‌ மேற்‌ 
கொண்டது. தற்போது இது பல அடுக்குகளாக 
அமைக்கப்பட்டுள்ள து. பயனுள்ள செடிகளும்‌, பலவித 
மலர்ச்‌ செடிகளும்‌ உலகத்தின்‌ பல பகுதிகளிலிருந்தும்‌ 
கொணரப்பட்டு இங்குப்‌ பயிரிடப்படுகின்றன. இப்‌ 
(போது ஏறக்குறைய 650 வகையான செடி கொடிகளும்‌, 
மரங்களும்‌ இங்கு உள்ளன. அழகுக்காகவே வளர்க்கப்‌ 

படும்‌ மரங்கள்‌, முட்செடிகள்‌, ஆண்டு முழுதும்‌ பயன்‌ 
தரத்தக்க மரங்கள்‌, கிழங்குச்‌ செடிகள்‌, வேலி அமைப்‌ 
பதற்குப்‌ பயன்படும்‌ படியான செடிகள்‌, மூலிகைச்‌ 
செடிகள்‌, நீர்ச்‌ செடிகள்‌, மணப்பொருள்‌ செய்யப்‌ 
பயன்படும்‌ செடிகள்‌, அழகு வளைவுகளில்‌ படரவிடும்‌ 
கொடிகள்‌, ரோஜாச்‌ செடிகள்‌ என அளவற்ற தாவர 
வகைகள்‌ இங்கு வளர்க்கப்படுகின்றன. 

பூக்‌ கண்காட்சி : 

ஆண்டு தோறும்‌ மேத்‌ திங்களில்‌ இங்கு நடை 
பெறும்‌ பூக்‌ கண்காட்சி (11108 5101) மிகவும்‌ குறிப்‌ 
பிடத்தக்கது. அக்‌ கண்காட்சியில்‌ பூவோடு காய்கறி, 
பழம்‌ முதலியனவும்‌ வைக்கப்படுகின்றன. நீலகிரி மலை 
யின்‌ எல்லாப்‌ பகுதிகளிலிருந்தும்‌, சமவெளியிலிருந்தும்‌ 
மக்கள்‌ அக்கண்காட்சியில்‌ வந்து கூடுகின்றனர்‌. நாகரிக 
மக்களும்‌, பழங்குடி மக்களும்‌ ஒன்றுசேர இவ்விழா பெரி 
தும்‌ துணைபுரிகின்றது. நாகரிகர்‌ பழங்குடி மக்களையும்‌, 
பழங்குடி மக்கள்‌ நாகரிகரையும்‌ அங்காந்த வாயோடு 
பார்த்து வியப்படைவர்‌. பூக்‌ கண்காட்சி நடைபெறும்‌ 
அந்‌ நாளிலேயே பறவைகளின்‌ கண்காட்சி (1௦11737 
511052) ஒன்றும்‌ நடைபெறும்‌. நாய்க்‌ கண்காட்சிக்காக 
ஒரு நாள்‌ அப்போது ஒதுக்கப்படுகிறது. உதகமண் டலத்‌ 
தில்‌ பல நாய்‌ வளர்ப்பு நிலையங்கள்‌ உள்ளன; அவ்‌ 
விடங்களிலிருந்தும்‌ வெளியூர்களிலிருந்தும்‌ காட்சிக்‌ 
காக நிறைய நாய்கள்‌ அங்கு வந்து கூடும்‌. உயர்ந்த 
இன நாய்களில்‌ சிறப்பானவற்றையெல்லாம்‌ அங்குக்‌ 
காணலாம்‌. பூனைக்குட்டி அளவிலிருந்து கன்றுக்‌ 
குட்டியின்‌ அளவு வரையுள்ள நாய்கள்‌ அங்கு அணி 
அணியாக இருக்கும்‌. 

- வன விலங்குகளைக்‌ காண விரும்புவோர்‌, கூட 
லூருக்கு அப்பால்‌ உள்ள காடுகளுக்குச்‌ செல்லுகின்‌ 
றனர்‌. ஊட்டியிலிருந்து நாற்பது கல்லுக்கு அப்பால்‌ 
தான்‌ வனவிலங்குகளைக்‌ காண இயலும்‌. மாலையில்‌ 

புறப்பட்டு, சூரியன்‌ மலைவாயில்‌ விழுந்ததும்‌ யானை 
மேல்‌ ஏறிக்‌ காட்டிற்குள்‌ நுழைந்தால்‌, காட்டு விலங்கு 
களின்‌ கூட்டத்தைக்‌ காணலாம்‌. புலி, காட்டெருமை, 
மானினம்‌ ஆகியவை எதிர்ப்படும்‌. 
பள்ளிகள்‌ : 

உதகமண் டலத்தில்‌ மாணவர்கள்‌ தங்கிப்‌ பயிலுவ 
தற்கேற்ற நான்கு பள்ளிகள்‌ (௦8701,த 5010015) 
உள்ளன. பிரீக்ஸ்‌ நினைவுப்பள்ளி (136615 ]ரீராமார்க] 
5010௦]), திருச்சபை மகளிர்‌ உயர்‌ நிலைப்பள்ளி (171௪1 
500001 1௦ 515185 ௦1 116 மஸமயோற்‌), நாசரேத்து 
மகளிர்‌ . பள்ளி (116 ]1கசலா்்‌்‌ மொற), லாரன்ஸ்‌ 
பள்ளி (16 1,காராஊ06 50100]) என்பன அவை, 
மேற்கூறிய நான்கு பள்ளிகளில்‌ மிகவும்‌ சிறப்பானது 
லாரன்ஸ்‌ பள்ளி. இது உதகமண்‌ டலத்திலிருந்து ' 
நான்கு கல்‌ தொலைவில்‌ லவ்டேல்‌ (1,0576081௦) என்ற 
இடத்தில்‌ அமைந்துள்ள து. 'ல்வ்டேல்‌' என்றால்‌ 
“அன்புப்‌ பள்ளத்தாக்கு” என்று பெயர்‌. அன்பால்‌ பிணிக்‌ 
கப்பட்டுப்‌ பல்கலை பயிலும்‌ பிஞ்சுள்ளங்களின்‌ கலைக்‌ 
கூடம்‌ அமைந்திருக்குமிடத்திற்கு இப்பெயர்‌ மிகவும்‌ 
பொருத்தமே. இவ்விடத்தின்‌ தட்ப வெப்பநிலை உடல்‌ 
நலத்திற்கு மிகவும்‌ ஏற்றதாக அமைந்துள்ள து. 

இப்பள்ளி! கி. பி. 1898-ஆம்‌ ஆண்டு செப்டம்பர்‌ 
திங்கள்‌ 6-ஆம்‌ நாள்‌ துவக்கப்பட்டது. அப்போது 
இந்திய நாட்டுப்‌ படையின்‌ தளபதி (1481௦7 (௪00௮)) 
யாக விளங்கிய சர்‌ ஹென்றி லாரன்ஸ்‌ என்பாரின்‌ 
பெயர்‌ கொண்டு இப்பள்ளி விளங்குகிறது. இந்தியப்‌ 
படையில்‌ பணியாற்றிய படைவீரர்கள்‌, ஓய்வுபெற்ற 
படைவீரர்கள்‌, ஆகியோரின்‌ குழந்தைகள்‌ சிறந்த 
முறையில்‌ கல்வி பயிலுவதற்காக, நீலகிரி மலையில்‌ 
உயரிய ஒரு பள்ளியை நிறுவ வேண்டும்‌ என்ற 
கருத்தை முதன்‌ முதலாக வெளியிட்டவர்‌ அவரே. 
கி, பி, 1949-ஆம்‌ ஆண்டு வரையில்‌, படையினர்‌ 

குழந்தைகள்‌ பயிலும்‌ பள்ளியாகவே இது இருந்து: 
வந்தது, அவ்வாண்டு இந்திய அரசியலார்‌ இப்பள்ளி 
யின்‌ பொறுப்பை ஏற்றுக்கொண்ட தும்‌, எல்லாருடைய 
குழந்தைகளும்‌ பயிலும்‌ பொதுப்பள்ளியாக இது 
மாற்றப்பட்டுவிட்டது. 


கி. பி, 1940-க்கு முன்‌ ஆங்கிலேயருக்கே ஏகபோக. 
உரிமை பெற்றிருந்த இப்பள்ளி, இப்போது இந்திய 
நாட்டுச்‌ செல்வர்களுக்கே உரிமையுடையதாக இருக்‌ 
கிறது. இங்கிலாந்து நாட்டில்‌ ஈடன்‌ (1100) என்ற 
இடத்தில்‌ உள்ள பள்ளி, அரசிளங்குமரர்களும்‌, பிரபுக்‌. 
களின்‌ குழந்தைகளும்‌, மாபெரும்‌ ஆலை முதலாளி 
களின்‌ மக்களும்‌ பயிலும்‌ பள்ளியாக விளங்குகிறது. 
அப்பள்ளி, வரலாற்றுப்‌ புகழ்பெற்றது ; பல நூற்றாண்டு 
'வளர்ச்சியுடையது ; பல அறிஞர்களையும்‌, எழுத்தாளர்‌ 
களையும்‌, கவிஞர்களையும்‌ உருவாக்கியது ; பல இலக்கிய 
ஆசிரியர்களால்‌ எடுத்துக்‌ கையாளப்பட்டது. அத்‌ 
தகைய ஒரு பள்ளி இந்திய நாட்டில்‌ இருக்கிற 
தென்றால்‌, அது லாரென்ஸ்‌ பள்ளியாகத்தான்‌ இருக்க. 
முடியும்‌. *இந்திய நாட்டின்‌ ஈடன்‌' என்று இதை. 
அழைத்தாலும்‌ தகும்‌. ஆண்டு ஒன்றுக்கு ஏறக்குறைய 
ரூ. 4000 இங்கு பயிலும்‌ ஒவ்வொரு மாணவனுக்கும்‌. 
செலவாகின்றன. இப்பள்ளியில்‌ இடம்‌ பிடிப்பதென்பது, 
அவ்வளவு எளிதான காரியமல்ல. மாணவர்களைச்‌ 
சேர்த்துக்‌ கொள்ளும்‌ அதிகாரம்‌ இப்பள்ளியின்‌ 
செயற்குழு (116 13௦8ம்‌ ௦8 &ம்ர்ரர்த்ரக11010) விற்கே 
உரியது. இந்திய நாட்டுக்‌ கல்வித்‌ துறைச்‌ செயலா 
ளரே (116 560ஊ7$வர 1௦ 116 (2076711100 ௦11012, 
]மீர்றர்51ரர 07 1100௦௨11௦0) இச்‌ செயற்குழுவின்‌ தலைவர்‌. 
இப்பள்ளி அமைந்திருக்கும்‌ இடத்தின்‌ மொத்தப்‌ 
பரப்பு 700 ஏகர்‌. இது அமைந்திருக்கும்‌ இடத்தின்‌ 
உயரம்‌ கடல்‌ மட்டத்திலிருந்து. 7200 அடி. இப்பள்ளி! 
யின்‌ நடுவில்‌ அழகிய ஏரி ஒன்றும்‌ அமைந்துள்ள து. 

இது தங்கிப்‌ பயிலும்‌ பள்ளி, இதில்‌ 850 மாண 
வர்களே தங்கிப்‌ பயில இடமுண்டு. 5 வயது முதல்‌ 
9 வயது வரை உள்ள இளமாணவர்‌ பிரிவு (176றக75- 
1௦037 5000]), ஆண்கள்‌ பிரிவு, பெண்கள்‌ பிரிவு 
என இப்பள்ளி முப்பிரிவுகளைக்‌ கொண்டது, இம்‌ 
முப்பிரிவினர்க்கும்‌ தங்குமிடங்கள்‌ தனித்தனியே 
அமைக்கப்பட்டுள்ளனவேயன்‌ றி, ஆண்களும்‌ பெண்‌ 
களும்‌ ஒன்றாகவே பயில்கின்றனர்‌. குடும்பக்கலை 
(165110 50106) முதலிய பெண்களுக்‌ குரித்தான 
கலைகளும்‌, பொழுது போக்குக்‌ கலைகளும்‌ தனியாக. 
அவர்களுக்குக்‌ கற்றுக்கொடுக்கப்படுகின்றன. ஒவ 
வொரு விடுதியும்‌ ஒரு குடும்பம்‌ போன்ற முறை (110156 
ர ம)யிலேயே நடத்தப்படுகிறது, இங்கு மிகவும்‌ 
சிறந்த ஆங்கிலக்‌ கல்வி பயிற்றப்படுகிறது. ஆங்கிலத்‌. 
திற்‌ கடுத்தாற்போல்‌, இந்தி கட்டாய பாடமாகக்‌. 
கற்பிக்கப்படுகிறது. இங்கு மேலை நாட்டு இசைக்கலை 
யும்‌, இந்திய இசைக்கலையும்‌ கற்றுக்கொடுக்கப்படுகின்‌ 
றன. இசைக்‌ கலையைப்‌ பாடமாக எடுத்துக்கொண்ட 
எல்லா மாணவர்களும்‌ பியானோ, வயலின்‌ ஆகிய 
இசைக்‌ கருவிகளை இசைக்கக்‌ கற்றுக்கொடுக்கப்படுகின்‌ 
றனர்‌. மேலை நாட்டு இசையில்‌ நல்ல தேர்ச்சியும்‌, ஆர்வ 
முமுள்ள மாணவர்கள்‌ இலண்டன்‌ டிரினிடி கல்லூரி 
இசைத்தேர்வுக்கு அனுப்பப்படுகின்றனர்‌. மட்டைப்‌ 
பந்து (1ஸா5), துடுப்புப்‌ பந்து, (1௦161), கூடைப்‌ 
பந்து (138810 வி1), கால்பந்து (11௦01 வ11), கைப்‌ 
பந்து (7௦11ஸ%வ11), வலைப்பந்து (11௦4 5௨11), தடிப்பந்து 
(11௦01) முதலிய விளையாட்டுக்கள்‌ இங்குக்‌ கற்றுக்‌. 
கொடுக்கப்படுகின்றன. அனுபவம்‌ வாய்ந்த ஓராசிரியர்‌ 
குதிரை ஏற்றமும்‌ மாணவர்கட்குக்‌ கற்றுக்கொடுக்கிறார்‌. 
ஆனால்‌, அதற்குத்‌ திங்கள்‌ தோறும்‌ ரூ. 20 தனிக்‌ 
கட்டணமாகச்‌ செலுத்தவேண்டும்‌. சமயக்‌ கல்வியும்‌ 


இங்குப்‌ பயிற்றப்படுகிற து. 

மாணவர்களுடைய உடல்‌ நலத்தை நலல முறை 
யில்‌ கண்காணிக்க ஒரு மருத்துவ மனையும்‌ உள்ளது. 
அம்மனையில்‌ பயிற்சி பெற்ற ஒரு மருத்துவர்‌ இருந்து 
பணிபுரிகிறார்‌. 55 படுக்கைகள்‌ அம்‌ மருத்துவ மனையில்‌ 
உள்ளன; ஒவ்வொரு குழந்தையின்‌ வளர்ச்சியும்‌ 
கருத்தோடு கவனிக்கப்படுகிறது. மாணவர்களின்‌ 
எடை, உயரம்‌ முதலியன யாவும்‌ திங்கள்தோறும்‌ 
கணக்கிடப்பட்டுப்‌ பதிவு செய்யப்படுகின்றன. நாள்‌ 
தோறும்‌ சோதனையிடப்பட்ட சீரிய உணவே எல்லா 
ருக்கும்‌ அளிக்கப்படுகிறது. மருத்துவமனையில்‌ :ஒரு 
மாணவன்‌ 24 மணி நேரத்திற்குமேல்‌ தங்கியிருக்க 
நேரிட்டால்‌, ௮ச்‌ செய்தியைப்‌ பள்ளி நிர்வாகிகள்‌ 
பெற்றோருக்கு அறிவித்து விடுகின்றனர்‌. மருத்துவ 
மனையில்‌ சிகிச்சை பெறும்‌ மாணவனின்‌ உடல்நல 
முன்னேற்றம்‌, வாரந்தோறும்‌ பெற்றோர்களுக்கு அறி 
விக்கப்படும்‌. மாணவனின்‌ உடல்நலத்தைப்‌ பற்றி 
வினவும்‌ பெற்றோருக்கு உடனுக்குடனே முடங்கல்‌ 
மூலம்‌ அக்கறையோடு நிலைமை அறிவிக்கப்படும்‌. 
மிகவும்‌ நோய்வாய்ப்பட்ட மாணவர்கள்‌ உதகமண்ட 
லத்திலுள்ள புனித பார்த்தலோமி மருத்துவமனை 
(51. 13காரம்‌01௦00௦௭5 1105771181) யில்‌ சேர்க்கப்படுவர்‌. 
அப்போது ஏற்படும்‌ செலவினத்தைப்‌ பெற்றோர்கள்‌ 
ஏற்றுக்கொள்ள வேண்டும்‌. பள்ளி மருத்துவமனையில்‌ 
செய்யும்‌ சிகிச்சைக்குப்‌ பணம்‌ கிடையாது. எக்ஸ்‌-ரே 
படம்‌ பிடிப்பதற்கும்‌ அறுவை மருத்துவத்திற்கும்‌, 
டானிக்குகளுக்கும்‌, விலையுயர்ந்த மருந்துகளுக்குமான 
பணத்தைப்‌ பெற்றோர்கள்‌ அளிக்க வேண்டும்‌. நீலகிரி 
மாவட்ட மருத்துவ அதிகாரி, (1)151ர்01 146010] 
011௦) இப்‌ பள்ளியின்‌ மருத்துவ ஆலோசகராக எப்‌ 
பொழுதும்‌ இருப்பார்‌. இப்‌ பள்ளிக்கென்று தனிப்‌ 
பட்ட பல்‌ மருத்துவர்‌ (1001௨1 5௭2601) ஒருவர்‌ இருக்‌ 
கிறார்‌. மாணவர்களுடைய பற்களின்‌ நலம்‌ நன்கு 
கவனிக்கப்படுகிறது. இதற்கென்று ஆண்டுதோறும்‌ 
ரூ. 5 கட்டணமாகப்‌ பெறப்படுகிறது. 

பத்து வயதிற்குட்பட்ட மாணவர்களின்‌ பிறந்த 
நாள்‌ விருந்தும்‌ இங்கு நடத்தப்படுகிறது. யாராவது 
ஒரு. மாணவனின்‌ பெற்றோர்‌ தம்‌ குழந்தையின்‌ பிறந்த 
நாள்‌ விழாவைக்‌ கொண்டாட விரும்பினால்‌, பிறந்த 
நாள்‌ வருவதற்குப்‌ பதினைந்து தாட்களுக்குமுன்‌ ஒரு 
விண்ணப்பத்தோடு ரூ. 10-ம்‌ அனுப்பி வைக்க 
வேண்டும்‌. வாரத்திற்கு ஒரு முறையாவது பெற்றோ 
ருக்கு முடங்கல்‌ எழுத வேண்டுமென்பது பள்ளியின்‌ 
சட்டம்‌, முடங்கல்‌ எழுத முடியாத துவக்கப்பள்ளி 
மாணவர்களுக்காக வகுப்பு ஆசிரியர்களே இரண்டு 
வாரங்களுக்கொரு முறை எழுதுகின்றனர்‌. முடங்கல்‌ 
துவறிவிட்டால்‌, அதைப்‌ பற்றிய செய்தியைப்‌ பெற்‌ 
றோர்கள்‌ பள்ளி . நிர்வாகிகளுக்குத்‌ தெரியப்படுத்த 
வேண்டும்‌. பள்ளியில்‌ அணிவதற்கென்று தனிப்பட்ட 
உடை (பீரா) எல்லா மாணவர்களுக்கும்‌ அளிக்கப்‌ 
படுகிறது. 

அழகுக்‌ கலைகளான ஓவியம்‌, சிற்பம்‌, ஆடல்‌ முத 
லியனவும்‌ இங்குச்‌ சிறந்த முறையில்‌:கற்றுக்‌ கொடுக்கப்‌ 
- படுகின்றன. சிறந்த படைப்‌ பயிற்சியும்‌, துப்பாக்கி 
சுடும்‌ பயிற்சியும்‌ இங்கு அளிக்கப்படுகின்றன. 
கிருத்தவக்‌ கோயில்கள்‌ : 

உதகமண்டலத்தில்‌ சிறந்த மூன்று கிருத்தவக்‌ 
கோயில்கள்‌ உள்ள்ன. புனித ஸ்டீஃபன்‌ திருக்‌ 
கோயில்‌ (51. 5%$ஞங்ர”5 மநோ, புனித தாமசு 
கோயில்‌ (514. [1௦0௦௨5 பே), கண்டல்‌ உரோமன்‌ 
கத்தோலிக்கத்‌ திருக்கோயில்‌ (116 11ந நோட்‌ ௦ 
1௨0௨1) என்பவையே அவை. புனித ஸ்டீஃபன்‌ 
திருக்கோயில்‌ கி, பி, 1880-ஆம்‌ ஆண்டில்‌ கட்டப்‌ 
பட்டது. இக்‌ கோயிலின்‌ முன்‌ பகுதியில்‌ பொருத்தப்‌ 
பட்டிருக்கும்‌ மரத்தினால்‌ செய்யப்பட்ட வளைவுகள்‌ 
கண்ணையும்‌ கருத்தையும்‌ கவரும்‌ கலைவனப்புடையவை, 
இவை திப்பு சுல்தான்‌ மாளிகையிலிருந்து கொணரப்‌ 

கு,வ...-132 

பட்டவை, உதகமண்டலத்தை நீலகிரி மலையின்மீது 
தோற்றுவித்த திருவாளர்‌ சல்லிவன்‌ அவர்களுடைய 
சமாதியும்‌,. அவருடைய குடும்பத்தார்‌ சமாதிகளும்‌ இக்‌ 
கோயிலிலேயே உள்ளன. இக்கோயிலின்‌ மணிக்‌ 
கூண்டு கி, பி, 1851-ஆம்‌ ஆண்டிலும்‌, ஆலயமணி 
கி. பி. 1894-ஆம்‌ ஆண்டிலும்‌ அமைக்கப்பட்டன. 
புனித தாமசு திருக்கோயில்‌ கி. பி. 1807-ஆம்‌ ஆண்டு 
துவக்கப்பட்டு கி. பி. 1870-ஆம்‌ ஆண்டில்‌ முடிக்கப்‌ 
பட்டது... இவ்விரு கோயில்களும்‌ நகரத்தின்‌ நடுவி 
லேயே அமைந்துள்ளன. 


உதகமண்டலத்திலிருந்து இரண்டு கல்‌ தொலை 
வில்‌ உள்ள :* கண்டல்‌ ' என்ற இடத்தில்‌ அமைந்‌ 
துள்ள கத்தோலிக்கர்‌ கோயில்‌ மிகவும்‌ புகழ்‌ பெற்றது. 
உதகமண்டலத்திலிருந்து புறப்பட்டு, ஏரிக்கரை வழி 
யாக வளைந்து செல்லும்‌ மைசூர்ப்பாதையில்‌ சென்றுல்‌, 
இடது புறத்தில்‌ இயற்கையழகு கொழிக்கும்‌ ஒரு 
மேட்டு நிலம்‌ தென்படும்‌. அதுவே கண்டல்‌ திருக்‌ 
கோயிலாகும்‌. அக்கோயிலில்‌ குறிப்பிடத்தக்க பெரிய 
கட்டடங்கள்‌ எதுவுமில்லை. அம்மேட்டின்‌ உச்சியில்‌ 
ஏசு நாதரோடு கூடிய ஒரு சிலுவை நாட்டப்பட்டுள்‌ 
ளது. இச்சிலுவை பாரிசிலுள்ள கத்தோலிக்கத்‌ திருச்‌ 
சபையாரின்‌ ஆணையால்‌ கி, பி. 1988-இல்‌ இங்கு நாட்‌ 
டப்பட்டது. இது நாட்டப்பட்ட சில ஆண்டுகளில்‌ 
இவ்விடத்தின்‌ புகழ்‌ நாடெங்கும்‌ பரவத்‌ தொடங்கி 
விட்டது. பல்லாயிரக்கணக்கான மக்கள்‌ ஆண்டு 
தோறும்‌ இங்குப்‌ புனித யாத்திரை செல்லுகின்றனர்‌. 
சிலுவை நாட்டப்பட்டுள்ள மேடைக்குச்‌ செல்லும்‌ 
வழி, மிக்க அழகோடு அமைக்கப்பட்டுள்ளது. அவ்‌ 
வழியில்‌ இடையிடையே பல தங்குமிடங்கள்‌ கண்‌ 
கவரும்‌ வனப்போடு அமைக்கப்பட்டுள்ளன. 


இக்கோயில்‌ அமைந்துள்ள இடம்‌ கத்தோலிக்கக்‌ 
கிருத்தவர்களைப்‌ புதைப்பதற்காக அரசியலாரிடமிருந்து. 

பெறப்பட்டதாகும்‌. சமாதிகளெல்லாம்‌ நில மட்டத்‌ 
திற்குக்‌ கீழே அடுக்கடுக்காக அமைக்கப்பட்டுள்ளன. 
கோயிலின்‌ வளர்ச்சிக்குதவிய நன்கொடையாளர்களின்‌ 
பெயர்கள்‌ சட்டமிட்ட தகடுகளில்‌ பொறிக்கப்பட்டுள்‌ 
ளன, இவ்விடுகாட்டின்‌ நடுவில்‌ நாட்டப்பட்டிருக்கும்‌ 
சிலுவை, ஏசுநாதரின்‌ சிலையோடு அழகுடன்‌ விளங்கு 
கிறது. அச்சிலை வெண்கலத்தால்‌ ஆனது; சிற்பக்‌ 
கலைவளம்‌ செறிந்தது. 


இச்சிலுவை சக்தி வாய்ந்ததாகவும்‌, கேட்டோ 
ருக்குக்‌ கேட்ட வரம்‌ நல்கும்‌ பெற்றியுடையதாகவும்‌, 
தெய்வத்‌ தன்மை மிக்கதாகவும்‌ எல்லாராலும்‌ கருதப்படு 
கிறது. இச்சிலுவை பற்றிப்‌ பல கதைகள்‌ வழங்குகின்‌ 
றன. இச்சிலுவையில்‌ அடிக்கப்பட்டிருந்த பித்தளை 
ஆணிகளை மாடுமேய்க்கும்‌ சிறுவர்கள்‌ ஒருநாள்‌ திருடிக்‌ 
கொண்டு செல்ல முயன்றனராம்‌. ஆனால்‌ அவை 
களைப்‌ பிடுங்க முடியாமல்‌ வீடு சென்றனர்‌. வீடு 
சென்றதும்‌ அச்சிறுவர்கள்‌ கடும்‌ நோய்வாய்ப்பட்டு 
வருந்தினராம்‌. உண்மையறிந்த பெற்றோர்கள்‌ சிலு 
வையின்‌ முன்‌ மண்டியிட்டு வணங்கித்‌ தம்‌ சிறுவர்களின்‌ 
அறியாமையை மன்னிக்குமாறு வேண்டினர்‌. பிறகு 
அச்‌ சிறுவர்கள்‌ பிழைத்தெழுந்தனர்‌. கி. பி. 1989-ஆம்‌ 
ஆண்டு சமவெளியில்‌ வாழ்ந்த ஏழெட்டுப்‌ பேர்கள டங்‌ 
கிய ஒரு குடும்பம்‌ இச்சிலுவையைக்‌ கண்டு வணங்கக்‌ 
கண்டலுக்கு வந்திருந்ததாம்‌. மிகவும்‌. குளிரான அச்‌ 
சமயத்தில்‌ போர்த்துக்‌ கொள்ளப்‌ போர்வைகள்‌ கூட 
“கொண்டுவர வில்லையாம்‌. சிலுவைக்கெதிரிலுள்ள 
பந்தலில்‌ அவர்களைக்‌ கண்ட பாதிரியார்‌, குளிரின்‌ 
கொடுமையைப்‌ பற்றிக்‌ கூறி, தக்க பாதுகாப்போடு 
இல்லாவிட்டால்‌ இறக்க நேரிடும்‌ என்றுகூடச்‌ சொன்‌ 
னாராம்‌. ஆனால்‌ அக்‌ குடும்பத்தார்‌ பாதிரியாரை 
நோக்கி, * ஐயரே! ஏசுபெருமான்‌ பனியில்‌ நனைந்து 
குளிரால்‌ வருந்தும்போதும்‌, நாங்கள்‌ மட்டும்‌ ஏன்‌ 


௨90 


போர்வை தேட வேண்டும்‌? ஏசுநாதரின்‌ காலடியி 
லேயே நாங்கள்‌ எட்டு நாட்கள்‌ தங்கியிருக்க முடிவு 
செய்திருக்கிறோம்‌,” என்று கூறினார்களாம்‌. எட்டு 
நாட்கள்‌ இரவு பகல்‌ எந்நேரமும்‌ அப்பந்தலின்‌ அடியி 
லேயே இறைவனை வணங்கிய வண்ணம்‌ அக்குடும்பத்‌ 
தார்‌ காத்துக்கிடந்தனராம்‌. எவ்விதத்‌ துன்பமுமின்‌ நி 
எட்டு நாட்களையும்‌ கழித்துவிட்டு ஊர்‌ திரும்பினராம்‌, 
இக்குடும்பத்தார்‌ இந்து சமயத்தைச்‌ சார்ந்தவர்கள்‌ 
என்பது குறிப்பிடத்தக்கது. தமிழகத்து இந்துக்கள்‌ 
பழனியாண்‌ டவனுக்கும்‌, திருப்பதி வேங்கடப்பனுக்கும்‌ 
வேண்டுதலை ' மேற்கொள்வதுபோல்‌, கிருத்தவர்கள்‌ 
கண்டல்‌ சிலுவைக்கு வேண்டுதலை மேற்கொள்ளு 
கின்றனர்‌. பெரும்‌ பெரும்‌ செல்வர்களும்‌, உயர்‌ நிலையி 
லுள்ள சீமான்களும்‌, படித்தவர்களும்‌ இச்சிலுவையின்‌ 
மகிமையைத்‌ தம்‌ வாழ்வில்‌ அனுபவித்து அறிந்ததாகப்‌ 
பத்திரிகையில்‌ அடிக்கடி எழுதிக்கொண்டிருக்கின்றனர்‌. 
இச்சிலுவையின்‌ சிறப்புக்குச்‌ சான்றாகப்‌ புதுப்புதுக்‌ 
கதைகள்‌ தோன்றியவண்ண மிருக்கின்றன. 


நாள்‌ தோறும்‌ இச்சிலுவையைக்‌ கண்டு வணங்கப்‌ 
பிரயாணிகள்‌ வந்துகொண்டிருக்கின்றனர்‌. ஆனால்‌ 
வெள்ளிக்கிழமையன்று தோய்வாய்ப்பட்டோரும்‌, மன்‌ 
னிப்புப்‌ பெற விரும்பும்‌ பாவிகளும்‌, வரம்‌ பெற 
விரும்பும்‌ பக்த கோடிகளும்‌, கவலையால்‌ கருத்திழந்து 
அமைதிகாண விரும்புவோரும்‌ இங்குத்‌ திரளாகக்‌ கூடு 
கின்றனர்‌. விழா நாட்களில்‌ கண்டல்‌ சிலுவையைத்‌ 
தரிசிக்க வரும்‌ பிரயாணிகளுக்‌ கென்று, தனிப்பட்ட 
புகைவண்டிகளும்‌, உந்துவண்டிகளும்‌ விடப்படுகின்‌ 
றன. தோயவாய்ப்பட் டோரை, டோலிகளில்‌ வைத்‌ 
துத்‌ தூக்கிக்‌ கொண்டுவருகின்றனர்‌. கொடுங்குளி 
ரையும்‌ பொருட்படுத்தாமல்‌ விடியற்காலை மூன்று 
மணிக்கே எல்லாரும்‌ வந்து கூடுகின்றனர்‌. 

கூனூர்‌ : 

நீலகிரி மலைக்கு வரும்‌ பிரயாணிகளில்‌ பெரும்‌ 
பாலோர்‌ இரவில்‌ தங்குவதற்கு உதகையைவிடக்‌ கூனூ 
ரையே ஏற்ற இடமாகத்‌ தேர்ந்தெடுக்கின்றனர்‌. இது 
மிதமான குளிரையுடைய இடமாகும்‌. இவ்வூர்‌ 
அமைந்திருக்கும்‌ இடம்‌ கடல்‌ மட்டத்திலிருந்து 6000 
அடி உயர முள்ளது. உதகமண்டலத்திலிருந்து 12 
கல்‌ சென்றால்‌ இவ்வூரை அடையலாம்‌. இவ்வழியா 
னது கெய்டி (வு) பள்ளத்தாக்கில்‌ புகுந்து செல்‌ 
கிறது. அழத்‌ கொலுவீற்றிருக்கும்‌ இப்பள்ள த்தாக்கில்‌ 
அனாதை விடுதி யொன்றும்‌ அமைந்துள்ள து. இவ்‌ 
வழிச்‌ செல்லும்‌ பாதையில்‌ அமைந்துள்ள அரவங்காட்‌ 
டில்‌ படைக்கலத்‌ தொழிற்சாலை (070116 13010137) 
ஒன்று - அமைந்துள்ளது. இது கி. பி. 1904-ஆம்‌ 
ஆண்டு அரசியலாரால்‌ இங்கு நிறுவப்பட்டது. இத்‌ 
தொழிற்சாலை ஆறு பிரிவுகளைக்கொண்டது. இதைக்‌ 
காண விரும்புவோர்‌, இந்தியப்‌ படைத்‌ துறைச்‌ செய 
லாள (116 5606௨, ]1்ர்ஜ்ரு ௦ வஸு ௦6)ரிடம்‌ 
முன்கூட்டியே அனுமதி பெற்றிருக்கவேண்டும்‌. 
வெல்லிங்டன்‌ : 

அரவங்காட்டிலிருந்து மூன்று கல்‌ தொலைவு வந்‌ 
தால்‌ வெல்லிங்டன்‌” என்ற படையினர்‌ வாழ்விடத்‌ 
தைக்‌ (]4ப11௨757 1௦81ம்‌ காணலாம்‌. படையினர்‌ தங்கு 
வதற்கென்று அமைக்கப்பட்ட இல்லங்கள்‌ வரிசை 
வரிசையாக அமைந்துள்ளன. கி, பி. 1852-ஆம்‌ 
ஆண்டு இங்குப்‌ பாடிவீடுகள்‌ அமைக்கப்‌ பெறுவதற்கு 
முன்‌ இவ்விடம்‌ 'ஜேக்டலா” (]௨௦%1818) என்று அழைக்‌ 
கப்பட்டது. இங்கு அழகிய பொழுது போக்கு மன்றம்‌ 
(ம்‌) ஒன்று அமைந்துள்ளது. இங்குள்ள மட்டைப்‌ 
பந்தாட்ட (1815 0௦1115) மைதானங்களில்‌ இராணுவ 
அதிகாரிகளும்‌, அவர்தம்‌ மனைவியருமே விளையாடு 

கின்றனர்‌. வெல்லிங்டனுக்குள்‌ எல்லாரும்‌ அனுமதிக்‌ 
கப்படுவதில்லை. உறவினர்களோ, நண்பர்களோ 
இருந்தால்‌ அங்குச்‌ சென்று இன்பமாகப்‌ பொழுதைக்‌ 
கழிக்கமுடியும்‌. ஒவ்வொரு சனிக்கிழமை இரவிலும்‌, 
இங்குள்ள மன்றங்களில்‌ மேலைநாட்டு நடனங்கள்‌ 
நடைபெறுகின்றன, ஆடவரும்‌ பெண்டிரும்‌ இணைந்து 
இன்னிசைக்‌ கேற்ப ஆடும்‌ அக்களியாட்டம்‌ காண்டற்‌ 
கினியது. 
கானிங்‌ சீமாட்டியின்‌ இருக்கை $ 

கி. பி, 1857-ஆம்‌ ஆண்டு வடஇந்தியாவில்‌ நடந்த 
சிப்பாய்க்‌ கலகத்தின்போது, இந்திய நாட்டு அரசப்‌ 
பிரதிநிதியாக வீற்றிருந்த கானிங்‌ பிரபுவின்‌ மனைவி 
யார்‌ தென்னிந்தியாவிற்கு வந்தார்கள்‌. அப்பொழுது 
சென்னை, பெங்களூர்‌, நீலகிரி ஆகிய இடங்களில்‌ 
சிறிது காலம்‌ தங்கினார்கள்‌. சீகூர்‌ மலைத்தொடரின்‌ 
வழியாக நீலகிரியை அடைந்தார்கள்‌. ஊட்டியிலிருந்து 
புறப்பட்டு 1898-ஆம்‌ ஆண்டு ஏப்ரல்‌ திங்கள்‌ 7-ஆம்‌ 
நாள்‌ கூனூரை அடைந்தார்கள்‌, சீமாட்டியும்‌ அவ. 
ரோடுவந்த பிரயாணக்‌ குழுவினரும்‌ ஒரு மாளிகையில்‌ 
தங்கினார்கள்‌. அம்மாளிகை இன்று கிளன்வியூ 
ஹோட்டல்‌ (ஸர 104) என்ற பெயர்‌ 
கொண்டு விளங்குகிறது. அதே மாளிகையில்தான்‌ 
கானிங்கிற்கு முன்‌ அரசப்‌ பிரதிநிதியாக இருந்த டல்‌ 
ஹெளசிபிரபு 1825-ஆம்‌ ஆண்டு மே முதல்‌ ஆகஸ்டு 
வரை தங்கியிருந்தார்‌. 

கூனூரிலிருந்து 6 கல்‌ தொலைவில்‌ கானிங்‌ சீமாட்‌ 
டியின்‌ இருக்கை (1,௨மு7 ஸகோறர்த£5 5684) அமைந்‌ 
துள்ளது. இவ்விடம்‌ இவ்வம்மையாருக்கு மிகவும்‌ 
பிடித்தமானது என்று கூறுகிறார்கள்‌. நாள்தோறும்‌ 
இவ்விடத்திற்குச்‌ சென்று அவர்‌ அமர்ந்திருப்பாராம்‌. 
“இரண்டு உத்தமர்‌? (18௦ ]10%16 11௩65) என்ற 
ஆங்கிலப்‌ புதினத்தில்‌ (140176])) இவ்வம்மையார்‌ 

இங்கு அமர்ந்து எழுதிய முடங்கல்கள்‌ வெளியிடப்பட்‌ 
டுள்ளன. இவ்விடம்‌ அழகிய ஒரு காட்டின்‌ நடுவில்‌ 
அமைந்துள்ளது. இவ்விடத்திலிருந்து காண்போ 
ருக்குக்‌ கூணூரின்‌ முழுத்‌ தோற்றமும்‌, பல தேயிலைத்‌ 
தோட்டங்களும்‌, அழகோடு காட்சியளிக்கும்‌. அவற்‌ 
ரோடு மைசூரை ஆண்ட திப்புசுல்தானின்‌ பழைய 
கோட்டை ஒன்றும்‌ தென்படும்‌. பகைவரிடமிருந்து 
கைப்பற்றிய கைதிகளை அவ்விடத்திலிருந்து கீழே 
தள்ளிக்‌ கொன்றுவிடுவார்களாம்‌. மேட்டுப்பாளையமும்‌, 
அவ்வூரிலிருந்து மலையின்மேல்‌ வளைந்து வளைந்து 
ஏறிவரும்‌ புகைவண்டிப்‌ பாதையும்‌, உந்துவண்டிப்‌ 
பாதையும்‌ நன்றாகத்‌ தெரியும்‌. கூனூரிலிருந்து இவ 
விருக்கைக்குச்‌ செல்லும்‌ வழியில்‌. லேம்ப்ஸ்‌ பாறை 
(1.8ஊுச்‌'5 ௦0%) என்ற ஓர்‌ அழகிய இடமும்‌ உண்டு. 
சிம்‌ பூங்கா : 

கூனூர்‌ நகரின்‌ நடுவில்‌ அமைந்துள்ள சிம்‌ பூங்கா 
(5 1௧12) மிகவும்‌ அழகானது. உதகமண்டலத்தி 
லுள்ள அரசியலார்‌ பயிர்த்‌ தோட்டத்தைவிட இது 
அளவில்‌ சிநியதென்றாலும்‌ உள்ளத்தைக்‌ கவரும்‌ தன்‌ 
மையது. மலைச்சரிவில்‌ இது அமைந்துள்ளது. உல 
கின்‌ பல பகுதிகளிலும்‌ உள்ள மரங்கள்‌ இங்குப்‌ பயி 
ரிடப்பட்டுள்ளன. அடுக்கடுக்கான திட்டுகளில்‌ வரிசை 
வரிசையாகப்‌ பெருமரங்களும்‌, பல வண்ண மலர்ச்‌ 
செடிகளும்‌ உள்ளன. சிறிய ஓடைகள்‌ நாற்புறமும்‌ 
ஓடிவந்து பூங்காவின்‌ நடுவிலுள்ள - குளத்தில்‌ விழு 
கின்றன. அக்குளத்தின்மீது பல அழகிய சிறு பாலங்‌ 
கள்‌ அமைக்கப்பட்டுள்ளன. இப்பூங்கா திருவாளர்‌ 
ஜெ.டி.சிம்‌ சி.எஸ்‌.ஐ. (]. 1.30, 5.1) என்ப 
வரால்‌ நிறுவப்பட்டது. ஆகையினாலேயே இப்பூங்கா 
இவர்‌ பெயர்கொண்டு விளங்குகிறது. இவர்‌ சென்னை 
மேல்‌ சபையின்‌ உறுப்பினராக (141167 ௦7 11௦ 1,௦275- 
127176 மோற௦1) 1870 முதல்‌ 1875 வரை பணியாற்றி 

னார்‌. இந்தியாவில்‌ தாம்‌ வாழ்ந்த இறுதி நாட்களைக்‌ 
கூனூரிலேயே கழித்தார்‌. அப்போது இப்பூங்காவை 
அமைத்து அதன்‌ வளர்ச்சிக்குப்‌ பெரிதும்‌ பாடுபட்டார்‌. 
பாஸ்டர்‌ நிறுவனம்‌ : 
கூனூரில்‌ குறிப்பிடத்தக்க ஒன்று பாஸ்டர்‌ 
நிறுவனம்‌ (நா ]டாரம16) ஆகும்‌. லூயி 
பாஸ்டரை அறியாதவர்கள்‌ உலகில்‌ யாரும்‌ இருக்க 
முடியாது. விஞ்ஞான உலகில்‌ அவருடைய ஆராய்ச்சி 
கள்‌ புரட்சிகரமான மாறுதல்களைச்‌ செய்தன. 19-ஆம்‌ 
நூற்றாண்டின்‌ பிற்பகுதியில்‌, அவர்‌ ஆய்ந்து வெளி 
யிட்ட கிருமியாராய்ச்சி (150161101௦) க்‌ கொள்கைகள்‌ 
மருத்துவத்‌ துறைக்குப்‌ பெரும்‌ பயன்‌ விளைத்தன. 
எனவே, உலகின்‌ பல பகுதியிலும்‌ கிருமியாராய்ச்சிக்‌ 
கழகங்கள்‌ தோன்றின. இந்தியாவிலும்‌ பல கழகங்கள்‌ 
தோன்‌ நின. ஆக்ரா கழகம்‌ 1892-லும்‌, பம்பாயி 
லுள்ள ஆஃப்கின்‌ கழகம்‌ (17811:16 1ந517111வ) 
1890-லும்‌, கசெளலியிலுள்ள பாஸ்டர்‌ கழகம்‌ 
1900-லும்‌, சென்னை அரசர்‌ ஆராய்ச்சிக்‌ கழகம்‌ (151௪ 
1115111016) 1903-லும்‌, கசெளலி நடுவண்‌ ஆராய்ச்சிக்‌ 
கழகம்‌ (ோேரரக] 1$656801. ]5111116) 1906-லும்‌, 
நிறுவப்பட்டன. 1902-ஆம்‌ ஆண்டு வெறிநாய்க்‌ கடி 
யினால்‌ தாக்குண்ட ஆங்கிலச்‌ சிறுமியை, கசெளலிக்குக்‌ 
கொண்டு செல்லக்‌ கால தாமதம்‌ ஏற்பட்டதால்‌, அப்‌ 
பெண்‌ இறந்துவிட்டாள்‌. இச்‌ செய்தி தென்னிந்தியா 
லிருந்த ஆங்கில அதிகாரிகளின்‌ கவனத்தைக்‌ 
கவர்ந்தது. அதன்‌ விளைவாகவே கூனூரிலுள்ள 
பாஸ்டர்‌ நிறுவனம்‌ 1907-ஆம்‌ ஆண்டு ஏப்ரல்‌ திங்கள்‌ 
2௦-ஆம்‌ நாள்‌ (வியாழக்கிழமை) ஏற்படுத்தப்பட்டது. 
அமெரிக்காவில்‌ வாழ்ந்த திருவாளர்‌ ஹென்றி 
உபிப்ஸ்‌ (187, 17ஸார மற்று என்ற கோடீசுவரர்‌, 
இந்திய நாட்டின்‌ மருத்துவத்துறை முன்னேற்றத்திற்‌ 

காகப்‌ பெருந்‌ தொகையை நன்கொடையாக வழங்‌ 
கினார்‌. அப்போது இந்திய நாட்டின்‌ மக்கள்‌ தலைவ 
ராக (7047611071 றஊ8]) விளங்கிய கர்சன்‌ பிரபு 
அந்‌ நன்கொடையின்‌ பொறுப்பாளராக இருந்தார்‌. 
அத்‌ தொகையிலிருந்து ஒரு லட்சம்‌ ரூபாயை, தென்‌ 
னாட்டில்‌ பாஸ்டர்‌ கழகம்‌ நிறுவுவதற்காக வழங்கினார்‌. 
அப்போது சென்னை மாநில ஆளுநராக விளங்கிய 
ஆம்ப்தில்‌ பிரபு (1,௦10 கார1மம்‌11) அப்‌ பணியில்‌ அதிக 
அக்கறை காட்டினார்‌. சென்னையில்‌ சிறந்த மருத்துவ 
நிபுணராக விளங்கிய டபிள்யு. ஆர்‌. பிரெளன்‌, 
ஐ.எம்‌.எஸ்‌. (87. ]. [ரண ர.நா.5.) என்பாரையும்‌, 
ஜி. ஆரிஸ்‌ (0. கார) என்ற கட்டிட நிபுணரையும்‌ 
கூனூருக்கு அனுப்பி, ஒரு சிறந்த இடத்தைத்‌ தேர்ந்‌ 
தெடுத்து, பாஸ்டர்‌ நிறுவனத்தை அமைக்குமாறு 
பணித்தார்‌. இப்போது, இந்‌ நிறுவனம்‌ நல்ல 
முறையில்‌ வளர்ச்சி பெற்று, பல இன்றியமையா த 
ஆராய்ச்சிகளைச்‌ செய்துகொண்டிருக்கிறது. வெறி 
நாய்க்‌ கடியினால்‌ தாக்குண்ட ஆயிரக்‌ கணக்கான 
மக்கள்‌ இங்குச்‌ சிறந்த சிகிச்சை பெறுகின்றனர்‌. 


பிற காட்சிகள்‌ : 


கூனூரில்‌ காண்டற்குரிய வேறு பல இடங்களும்‌ 
உள்ளன. புலிமலை (1125 17411), வாக்கர்ஸ்‌ மலை 
(84/௨1/2675 11111), புருக்லேண்ட்ஸ்‌ பாதை (1310012121 05 
௦௧௨0) ஆகியவை குளிர்ந்த நிழல்‌ தரும்‌ மரங்க 
ளடர்ந்த காடுகளின்‌ நடுவில்‌ அமைந்துள்ளன. உதக 
மண்ட்லத்திலிருந்து புறப்பட்டு, கெயிட்டி பள்ளத்‌ 
தாக்கு, அரவங்காடு, கூனூர்‌, கிளன்‌ மோர்கன்‌ 
தேயிலைத்‌ தோட்டம்‌, காட்டேரி அணை ஆகியவற்றின்‌ 
வழியாகச்‌ சென்று மறுபடியும்‌ உதகமண்டலத்தை 
அடையும்‌ சுற்றுச்‌ செலவு (1011 111) உள்ளத்திற்கு 
மிகவும்‌ இன்பம்‌ பயக்கக்கூடியதாகும்‌, கூனூருக்கு 
6 கல்‌ தொலைவிலிருந்து அழகிய குந்தா மலைத்தொடர்‌ 

தொடங்குகிறது. அடர்ந்த காடுகளையுடைய ௮ம்‌ 
மலைத்தொடர்‌, ஆராயும்‌ இயல்பூக்கமுடையோர்க்கு 
நல்வாய்ப்பை நல்கும்‌. கூனூரில்‌ பல சிறந்த 
பள்ளிகள்‌ உள்ளன. புனித சூசையப்பர்‌ பள்ளி (51, 
10௦5ளூ1”5 500௦01) மிகவும்‌ தொன்மையான து. 
கோதகிரி : 

உதகமண்‌ டலத்திலிருந்து 18-ஆவது கல்லில்‌ 
கோதகிரி என்ற ஊர்‌ அமைந்துள்ளது. நீலகிரி 
மடந்தையின்‌ காதில்‌ ஒளிரும்‌ ஆணிமுத்து என்று 
இதைக்‌ கூறலாம்‌, உதகையிலிருந்து தொட்டபெட்டா 
விற்குச்‌ செல்லும்‌ வழியில்‌ நான்கு கல்‌ சென்று இடது 
புறமாகச்‌ செல்லும்‌ உலோகப்‌ பாதை (1464௨1 $௦௧0) 
யில்‌ சென்றால்‌, கோதகிரியை அடையலாம்‌. இவ 
வழியின்‌ ஒரு புறத்தில்‌ அழகிய பள்ளத்தாக்கையும்‌, 
சிற்றூர்களையும்‌ காணலாம்‌. தும்மனடி, மடித்தொறை, 
குண்டமுக்கை முதலிய ஊர்களைக்‌ கடந்து செல்லும்‌ 
போது நாட்டுப்புற வாழ்வின்‌ சிறப்பு நம்‌ உள்ளத்தில்‌ 
தென்படும்‌. இவ்வூர்களைக்‌ கடந்ததும்‌ வழி நெடுகத்‌ 
தோன்றும்‌ நீரருவிகளும்‌, இளமரக்‌ காடுகளும்‌, பசும்‌ 
புல்‌ வெளிகளும்‌ நம்மை மீளா இன்பத்திலாழ்த்தும்‌. 
குறுகி வளைந்து செல்லும்‌ பாதைகளும்‌, அவற்றில்‌ 
அமைந்துள்ள வளைவுகளில்‌ பெருமூச்சு விட்டுக்‌ 
கொண்டு திணறி ஏறும்‌ உந்து வண்டிகளும்‌, கோதர்‌ 
களின்‌ நாட்டுப்புற வாழ்வும்‌, நம்‌ உள்ளத்தை விட்டு 
நீங்காமல்‌ நிலைத்து, நினைக்குந்தோறும்‌ இனிக்கும்‌. 
15 கல்‌ கடந்ததும்‌ கட்டபுட்டை என்ற சிற்றூர்‌ 
உள்ளது. அவ்விடத்திலிருந்து மீண்டும்‌ தார்‌ போடப்‌ 
பட்ட பாதை தொடங்குகிறது. அழகிய காட்சி 
களிடையே மேலும்‌ மூன்று கல சென்றோமானால்‌, 
கோதகிரியை அடையலாம்‌. கோதகிரியின்‌ கடைவீதி 
ஒரு சரிவில்‌ அமைந்துள்ளது. அவ்‌ வீதியிலேயே 
ஊராண்மைக்‌ கழக அலுவலகமும்‌, வேறு சில அழகிய 
கட்டிடங்களும்‌ அமைந்துள்ளன. 


2. பழனி மலைகள்‌ 

பெயர்க்‌ காரணம்‌ : 

பழனிமலை என்று குறிப்பிடும்போது, முருகன்‌ 
கோவில்‌ கொண்டு எழுந்தருளி யிருக்கும்‌ கருமலையே 
எல்லோருடைய உள்ளத்திலும்‌ தோன்றும்‌, ஆனால்‌ 
இங்குக்‌ குறிப்பிடப்படும்‌ பழனி மலைகள்‌, பழனி நகருக்‌ 
குத்‌ தெற்கிலுள்ள மலைக்‌ கூட்டமே ஆகும்‌. வட 
மொழியில்‌ இவற்றை * வராக கிரி ' என்பர்‌, தமிழில்‌ 
இதைப்‌ பன்றி மலை என்று குறிப்பிடுவர்‌, இம்‌ மலைக்கு 
'இப்‌ பெயர்‌ ஏற்பட்டதற்குக்‌ காரணமாக ஒரு கர்ண 
பரம்பரைக்‌ கதை வழங்குகிறது. இம்‌ மலைமீது ஒரு 
முனிவர்‌ தவம்‌ செய்‌ துகொண்டிருந் ந்தாராம்‌. அவ்‌ வழி 
வந்த பன்னிரண்டு குறும்புக்கார இளைஞர்கள்‌ அம்‌ 
முனிவரை இகழ்ந்து பேசினார்களாம்‌. இதனால்‌ சினங்‌ 
கொண்ட அம்‌ முனிவர்‌ அப்‌ பன்னிருவரையும்‌ பன்றி 
களாகப்‌ போகும்படி சபித்தாராம்‌. அவர்களும்‌ பன்றி 
களாக மாறி அம்‌ மலைமீது சுற்றித்‌ திரிந்தார்கள்‌. 
அவர்கள்பால்‌ இரக்கம்‌ கொண்ட சிவபெருமான்‌ அவர்‌ 
களுடைய பன்றியுருவை மாற்றி, பாண்டிய மன்னன்‌ 
அவைக்களத்தில்‌ அமைச்சர்களாக அமர்த்தினாராம்‌. 
இக்‌ காரணம்‌ பற்றியே இம்‌ மலை பண்டை நாட்களில்‌ 
பன்றி மலை என்று பெருவழக்காக அழைக்கப்பட்டு 
வந்தது என்பர்‌. பன்றி மலையின்‌ திரிபே பழனி மலை 
என்றும்‌ சிலர்‌ கூறுகின்றனர்‌, புகழ்‌ மிக்க பழனி 
நகருக்கு அருகில்‌ இருப்பதனால்‌, இம்‌ மலை பழனி மலை 
என்று பெயர்‌ பெற்றதாகவும்‌ வேறு சிலர்‌ கூறுகின்றனர்‌. 
அமைப்பு : 

இது மேற்குத்‌ தொடர்ச்சி மலையின்‌ ஒரு பிரிவாகும்‌. 
இம்‌ மலைக்குத்‌ தென்‌ மேற்கே ஏலக்காய்‌ மலை (0௨08- 

177011 111115) அமைந்துள்ளது. அம்‌ மலையின்‌ கிழக்கே 
கம்பம்‌ பள்ளத்தாக்கு அமைந்துள்ளது. பழனி மலை 
யின்‌ நீளம்‌ 40 கல்‌. அகலம்‌ 25 கல்‌, இது கிழக்குப்‌ 
பகுதி என்றும்‌, மேற்குப்‌ பகுதி என்றும்‌ இரு பிரிவுக 
ளாகப்‌ பிரிக்கப்பட்டுள்ள து. இப்பிரிவுகளை மேற்பழனி 
என்றும்‌ கீழ்ப்பழனி என்றும்‌ குறிப்பிடுவர்‌. கீழ்ப்பழனி 
மலையில்‌ 8000 அடியிலிருந்து 5000 அடிவரை உயர 
முள்ள பல சிகரங்கள்‌ சிதறிக்‌ கிடக்கின்றன. இச்‌ 
சிகரங்களிடையே குறுகிய பல பள்ளத்தாக்குகள்‌ 
அமைந்துள்ளன. அழகின்‌ இருப்பிடமாக விளங்கும்‌ 
இப்பள்ளத்தாக்குகளில்‌ அங்கொன்றும்‌ இங்கொன்று 
மாகப்‌ பல குக்கிராமங்கள்‌ உள்ளன. அவற்நில்‌ குறிப்‌ 
பிடத்தக்கதும்‌, பெரியதும்‌ 'பண்ணைக்காடு' என்ற 
சிற்றூராம்‌. இதில்‌ 4000 மக்கள்‌ வாழ்கின்றனர்‌. இச்‌ 
சிற்றூர்களைச்‌ சுற்றி மா, பலா, புளியன்‌, ஆரஞ்சு, எலு 
மிச்சை, சீதளை (இது ஒருவகைப்‌ பேரெலுமிச்சை. 
கடாரங்காய்‌ என்றும்‌ கூறுவர்‌, (௦0) முதலிய 
மரங்களடர்ந்த சோலைகள்‌ கண்கவரும்‌ வனப்போடு 
விளங்கும்‌. இங்கு வாழும்‌ மக்களைப்‌ :பழங்குடி மக்கள்‌' 
(பய 10) என்று கூறுவதற்கில்லை. இவர்களெல் 
லாம்‌ கோவை, மதுரை மாவட்டங்களிலுள்ள சமவெளி 
களிலிருந்து பண்டை நாட்களில்‌ இங்குக்‌ குடியேறியவர்‌ 
களே. இவர்கள்‌ தோற்றத்திலும்‌, நடை உடை பாவனை 
களிலும்‌, அங்க அமைப்பிலும்‌ சமவெளியில்‌ வாழும்‌ 
மக்களிலிருந்து வேறுபட்டவர்களாகத்‌ தெரியவில்லை. 
இங்கு வாழும்‌ *குன்னுவர்‌? (10111 25) என்ற குலத்‌ 
தாரே பெரும்பாலும்‌ நிலக்கிழார்களாக உள்ளனர்‌. இங்கு 
வாழும்‌ *புலையர்‌' என்னும்‌ இனத்தார்‌ இவர்களுக்குப்‌ 
பணிபுரிந்து வாழ்கின்றனர்‌. இங்கு வாழும்‌ தெலுங்குச்‌ 
செட்டிமார்களும்‌, இசுலாமியர்களும்‌ குன்னுவர்களின்‌ 
நிலத்தைக்‌ கொஞ்சம்‌ கொஞ்சமாகத்‌ தங்களுக்கு உரிமை 
யாக்கிக்‌ கொண்டனர்‌. இவ்விரு இனத்தாரும்‌ ஒரளவு 
பணம்‌ படைத்தவர்கள்‌. குன்னுவருக்கும்‌, புலையருக்கும்‌ 

வேண்டியபோது பணங்கொடுத்து அவர்களைக்‌ கடன்‌ 
காரர்களாக்கி, பிறகு அவர்கள்‌ நிலங்களையும்‌ பறித்துக்‌ 
கொண்டனர்‌. இக்கீழ்ப்‌ பகுதியானது மலேரியா 
நோய்க்கு இருப்பிடம்‌ என்று சொல்லலாம்‌. மார்ச்‌ முதல்‌ 
ஜுலை வரை இங்கு வாழும்‌ மக்கள்‌ காய்ச்சலால்‌ தாக்‌ 
குண்டு பெரிதும்‌ வருந்துகின்றனர்‌. ஆனால்‌ மற்ற 
திங்கள்களில்‌ காய்ச்சல்‌ வராது என்று சொல்ல 
முடியாது. 

மேல்‌ பழனிமலை 6000 அடி முதல்‌ 8000 அடி 
வரையில்‌ உயர்வுள்ளது. பழனி மலையில்‌ மிகவும்‌ 
உயர்ந்த சிகரம்‌ வெம்பாடி ஷோலா மலை என்பதாகும்‌. 
இது மதுரை மாவட்டத்திலுள்ள எல்லா மலைச்சிகரங்‌ 
களையும்விட உயர்ந்தது என்றே சொல்லலாம்‌. இதன்‌ 
உயரம்‌ 8218 அடி. குறிஞ்சி நகரமான கோடைக்கானல்‌ 
இம்‌ மேற்பழனியின்‌ தென்பாகத்தில்‌ அமைந்துள்ள து. 
கீழ்ப்பழனியில்‌ பரவியுள்ள அடர்ந்த காடுகளை இங்குக்‌ 
காணமுடியாது. நிறைந்த பள்ளத்தாக்குகளும்‌ இங்குக்‌ 
கிடையா. வெப்ப நிலையும்‌ குளிர்ந்து தோன்றும்‌. பயிர்த்‌ 
தொழிலுக்குப்‌ பயன்படாத நிலம்‌ இங்கு அதிகம்‌, இங்‌ 
குள்ள பீடபூமிகளில்‌ முரட்டுப்‌ புல்‌ முளைத்த பரந்தவெளி 
கள்‌ (10009) மிகுந்து தோன்றும்‌. ஒரு சில பள்ளத்‌ 
தாக்குகளில்‌ மக்களின்‌ குடியிருப்புகளைச்‌ சுற்றி உதக 
மண்டலத்தில்‌ இருப்பவற்றைப்‌ போன்று இளமரக்காடு 
கள்‌ (510185) நிறைந்திருக்கும்‌. இப்‌ பள்ளத்தர்க்குகளைத்‌ 
தவிர மற்ற இடங்களிலுள்ள நிலங்களெல்லாம்‌, புல்‌ 
டுசத்தை அடர்ந்த மெல்லிய மண்படலத்தால்‌ மூடப்‌ 
பட்டிருக்கும்‌. அப்படலத்தினடியில்‌, மஞ்சள்‌ நிறமான 
களிமண்‌ நிலம்‌ அமைந்கிருக்கும்‌. அக்‌ களிமண்ணிற்‌ 
கடியில்‌ பரவியுள்ள கற்பாறைகள்‌, எங்குப்‌ பார்த்தாலும்‌ 
தலை நீட்டிக்கொண்டிருக்கும்‌. 

பழனிமலை மீதுள்ள சரிவு வடக்கு நோக்கிப்‌ படிப்‌ 
படியாக இறங்குகிறது. ஆனால்‌ தென்பகுதியோ 
மிகவும்‌ செங்குத்தான பாறைகளையும்‌ சரிவுகளையும்‌ 

கொண்டது. கம்பம்‌ பள்ளத்தாக்கிலிருந்து காண்‌ 
போருக்கு அச்சரிவிலுள்ள பாறைகள்‌ பெரிய சுவர்கள்‌ 
போல்‌ காட்சியளிக்கும்‌. அப்பாறைகளினிை டயே 
பெரும்பெரும்‌ பள்ளங்கள்‌ அமைந்துள்ளன. அடி 
வாரத்திலிருந்து காண்போருக்கு : அக்காட்சி வியப்‌ 
பூட்டும்‌ என்பதில்‌ ஐயமில்லை. வட பகுதியில்‌ அமைந்‌. 
துள்ள இருபெரும்‌ பள்ளத்தாக்குகள்‌ அப்பீடபூமியை 
இடையறுத்துக்‌ கொண்டு வில்பட்டி, பூம்பாறை ஆகிய 
சிற்றூர்கள்‌ வரை தெற்கு நோக்கிச்‌ செல்லுகின்றன. 
சமவெளியிலிருந்து இவ்விரு பள்ளத்தாக்குகளின்‌ வழி: 
யாக மலையுச்சியை வந்தடையும்‌ இரு குறுகிய பாதை 
களும்‌ குறிப்பிடத்தக்கவை. இம்‌ மலையோடு நெருங்கிய 
வாணிபத்‌ தொடர்பு கொண்ட நகரம்‌ *பழனி' ஆகும்‌. 
பழனியிலிருந்து புறப்படுவோர்‌ கால்‌ நடைகளின்‌ மீது 
பொதிகளை ஏற்றிக்கொண்டு இப்பாதைகள்‌ மூலமாகவே: 
உச்சியை அடைவர்‌. பழனியிலிருந்து வில்பட்டி 
செல்லும்‌ மலைவழிப்‌ பாதை அடிக்கடி குறுகிய பள்ளங்‌ 
களால்‌ இடையறுக்கப்படுவதால்‌, குதிரைகள்‌ இவ்வழி 
யாகச்‌ செல்ல முடிவதில்லை. ஆனால்‌ பூம்பாறைக்குச்‌ 
செல்லும்‌ மலைவழிப்பாதை செல்லுவதற்கு எளிதான து. 
பெரியகுளத்திலிருந்து கோடைக்கானல்‌ செல்லும்‌: 
குதிரைப்‌ பாதை (11016 றக111)' அமைக்கப்பட்டதும்‌, 
மேற்கூறிய இரு பாதைகளும்‌ கவனிப்பாரற்றுச்‌ சீர்‌ 
கெட்டுப்‌ போயின. குதிரைப்‌ பாதையும்‌ லாஸ்‌ பாதை 
(1,௨௭5 மேயும்‌, புதிய ஆத்தூர்ப்பாதையும்‌,கோடைக்‌. 
கானல்‌ குடியிருப்புகளை இணைக்கும்‌ பாதைகளுமே 
பழனி மலைமீது புழக்கத்திலிருந்தவை. இப்போது ஓர 
ளவு சீரான பாதைகள்‌ அமைக்கப்பட்டுள்ளன. ஓர்‌ 
ஊரிலிருந்து மற்றோர்‌ ஊருக்குச்‌ செய்தி அறிவிக்கும்‌ 
வேலையான து, கரடு முரடான மலைவழிப்‌ பாதைகளின்‌: 
மூலமும்‌, கடப்பதற்கரிய காட்டுவழிகளின்‌ மூலமுமே. 
நடைபெற்றன. 

இம்மலை மீது: அமைந்துள்ள பூம்பாறைப்‌ பள்ளத்‌ 
தாக்கு மிகவும்‌ குறிப்பிடத்தக்கது. இப்‌ பள்ளத்தாக்‌ 
கின்‌ இருபுறச்‌ சரிவுகளும்‌ சம அளவுள்ளவை. இச்‌ 
சரிவுகளில்‌ பயிர்த்தொழில்‌ சிறந்த முறையில்‌ நடை 
பெறுகிறது. எங்குப்‌ பார்த்தாலும்‌ அழகிய இள மரக்‌ 
காடுகள்‌ உள்ளன. அங்கொன்றும்‌ இங்கொன்றுமாகப்‌ 
பிளவுபட்ட நிலப்பகுதிகள்‌ உள்ளன. சுற்றிலுமுள்ள 
நிலங்களின்‌ தாழ்ச்சியினால்‌ ஏற்பட்ட சிறு சிறு செங்‌ 
குத்தான மேடுகள்‌ தென்படுகின்றன, இப்பள்ளத்‌ 
தாக்கின்‌ உச்சியில்‌ அமைந்துள்ள ஒரு மேட்டு நிலத்தி 
லேயே 'பூம்பாறை” அமைந்துள்ளது. இதில்‌ ஏறக்‌ 
குறைய “2000 மக்களே வாழ்கின்றனர்‌. மேல்‌ பழனி 
மலைமீது அமைந்துள்ள சிற்றூர்களில்‌ இது முக்கிய 
மானது, இம்மலைமீ து நிலவரி வசூலிப்பதற்கான 
அலுவலகம்‌, முன்பு இங்குதான்‌ அமைந்திருந்தது. 
இங்கு அமைந்துள்ள சுப்பிரமணியர்‌ கோவில்‌ மிகவும்‌ 
புகழ்‌ வாய்ந்ததாகும்‌. விழா நாட்களில்‌ பழனிமலையின்‌ 
பல பகுதியிலிருந்தும்‌ மக்கள்‌ இங்கு வந்து கூடு 
கின்றனர்‌. 

மேல்பழனியில்‌ அமைந்துள்ள வீடுகளின்‌ சுவர்‌ 
கள்‌ குறுக்கும்‌ நெடுக்குமாகப்‌ பொருத்தப்பட்ட மூங்கில்‌ 
கழிகளின்‌ மேல்‌ மண்‌ பூசப்பட்டுக்‌ கட்டப்படுகின்றன. 
கூரை புற்களால்‌ வேயப்படுகின்றது. ஒவ்வொரு 
வீட்டிலும்‌ கனப்பு அமைக்கப்பட்டுள்ள து. இங்குக்‌. 
குன்னுவர்‌, காரக்காட்டு வெள்ளாளர்‌ (கார்காத்த. 
வேளாளர்‌) என்ற இரு இனத்தாரும்‌ வாழ்கின்றனர்‌. 
ஆனால்‌ அவர்கள்‌ தொகை மிகக்‌ குறைவு. மேல்‌ 
பழனி, கீழ்ப்பபனி ஆகிய எல்லா இடங்களிலும்‌ 
வாழும்‌ மக்களின்‌ மொத்தத்‌ தொகை 20,000. 

மதுரை மாவட்டத்திலுள்ள மலைகளினிடையே 
ஈடும்‌ எடுப்புமற்றுப்‌ பழனிமலை பெருமிதத்தோடு 
நிமிர்ந்து நிற்கிறது, காலைஞாயிற்றுப்‌ பொன்னொளி: 

யில்‌ பக்கங்களிலுள்ள தொடர்களோடு தலை நிமிர்ந்து 
நிற்கும்‌ சிகரங்கள்‌, காளையர்கள்‌ பலர்‌ தம்‌ வலிமிக்க 
தோள்களை உயர்த்திக்கொண்டு நிற்பது போல்‌ 
தோன்றும்‌. நடுப்பகல்‌ நேரத்தில்‌ மற்ற மலைகளைத்‌ 
தன்‌ செம்மாந்த உயரத்தால்‌ இருளில்‌ ஆழ்த்திவிட்டு 
ஒளியுடன்‌ .திகழும்‌. மாலை நேரத்தில்‌ கதிரவனின்‌ 
செந்நிறக்‌ கிரணங்களைப்‌ போர்த்துக்கொண்டு எஈடில்‌ 
லாப்‌ பெருவனப்போடு திகழும்‌. பெருமழை பெய்து 
ஓய்ந்த சமயத்தில்‌ இதன்‌ உயரிய சிகரங்கள்‌ மேகங்‌ 
களாகிய முடியைத்‌ தலையில்‌ சுமந்துகொண்டு, பெருஞ்‌ 
சிறப்போடு நிற்கும்‌ பேரரசைப்போல்‌ காட்சியளிக்கும்‌. 
இதன்‌ சரிவுகளில்‌ இழிந்து சலசலத்து ஓடிவரும்‌ நீர்‌ 
அருவிகளின்‌ மீதும்‌, எக்காளமிட்டுத்‌ தாவி வரும்‌ நீர்‌ 
வீழ்ச்சிகளின்‌ மீதும்‌ தங்கக்‌ கதிரோன்‌ தன்‌ தணற்‌ 
குழம்பைப்‌ பூசி மகிழும்போது, பசுமையும்‌ நீலமும்‌ 
மாறி மாறிச்‌ சுடர்விடும்‌. 


ஆறுகள்‌ : 

மதுரை மாவட்டத்தின்‌ வட பகுதியில்‌ உள்ள 
பழனி, திண்டுக்கல்‌ வட்டங்களிலுள்ள செம்மண்‌ 
நிலத்தில்‌ சம தூரங்களில்‌ பாயும்‌ நான்கு ஆறுகளும்‌ 
பழனி மலையிலேயே தோன்றுகின்றன. கொடவனாறு, 
நங்காஞ்சி ஆறு, நல்தங்கியாறு, சண்முக நதி என்‌ 
பவையே! அவை. இந்நான்கும்‌ காவிரியின்‌ துணை 
நதியான அமராவதியில்‌ கலக்கின்றன. பழனியில்‌ 
பெருமழை பெய்த காலங்களில்‌ இவ்வாறுகளிலும்‌ தீடீ 
ரென்று வெள்ளப்‌ பெருக்கு ஏற்படும்‌. 'சில நாட்‌ 
களில்‌ அப்‌ பெருக்குத்‌ தணிந்து, சிற்றோடையாகக்‌ 
காட்சி தரும்‌. இந்நான்கு ஆறுகளில்‌ மிகவும்‌ பய 
னுடையது சண்முக நதியாகும்‌. வில்பட்டி, பூம்‌ 
பாறைப்‌ பள்ளத்தாக்குகளில்‌ வழியும்‌ நீரைப்‌ பெற்று 
இது ஓடி வருகிறது. இப்பள்ளத்தாக்குகளில்‌ அமைந்‌ 
துள்ள ஆறு பிரிவான படுகைகளில்‌ இழிந்து வரும்‌ 

நீர்‌ ஒன்றாகக்கூடி இவ்வாற்றை உருக்கொள்ளுமாறு 
செய்வதால்‌ இவ்வாறு சண்முக (ஆறுமுக) நதி என்று 
பெயர்‌ பெறுகிறது. இது பழனி நகரினிடையே ஓடுவ 
தால்‌, அப்பழனியில்‌ கோயில்‌ கொண்டிருக்கும்‌ சண்முக 
னின்‌ பெயரே இவ்வாற்றுக்கும்‌ வழங்குவதாக எல்லோ 
ரும்‌ எண்ணிக்கொண்டிருக்கின்றனர்‌. 

மேற்கூறிய ஆறுகள்‌ நான்கும்‌ மதுரை மாவட்டத்‌ 
தின்‌ வட எல்லையில்‌ ஓடுகின்றன. மதுரை மாவட்டத்‌ 
தின்‌ நடுவில்‌ வைகையும்‌, அதன்‌ துணையாறுகளும்‌ 
ஓடுகின்றன. வைகையின்‌ துணையாறுகளில்‌ பல 
பழனிமஃலையில்‌ தோன்றுகின்றன. வராக நதி, மேல்‌ 
பழனிமலையில்‌ தோன்‌ றி, பெரிய குளத்திற்கருகில்‌ பாம்‌ 
பாற்றோடு கலக்கிறது. பாம்பாறும்‌ பழனிமலையிலேயே 
தோன்றுகிறது, இவ்வாறு கோடைக்கானலுக்கருகில்‌ 
ஓர்‌ அழகிய நீர்வீழ்ச்சியை உண்டாக்குகிறது, குதிரைப்‌ 
பாதைக்கருகிலிருந்து காண்போருக்கு இந்நீர்வீழ்ச்சி 
பெருவனப்போடு காட்சி தரும்‌. இவ்விரு நதிகளும்‌ 
வைகையோடு கலக்கின்றன. மஞ்சளாறு என்ற 
வேறொரு நதியும்‌ பழனிமலைச்‌ சரிவில்‌ தோன்றி ஓடி 
வருகின்றது. இதை வத்தலகுண்டு ஆறு என்றும்‌ 
கூறுவர்‌. இது தேவதானப்பட்டிக்கு மேல்‌ 200 அடி 
உயரத்திலிருந்து வீழ்ந்து, ஓர்‌ அழகிய நீர்வீழ்ச்சியை 
உண்டாக்குகிறது. பாதையிலிருந்து காண்போருக்கு 
அவ்வீழ்ச்சி கண்கவரும்‌ வனப்போடு காட்சியளிக்கும்‌. 
பிறகு இவ்வாறு வத்தலகுண்டுவை நோக்கி ஓடி வரு 
கிறது. கீழ்ப்பழனியிலிருந்து தோன்றிவரும்‌ பிறி 
தோர்‌ ஆருன அய்யம்பாளையம்‌ ஆற்றோடு சேர்ந்து, 
மஞ்சளாறு வைகையில்‌ கலக்கிறது. 
காடுகள்‌ : 

பழனிமலைச்‌ சரிவுகளில்‌ ஆடர்ந்த காடுகள்‌ உள்‌ 
ளன. ஆனால்‌ அவை இப்போது வாடியும்‌, பெரும்‌ 
பகுதி அழிக்கப்பட்டும்‌ காணப்படுகின்றன. அள 

வற்ற மரங்களை வெட்டியும்‌, தீயிட்டுப்‌ பொசுக்கியும்‌ 
பாழ்படுத்தி விட்டனர்‌. இவ்வாறு அழிக்கப்பட்டன 
போக மிகவும்‌ குறைவான மரங்களே இங்குக்‌ காணப்படு 
கின்றன. சரிவிலுள்ள காடுகளில்‌ குறிப்பிடத்தக்‌ 
கவை, பழனிமலையின்‌ வடகிழக்குப்‌ பகுதியிலுள்ள 
ஆயக்குடி, கன்னிவாடி எஸ்டேட்டுகளுக்கு இடையி 
லுள்ள காடுகளே. மற்ற இடங்களைப்‌ போலல்லாமல்‌ 
இவ்விடத்தில்‌ நிலம்‌ வளமுள்ளதாக உள்ளது, வட 
மேற்கு மூலையில்‌, கூகல்‌ ஷோலாவிலிருந்து அமரா 
வதி ஆறுவரையிலும்‌ உள்ள சரிவு எளிதில்‌ அடைதற்‌ 
கரியது. ஆகையினால்‌ அச்சரிவுகளிலுள்ள காடுகள்‌ 
அழிவுருமல்‌ இருக்கின்றன. பெரிய குளத்திற்கு 
மேற்கில்‌ அமைந்துள்ள அக்கமலைத்தொடரில்‌ உள்ள 
காட்டு மரங்கள்‌ வெட்டப்பட்டும்‌, தீயிடப்பட்டும்‌, பயிர்த்‌ 
தொழிலுக்காக அழிக்கப்பட்டும்‌ கேடுற்றன. ஆனால்‌ 
இப்பொழுது அரசியலார்‌ தலையீட்டால்‌ அக்காடுகள்‌ 
புத்துயிர்‌ பெற்றுள்ளன. அழிக்கப்பட்ட காடுகளில்‌ 
உயர்ந்த ரக மரங்கள்‌, பிறகு நல்ல முறையில்‌ வளர்வ 
தில்லை, முட்புதர்களும்‌, பயனற்ற சீறு மரங்களுமே 
வளர்கின்றன. பழனிமலைச்‌ சரிவுகளில்‌ பொதுவாக. 
வேங்கை, வெக்கலி, வெண்‌ தேவதாரு, செந்தேவதாரு, 
தேக்கு, கருங்காலி, கால்நட்‌ முதலிய மரங்கள்‌ மிகுந்து 
காணப்படுகின்றன. 

கீழ்ப்‌ பழனி, மேற்‌ பழனிப்‌ பீடபூமிகளிலுள்ள. 
காடுகளில்‌ வளரும்‌ மரங்கள்‌ மிகவும்‌ விலை உயர்ந்தவை. 
கீழ்ப்பழணிப்‌ பீடபூமிகளிலுள்ள காடுகள்‌ வாழையும்‌, 
காஃபியும்‌ பயிரிடுவதற்காகப்‌ பெரும்‌ அளவு அழிக்கப்‌ 
பட்டன. ஏலமும்‌ அங்கு மிகுதியாகப்‌ பயிரிடப்படு 
கின்றது. இவ்விடத்தில்‌ அமைந்துள்ள பள்ளத்‌ 
தாக்குகளில்‌ படிந்திருக்கும்‌ கருமண்‌ வளமானது; 
மணலும்‌ களியும்‌ கலந்தது. இங்கு வளர்ந்திருக்கும்‌ 
இளமரக்காடுகள்‌ அழிவுருமல்‌ செழிப்புற்று விளங்கு. 
கின்றன. செந்தேவதாரு மரங்களும்‌, கால்நட்‌ மரங்‌ 


211 


களும்‌, வைடெக்ஸ்‌, ஆல்டீசிமா முதலிய மரங்களும்‌ 
இங்கு செழித்து வளர்கின்றன. செந்தேவதாரு மரங்‌ 
களும்‌, வைடெக்ஸ்‌, ஆல்டீசிமா மரங்களும்‌ பெட்டி 
கள்‌ செய்வதற்கும்‌ சட்டங்கள்‌ அறுப்பதற்கும்‌ பெரி 
தும்‌ பயன்படுகின்றன. 

மேற்கிலுள்ள மேற்பழனிப்‌ பீடபூமி சிறிது சிறி 
தாக உயர்ந்து செல்லத்‌ தொடங்கியதும்‌ அங்குள்ள 
மண்‌, வளம்‌ அற்றதாக மாறுகிறது. தாண்டிக்‌ 
குடிக்கும்‌ பண்ணைக்காட்டிற்கும்‌ இடையிலுள்ள 
தாழ்ந்த மலைப்பகுதியைத்‌ தாண்டியதும்‌, மரம்‌ செடி 
கொடிகளெல்லாம்‌ வளர்ச்சியில்‌ முற்றிலும்‌ மாறுபட்‌ 
டுத்‌ தோன்றுகின்றன. அடர்ந்த காடுகள்‌ அங்குக்‌ 
கிடையா. எங்குப்‌ பார்த்தாலும்‌ புல்வெளிகளும்‌, 
முட்புதர்களும்‌, குட்டையான மரங்களுமே தென்படு 
கின்றன. அங்குள்ள ஈரமான பள்ளத்தாக்குகளில்‌ 
மட்டும்‌ ஓரிரு இளமரக்காடுகள்‌ தென்படுகின்றன. பத்‌ 
துப்‌ பன்னிரண்டு காடுகளே ஓரளவு பெரியவை. புலிக்‌ 
காடு (112௦ 511018), பெருமாள்‌ காடு (மினிய! 51018) 
வஞ்சக்கானல்‌, கோடைக்கானல்‌, குண்டன்‌ காடு 
(றம 51016)கூகல்‌ காடு (181281 5001௨) என்பவை 
குறிப்பிடத்தக்கவை. கோடைக்கானலிலிருந்து நான்கு 
கல்‌ மேற்கிலுள்ள டாக்டர்ஸ்‌ டிலைட்‌ (1)௦௦1௦15 0611ஐ1)1) 
என்னும்‌ இளமரக்காடு, வனபோசனம்‌ உண்போருக்கு 
மிகவும்‌ ஏற்ற இடமாக விளங்குகிறது. இங்கு வள 
ரும்படியான சிறு மரங்கள்‌ விட்டங்கள்‌ அறுப்பதற்கோ, 
பலகைகள்‌ அறுப்பதற்கோ பயன்படாதவை, இங்கு 
பல நீர்‌ அருவிகள்‌ தோன்றுவதற்குரிய ஈரத்தைப்‌ 
பாதுகாப்பதற்கே இம்மரங்கள்‌ பெரிதும்‌ பயன்படு 
கின்றன. இங்குள்ள: காடுகள்‌ முன்பு பெரிதும்‌ அழிக்‌ 
கப்பட்டன. மேற்பழனி மலையின்‌ உச்சியில்‌ உள்ள 
இப்பீடபூமி கோடைக்கானல்‌ எல்லையிலிருந்து 
தொடங்கி மேற்கில்‌ திருவாங்கூர்‌ எல்லைவரையிலும்‌, 
தெற்கில்‌ போடிநாயக்கனூர்‌ வரையிலும்‌ பரவியுள்‌ 

ளது. காட்டுச்‌ சட்டத்தின்‌ (110851 &௦1)படி இங்‌ 
குள்ள காடுகள்‌ அரசியலாரால்‌ பாதுகாக்கப்படுகின்‌ 
றன. இப்பீடபூமிக்கு, ஆம்ப்தில்‌ வெளி, ( &றாறர1]]] 
009) என்று பெயரிட்டிருக்கின்றனர்‌. இதன்‌ 
பரப்பு 5 சதுரமைல்‌, இப்பீடபூமியின்‌ கால்பகுதி காடு 
கள்‌. முக்கால்‌ பகுதி பரந்த பசும்புல்‌ வெளிகள்‌. இங்கு 
7000 அடி முதல்‌ 8000 அடிவரை உயரமுள்ள சிறிதும்‌ 
பெரிதுமான பல சிகரங்கள்‌ தென்படுகின்றன. இம்‌ 
மாநிலத்திலுள்ள மிகவும்‌ அழகிய மலைவெளிகளில்‌ 
ஆம்ப்தில்‌ வெளியும்‌ ஒன்று. 

பழனிமலையின்மீது பல இடங்களில்‌ செயற்கை 
முறையில்‌ காடுகள்‌ வளர்க்கப்படுகின்றன. கி, பி, 
1570-ஆம்‌ ஆண்டு கேம்பெல்‌ வாக்கர்‌ ((0106] 
௦1611 வ) என்பவர்‌, பழனிமலையின்‌ வடபுற 
அடிவாரத்தில்‌ உள்ள வேலன்‌ கோம்பை என்ற இடத்தி 
லும்‌, பெரியாற்று ஏரிக்கருகிலுள்ள அடிவாரமாகிய 
வண்ணாத்திப்பாறை என்ற இடத்திலும்‌ தேக்கு 
மரங்களைப்‌ பயிரிட்டார்‌. அவ்விடத்தில்‌ ஏறக்குறைய 
4200 மரங்கள்‌ வளர்ந்தன, ஆனால்‌, தேக்கு பயிரிடு 
வதற்குத்‌ தேர்ந்தெடுக்கப்பட்ட அவ்விடங்கள்‌, தென்‌ 
மேற்குப்‌ பருவக்காற்றினால்‌ பெய்யும்‌ மழையின்‌ முழுப்‌ 
பயனையும்‌ பெறுவதில்லை. வேலன்‌ கோம்பையில்‌ 
வளர்க்கப்பட்ட தேக்குக்‌ காடுகள்‌, அப்பக்கமாக ஓடி 
வரும்‌ கால்வாயினால்‌ நல்ல நீர்‌ வளத்தைப்‌ பெற்‌ 
றிருந்தன. ஆனால்‌ அடிக்கடி ஏற்படும்‌ பெருவெள்ளத்‌ 
தால்‌ நிறைய மரங்கள்‌ அழிவுற்றன. அதே ஆண்‌ 
டில்‌ கோடைக்கானலில்‌ நீலப்‌ பிசின்மரங்க (13116 
ஐபி 11௦65)ளும்‌, ஆஸ்திரேலிய நாட்டைச்‌ சேர்ந்த 
கருமரங்களும்‌ பயிரிடப்பட்டன. கோடைக்கான லில்‌ 
வாழும்‌ மக்களுக்கு எரிபொருள்‌ வழங்குவதற்கும்‌, அங்‌ 
குள்ள அழகிய இளமரக்‌ காட்டை அழிவுரறாமல்‌ காப்‌ 
பதற்குமே இவைகள்‌ பயிரிடப்பட்டன. இவ்விடமும்‌ 
இம்மரங்களின்‌ வளர்ச்சிக்கு ஏற்றதாக இல்லை, 

கோடைக்கானலின்‌ எரிபொருள்‌ தேவையை அந்தக 
ருக்கு மேற்கில்‌ 2 கல்‌ தொலைவிலுள்ள குண்டன்‌ காட்‌ 
லுள்ள மரங்களே பூர்த்தி செய்கின்றன. இக்காட்‌ 
டில்‌ 1887-68ஆம்‌ ஆண்டுகளில்‌ நிறைய மரங்கள்‌ பயி 
ரிடப்பட்டன. 1895ஆம்‌ ஆண்டிலும்‌, 196 ஆம்‌ 
அண்டிலும்‌, குண்டன்‌ காட்டின்‌ பெரும்பகுதி தீயினால்‌ 
அழிவுற்றது. 
விலங்குகள்‌ : 
பழனி மலையின்‌ எல்லாப்‌ பகுதிகளிலும்‌ யானைகள்‌ 
முன்பு நிறையத்‌ திரிந்தன. கிழக்கிலுள்ள கன்னிவாடி 
வரையிலும்‌ கூட அவைகள்‌ வந்து பயிர்களுக்கு 
மிகவும்‌ சேதம்‌ விளைவித்தன. இவற்றால்‌ ஏற்படும்‌ 
அழிவைத்‌ தடுக்க அரசியலார்‌ பெரும்‌ முயற்சிகள்‌ 
எடுத்துக்‌ கொண்டனர்‌. ஜெர்விஸ்‌ என்ற ஒரு வெள்ளை 
யர்‌, தாம்‌ எழுதியுள்ள, காவிரியின்‌ நீர்‌ வீழ்ச்சிகளை 
ழே நாக்கிச்‌ சென்ற பயணத்தின்‌ வருணனை” (1187௧11176 
௦1 & 10மார 10 11௦ 18115 ல்‌ ஸோ) என்ற 
நூலில்‌ பழனிமலையில்‌ திரியும்‌ யானைகளைப்பற்றி விரி 
வாக எழுதியுள்ளார்‌. கம்பம்‌ பள்ளத்தாக்கிற்கு அருகி 
லுள்ள மலைகளிடையே இயற்கையாக அமைந்துள்ள 
கணவாய்களின்‌ வழியாக அவைகள்‌ வருகின்றன 
வாம்‌, பொய்க்‌ குழிகள்‌ அமைத்து, இக்கணவாய்‌ 
களில்‌ எளிதாக இவற்றைப்‌ பிடிக்கின்றனராம்‌, இக்‌ 
கணவாய்‌ ஓரிடத்தில்‌ மிகவும்‌ குறுகிச்‌ செல்லுகிற 
தாம்‌. அக்குறுகலான இடத்தில்‌ ஒரு யானைதான்‌ 
நுழைய முடியும்‌. அவ்விடத்திற்கு அப்பாலுள்ள 
அகன்ற கணவாயில்‌ வரிசை வர்‌சையான பல குழிகளை 
வெட்டி வைப்பார்கள்‌. யானைக்‌ கூட்டத்தை அக்குறு 
கிய வழியின்‌ மூலமாக விரட்டினால்‌, மிக விரைவில்‌ 
அவ்‌ யானைகள்‌ குழிகளில்‌ விழுந்துவிடும்‌. ஒரு தடவை 
நான்குமணி தேரத்தில்‌, 68 யானைகள்‌ இம்முறையில்‌ 
கைப்பற்றப்பட்டனவாம்‌. மேற்பழனியிலும்‌, சரிவுகளி! 

லும்‌ புலி, சிவிங்கிப்‌ புலி, கரடி, காட்டெருமை, மான்‌, 
வரையாடு, காட்டுப்பன்றி, செந்நாய்‌ முதலியன வாழ்‌ 
கின்றன. கோடைக்கானலில்‌ காக்கைகளைக்‌ காண 
தேடிட இப 
பயிர்‌ வகைகள்‌ : 

கீழ்ப்பழனிப்‌ பீடபூமிகளில்‌ வாழும்‌ குன்னுவர்‌ 
களும்‌ புலையர்களும்‌ புன்செய்ப்‌ பயிர்களைப்‌ பயிரிடுவ 
தோடு, வாழை மரங்களையும்‌ நிறையப்‌ பயிரிடுகின்ற 
னர்‌. இங்குப்‌ பயிராகும்‌ வாழைப்பழம்‌ மிக்க சுவையும்‌ 
மணமுமுள்ள து. கோடைக்கானல்‌ வட்டத்தில்‌ வேறெங்‌ 
கும்‌ இவ்வளவு உயர்ந்த ரக வாழை பயிராவதில்லை. 
இங்குப்‌ பயிரிடப்படும்‌ வாழை மரங்கள்‌ தொடர்ந்து 20 
ஆண்டுகளுக்குப்‌ பலன்‌ கொடுக்கும்‌ தன்மையுடை 
யவை, இங்கு, நெல்‌, காஃபி, ஏலம்‌, இஞ்சி, மஞ்சள்‌ 
முதலியனவும்‌ நல்ல முறையில்‌ பயிரிடப்படுகின்றன. 
இங்கு அரேபிகா என்னும்‌ உயர்ந்த ரகக்‌ காஃபி விளை 
கிறது. காஃபிப்‌ பயிரை முதன்முதலில்‌ பயிரிட்டவர்‌ 
எம்‌. எமிலிடி ஃபாண்ட்கிளேர்‌ என்னும்‌ வெள்ளையர்‌. 
சிறுமலையின்மீது இவருடைய தந்தையார்‌ பயிரிட்ட 
காஃபி விதைகளை இங்குக்‌ கொணர்ந்து இவரும்‌ பயி 
ரிட்டார்‌. இப்போது நம்‌ நாட்டிற்கு நல்ல வருவாய்‌ 
நல்கும்‌ பயிராக இது இங்கு விளங்குகிறது. ஏலமும்‌, 
இஞ்சியும்‌ விளைய நல்ல நிழல்‌ வேண்டியிருப்பதால்‌ 
அடர்ந்த காடுகளிலேயே இவைகள்‌ விளைகின்றன. 
ஏலம்‌ ஐந்து ஆண்டுகளிலும்‌, மஞ்சள்‌ 18 மாதங்களி 
லும்‌ பலன்‌ கொடுக்கும்‌. மஞ்சள்‌ திறந்த வெளிகளி 
லேயே பயிரிடப்படுகிறது. மா, பலா, ஆரஞ்சு, எலு 
மிச்சை, மாதுளை, கொடித்திராட்சை, ப்ளம்‌ திராட்சை, 
ஆப்பிள்‌, பெர்ரி முதலிய பழங்களும்‌ இங்கு விளை 
கின்றன. 

மேற்பழனிமலையில்‌ நெல்‌, காஃபி, மட்டரகக்‌ 
கோதுமை, மட்டரகப்‌ பார்லி, வெள்ளைப்பூண்டு, பழ 

வகைகள்‌ ஆகியவை நிறைய விளைகின்றன, இங்கு 
விளையும்‌ வெள்ளைப்பூண்டு பெரும்‌ அளவில்‌ நாடெங்‌ 
கும்‌ ஏற்றுமதி செய்யப்படுகிறது. மலைச்சரிவுகளில்‌ 
அடுக்கடுக்காக நெல்‌ வயல்கள்‌ அமைக்கப்பட்டுள்ளன. 
மலையிலிருந்து இழிந்து வரும்‌ நீரருவிகளைத்‌ தடுத்துத்‌ 
தேக்கி, சிறு வாய்க்கால்களின்‌ மூலமாக நெல்‌ வயலுக்‌ 
குப்‌ பாய்ச்சுகிறார்கள்‌. இவர்கள்‌ நெல்‌ வயல்களில்‌ ௭௬ 
வைக்‌ கொட்டி மிதிப்பதில்லை. தேக்கிய நீரை வாய்க்‌ 
கால்களின்‌ மூலமாக எருக்குவியல்களிடையே பாய்ச்சி, 
அவற்றில்‌ ஊறி வரும்‌ நீரை நெல்‌ வயல்களில்‌ பாய்ச்சு 
கின்றனர்‌. இங்கு விளையும்‌ நெல்‌ அவ்வளவு உயர்ந்த 
ரகத்தைச்‌ சார்ந்ததல்ல. நெற்பயிர்‌ முற்ற எட்டு 
அல்லது பத்து மாதங்கள்‌ செல்லும்‌. 
மக்கள்‌ 

குன்னுவா : 

நீலகிரி மலையின்மீது படகர்‌ எவ்வாறு சிறந்த 
உழவர்களாக வாழ்கின்றனரோ, அதுபோல்‌ பழனிமலை 
யில்‌ குன்னுவர்‌ சிறந்த உழவர்களாக வாழ்கின்றனர்‌. 
இவர்களுடைய தாய்மொழி தமிழ்‌ மொழியே ஆகும்‌. 
இவர்கள்‌ தங்களைக்‌ குன்னுவ வேளாளர்‌ என்று கூறிக்‌ 
கொள்கின்றனர்‌. கோவை மாவட்டத்திலுள்ள தாரா 
புரம்‌, காங்கயம்‌ பகுதிகளே தங்கள்‌ முன்னோர்‌ வாழ்ந்த 
இடமென்றும்‌ கூறுகின்றனர்‌. போரும்‌ பஞ்சமும்‌ 
மிகுந்திருந்த காரணத்தால்‌, ஐந்தாறு -நூற்றாண்டுகட்கு 
மூன்‌ இவர்களின்‌ முன்னோர்கள்‌ சமவெளியிலிருந்து 
இங்குக்‌ குடிபுகுந்தார்களாம்‌. விஜயநகர மன்னர்‌, 
மராட்டிய மன்னர்‌, திப்புசுல்தான்‌ ஆகியோரின்‌ ஆட்சி 
யில்‌, வரிச்சுமை தாளாமலும்‌ வேறு பல துன்பங்‌ 
களுக்கு ஆட்பட்டும்‌ வருந்தியவர்கள்‌ பலர்‌ இங்குக்‌ குடி 
புகுந்தார்கள்‌. ஒரு சமயம்‌ கக்கற்கழிச்ச (0௦1878) 
லினால்‌ அவதிப்பட்ட சமவெளி மக்களும்‌ இங்குக்‌ குடி 

புகுந்ததாகக்‌ கூறப்படுகிற து. கோவை மாவட்டத்தி 
லுள்ள குன்னூர்‌ என்ற சிற்றூரின்‌ பெயரே தங்கள்‌ 
குடிப்பெயராக அமைந்ததென்று காரணம்‌ கூறுகின்ற 
னர்‌. குன்னுவர்‌ பழனிமலையில்‌ குடிபுகுந்தது பற்றி 
வேறொரு செய்தியும்‌ வழங்குகிற து. விரூபாட்சி, ஆயக்‌ 
குடி ஆகிய இடங்களில்‌ வாழ்ந்த போலிகர்‌ என்னும்‌ 
வகுப்பார்‌ மலைமீ துள்ள தங்களுடைய நிலங்களில்‌ பணி 
புரிவதற்காக இவர்களை இங்குக்‌ குடியேற்றினார்கள்‌. 
அதுவரையில்‌ அந்நிலங்களில்‌ பணிபுரிந்து வந்தவர்‌ 
கள்‌ புலையர்‌ என்னும்‌ குலத்தார்‌, அவர்கள்‌ சோம்‌ 
பேறிகள்‌. குன்னுவர்‌ அவர்களைத்‌ துரத்திவிட்டு, 
அவர்கள்‌ இடத்தைக்‌ கைப்பற்றிக்‌ கொண்டனர்‌. 


அதோடு அவர்களை மாறாத அடிமைகளாகவும்‌ ஆக்கிக்‌ 


கொண்டனர்‌. 


குன்னுவர்‌ வாழும்‌ ஒவ்வோர்‌ ஊரிலும்‌ அவர்களு. 
டைய சமூகவியலை மேற்பார்க்க ஒரு தலைவனுண்டு, 
அவனுக்கு * மண்ணாடி ' என்று பெயர்‌. ஊரில்‌ அவன்‌ 
மிகவும்‌ செல்வாக்கு மிக்கவனாகக்‌ கருதப்படுகிறான்‌. 
இவ்வினத்தார்‌, குன்னுவர்‌, பெரிய குன்னுவர்‌, சின்னக்‌ 
குன்னுவர்‌ என இட்பங்வா ஃப்‌ பிரிந்து வாழ்கின்றனர்‌. 
இப்பிரிவுகளுக்கு * வகுப்பு 'க்கள்‌ என்று பெயர்‌, ஒரு. 
வகுப்பினர்‌ மற்ற வகுப்பினரோடு மண உறவு கொள்‌' 
ளும்‌ வழக்கம்‌ இல்லை, ஆனால்‌ ஒன்றாக அமர்ந்து 
உண்ணுவர்‌. குன்னுவப்‌ பெண்‌ அணியும்‌ உடை ஒரு 
மாதிரியாக இருக்கும்‌. அவர்கள்‌ தங்களுடைய மேலா 
டையால்‌ மார்பைப்‌ போர்த்து முன்னால்‌ முடியிட்டுக்‌ 
கொண்டு, அவ்வாடையையே இடுப்பில்‌ சுற்றிக்கொள் 
கின்றனர்‌. உலோகத்தால்‌ செய்த கழுத்தணிகளையும்‌, 
பித்தளையால்‌ செய்த வளையல்‌, கொலுசுகளையும்‌, 
வெள்ளியினாற்‌ செய்த கடகம்‌ மூக்கு வளைகளையும்‌ அணி 
கின்றனர்‌. வெள்ளை ஆடையை முன்னாட்களில்‌ 
பெண்கள்‌ அணியக்கூடாது என்ற கட்டுப்பாடு இருந்‌ 

தது. ஆனால்‌ இப்பொழுது பெரும்பாலோர்‌ வெள்ளை 
ஆடையே உடுக்கின்றனர்‌. 


இவர்களிடையிலும்‌ மானரீகமுறை மிகவும்‌ கட்டுப்‌ 
பாட்டோடு கடைப்பிடிக்கப்படுகிறது. தந்‌ைதயோடு. 
பிறந்த அத்தையின்‌ மகளே பெரும்பாலும்‌ மணமக 
ளாகத்‌ தேர்ந்தெடுக்கப்படுகிறாள்‌. வயதுப்‌ பொருத்தம்‌ 
கூட இவர்களால்‌ கவனிக்கப்படுவதில்லை. சில சம 
யங்களில்‌ மணமகனைவிட மணமகள்‌ மிகவும்‌ வயதில்‌ 
மூத்தவளாக இருப்பதுண்டு. மிகவும்‌ இளைஞனான 
ஒருவனுக்கு ஒன்றுவிட்ட அத்தைமார்களின்‌ வீட்டி 
லிருந்து, இரண்டு மூன்று பெண்களைத்‌ திருமணம்‌ 
செய்து வைப்பதுண்டு. பருவமடையாத அச்சிறுவனை 
விட, வயதில்‌ மூத்திருக்கும்‌ மனைவியர்‌, அவர்கள்‌ 
குலத்திலே விருப்பமுள்ள வேறு ஆடவர்களோடு 
தொடர்பு கொள்ளுவார்கள்‌. அவ்வாறு தொடர்பு 
கொள்ளுவதன்‌ மூலம்‌ பிறக்கும்‌ குழந்தைகள்‌ சட்டப்‌ 
படி கணவனுக்கே பிறந்தவைகளாகக்‌ கருதப்படும்‌. 
அதனால்‌ ஒன்பது அல்லது பத்து வயதுள்ள சில சிறு 
வர்கள்‌ (107௨11576 1க111௦75) இரண்டு மூன்று குழந்தை 
யருக்குத்‌ தந்தையராக இருப்பதுண்டு. இவர்களுடைய 
திருமணம்‌ சடங்குகளற்றது. மணமகனின்‌ பெற்றோர்‌ 
மணமகளுக்குப்‌ பரிசம்‌ (137106 11106) வழங்குவர்‌, 
மணமகனின்‌ தமக்கை பெண்ணின்‌ கழுத்தில்‌ தாலி 
யைக்‌ கட்டுவாள்‌. பிறகு எல்லோரும்‌ விருந்துண்பர்‌. 
இத்துடன்‌ திருமணம்‌ முடிவடைகிறது. 

: வீட்டு வைப்பு ' என்ற புதுமையான முறை 
யொன்று இவர்களால்‌ கடைப்பிடித்து வரப்படுகிறது. 
ஏதேனும்‌ ஒரு குடும்பத்தில்‌ ஆண்‌ சந்ததியில்லாமல்‌ 
ஒரு பெண்‌ மட்டும்‌ இருந்தால்‌ அப்‌ பெண்ணை யாருக்‌ 
கும்‌ திருமணம்‌ செய்து கொடுப்பதில்லை. அவ்வாறு. 
திருமணம்‌ செய்து கொடுத்தால்‌ அத்தோடு அவர்கள்‌ 
குடி அருகிவிட்டதாக எண்ணுகிறார்கள்‌. அத்தகைய: 

பெண்ணை மணம்‌ பேச முறை மாப்பிள்ளை (மாமன 
மகன்‌) யாரும்‌ வரக்கூடாது, அப்பெண்ணை அவ 
ளுடைய வீட்டின்‌ வாயிலிலுள்ள ஒரு கம்பத்திற்குத்‌ 
திருமணம்‌ செய்து வைப்பார்கள்‌. அவள்‌ கழுத்தில்‌ 
தாலி கட்டுவதற்குப்‌ பதிலாக, அவளுடைய வலது 
கையில்‌ வெள்ளியினாற்‌ செய்த வளையல்‌ ஒன்றை அணி 
விப்பார்கள்‌, அதன்‌ பிறகு அப்பெண்‌ அவள்‌ குலத்‌ 
தைச்‌ சார்ந்த எந்த ஆடவனுடனும்‌ தொடர்பு கொள்ள 
லாம்‌. அவளுடைய வருமானம்‌ பெற்றோரையே சேரும்‌, 
அவளுக்கு ஆண்‌ குழந்தை பிறந்தால்‌, அக்குடும்பத்‌ 
திற்குரிய சொத்து முழுவதும்‌ அதையே சாரும்‌, 
மேற்கு பெல்லாரியிலும்‌, தர்வார்‌, மைசூர்‌ ஆகிய நாடு 
களுக்கு அண்மையிலும்‌ வாழும்‌ பழங்குடிமக்கள்‌ 
கடைப்பிடிக்கும்‌ ; பசவிமுறை'யோடு இவ்‌ வீட்டு 
வைப்பு முறை ஒத்துள்ளது. 

மணவிலக்கு முறையும்‌ இவர்களிடையே உண்டு. 
பரிசத்‌ தொகையைத்‌ திருப்பீக்‌ கொடுத்துவிட்டால்‌ 
உடனே மணவிலக்குப்‌ பெறலாம்‌. ஆனால்‌ குழந்தை 
கள்‌ எல்லாம்‌ கணவனையே சாரும்‌. கைம்பெண்களும்‌, 
மணவிலக்குப்‌ பெற்றவர்களும்‌ மிக விரைவில்‌ மறு 
மணம்‌ செய்து கொள்ளுகின்றனர்‌, ஆகையினால்‌ 
மற்ற இனமக்கள்‌ இப்பழக்கத்தை இழித்துப்‌ பேசு 
கின்றனர்‌. 
புலையர்‌ : 

பழனிமலையில்‌ முதன்முதல்‌ குடியேறியவர்கள்‌ 
புலையர்களே. குன்னுவர்‌ இம்மலையில்‌ குடியேறுவதற்கு 
முன்‌ இவர்கள்‌ இங்கு உரிமை வாழ்வு வாழ்ந்து வந்த 
னர்‌. இவர்கள்‌ இனத்தால்‌ தமிழர்களே, இவர்கள்‌ 
கடைப்பிடித்து ஒழுகும்‌ பழக்க வழக்கங்கள்‌, சமவெளி 
யில்‌ வாழும்‌ மக்களின்‌ பழக்க வழக்கங்களோடு பெரி 
தும்‌ ஒத்திருக்கின்றன. இவர்கள்‌ பேசும்‌ மொழியும்‌ 
தமிழே. இக்குலத்தாரின்‌ தலைவன்‌ நாட்டாண்மைக்‌ 

காரன்‌ என்று அழைக்கப்படுகிறான்‌. அவனுக்குத்‌ 
துணையாகச்‌ சேர்வைக்காரன்‌, தோட்டி என்ற இருவர்‌ 
உள்ளனர்‌. தோட்டி நாட்டாண்மைக்காரனின்‌ பணி 
யாள்‌. தமிழ்‌ நாட்டின்‌ மற்ற இடங்களில்‌ வாழும்‌ நாட்‌ 
டாண்மைக்காரரைப்‌ போலவே, இக்குலத்தாரின்‌ நாட்‌ 
டாண்மைக்காரனும்‌ செல்வாக்கு மிக்கவனாக இருக்‌ 
கிரான்‌. புலையர்கள்‌ மூன்று பிரிவினராகப்‌ பிரிந்து 
வாழ்கின்றனர்‌. ஒவ்வொரு பிரிவிற்கும்‌ : கூட்டம்‌ ' 
என்று பெயர்‌. கோலன்குப்பன்‌ கூட்டம்‌, பீச்சிக்‌ 
கூட்டம்‌, மண்டியான்‌ கூட்டம்‌ என்பவையே அவை, 
மேற்கூறிய மூன்று பேர்களும்‌ அவர்கள்‌ குலத்தின்‌ 
முன்னோர்கள்‌. 

ஒரு பெண்‌ பருவமடைந்த பிறகே, திருமணம்‌ 
செய்கின்றனர்‌. திருமணம்‌ பெற்றோர்களாலேயே ஏற்‌ 
பாடு செய்யப்படுகிறது. திருமணச்‌ சடங்கு மிகவும்‌ 
எளிய முறையிலேயே நடைபெறுகிறது. மணப்‌ 
பெண்ணுக்கு ரூ. 35 பரிசப்பணமாக அளிக்கப்படு 
கின்றன. வெள்ளை மணிகளைக்‌ கோத்துப்‌ பெண்‌ 
ணின்‌ கழுத்தில்‌, தாலியாக அணிவிக்கின்றனர்‌. 
பரிசப்பணத்திற்கு ஈடான தொகையை றுப்புக்‌ 
கட்டண (11116) மாகச்‌ செலுத்திவிட்டு ஆண்‌, பெண்‌ 
ஆகிய இருவரில்‌ யார்‌ வேண்டுமானாலும்‌ மணவிலக்குப்‌ 
பெறலாம்‌. மணவிலக்குப்‌ பெற்றவர்களும்‌, கைம்‌ 
பெண்களும்‌ தாம்‌ விரும்பும்‌ யாரையும்‌ திருமணம்‌ 
செய்துகொள்ளலாம்‌, புலையர்கள்‌ மாயாண்டி, ௧௫௬ 
மலையான்‌, பூவாடை. (பெண்‌ தெய்வம்‌) என்ற தெய்‌ 
வங்கள்‌ வணங்குகின்றனர்‌. ஒவ்வொரு சிற்றூருக்கும்‌ 
அருகில்‌ அமைந்திருக்கும்‌ திடலின்மேல்‌ மாயாண்டி 
யின்‌ கோவில்‌ இருக்கும்‌. இக்கடவுளர்களுக்குப்‌ புலை 
யர்கள்‌ சித்திரைத்‌ திங்களில்‌ விழா எடுக்கின்றனர்‌. 
இவ்விழாவில்‌ பன்னிரண்டு ஆடவர்கள்‌ சேர்ந்து 
ஆடும்‌ ஆட்டம்‌ மிகவும்‌ குறிப்பிடத்தக்கது, இவ்வாட்‌ 
டத்தில்‌ பங்கு கொள்ளும்‌ பன்னிரண்டு ஆடவரும்‌ தங்‌ 

களைத்‌ தூய்மையோடு வைத்துக்‌ கொள்வதற்காக, 
மாட்டிறைச்சியை உண்ணாமல்‌ விலக்குகின்றனர்‌. 
விழாவெடுத்த முதல்நாளில்‌ மாயாண்டிக்கு ஓர்‌ ஆடு 
பலியிடுகின்றனர்‌. இரண்டாம்‌ நாள்‌ ஒரு பானையில்‌ 
ராகிக்‌ களி சமைத்து, கருமலையான்‌ கோவிலில்‌ வைத்து 
அதைச்‌ சுற்றி ஆடுவார்கள்‌. ஆடல்‌ முடிந்ததும்‌ எல்‌. 
லோருக்கும்‌ களி வழங்கப்படும்‌. மூன்றாம்‌ நாள்‌ 
பூவாடை கோவிலில்‌ படையல்‌ துவங்கி எட்டு நாள்‌ 
தொடர்ந்து நடைபெறும்‌. விழா முடிவுறும்போது, 
ஆடல்‌ சிறப்பாக நடைபெறும்‌. புலையர்கள்‌ ஆடலில்‌ 
பெருவிருப்பம்‌ கொண்டவர்கள்‌. பங்குனித்‌ திங்களில்‌ 
ஆடவரும்‌ பெண்டிரும்‌ திரளாகக்‌ கூடி, கொட்டும்‌ 
பறையோசைக்கேற்பச்‌ சுற்றியாடும்‌ ஆட்டம்‌ காண்டற்‌ 
குரியது. பு&௯யர்கள்‌ மாட்டிறைச்சியையும்‌, பன்றி 
யிறைச்சியையும்‌ விரும்பியுண்கின்றனர்‌. எலியைக்‌. 
கூட உண்ணும்‌ பழக்கம்‌ அவர்களிடம்‌ உண்டு, : யாரே 
னும்‌ ஒருவன்‌ பெரியம்மையால்‌ பீடிக்கப்பட்டால்‌, உற்‌ 
றாரும்‌ உறவினரும்‌ அவனை அப்படியே விட்டுவிட்டு 
ஓடிவிடுவார்கள்‌. ஆடவரும்‌ பெண்டிரும்‌ உடல்‌ 
தொடர்பு கொள்ளமாட்டார்கள்‌ £ என்று டரா்ன்புல்‌ 
என்ற வெள்ளையர்‌ தம்‌ நூலில்‌ குறிப்பிடுகிறார்‌. 
கல்ராயன்‌ மலைகளில்‌ வாழும்‌ மலையாளிகளிடமும்‌ இப்‌ 
பழக்கம்‌ உண்டு. 

கிருத்தவ சமயத்தைப்‌ பரப்பும்‌ நோக்கத்தோடு 
கி. பி. 1850-ஆம்‌ ஆண்டில்‌ ஒரு பாதிரி அனுப்பப்பட்‌ 
டார்‌, ஆனால்‌ அப்பணி சரிவர நடைபெறவில்லை. இடை 
யிலே தடைப்பட்டது. மீண்டும்‌ அமெரிக்கத்‌ திருச்‌ 
சபையைச்‌ சார்ந்த கிருத்தவப்‌ பாதிரிமார்‌ இங்கு சமயத்‌ 
தைப்‌ பரப்பப்‌ பெரும்‌ முயற்சி எடுத்து வருகின்றனர்‌. 
கி, பி. 1850-ஆம்‌ ஆண்டு சமயப்‌ பிரசாரத்திற்காகப்‌ 
புலையர்களிடையே சென்ற பாதிரியார்‌ புலையர்களைப்‌ 
பற்றிய சில குறிப்புகளைத்‌ தம்‌ கடிதங்களில்‌ எழுதியுள்‌ 
ளார்‌, ]8ீ50௧5 (மகர்‌ ]815௦0க 1௦ம்‌ 

17௦ 1850-55-என்ற நூலில்‌ அக்கடி தங்கள்‌ காணப்படு 
கின்றன. அக்கடிதங்களில்‌ காணப்படும்‌ செய்திகள்‌ 
பின்‌ வருமாறு : 

“வேட்டையாடுவதற்காகப்‌ புலையர்கள்‌ சில சமயங்‌ 
களில்‌ திரளாகக்‌ கூடுவதுண்டு, வேட்டையில்‌ 
கிடைத்த முதல்‌ விலங்கின்‌ தோலையோ அல்லது வேறு 
சில உறுப்புக்களையோ அருகிலுள்ள கோவிலுக்குக்‌ 
காணிக்கையாக அனுப்புவர்‌. அவ்வாறு செய்வதன்‌ 
மூலம்‌, அவர்களுடைய கடவுள்‌ மனநிறைவு கொண்டு 
அவர்களுக்கு வேட்டையில்‌ அதிகமான விலங்குகள்‌ 
கிடைப்பதற்கு அருள்புரிவாராம்‌. வேட்டையின்போது 
யாரேனும்‌ இறந்துபட்டால்‌, மிகவும்‌ மரியாதையோடு 
அவன்‌ உடலைக்‌ காட்டில்‌ அடக்கம்‌ செய்வார்கள்‌. 
அவ்வாறு இறந்துபட்டவள. புலையர்காரில்‌ மரியாதைக்‌ 
குரியவஞாகவும்‌, வழிபாட்டி ற்குரியவனாகவும்‌ கருதப்படு 
கின்றான்‌. புலையர்கள்‌, அவர்களுடைய ஆண்டை 
(11891618) களான குன்னுவர்களால்‌ மிகவும்‌ அடிமைத்‌ 
தனத்தில்‌ ஆழ்த்தப்பட்டிருக்கின்றனர்‌. குன்னுவர்‌ 
புலையர்களுக்குக்‌ கடும்‌ வட்டிக்குப்‌ பணம்‌ கொடுத்து, 
அவர்களால்‌ கொடுக்க இயலாதபோது, தங்கள்‌ 
அடிமைகளாக ஆக்கிக்‌ கொள்கின்றனர்‌. குன்னுவர்‌ 
கள்‌ அவர்களை இரவில்‌ விளக்கு வைத்துக்‌ கொள்வதற் 
கும்‌, கட்டிலில்‌ படுத்துறங்குவதற்கும்கூட அனுமதிப்ப 
தில்லை. தோய்‌ நொடிகளைத்‌ தீர்ப்பதற்குக்‌ குன்னுவர்‌ 
கள்‌ புலையர்களையே பெரிதும்‌ நாடவேண்டியிருக்கிறது, 
ஏூைன்றால்‌ காட்டி லுள்ள மூலிகைகளின்‌ தன்மைகளை 
நன்குணர்‌ ந்தவர்கள்‌ புலையர்களே, பேய்‌ பிடித்தவர்‌ 
களைக்‌ குணப்படுத்தும்‌ திறமையும்‌ அவர்களிடமே 
உள்ளது. ஏனென்றால்‌ அம்மலை மீது வாழும்‌ பேய்‌ 
பிசாசுகளை வசப்படுத்தும்‌ ஆற்றலை அவர்கள்‌ பெற்‌ 
நிருப்பதாகக்‌ குன்னுவர்கள்‌ கருதுகின்றனர்‌. புலிகளை 
நஞ்சூட்டிக்‌ கொல்லும்‌ கலையைப்‌ புலையர்கள்‌ நன்கு 
அறிவார்கள்‌. யாரேனும்‌ ஒரு புலையன்‌ ஒரு புலியை 

நஞ்சூட்டிக்‌ கொன்ற செய்தியை, மற்ற புலையர்கள்‌ 
அறிந்தவுடன்‌ எல்லோரிடமும்‌ பணம்‌ வசூலித்து 
அவனுக்குப்‌ புத்தாடை வாங்கி வழங்குவர்‌. அவனை 
ஒரு நாற்காலியில்‌ அமர்த்தி ஊர்வலமாகக்‌ கொண்டு. 
வருவர்‌. ஊர்வலத்தின்போது அவனைச்‌ சுற்றிப்‌ பலர்‌ 
ஆடிக்கொண்டு வருவர்‌. 


பளியர்‌ : 

பளியர்கள்‌, பழனிமலையில்‌ வாழ்வோரில்‌ மிகவும்‌. 
பிற்பட்ட இனத்தார்‌, மேல்‌ பழனிமலையிலும்‌, வருச 
நாட்டுப்‌ பள்ளத்தாக்கிலும்‌ உள்ள காடுகளில்‌, சிறு சிறு 
கூட்டங்களாகச்‌ சிதறி வாழ்கின்றனர்‌. மஞ்சம்பட்டிக்கு 
அருகிலுள்ள காடுகளிலும்‌ வாழ்கின்றனர்‌. ஆனால்‌ 
இவர்களுடைய உச்சரிப்பு மிகவும்‌ வேறுபட்டும்‌.. 
புரிந்துகொள்ள முடியாமலும்‌ அமைந்துள்ளது. 
புலையர்களைவிட நாகரிகத்தில்‌ இவர்கள்‌ மிகவும்‌ கேவல 
மான நிலையில்‌ உள்ளனர்‌. ஆனால்‌ இவர்கள்‌ மாட்‌ 
டிறைச்சியை உண்பதில்லை. பெரும்பாலும்‌ இவர்கள்‌ 
மரத்தின்‌ மேல்‌ அமைத்த பரண்களிலும்‌, குகைகளிலும்‌ 
பாறை இடுக்குகளிலும்‌ வாழ்கின்றனர்‌. சில சமயங்‌ 
களில்‌ புற்களால்‌ அமைக்கப்பட்ட குடிசைகளில்‌ வாழ்‌ 
கின்றனர்‌. உடலை மறைக்கப்‌ போதிய அளவற்ற 
ஆடையையே அணிகின்றனர்‌, அவ்வாடையோடு 
தழைகளையும்‌, புற்களையும்‌ சேர்த்து இடுப்பில்‌ சுற்றிக்‌ 
கொள்கின்றனர்‌. இவர்கள்‌ ஆடை மிகவும்‌ அழுக்‌ 
கேறித்‌ தூய்மையற்றிருக்கும்‌. இலைகளையும்‌, கிழங்கு 
களையும்‌ (பெரும்பாலும்‌ மரவள்ளிக்‌ கிழங்கு) தேனையுமே 
முக்கிய உணவாகக்‌ கொள்கின்றனர்‌, கிழங்குகளை ஒரு 
குழியினுள்‌ போட்டு, அதன்மேல்‌ சுள்ளிகளைப்‌ பரப்பித்‌ 
தீயிட்டுச்‌ சுட்டுத்‌ தின்கின்றனர்‌. இவர்கள்‌ இருப்பிடத்‌ 
திற்கு முன்னால்‌ எப்பொழுதும்‌ தீ எரிந்துகொண்டே 
இருக்கும்‌. காட்டு விலங்குகளிடமிருந்து தங்களைத்‌ 
தற்காத்துக்‌ கொள்ளவே அவ்வாறு செய்கின்றனர்‌. 

காட்டில்‌ எரிந்துகொண்டிருக்கும்‌ தீயின்‌ மூலமாகவே, 
பளியர்கள்‌ அவ்விடத்தில்‌ இருக்கிறார்கள்‌ என்று 
அறிந்துகொள்ள முடியும்‌. ஏனென்றால்‌ பளியர்கள்‌ 
மிகவும்‌ அஞ்சும்‌ இயல்பினர்‌. பிற இன மக்களைக்‌ காண 
அவர்கள்‌ விரும்புவதில்லை. அவ்வாறு கண்டாலும்‌. 
ஓடி ஒளிந்து கொள்கின்றனர்‌. சக்கிக்முக்கிக்‌ கல்லின்‌ 
உதவியினாலேயே இவர்கள்‌ நெருப்பு உண்டாக்குகின்ற 
னர்‌. அதற்குத்‌ துணைப்‌ பொருளாகக்‌ காட்டுமரங்‌ 
களில்‌ கிடைக்கும்‌ பஞ்சு போன்ற பொருளைப்‌ பயன்‌ 
படுத்துகின்றனர்‌. திருமணங்கள்‌ எவ்விதச்‌ சடங்கு, 
மின்றி நடைபெறுகின்றன. *திருமணம்‌ ஓர்‌ இசைந்த 
ஏற்பாடூ' (1487711௧௨6 15 8 க்ரமம்‌) என்று ஒரு 
மேலைநாட்டு அறிஞன்‌ கூறிய கூற்று இவர்கள்‌ வாழ்க்‌. 
கைக்கு மிகவும்‌ பொருத்தமே. இவர்கள்‌ வாழ்க்கையில்‌. 
எவ்வித இடர்ப்பாடும்‌ கிடையாது. கணவன்‌ உணவுப்‌ 
பொருளைத்‌ தேடிக்‌ கொணர வேண்டும்‌. மனைவி 
அதைச்‌ சமைத்துக்‌ கொடுக்க வேண்டும்‌, இவர்‌ 
களுடைய வாழ்க்கைப்‌ பொறுப்புக்கள்‌ இவற்றோடு 
முடிவுறுகின்றன. அவர்களில்‌ யாரேனும்‌ ஒருவர்‌ 
இறந்துவிட்டால்‌, அப்பிணத்தை இருந்த இடத்‌ 
திலேயே விட்டுவிட்டு எல்லோரும்‌ வேறு இடத்திற்குச்‌ 
சென்று விடுவார்கள்‌, அவ்விடத்திற்குச்‌ சில திங்கள்‌ 
வரையில்‌ யாரும்‌ செல்ல மாட்டார்கள்‌. திருவாளர்‌ 
தர்ஸ்டன்‌ என்ற ஒரு வெள்ளையர்‌, திருநெல்வேலிக்‌ 
காடுகளில்‌ வாழும்‌ பளியர்களின்‌ வாழ்க்கையைப்‌ பற்றி 
விரிவான குறிப்புகளைப்‌ படங்களோடு ஒரு நூலாக 
வெளியிட்டிருக்கிறார்‌. திருநெல்வேலிப்‌ பளியர்கள்‌ 
இறந்தவனைப்‌ புதைத்து, அப்‌ புதைகுழியின்மேல்‌ ஒரு 
கல்லை நாட்டிவிட்டுச்‌ சென்று விடுவர்‌, பிறகு அவ்‌ 
விடத்தை அக்குடும்பத்தார்‌ எப்போதும்‌ காண விரும்‌ 
புவதில்லை. மஞ்சம்பட்டிக்கு அருகிலுள்ள மலைப்‌ பகுதி 
களில்‌ இவர்கள்‌ வாழ்கின்‌ றனர்‌. 

கோடைக்கானல்‌ : 

கோடைக்கானல்‌ வட்டம்‌ (௫௨0) மதுரை மாவட்‌ 
டத்தைச்‌ சார்ந்ததாகும்‌. ஆங்கிலேயர்கள்‌ கீழ்ப்‌ பழனி 
மலை, மேற்பழனி மலை ஆகிய இரு பகுதிகளையும்‌ 
சேர்த்து கி. பி. 1889 ஆம்‌ ஆண்டு இவவட்டத்தை 
அமைத்தனர்‌. மேற்பழனிமலையின்‌ மேல்‌ அமைந்திருக்‌ 
கும்‌ கோடைக்கானல்‌ நகரத்தின்‌ பெயரால்‌ இவ்வட்ட 
மும்‌ அழைக்கப்படுகிறது. 
பெயாக்‌ காரணம்‌ : 

கோடைக்கானல்‌ என்ற பெயர்‌ அரசியலாரின்‌ 
குறிப்புக்களில்‌ கி. பி. 1860-ஆம்‌ ஆண்டிற்கு மேல்‌ 
காணப்படுகின்றது. இப்பெயர்‌ இந்நகரத்திற்கு எவ 
வாறு ஏற்பட்ட து என்று திட்டவட்டமாகக்‌ கூற முடி 
யாது. *கானல்‌' என்ற சொல்லுக்குக்‌ காடு அல்லது 
சோலை என்று பொருள்‌. இதில்‌ எவ்வித ஐயப்பாடும்‌ 
இல்லை. ஆனால்‌ இப்பெயரில்‌ அமைந்திருக்கும்‌ நிலை 
மொழி (முன்‌ சொல்‌) யான ;கோடை' எதைக்‌ குறிக்‌ 
கிறது என்பதே ஆராய்ச்சிக்குரியதாக இருக்கிறது. 
இந்நகரம்‌ அமைந்துள்ள காடு, பழனிமலைகளின்‌ 
கடைசியில்‌ உள்ள தொடரின்மீது இருப்பதால இது 
'கோடிக்கானல்‌' என்று முதலில்‌ அழைக்கப்பட்டுப்‌ 
பிறகு கோடைக்கானல்‌ ஆயிற்று என்பர்‌. வேறு சிலர்‌ 
'கொடிக்கானல்‌' என்ற பெயரே கோடைக்கானல்‌ 
ஆயிற்று என்பர்‌. இந்நகரைச்‌ சூழ்ந்திருக்கும்‌ காட்‌ 
டில்‌, பின்னிப்‌ படர்‌ ந்திருக்கும்‌ எண்ணற்ற கொடிகளும்‌, 
லியானா (118772) முதலிய காட்டுமரங்களின்‌ தொங்கும்‌ 
வேர்களும்‌, இப்பெயரை உறுதிப்படுத்துகின்‌ றன. 
கோடைக்‌ காலத்திலும்‌ ' பசுமையான இளமரக்காடு 
களைப்‌ பெற்றிருப்பதால்‌, இது கோடைக்கானல்‌ 
எனப்‌ பெயர்‌ பெற்றது என்று கூறுவாருமுண்டு. 
சங்க இலக்கியத்தில்‌ கூடப்‌ பசுமரக்‌ காட்டைக்‌ 
குறிப்பிடக்‌ கோடைக்கானல்‌” என்ற தொடர்‌ ஆளப்‌ 

பட்டிருக்கிறது. *கொடைக்கானலே' கோடைக்கானல்‌ 
ஆகியிருக்கும்‌ என்று சிலர்‌ எண்ணுகின்றனர்‌. ஆனால்‌ 
இது யாருக்கு யாரால்‌ கொடைப்‌ பொருளாக அளிக்கப்‌ 
பட்டது என்பது விளங்கவில்லை. கோடைக்கானல்‌ 
பெருமழைப்‌ .பிரதேசத்தில்‌ அமைந்துள்ளது. ஆண்‌ 
டுக்கு 91] அங்குல மழையைப்‌ பெறுகிறது. இங்கு 
வாழும்‌ மக்கள்‌ எப்போதும்‌ குடையும்‌ கையுமாகத்‌ 
-திரிவதால்‌ *குடைக்கானல்‌' என்ற பெயரே கோடைக்‌ 
கானலாக மாறியிருக்கும்‌ என்றும்‌ கூறலாம்‌. 
வளர்ச்சியும்‌ வரலாறும்‌ : 

கோடைக்கானல்‌ நகர்‌ பெரியகுளத்திற்கு 
நேர்‌ உச்சியில்‌ கடல்‌ மட்டத்திலிருந்து 7000 அடி 
உயரத்திலமைந்துள்ளது.' செங்குத்தாக உயர்ந்து 
செல்லும்‌ தென்பக்க உச்சியின்‌ ஓரத்தில்‌ இந்நகரம்‌ 
உள்ளது. மலை உச்சியில்‌ தாழ்வான இடத்தைச்‌ சுற்றி 
யுள்ள சரிவுகளில்‌ இந்நகரம்‌ கட்டப்பட்டுள்ளது. 
இதன்‌ நீளம்‌ 2 கல்‌; அகலம்‌ 1$ கல்‌. இவ்வுச்சியி 
லிருந்து காண்போருக்குச்‌ சமவெளியின்‌ தோற்றம்‌ 
தெளிவாகத்‌ தோன்றும்‌. இந்நகரின்‌ வடக்கில்‌. மலை 
யானது உயர்ந்தும்‌, செங்குத்தாகவும்‌ செல்லுகிறது. 
மேற்கில்‌ உயர்ந்த மலைத்தொடர்‌ தடுத்து நிற்கின்றது. 
கிழக்குப்‌ பக்கத்தில்‌ மலையானது சிறிது சிறிதாகத்‌ 
தாழ்ந்து கீழ்ப்பழனி மலைகளை நோக்கிச்‌ செல்லுகிறது. 
அப்பக்கத்தில்தான்‌ மற்ற எல்லாச்‌ சிகரங்களையும்விட 
உயர்ந்து அழகிய தோற்றத்தோடு பெருமாள்‌ மலை நிற்‌ 
கிறது. இதன்‌ உயரம்‌ 7826 அடி. கோடைக்கானல்‌ 
அமைந்துள்ள சரிவுகளில்‌ தென்பக்கத்துச்‌ சரிவு, பசு 
மரங்களைத்‌ தன்னகத்தில்‌ நிறையக்‌ கொண்டிருக்கிறது. 
தொலைவில்‌ இருந்து காண்போருக்குத்‌ தொங்கும்‌ 
தோட்டமாக (11510) 212 100) அது தென்படும்‌. இக்‌ 
காடே கோடைக்கானல்‌ என்று அழைக்கப்பட்டு, நக 
ருக்கும்‌ ஆகி வந்தது. நகருக்கு நடுவில்‌ உள்ள தாழ்‌ 

கு,.வ--13 


230 


விடம்‌ முதலில்‌ சதுப்பு நிலமாக இருந்தது. ஒரு சிற்‌ 
ரோடை அதன்‌ நடுவில்‌ ஊர்ந்து சென்றுகொண் 
டிருந்தது. மதுரை மாவட்டத்‌ தண்டலராக இருந்த 
திருவாளர்‌ லிவெஞ்‌ (184. 1,870126) என்பார்‌, கி, பி. 
1863 ஆம்‌ ஆண்டு திட்டமிட்டு, அரசியலாரின்‌ நன்‌ 
கொடையையும்‌, தம்‌ கைப்பணத்தையும்‌ செலவிட்டு 
அச்சிற்றோடையைச்‌ சுற்றிக்‌ கரை அமைத்து, ஏரியாக 
மாற்றினார்‌. அழகிய அவ்வேரியைச்‌ சுற்றிப்‌ பசுமரங்கள்‌ 
அடர்ந்த வழிகள்‌ பல அமைந்துள்ளன. அவ்வழிகளி 
லேயே .எழில்பெறு மனைகள்‌ பல எழுப்பப்பட்டுள்ளன. 
இவ்வேரி உருவத்தால்‌ ஒரு நட்சத்திர மீனை (518115) 
ஒத்து இருக்கிறது. இதன்‌ குறுக்களவு $ கல்‌ இருக்கும்‌, 
ஆனால்‌ இதன்‌ சுற்றளவு 8 கல்‌ நீளம்‌ இருக்கும்‌. ஏரிக்‌ 
கரையைச்‌ சுற்றி ஒட்டினாற்போல்‌ ஒரு பாதை செல்லு 
கிறது. அப்பாதைக்குச்‌ சற்று மேலே ஒரு பாதையும்‌, 
அதற்கு மேல்‌ மற்றொரு பாதையும்‌ சரிவுகளில்‌ அமைந்‌ 
துள்ளன. அவைகள்‌ முறையே நடு ஏரிப்‌ பாதை' 
(114016 1,௨16 7080) என்றும்‌, (மேல்‌ ஏரிப்‌ பாதை 
(ற 1.86 10௧0) என்றும்‌ அழைக்கப்படுகின்றன. 
இம்மூன்று பெருஞ்சாலைகளும்‌, இடையிடையே பல 
சிறு பாதைகளால்‌ இணைக்கப்படுகின்‌ றன. 
நகருக்கு வெளியில்‌ ஜந்து முக்கியப்‌ பாதைகள்‌ 
செல்லுகின்றன. -தென்‌ மேற்காகச்‌ செல்லும்‌ பாதை 
தூண்‌ பாறை (111187 ௩௦௦5) களை நோக்கிச்‌ செல்லு 
கிறது. மேற்குப்‌ பக்கத்தில்‌ செல்லும்‌ பாதை, 12 கல்‌ 
தொலைவில்‌ அமைந்திருக்கும்‌ *பூம்பாறை' என்னும்‌ 
சிற்றூரை அடைகிறது. அவ்விடத்தில்‌ சிறந்த வானாய்‌ 
வுக்‌ கூடம்‌ ஒன்று உள்ளது. வடக்குப்‌ பக்கத்தில்‌ செல்‌ 
ம்‌ நடைபாதை திருநெல்வேலிக்‌ குடியேற்ற (11006- 
76111 5611]முரர்‌)த்தின்‌ வழியாக வில்பட்டியை அடை 
கிறது. நீர்வீழ்ச்சிக்கு அண்மையில்‌ செங்குத்தான 
சரிவுகளுக்கிடையில்‌ இவ்வழகிய சிற்றூர்‌ அமைந்துள்‌ 
ளது. கிழக்குப்‌ பக்கத்தில்‌ செல்லும்‌ .*லாஸ்காட்‌' என்‌ 

னும்‌ வழியானது மேற்பழனி மலையையும்‌ கீழ்ப்பழனி 
மலையையும்‌ பிரிக்கும்‌ இயற்கை எல்லையான நியூட்ரல்‌ 
சேடல்‌. (1121 5௧0416) என்ற இடத்தையடைகிற து. 
இவ்விடம்‌ பெருமாள்‌ சிகரத்தின்‌ அடிவாரத்திலுள்ள து. 
தெற்கில்‌ செல்லும்‌ பாதை குதிரைப்‌ பாதையாகும்‌, 
இது செங்குத்தாக அமைந்துள்ளது. 12 கல்‌ நீள 
முள்ள இப்பாதை, செண்பகனூர்‌ அடிவாரத்திலுள்ள 
கிஷ்ட்னமா நாயக்கர்‌ தோப்பு (1540 வா௨ ]1க7வ16”5 
16) வழியாகச்‌ சமவெளியை அடைகிறது. கிஷ்ட்‌ 
னமா நாயக்கர்‌ தோப்பு, (பொதுவாகத்‌ தோப்பு என்றே 
அழைக்கப்‌ பெறும்‌) மதுரையில்‌ நாயக்க மன்னரிடம்‌ 
அமைச்சராகப்‌ பணியாற்றிய ஒருவருடைய உறவினர்‌ 
பெயரால்‌ அமைக்கப்பட்டது. மதுரையில்‌ நாயக்கர்‌ 
ஆட்சி அழிவுற்றதும்‌, அப்பரம்பரையினர்‌ பெரிய 
குளத்திற்கு ஓடிவந்து தங்கினர்‌. அவர்கள்‌ பரம்பரை 
யினரே தொடர்ந்து கி. பி. 1870-ஆம்‌ ஆண்டுவரை, 
வடகரை என்னும்‌ ஊருக்குக்‌ கிராமத்‌ தலைவர்களாகப்‌ 
பணியாற்றி வந்தனர்‌. 

இத்‌ தோப்பிலிருந்து பெரியகுளம்‌ 5 கல்‌ தொலை 
வில்‌ அமைந்துள்ளது. பெரிய குளத்திலிருந்து 
அம்மைய நாயக்கனூர்‌ புகை வண்டி நிலையம்‌ 28 கல்‌ 
தொலைவிலுள்ளது. பண்டைக்காலத்தில்‌ கோடைக்‌ 
கானலை அடைய விரும்புவோர்‌ அம்மைய நாயக்கனூரி 
விருந்து தோப்பிற்குச்‌ செல்லும்‌ 88 கல்‌ தொலைவை 
மாட்டு வண்டியிலேயே கடந்து செல்ல வேண்டி 
யிருந்தது. தோப்பிலிருந்து புறப்பட்டுக்‌ குதிரையில்‌ 
ஏறியோ, நடந்தோ, செண்பகனூர்‌ வழியாக மலையுச்‌ 
சியை யடைய வேண்டும்‌. நடந்து செல்ல முடியாத 
வர்களை, பழனிமலைப்‌ புலையர்கள்‌ திறந்த பல்லக்குப்‌ 
(௨785 பே) போன்ற இருக்கையில்‌ அமர்த்தித்‌ 
தூக்கிச்‌ செல்வர்‌. செல்லும்போது அவர்கள்‌ தங்கள்‌ 
மொழியில்‌ உரக்கப்‌ பாடிக்கொண்டே. வழி நடைப்‌ 
பயணத்தை மறந்து செல்வர்‌, 

உதகமண்டலத்திலிருப்பதைப்‌ போன்றே 
கோடைக்‌ கானலிலும்‌ தட்ப வெப்ப நிலை உள்ளத்தைக்‌ 
கவரும்‌ தன்மையதாய்‌ அமைந்துள்ளது. ஆனால்‌ 
உதகையில்‌ பெய்வதைவிட இங்கு மழை அதிகம்‌. 
ஆண்டுக்கு ஏறக்குறைய 100 அங்குலம்‌ மழை பொழி 
கிறது. உதகை தென்மேற்குப்‌ பருவக்‌ காற்றினால்‌ 
ஜுன்‌, ஜூலை, ஆகஸ்டுத்‌ திங்கள்களில்‌ மழையைப்‌ 
பெறுகிறது. ஆனால்‌ கோடைக்கானல்‌ வட கிழக்குப்‌ 
பருவக்‌ காற்றினால்‌ மழையைப்‌ பெறுகிறது. மே, ஜூன்‌ 
திங்கள்களில்‌ பார்வையாளர்கள்‌ (715114௦756) இங்கு 
நிறையக்‌ கூடுகின்றனர்‌. அப்போது மழை பெய்து 
அவர்களுக்குத்‌ தொல்லை கொடுப்பதில்லை. ஆனால்‌ 
அதே சமயத்தில்‌ உதகை சென்றால்‌ நாள்தோறும்‌ 
மழையினால்‌ அவதிப்பட நேரிடும்‌. கசிவும்‌, வெப்ப 
நிலை வீழ்ச்சியும்‌ உதகையிலிருப்பதைப்‌ போல்‌ அவ்‌ 
வளவு அதிகமாக இங்கு இருப்பதில்லை, குளிர்‌ காலத்‌ 
தில்கூட இங்குக்‌ குளிரின்‌ கடுமை மிகவும்‌ அதிகமில்லை 
என்றே சொல்லலாம்‌. இங்குள்ள நிலம்‌ மணலும்‌ 
கல்லும்‌ கலந்ததாக இருக்கிறது. அதனால்‌ இங்குள்ள 
பாதைகளும்‌, .மட்டைப்‌ பந்தாட்ட மைதானங்களும்‌, 
மழை பெய்த சிறிது நேரத்தில்‌ உலர்ந்து விடுகின்றன. 
கோடைக்கானலுக்கு மேற்கில்‌ அடுத்தடுத்து அமைந்‌ 
துள்ள செங்குத்தான மலைத்‌ தொடர்கள்‌, அவைகட்கப்‌ 
பாலுள்ள அடர்ந்த காடுகளை மறைத்து நிற்கின்றன. 
இக்‌ காடுகளுக்குள்‌ எளிதாக யாரும்‌ செல்ல முடியாது. 
இக்‌ காடுகளிலும்‌, கோடைக்கானலுக்‌ கருகிலுள்ள காடு 
களிலும்‌ வரலாற்றுக்‌ காலத்துக்கு முற்பட்ட கற்‌ கருவி 
களும்‌, சமாதிகளும்‌ கண்டறியப்பட்டுள்ளன. பெரு 
மாள்‌ சிகரத்திற்குத்‌ தென்மேற்குப்‌ பகுதியிலுள்ள காடு 
களிலும்‌ (வில்பட்டி செல்லும்‌ பாதையில்‌) பாலமலையிலும்‌ 
இவைகள்‌ மிகுதியாகக்‌ கிடைத்துள்ளன. கீழ்ப்‌ பழனி 
மலையில்‌ மச்சூர்‌, பண்ணைக்காடு, தாண்டிக்குடி, . 
காமனூர்‌, பாச்சலூர்‌ முதலிய இடங்களிலும்‌ இவைகள்‌ 

நிறையத்‌ தென்படுவதாக. ஆராய்ச்சியாளர்கள்‌ வெளி 
யிட்டிருக்கின்றனர்‌. இச்‌ சின்னங்களைப்‌ போல்‌ இந்திய 
நாட்டின்‌ வேறு எப்‌ பகுதியிலும்‌ கிடைக்கவில்லை. இச்‌ 
சமாதிகள்‌ பெரும்பாலும்‌ 8 அடி நீளமும்‌ 8 அடி அகல 
மும்‌ உடையனவாய்‌ சொரசொரப்பான கற்களால்‌ 
பெட்டி போல்‌ செய்யப்பட்டிருக்கின்‌ றன. ஒரு பக்கம்‌ 
திறந்திருக்கிறது. துருப்‌ பிடித்த அரிவாள்‌ ஒன்றும்‌, 
செந்நிற, கருநிற மட்பாண்டங்களும்‌ கிடைத்துள்ளன. 
கோடைக்‌ கானலைச்‌ சுற்றிக்‌ காணத்‌ த்குந்த பல இடங்‌ 
கள்‌ உள்ளன. நகரைச்‌ சுற்றி அமைந்துள்ள. மூன்று 
நீர்‌ வீழ்ச்சிகள்‌ குறிப்பிடத்தக்கவை ; கண்கவரும்‌ வனப்‌ 
புடையவை. இவைகளை யடைதற்கு நல்ல வழிகளும்‌ 
அமைந்துள்ளன. லா மலைத்‌ தொடரில்‌ (1.௨5 
கக்‌) வெள்ளி வீழ்ச்சி (51142 050௨06) அமைந்‌ 
துள்ளது. : இது பரப்பாறு என்னும்‌ அருவியால்‌ 
உண்‌ டாகி ற து. கிளென்‌ வீழ்ச்சி (0181 78115) யானது 
வில்பட்டிக்கு வடக்கில்‌ செல்லும்‌ சிறு பாதையருகில்‌ 
அமைந்துள்ளது. இதுவும்‌ பரப்பாற்றின்‌ ஒரு பிரி 
வினாலேயே உண்டாக்கப்படுகிறது. கோடைக்கானலின்‌ 
தென்மேற்கில்‌ பாம்பாற்றினால்‌ மோகினி வீழ்ச்சி 
(வு நல) உண்டாக்கப்படுகிறது. கோக்கர்ஸ்‌ 
நடைவெளி (008865 ரல) யானது, கோடைக்‌ 
கானலின்‌ எல்லையில்‌, பழனி மலையின்‌ தெனபக்கச்‌ 
சரிவின்‌ உச்சியில்‌ அமைந்துள்ள து. (லெஃப்டினெண்ட்‌ 
கோக்கர்‌ என்பவர்‌ ஓர்‌ சிறந்த பொறியியல்‌ வல்லுநர்‌. 
இவர்‌ கி. பி, 1870 முதல்‌ 1872 வரை மதுரை மாவட்டத்‌ 
தில்‌ பணியாற்றி வந்தார்‌. கி, பி. 1870-ஆம்‌ ஆண்டு 
கோடைக்கானலின்‌ படத்தை (118) வரைந்து வெளி 
யிட்டவர்‌ இவ?3ர). இந்‌ நடை வெளியிலிருந்து காண்‌ 
போருக்குச்‌ . சமவெளியில்‌ அமைந்துள்ள ஊர்கள்‌ 
அழகோடு காட்சியளிக்கின்றன, வானம்‌ நிர்மலமாக 
இருக்கும்‌ நாட்களில்‌ 47 கல்‌ தொலைவில்‌ அமைந்துள்ள 
மதுரை .நகரம்‌ கூடத்‌ தென்படுவதாகக்‌ கூறுகிறார்கள்‌. 

அத்‌ தென்பக்கப்‌ பீட பூமியிலேயே, கோக்கர்‌ நடை 
வெளியிலிருந்து 3 கல்‌ சென்றால்‌ தூண்‌ பாறைகளைக்‌ 
காணலாம்‌. மூன்று உயரமான பருத்த பாறைகள்‌ 
பெரும்‌ பெரும்‌ தூண்களைப்போல்‌ உயர்ந்து நிற்‌ 
கின்றன. இவைகளின்‌ உயரம்‌ ஏறக்குறைய 400 அடி 
இருக்கும்‌. இவற்றின்‌ நடுவிலும்‌ அடியிலும்‌ பல ருகை 
களும்‌, பிளவுகளும்‌ அமைந்துள்ளன. ப்‌ பாறை 
களின்‌ உச்சியிலிருந்து காண்போருக்கு அகிசமலையின்‌ 
அழகிய காட்சிகளும்‌, கம்பம்‌ பள்ளத்தாக்கிலிருந்து 
உயர்ந்து செல்லும்‌ செங்குத்துச்‌ சரிவுகளும்‌, சம 
வெளியும்‌ நன்கு தெரியும்‌. 

தூண்‌ பாறைகளிலிருந்து இரண்டு கல்‌ தொலைவில்‌ 
டாக்டர்ஸ்‌ டிலைட்‌ (1)௦0%0175 1961ம்‌) என்ற உயர்ந்த 
மேடு ஒன்று உள்ளது. இது தூண்‌ பாறைகளைவிட 
மிகுந்த பேரழகோடு விளங்குகின்றது. கோடைக்‌ 
கானலிலிருந்து 9$ கல்‌ தொலைவில்‌ *ஹேமில்டன்‌ 
கோட்டை” (1௦ம்‌ 1]ஹாபி'1௦0) உள்ளது. மேஜர்‌ 
டக்ளஸ்‌ ஹேமில்டன்‌ என்பவரின்‌ பெயரால்‌ இது 
அழைக்கப்படுகிறது. சென்னை மாநிலத்‌ தலைவராக 
விளங்கிய சர்‌ சார்லஸ்‌ டிரெவெல்யான்‌ என்பவரின்‌ 
ஆணையின்படி இவர்‌ கி. பி. 18599, 1861, 1862 ஆகிய 
ஆண்டுகளில்‌ பழனி மலையில்‌ தங்கி, அதன்‌ நிலப்‌ 
படத்தை வரைந்தார்‌. அப்படம்‌ விளக்கமாகவும்‌, பெரி! 
தாகவும்‌ உள்ளது. பொது நூலகங்களிலும்‌, அலு 
வலகங்களிலும்‌ இப்‌ படம்‌ தொங்கிக்‌ கொண்டிருக்‌ 
கின்றது. பழனி மலையைப்‌ பற்றி அவர்‌எழுதிய இரண்டு 
குறிப்புகள்‌ குறிப்பிடத்தக்கவை. அவை முறையே 
கி. பி. 1862-ஆம்‌ ஆண்டிலும்‌ கி. பி. 1864-ஆம்‌ 
ஆண்டிலும்‌ சென்னையில்‌ அச்சியற்றி வெளியிடப்‌ 
பட்டன. ஹேமில்டன்‌ கோட்டை என்று குறிப்பிடப்‌ 
படும்‌ இடத்தில்‌ கோட்டை எதுவுமில்லை. ஒரே ஒரு 
குடிசைதான்‌ உள்ளது. அவ்விடம்‌ முதலில்‌ ஒரு 
பெரிய ஏரியாக இருந்தது என்ற சுவையான உண்மை 

யைத்‌ திருவாளர்‌ ஹேமில்டன்‌ முதன்‌ முதலாகக்‌ 
கண்டு வெளியிட்டார்‌. இவ்வேரியைப்‌ பற்றிய முன்‌ 
குறிப்புகளோ, செவி வழிச்‌ செய்திகளோ கூடக்‌ 
கிடையாது, நீர்‌ மட்டம்‌ இருந்த அடையாளங்கள்‌ இன்‌ 
றும்‌ காணப்படுகின்றன. அவ்வடையாளங்களை வைத்‌ 
துக்கொண்டே அவ்விடத்தில்‌ ஓர்‌ ஏரி இருந்திருக்க 
வேண்டுமென்று அவர்‌ முடிவு கட்டினார்‌. அவ்வேரி 
ஏறக்குறைய 5 கல்‌ நீளமும்‌, $ கல்‌ முதல்‌ $ கல்‌ வரை 
அகலமும்‌, 30 அடி முதல்‌ 70 அடி வரை ஆழமும்‌ உடைய 
தாக இருந்திருக்க வேண்டும்‌ என்று கணக்கிட்டிருக் 
கிறார்‌. ஒரு பள்ளத்தாக்கின்‌ குறுக்கே நீண்டு படிந்திருந்த 
மலைத்‌ தொடர்‌, இயற்கையாக இவ்வேரி அமைவதற்குக்‌ 
காரணமாக இருந்தது. இத்‌ தொடர்‌ வடக்கு நோக்கி 
அமராவதி ஆறுவரை செல்லுகிறது. இவ்‌ வேரியில்‌ 
விழுந்த ஓர்‌ அருவியைத்‌ தடுத்து நீரை இத்‌ தொடர்‌ 
தேக்கி வந்தது. ஆனால்‌, திடீரென்று அணைபோல்‌ 
இருந்த அத்‌ தொடர்‌ பிளவுபட்ட காரணத்தால்‌ ஏரியில்‌ 
நீர்‌ தேங்குவதில்லை. அணைபோல்‌ தடுத்திருந்த அத்‌ 
தொடர்‌ 200 கெஜ நீளம்‌ உள்ளது. அதில்‌ ஏற்பட்‌ 
டிருக்கும்‌ பிளவு 100 கெஜ அகலமும்‌ 90 அடி ஆழமும்‌ 
உள்ளது. மேஜர்‌ ஹேமில்டன்‌, * இவ்விடம்‌ ஓர்‌ 
அழகிய குறிஞ்சி நகரமோ, படையினரின்‌ 
பாடியோ (001௦121) அமைப்பதற்கு மிகவும்‌ 
ஏற்றது.” எனக்‌ குறிப்பிட்டார்‌ ஆனால்‌ இவ்விடம்‌ 
சென்றடைதற்கரியது என்று பலர்‌ எதிர்ப்புத்‌ தெரி 
வித்தனர்‌. கோடைக்கானலானது, தற்போது அமைந்‌ 
திருக்கும்‌ இடத்தில்‌ முதன்‌ முதல்‌ கட்டப்பட்ட போது, 
. இயற்கை அழகுமிக்க எவ்வளவோ இடங்கள்‌ பழனி 
மலை மீது இருக்க இவ்விடத்தைத்‌ தேர்ந்தெடுத்தது 
அறியாமை ? என்று பலர்‌ குற்றம்‌ சாட்டினர்‌. அவர்‌ 
களுக்கும்‌ இதே காரணத்தைத்தான்‌ கூற வேண்டும்‌. 
பெரிய. குளத்திலிருந்து பழனி மலையின்‌ உச்சியை 
அடையப்‌ புழக்கத்திலிருந்த குதிரைப்‌ பாதைக்கு 

அண்மையிலேயே, இந்‌ நகரை அமைத்தனர்‌. காரணம்‌ 
போக்கு வரவு வசதியே. 

பழனி -மலையை முதன்‌ முதலில்‌ பார்வையிட்ட 
ஐரோப்பியர்‌ லெஃப்டினண் ட்‌ பி. எஸ்‌. வார்டு என்பவர்‌. 
இவர்‌ கி. பி. 1821- -ஆம்‌ ஆண்டு இம்‌ மலையை அளப்ப 
தற்காக இங்கு வந்தார்‌. பெரிய குளத்திலிருந்து 
செல்லும்‌ பாதையில்‌ புறப்பட்டு, வெள்ளக்கவி என்னும்‌ 
சிற்றூர்‌ வழியாக மலை யுச்சியை அடைந்து அவ்வாண்டு 
மே திங்கள்‌ 25-ஆம்‌ நாள்‌ பாம்பாறு வீழ்ச்சிக்குச்‌ சற்று 
மேலே தங்கியிருந்தார்‌ என அவர்‌ குறீப்பால்‌ அறியப்‌ 
படுகிறது. அக்‌ குறிப்பில்‌ பழனி மலையை ₹ வராககிரி ்‌: 
என்றும்‌ திருவாங்கூர்‌ மலைகளைக்‌ ௫ கண்ணன்‌ தேவன்‌ 
மலைகள்‌ ' என்றும்‌ அவர்‌ குறிப்பிடுகிறார்‌. 

கி, பி. 1894-ஆம்‌ ஆண்டு, மதுரை மாவட்டத்‌ 
துணைத்‌ தண்டலராக இருந்த ஜெ. சி. ராட்டன்‌ என்‌ 
பாரும்‌, தென்மண்டல நடுவராக (11026 ௦7 116 
1017111078] ௦0மார்‌, 50 ம)ர்௦) இருந்த 
சி, ஆர்‌. காட்டன்‌ என்பாரும்‌ பெரிய குளத்திலிருந்து 
புறப்பட்டுச்‌ செண்பகனூரை வந்தடைந்தனர்‌. அவர்‌ 
கள்‌ வரவால்‌ சீர்‌ கேடுற்றிருந்த அக்‌ குதிரைப்‌ பாதை 
சீர்திருத்தம்‌ பெற்றது. கி. பி, 1890-ஆம்‌ ஆண்டு 
திருவாளர்‌ வைட்‌ என்பவர்‌ தேவதானப்‌ பட்டியி 
லிருந்து அடுக்கம்‌ சிகரத்திற்கு அண்மையிலுள்ள கண 
வாயை நோக்கிச்‌ செல்லும்‌ செங்குத்தான கணவாய்‌ 
மூலம்‌ மலையுச்சியை அடைந்தார்‌. அவர்‌ இப்போது 
கோடைக்கானல்‌ அமைந்துள்ள தாழ்நிலத்திற்குச்‌ 
செல்லவில்லை. அவர்‌ பழனிமலையில்‌ உள்ள தாவரங்‌ 
களைப்‌ பற்றி வெளியிட்டுள்ள குறிப்புக்கள்‌ குறிப்பிடத்‌ 


தக்கவை, 

கோடைக்கானவில்‌ முதன்‌ முதலாகத்‌ தங்குவத ற்கு 
மாளிகையைக்‌ கட்டியவர்கள்‌, மதுரையில்‌ வாழ்ந்த 
அமெரிக்கப்‌ பாதிரிமார்களே (4111671027) 1715510187165). 

வராமையால்‌ பலர்‌ தோய்வாய்ப்பட்டனர்‌. ஆகையினால 
அவர்களுடைய கேந்திரமான 'ஜஃப்னா'விற்கு நோயுற்ற 
வர்களைக்‌ கொண்டு செல்லவும்‌, நோயிலிருந்து மீண்டு 
குணமடைந்தவர்களை அழைத்து வரவும்‌ கி. பி. 1898- 
ஆம்‌ ஆண்டு ஒரு சிறு கப்பலே விலைக்கு வாங்க முடிவு 
செய்தனர்‌. மதுரைக்கு அண்மையிலுள்ள சிறு மலை 
யின்‌ மீது ஒரு மாளிகையை அமைத்து தநோயுற்றவர்‌ 
களை அங்குக்‌ கொண்டு செல்ல முடிவு செய்ததால்‌, அத்‌ 
திட்டம்‌ கைவிடப்பட்டது. சிறு மலையின்மீ து கட்டிடங்‌ 
கள்‌ எழுப்பப்பட்டன. ஆனால்‌ அங்குச்‌ சென்றவர்கள்‌ 
மலைக்‌ காய்ச்சலினால்‌ அடிக்கடி அவதிப்பட்டனர்‌. 
ஆகையினால்‌ அவ்விடத்தைக்‌ கைவிட்டு விட்டுப்‌ பழனி 
மலையின்‌ மீது கி. பி. 1845-ஆம்‌ ஆண்டு ஓரிடத்தைத்‌ 
தேர்ந்தெடுத்தனர்‌. கோடைக்கானல்‌ என்னும்‌ இள 
.மரக்காடு : அமைந்திருந்த சரிவின்‌ அடிவாரத்தில்‌ 
இரண்டு கட்டிடங்கள்‌ எழுப்பப்பட்டன. கட்டிட வே 
ஜுன்‌ திங்களில்‌ தொடங்கப்‌ பெற்று அக்டோபரில்‌ 
முடிவறறது. 

கி. பி. 1894 முதல்‌ 1847 வரை மதுரை மாவட்டத்‌ 
தண்டலராகப்‌ பணியாற்றிய திருவாளர்‌ ஜான்‌ பிளேக்‌ 
பர்ன்‌ என்பவர்‌ பழனி மலையின்‌ மீது நிலவரித்‌ 
திட்டத்தை அமுலாக்கப்‌ பெரு முயற்சி எடுத்துக்‌. 
கொண்டார்‌, அடுக்கம்‌ கணவாயின்‌ உச்சியிலிருந்து 
9 கல்‌ தொலைவில்‌, தாம்‌ தங்குவதற்கென்று ஒரு 
மாளிகையை அமைத்தார்‌. ஆனால்‌, முதன்‌ முதலாக 
அம்‌ மாளிகையில்‌ நெருப்பு மூட்டியபோது, அது பற்றி 
எரிந்து பாழாகியது. அதனுடைய அடிப்படைச்‌ (அஸ்தி 
வாரம்‌) சுவரை இன்றும்‌ காணலாம்‌. கி.பி. 16848-49- இல்‌ 
மதுரை மாவட்டத்‌ துணைத்‌ தண்டலராக இருந்த. 
திருவாளர்‌ தாமஸ்‌ கிளார்‌ (இவர்‌ 1859-ஆம்‌ ஆண்டு 
மேத்‌ திங்களில்‌, பழனி மலையைப்‌ பற்றி வெளியிட்ட 
நூல்‌ குறிப்பிடத்‌ தக்கது) என்பாரும்‌, மாவட்ட நடுவ 

ராக இருந்த திருவாளர்‌ சி. ஆர்‌. பேன்ஸ்‌ என்பாரும்‌, 
தண்டலராக இருந்த திருவாளர்‌ ஆர்‌, டி. பார்க்கர்‌ 
என்பாரும்‌, கோடைக்கானலின்‌ உச்சியில்‌, சமவெளி 
களைப்‌ பார்த்தாற்‌ போன்று கோடைக்‌ காலக்‌ குளிர்மனை 
களை எழுப்பினர்‌. இப்போது உள்ள ்‌ பாம்பாறு மனை ' 
(ந யழ்கா 11016) க்கும்‌, * ரோசனீத்‌' (1056116811) 
திற்கும்‌ இடைப்பட்ட இடத்திலேயே அவைகள்‌ கட்டப்‌ 
பட்டன. அலுவலகக்‌ குறிப்புகளில்‌ காணப்படும்‌ மனை 
அமைப்பு (110156 01௨16) களை வைத்துக்கொண்டு 
பார்த்தால்‌, திருவாளர்‌ பார்க்கர்‌ அமைத்த மனை, இப்‌ 
பொழுது பாம்பாறு மனை அமைந்திருக்கும்‌ இடத்தி 
லேயே இருந்திருக்க வேண்டும்‌ என்று ௧௬ தப்படுகிறது. 
திருவாளர்‌ பேன்ஸ்‌ கட்டிய மனை பாம்பாறு மனைக்கு 
அடுத்தாற்‌ போல்‌, கிழக்கில்‌ அமைந்துள்ளது. இப்‌ 
போது அது ரோமன்‌ கத்தோலிக்க சமயத்தாருக்கு 
உரிமையுடையதாக உள்ளது. திருவாளர்‌ கிளார்க்‌ 
கட்டிய மனை இப்போதுள்ள 'ரோசணனீத்‌ தின்‌ ஒரு 
பகுதியாகும்‌. 

 ரோசனீத்‌' என்ற இக்‌ கட்டிடம்‌, மற்றவைகளை 
விட வரலாற்றுச்‌ சிறப்புப்‌ பெற்றது என்று கூறலாம்‌, 
திராவிட மொழிகளை ஆராய்ந்து, ஒப்புயர்வற்ற ஒப்‌ 
பிலக்கணத்தை (0றகாக11176 தவமாக) எழுதிய 
கால்டுவெல்‌ பாதிரியார்‌ இம்‌ மனையில்தான்‌ வாழ்ந்தார்‌. 
அவர்‌ எழுதிய ஒப்பிலக்கணம்‌ திராவிட மொழியாராய்ச்‌ 
சித்‌ துறைக்கு வழி வகுத்ததோடல்லாமல்‌, தமிழ்‌ 
மொழி ஆரியத்தினின்றும்‌ முற்றிலும்‌ வேறுபட்ட உயர்‌ 
தனிச்‌ செம்மொழி என்ற உண்மையையும்‌ உலகிற்கு 
உணர்த்தியது. கால்டுவெல்‌ பாதிரியார்‌ தம்‌ இறுதி 
நாட்களை இம்‌ மனையிலேயே "கழித்து இயற்கை 
எய்தினார்‌. கேப்டன்‌ டபிள்யூ. எச்‌, ஆர்ஸ்ஸி என்ற 
ஒரு பொறியியல்‌ வல்லுநர்‌, பேன்ஸ்‌, கிளார்க்‌ ஆகிய 
இருவரின்‌ மனைகளுக்கிடையே ஒரு கட்டிடத்தை எழுப்‌ 
பினார்‌. ' அடுத்தாற்போல்‌ அமெரிக்கன்‌ ' மிஷனைச்‌ 

சேர்ந்த பாதிரிமார்‌ தங்களுக்கென ஒரு மனையை 
அமைத்தனர்‌. அது இப்பொழுது * கிளவரக்‌ ' என்று 
அழைக்கப்படுகிறது. பம்பாய்ப்‌ பட்டாளத்தைச்‌ சேர்ந்த 
மேஜர்‌ ஜே. எம்‌. பார்ட்ரிட்ஜ்‌ என்பவர்‌ கி. பி. 1892-, 
ஆம்‌ ஆண்டு இங்கு வந்து கூடாரமடித்து ஏரிக்கருகில்‌ 
தங்கினார்‌. குளிரின்‌ கொடுமையையும்‌, புயலின்‌ 
வேகத்தையும்‌ தாள முடியாத அவர்‌ ஒரு சிறு மனையை 
அமைத்துத்‌ தங்கினார்‌. அவ்விடம்‌ இப்போது : பம்பாய்‌ 
ஷோலா ' (ஊறு 5101) என்று அழைக்கப்‌ 
படுகிறது. அவருக்கு உரிமையான தோட்டம்‌ ஒன்றும்‌ 
அங்கு இருந்தது. முதன்‌ முதலாகப்‌ பழனி மலையில்‌ 
நீலப்‌ பிசின்‌ மரம்‌ என்ற ஆஸ்திரேலிய மர வகையை 
நட்டுப்‌ பயிரிட்டவர்‌ இவரே. இவர்‌ வீட்டின்‌ முன்னால்‌ 
இருந்த இரண்டு நீலப்‌ பிசின்‌ மரங்களில்‌ ஒன்று இன்‌ 
றும்‌ உள்ளது. அப்‌ பகுதியில்‌ மிகவும்‌ பெரிய மரம்‌ 
அதுதான்‌. கோடைக்கானல்‌ வாசிகளுக்குப்‌ பயன்‌ 
படும்‌ வகையில்‌ முதன்‌ முதலாக இசைக்‌ கலைஞர்களைக்‌ 
குடியேற்ற முயன்றவரும்‌ இவரே. இவர்‌ வீட்டிற்கருகில்‌ 
ஒரு கடையும்‌ இருந்ததாசக்‌ குறிப்புகளிலிருந்து அறிய 
முடிகிறது. 

மேற்கூறிய எழுவருமே கோடைக்கானலின்‌ 
முன்னோடிகள்‌ (110௦675) என்று கூறலாம்‌. கி. பி. 
1858-இல்‌ இவர்களுக்குரிமையான ஏழுமனைகளே 
கோடைக்கானலிலிருந்தன. கி. பி. 1801-ஆம்‌ ஆண்டு, 
மேலும்‌ மூன்று வீடுகள்‌ கட்டப்பட்டன. கி. பி. 184- 
ஆம்‌ ஆண்டு உச்சிக்குச்‌ செல்லும்‌ குதிரைப்‌ பாதையைச்‌ 
செப்பனிட ரூ 4,500 செலவிடப்பட்டது. கோடைக்‌ 
கானலில்‌ வாழ்ந்த கிருத்தவப்‌ பாதிரிகள்‌ ஒரு கல்‌ நீள 
முள்ள பாதையொன்றை நகரில்‌ அமைத்தனர்‌, மேலும்‌ 
“6 கல்‌ நீளமுள்ள பாதை அங்கு வாழ்வோரால்‌ அமைக்‌ 
கப்பட்டது. ப 

1860 ஆம்‌. ஆண்டு சென்னை மாநில ஆளுநராக 
இருந்த சர்‌ சார்லஸ்‌ டிரிவெல்யான்‌ என்பவர்‌ தோப்பி 

லிருந்து புறப்பட்டுக்‌ குதிரைப்‌ பாதையின்‌ வழியாகப்‌ 
பழனிமலையுச்சீயை அடைந்து, கோடைக்கானலைப்‌ 


பார்வை யிட்டார்‌. (இவர்‌ வருகையிலிருந்தே இந்நகர்‌, 
அரசியற்‌ குறிப்பேடுகளில்‌ கோடைக்கானல்‌ என்று 
குறிப்பிடப்படுகிறதுு) பழனி மலையைப்பற்றி அவர்‌ 
கொண்ட கருத்துக்களை அழகிய ஒரு குறிப்பு நூலாக 
எழுதியுள்ளார்‌. திருவாளர்‌ கிளார்க்கிற்கு உரிமையாக 
இருந்த ரோசனீத்‌, மனையிலேயே இவர்‌ தங்கி யிருந்‌ 
தார்‌. கி, பி. 1871-ஆம்‌ ஆண்டு திருவாளர்‌ நேப்பீயர்‌ 
பிரபு இங்கு வந்திருந்தார்‌. இப்பொழுது கோடைக்‌ 
கானலில்‌ 'நேப்பியர்‌ வில்லா' என்ற ஒரு மனை உள்ளது. 
நேப்பியர்‌ பிரபு அவ்விடத்தில்‌ சிறிது நேரம்‌ நின்று 
சென்றதால்‌, அம்மனை அப்பெயர்‌ பெற்றதாகக்‌ கூறு 
கிரார்கள்‌. 

கி. பி. 1860-ஆம்‌ ஆண்டு திருவாளர்‌ வெர்‌ 
ஹென்‌ றிலிவெஞ்‌ மதுரை மாவட்டத்‌ தண்டலராக 
அமர்த்தப்பட்டார்‌. 186? வரை அப்பணியில்‌ இருந்து 
விட்டு, ஓய்வு பெற்றவராகக்‌ கோடைக்கானலில்‌ குடிப்‌ 
க்‌ கி. பி, 1882-ஆம்‌ ஆண்டு சென்னையில்‌ 
உயிர்‌ நீத்தார்‌. இறப்பதற்குச்‌ சிலவாரங்கள்‌ முன்‌ 
வரையில்‌ கோடைக்கானலிலுள்ள பாம்பாறு மனை! 
யிலேயே வாழ்ந்து வந்தார்‌. கோடைக்கானலில்‌ அவர்‌ 
வாழத்‌ தொடங்கியதும்‌, ஆங்கில அரசியலாரால்‌ பிரபு 
நிலை (98:006109) _ க்கு உயர்த்தப்பட்டார்‌. அவர்‌ 
மாவட்டத்‌ தண்டலராக இருந்த போதும்‌, ஓய்வுபெற்று 
இங்குத்‌ தங்கிய போதும்‌, கோடைக்கானலின்‌ முன்‌ 
னேற்றத்திற்குப்‌ பெரிதும்‌ உழைத்தார்‌. கோக்கர்‌ நடை 
வெளிக்குச்‌ சற்றுமேல்‌ அவருடைய சமாதி அமைந்‌ 
துள்ளது. அதில்‌ நாட்டப்பட்டுள்ள சிலுவையில்‌ 
'கோடைக்கானவின்‌ முன்னேற்றத்தின்‌ பெரும்‌ பகுதி 
இவரையே சாரும்‌' என்று எழுதப்பட்டுள்ளது. முதலி 
லேயே குறிப்பிட்டது போல்‌, கோடைக்கானல்‌ ஏரி 


இவரது முழு முயற்சியாலும்‌, கைப்பொருளாலும்‌ 

அமைக்கப்பட்டது. பெரிய குளத்திலிருந்து வரும்‌ 
குதிரைப்பாதையை, பீடபூமியின்‌ தெற்கு எல்லையி 
லுள்ள பாம்படி ஷோலா (ஊர்க்‌ 510/6 வரை 
அமைத்தார்‌. நகரினுள்ளும்‌ பல பாதைகளை அமைத்‌ 
தார்‌. ஐரோப்பியப்‌ பழவகைகளையும்‌ பூவகைகளையும்‌ 
பழனிமலையின்‌ மீது பயிரிடுவதற்குப்‌ பெருமுயற்சி 
எடுத்துக்கொண்டவரும்‌ இவரே. 


கி. பி. 1859-ஆம்‌ ஆண்டு அமெரிக்கன்‌ மிஷனைச்‌ 
சேர்ந்தவர்கள்‌ 'சன்னிசைட்‌” (மோரு 510௨) என்ற 
இடத்திற்கருகில்‌ தங்களுக்குரிமையான நிலத்தில்‌ ஒரு 
கோவில்‌ கட்டத்‌ தொடங்கினர்‌. அது 1556-ஆம்‌ 
ஆண்டு முடிவுற்றது. ஆங்கிலிகன்‌ மிஷனைச்‌ சார்ந்‌ 
தோரும்‌ அக்கோவிலிலேயே வழிபாடு நிகழ்த்தலாம்‌ 
என்று முடிவு செய்யப்பட்டது. அக்கோவிலைச்‌ சுற்றி 
ஓர்‌ இடுகாடு அமைக்கப்பட்டது. (இப்போது அது 
மூடப்பட்டு விட்டது) முதன்‌ முதலாக அவ்விடுகாட்டில்‌ 
அமைக்கப்பட்ட சமாதி இரு குழந்தைகளினுடையது. 
அக்குழந்தைகள்‌ கி. பி. 1819-ஆம்‌ ஆண்டு இறந்தன; 
நகருக்குச்‌ சிறிது தொலைவிலுள்ள நேபோமலை (14௦101 
1161௦) யில்‌ புதைக்கப்பட்டன. அவைகள்‌ மீண்டும்‌ 
தோண்டி எடுக்கப்பட்டு, இங்குக்‌ கொண்டு வந்து 
புதைக்கப்பட்டன. கி. பி, 1896-ஆம்‌ ஆண்டு இக்‌ 
கோவில்‌ கோடைக்கானல்‌ கழக (01ம்‌) த்திற்கு 
அண்மையில்‌ புதிதாகக்‌ கட்டப்பட்ட இடத்திற்கு 
மாற்றப்பட்டது. பிறகு பழைய கோவில்‌ அழிவுற்றது, 

கி, பி. 1868-ஆம்‌ ஆண்டு செயிண்ட்‌ சைர்‌, 
கோடைக்கானலுக்கு வந்தார்‌. கத்தோலிக்கரில்‌ முதன்‌ 
முதலாக வந்த பாதிரியார்‌ இவரே. இவர்‌ திருவாளர்‌ 
பேன்‌.ஸின்‌ மனையை விலைக்கு வாங்கினார்‌; இப்போது 
கோடைக்கானலிலிருக்கும்‌ ரோமன்‌ கத்தோலிக்கக்‌ 
கோவிலுக்குக்‌ கால்கோளிட்டார்‌. ஆங்கிலிகன்‌ திருச்‌ 
சபைக்‌ கோவிலை அமைப்பதற்காக நேபோ மலையில்‌ 

கால்டுவெல்‌ பாதிரியாரின்‌ பெயருக்குக்‌ கி. பி, 1889- 
ஆம்‌ ஆண்டு அரசியலாரால்‌ நிலம்‌ வழங்கப்பட்டது. 
அதேத ண்டில்‌ கோடைக்கானல்‌ வட்டத்‌ தலைவ 
(ரிஸ்வி) ரின்‌ அலுவலகம்‌ அமைப்பதற்கு அரசியலா 
ரிடமிருந்து அனுமதியும்‌ கிடைத்தது. செண்பகனூரி 
லிருந்து செல்லும்‌ மலைவழிப்‌ பாதைக்‌ கருகில்‌ ஐரோப்‌ 
பியருக்குரிய -இடுகாடு ஒன்று அமைந்துள்ள து. 
கோடைக்கானலுக்குள்‌ நுழைந்ததும்‌ இது நம்‌ கண்க 
ளில்‌ படும்‌. இது கி. பி, 1900-ஆம்‌ ஆண்டு கட்டி 
முடிக்கப்பட்டது. ஒவ்வொரு சமயத்தார்க்கும்‌ தனித்‌ 
தனிப்‌ பிரிவு இதில்‌ உண்டு. 
கோடைக்கானல்‌, முன்னாளில்‌ வில்பட்டியின்‌ ஒரு 
பகுதியாக அமைந்திருந்தது. கி. பி. 1999-ஆம்‌ ஆண்டு 
அக்டோபர்‌ திங்களில்‌ இங்கு நகராட்சி மன்றம்‌ (141111401- 
விர) நிறுவப்பட்டது. சென்னை மாநிலத்திலேயே 
மிகவும்‌ சிறிய நகராட்சி மன்றம்‌ இதுதான்‌. மிகக்‌ 
குறைந்த எண்ணிக்கையுள்ள மக்களே இங்கு வாழ்கின்‌ 
றனர்‌. முதன்‌ முதலாக இந்நகராட்சி மன்றத்தில்‌ 12 
உறுப்பினர்கள்‌ இருந்தனர்‌. இவர்கள்‌ யாரும்‌ தேர்ந்‌ 
தெடுக்கப்‌ பட்டவர்களல்லர்‌, முன்பெல்லாம்‌, இந்நகரில்‌ 
வாழ்வோருக்குத்‌ தேவையான குடிநீர்‌, கிணறுகளி! 
லிருந்தும்‌, அருவிகளிலிருந்தும்‌ பெறப்பட்டது. கி. பி. 
1902- ஆம்‌. ஆண்டு குடிநீர்‌ வசதிக்கான திட்டம்‌ ஒன்று 
வகுக்கப்பட்டது. அத்திட்டத்தின் படி பாம்பாற்றில்‌, 
மோகினி வீழ்ச்சிக்குமேல்‌ 870 கெஜ தூரத்தில்‌ ஓர்‌ 
அணைகட்டி நீரைத்‌ தேக்கி, குழாய்களின்‌ மூலம்‌ அந்‌ 
நீரை நகரின்‌ எல்லாப்‌ பகுதிகளுக்கும்‌ வழங்குவதென்று 
முடிவு செய்யப்பட்டது. இத்திட்டத்திற்காக ரூ 49,000 
செலவிடுவதென்றும்‌ முடிவு செய்யப்பட்டது. பிறகு, 
இந்‌ நீர்த்தேக்கம்‌ சுண்ணாம்புக்‌ கலவையால்‌ உறுதி 
யாகக்‌ கட்டப்பட வேண்டு மென்று முடிவு செய்யப்பட்ட 
தால்‌ இத்திட்ட த்தின்‌ செலவு ரூ 62,250 க்கு உயர்த்தப்‌ 
பட்டது. நகராட்சி மன்றம்‌ பூராச்‌ செலவையும்‌ ஏற்றுக்‌ 

கொள்ள முடியாத நிலையில்‌ இருந்ததால்‌, அரசியலாரின்‌ 
உதவியை நாடவேண்டிய தாயிற்று. 
ஃபிஷர்‌  சீமாட்டியின்‌ இருக்கை :. 

திருவாளர்‌ ஃபிஷர்‌ என்ற ஒரு வெள்ளையர்‌ 
மதுரையில்‌ அலுவலில்‌. இருந்தார்‌. செண்பகனூரில்‌ 
அவருக்குச்‌ சொந்தமான மாளிகை ஒன்நிருந்தது. 
அதில்‌ தம்‌ மனைவியை: விட்டுவிட்டு மதுரைக்குச்‌: 
சென்று விடுவார்‌. ஓய்வு நாட்களில்‌ செண்பகனூர்‌ 
திரும்புவார்‌. பழனி மலையின்மீது வரும்‌ குதிரைப்‌ 
பாதையின்‌ உச்சியில்‌ அமைந்துள்ள வளைவில்‌, அழகிய. 
சிறிய ஒரு கோடைமனை அமைத்தார்‌, தனிமை 
வருத்தும்‌ போது, ஃபிஷர்‌ சீமாட்டி அவ்வளைவில்‌. 
அமர்ந்துகொண்டு மதுரை நகர்‌ அமைந்துள்ள 
திக்கைப்‌ பார்த்த வண்ணம்‌ இருப்பாராம்‌. குறிப்பிட்ட 
நாட்களில்‌ தம்‌ கணவர்‌ குதிரை ஊர்ந்து மலைவழிப்‌ 
பாதையில்‌ ஏறிவரும்‌ காட்சியை அங்கிருந்து கண்டு 
களிப்பதுண்டாம்‌. அதனால்‌ அவ்விடம்‌ இன்றும்‌ 
பிஷர்‌ சீமாட்டியின்‌ இருக்கை (1,௨07 1115011615 5681) 
என்று எல்லோராலும்‌ அழைக்கப்‌ படுகிறது. *4வன 
- போசனம்‌” உண்பதற்கு இது மிகவும்‌ ஏற்ற இடமாக. 
எல்லோராலும்‌ இப்பொழுது கருதப்படுகிறது. 
வாஞாய்வுக்கூடம்‌ : 

கோடைக்கானலில்‌ அமைந்துள்ள வானாய்வுக்‌ 
கூடம்‌ சென்னை மாநிலத்திலேயே மிகவும்‌ குறிப்பிடத்‌. 
தக்க ஒன்றாகும்‌. இது கோடைக்கானலுக்கு இரண்டு 
கல்‌ தொலைவில்‌, பூம்பாறைக்குச்‌ செல்லும்‌ பாதைக்கு. 
அண்மையில்‌ அமைந்துள்ள ஒரு சிகரத்தின்மேல்‌ நிறு 
வப்பட்டுள்ளது. கி. பி. 1899-ஆம்‌ ஆண்டு இந்திய 
நாட்டின்‌ வான ஆராய்ச்சிக்‌ கூடங்கள்‌ திருத்தியமைக்‌ 
கப்பட்டபொழுது, சென்னையிலிருந்த வானாய்வுக்‌. 
கூடம்‌ இங்கு மாற்றப்பட்டது... உத்கமண்டலத்தி 

லும்‌, கோதகிரியிலும்‌ வான ஆராய்ச்சிக்‌ கூடங்கள்‌ 
நிறுவ முயற்சிகள்‌ எடுத்துக்கொள்ளப்பட்டன. ஆனால்‌ 
அவ்விடங்களைவிடக்‌ கோடைக்கானலே வான ஆராய்ச்‌ 
சிக்கு ஏற்ற இடம்‌ என்று முடிவு செய்யப்பட்டது. இவ்‌ 
விடத்தின்‌ பொருத்தமான தட்ப வெப்பநிலையும்‌, மப்பு 
மந்தாரமற்ற தெளிந்த ரகத்‌ இவ்வாராய்ச்சிக்குப்‌ 
பெரிதும்‌ துணைபுரிகின்றன. 


19-ஆம்‌ நூற்றாண்டின்‌ இறுதியில்‌ கோடைக்‌ 
கானலில்‌ ஒரு வீழ்கொள்ளி (1461607116) திருவாளர்‌ 


லோகன்‌ என்பாரின்‌ தோட்டக்காரனால்‌ ச 
எடுக்கப்பட்டது. நில ஆராய்ச்சித்‌ துறையினர்‌, இந்‌ 
தியாவில்‌ காணப்படும்‌ இரண்டாவது இரும்பு வீழ்‌ 
-கொள்ளி இதுவே என்று கூறுகின்றனர்‌. இதன்‌ 
நிறை 89 ராத்தல்‌. இது இப்போது கல்கத்தா 
பொருட்காட்சி சாலையில்‌ வைக்கப்பட்டுள்ள து. இவ்‌ 
வீழ்கொள்ளி வான ஆராய்ச்சியாளரின்‌ கவனத்தைப்‌ 
பெரிதும்‌ கவர்ந்ததால்‌, 105 ஆண்டுகளாகச்‌ சென்னை 
யில்‌ பணிபுரிந்துகொண்டிருந்த சென்னை வானாய்வுக்‌ 
கூடம்‌ கோடைக்கானலுக்கு மாற்றப்பட்‌.டது. முதன்‌ 
முதலில்‌ கிளென்‌ வீழ்ச்சிக்கருகில்‌ தற்காலிகமாக இக்‌ 
கூடம்‌ நிறுவப்பட்டது. மிகவும்‌ உயர்ந்துள்ள, 
கோடைக்கானலுக்கு அருகில்‌ அமைந்திருக்கும்‌ தற்‌ 
போதைய இடத்திற்குப்‌ பிறகு இது மாற்றப்பட்டது. 
தற்போ துள்ள வானாய்வுக்கூடம்‌ திருவாளர்‌ 
ஆர்‌. எஃப்‌, ஸ்டோனி என்ற ஒரு சிறந்த பொறியியல்‌ 
வல்லுநரால்‌ கட்டி முடிக்கப்பட்டது. சென்னைமாநில 
ஆளுநராக இருந்த திருவாளர்‌ வென்லாக்‌ என்பவர்‌ 
தாம்‌ கி. பி, 1895-ஆம்‌ ஆண்டு இக்கட்டிடத்திற்குக்‌ 
கல்‌ நாட்டினார்‌. குதிரைப்‌ பாதையின்‌ வழியாகவே 
குதிரையூர்ந்து அவரும்‌ 'கோடைக்கானனுக்கு வந்தார்‌. 


தை நல்ல வாய்ப்பாகக்‌ கொண்ட கோடைக்கானல்‌ 


மக்கள்‌ இக்குறிஞ்சி நகரை இருப்புப்பாதை மூல 

மாகவோ, வண்டிப்பாதை மூலமாகவோ இணைக்க 
வேண்டுமென்று வற்புறுத்திக்‌ கேட்டுக்‌ கொண் 
டார்‌. வென்லாக்‌ அவர்கள்‌ இங்கு வந்தபோது, 
மழைக்கால இரவில்‌ இரட்டை வண்டியில்‌ பயணம்‌ 
செய்தும்‌, குதிரைப்பாதையில்‌ நடந்தும்‌, புரவியூர்ந்‌ 
தும்‌ மிகவும்‌ தொல்லைகளுக்குள்ளாகிக்‌ கோடைக்‌ 
கானலையடைந்தார்‌. கோடைக்கானலுக்கு ஒரு நல்ல 
பாதை அவசியம்‌ என்பதை அவரும்‌ உணர்ந்திருக்க 
வேண்டும்‌. 


சர்‌ ஆர்தர்‌ ஹாவ்லாக்‌ என்பவர்‌ 1899-ஆம்‌ 
ண்டு வானாய்வுக்கூடத்தைப்‌ பார்வையிட்டார்‌. 
சென்னைக்‌ கிருத்தவக்‌ கல்லூரியில்‌ பேராசிரியராக 
இருந்தவரும்‌, சென்னை அரசியலாரின்‌ வான ஆராய்ச்‌ 
சித்துறைத்‌ தலைவராக இருந்தவருமான திருவாளர்‌ 
மிச்சி ஸ்மித்‌ என்பவர்‌ கோடைக்கானல்‌ வானாய்வுக்‌ 
கூடத்தின்‌ பொறுப்பை ஏற்றுக்கொண்டு சிறிதுகாலம்‌ 
பணி செய்தார்‌. அவர்‌ அலுவலிலிருந்து ஓய்வு பெற்ற 
தும்‌, திருவாளர்‌ ஜே, எவர்செட்‌ என்பவர்‌ பொறுப்‌ 
பேற்றார்‌. எவர்செட்‌ அவர்களின்‌ மனைவியாரும்‌ வான 
ஆராய்ச்சிக்‌ கலையில்‌ நல்ல புலமை பெற்றவர்‌. அவ்‌ 
வம்மையார்‌ * தென்மண்டல விண்மீன்களின்‌ வழி 
காட்டி ! (ஸேர்16 1௦ 1196 500711) 51௨15) என்ற ஒரு 
நூலை எழுதிப்‌ பதிப்பித்தார்‌. 


கி. பி. 1910-ஆம்‌ ஆண்டு திருவாளர்‌ கேனான்‌ 
மீச்சி என்பாரும்‌ அவர்‌ மனைவியாயும்‌, திருநெல்‌ 
வேலிக்‌ குடியேற்றத்திலிருந்து தங்கள்‌ இல்லத்திற்குத்‌ 
திரும்பிக்‌ கொண்டிருந்தபோது, வானத்தில்‌ ஒரு 
பெரிய வால்மீனைக்‌ (001161) கண்டார்கள்‌. ஆங்கிலக்‌ 
கழகத்‌ (திஸ்‌ மேம்‌) தினருகே நின்று அதைப்‌ 
பற்றி, வான ஆராய்ச்சி வல்லுநரான மிச்சி ஸ்மித்தைக்‌ 
கேட்டார்கள்‌. அதைக்‌ கண்ட மிச்சி ஸ்மித்‌, அது ஒரு 

கு.வ.--16 

ஹாலி வால்மீன்‌ (118115 ம்‌) என்று கூறி 
விட்டு, ' ஜெருசலம்‌ என்ற தம்‌ குதிரைமேல்‌ தாவி 
ஏறி, வான ஆய்வுக்கூடத்திற்கு ஓடி, அதைப்பற்றி 
ஆராய்ந்தார்‌. அதுபோன்ற வால்மீன்‌ பல நூற்றாண்டு 
கட்கு ஒருமுறைதான்‌ தென்படுமாம்‌. கி. பி. 1910-ஆம்‌ 
ஆண்டு, கோடைக்கானலில்‌ வாழ்ந்த ஒருவர்‌ தம்‌ நண்‌ 
பருக்கு எழுதிய கடிதத்தில்‌, *: நான்‌ கோக்கர்‌ நடை. 
வெளியில்‌ அதிகாலை 4-0 மணிக்குச்‌ சென்று கொண் 
டிருந்தபொழுது ஒரு வால்மீனை வானத்தில்‌ கண்‌ 
டேன்‌. அதன்‌ பேரழகு என்னை வியப்பில்‌ ஆழ்த்தி 
யது. அது போன்ற வால்மீனை நான்‌ என்றும்‌ கண்ட 
தில்லை. அது அடிவானத்திலிருந்து நடுவானம்‌ வரை 
நீண்டு பேரொளியோடு விளங்கியது ” என்று குறிப்‌ 


பிட்டார்‌. 


திருவாளர்‌ எவர்செட்‌ ஓய்வு பெற்றதும்‌. டாக்டர்‌ 
டி. ராய்ட்ஸ்‌ என்பவர்‌ பொறுப்பேற்றார்‌. 1996-ஆம்‌ 
ஆண்டு ஜூலை 19-ஆம்‌ நாள்‌ ஏற்பட்ட *பூரண சூரிய 
கிரகணத்தை' (10181 601156 01] 116 பிப்‌ பற்றி 
ஆராய்வதற்காக அவரும்‌ ஜப்பானுக்கு அனுப்பப்‌ 


பட்டார்‌, 


கோடைக்கானலிலுள்ள இவ்வானாய்வுக்‌ கூடம்‌, 
: இந்திய அரசியலாரின்‌ வானக்கலை ய்வுக்கூடம்‌' 
(77106 0ம்‌ 07 1001௧ 501௧ 115௦5 0088- 
810017) என்ற பெயர்‌ கொண்டு விளங்குகிறது. இக்‌ 
கூடம்‌ சூரியனைப்பற்றி ஆராய்ந்தும்‌, சுண்ண ஒளி 
(வர்மா 11ஐர்‌) யையும்‌, நீர்வாயு ஒளி (1157707020 
11214) யையும்‌ படம்‌ பிடித்தும்‌, பல உண்மைகளை 
வெளியிட்டு வானக்கலை வளர்ச்சிச்குப்‌ பெரிதும்‌ பர்டு 
பட்டு வருகிறது. மேலும்‌ புவிக்கவர்ச்சி (1 ஊா1ா18] 
1021611811) யைப்‌ பற்றியும்‌, அனிலோற்பன்னக்‌ கலை 
(161601010ஐ7) யைப்‌ பற்றியும்‌, பூகம்பவியல்‌ (5615100- 

1087) பற்றியும்‌ இது ஆராய்கிறது. அமெரிக்க ஐக்கிய 
நாட்டில்‌ வில்சன்மலை (14, 9/11600) மீது அமைந்‌ 
துள்ள வானாய்வுக்‌ கூடமும்‌ ஃப்ரான்ஸ்‌ . நாட்டில்‌ 
மியூடன்‌ (11210001) என்ற இடத்தில்‌ அமைந்துள்ள 
வானாய்வுக்கூடமும்‌ ஆற்றும்‌ அத்தனை ஆராய்ச்சிகளை 
யும்‌ இது இங்கு ஆற்றுகிறது. மிகவும்‌ புதுமையான 
வான ஆராய்ச்சிக்‌ கருவிகளும்‌, அனிலோற்பன்னக்‌ 
கலையைப்‌ பற்றி ஆராயும்‌ கருவிகளும்‌ இங்குப்‌ பொருத்‌ 
தப்பட்டுள்ளன. கி. பி. 1987-ஆம்‌ ஆண்டு டாக்டர்‌ 
ராய்ட்‌ அலுவலிலிருந்து ஓய்வு பெற்றதும்‌ டாக்டர்‌ 
ஏ. எல்‌. நாராயணன்‌ இவ்வானாய்வுக்‌ கூடத்தின்‌ 
பொறுப்பை ஏற்றார்‌. 


முதலிலேயே வான ஆய்வுக்கூடப்‌ பொறுப்பாள 
ரிடம்‌ அனுமதிபெற்று, அங்கு அமைக்கப்பட்டுள்ள 
பெரிய தொலைநோக்காடி (161650006)யின்‌ மூலம்‌ வான 
மண்டலத்தில்‌ திரியும்‌ கோள்களையும்‌ விண்மீன்களையும்‌ 
காணலாம்‌. வான மண்டலத்தின்‌ தன்மையை அறிந்து 
இன்படைவதற்காக ஒவ்வொரு வெள்ளிக்கிழமை 
காலையிலும்‌ பொதுமக்கள்‌ இவ்வானாய்வுக்‌ கூடத்திற்‌ 
குள்‌ அனுமதிக்கப்படுகிறார்கள்‌, இந்திய நாட்டுக்‌ கால 
அளவைப்‌ (110181) 51௨10௨0 1106) பொதுமக்களுக்கு 
உணர்த்துவதற்காக நாள்தோறும்‌ காலை பத்து மணிக்கு 
ஒரு கொடி இவ்வானாய்வுக்‌ கூடத்தில்‌ உயர்த்தப்படு 
கிறது. வான ஆராய்ச்சியின்‌ மூலமாகவும்‌, உலகத்‌ 
தின்‌ மற்ற : பகுதிகளில்‌ அமைந்துள்ள வானாய்வுக்‌ 
கூடங்களிலிருந்து வெளியாகும்‌ ரேடியோ . காலக்‌ 
குறிப்புகளின்‌ மூலமாகவும்‌, இங்கு அமைந்துள்ள 
மணிப்பொறி சரியான கால அளவைக்‌ காட்டி 
நிற்கிறது. பைன்‌ மரங்களும்‌, நீலப்பிசின்‌ மரங்களும்‌. 
கோடைக்கானலைச்‌ சுற்றியுள்ள சாடுகளில்‌ உயர்ந்து' 
வளர்ந்திருப்பதால்‌ இங்கு ஏற்றப்படும்‌ கொடி எல்லா 
'இடங்களுக்கும்‌ தென்படுவதில்லை, 


24 
கல்விக்‌ கூடங்கள்‌ 

புனித இதயக்‌ கல்லூரி : 

புனித இதயக்‌ கல்லூரி (580160 11681 (011௨86) 
கி. பி. 1895-ஆம்‌ ஆண்டு துவக்கப்பட்டது. இதில்‌ 
ஏறக்குறைய 2000 மாணவர்கள்‌ பயின்று வெளியேறி 
யிருக்கின்றனர்‌. இந்திய மாணவர்களல்லாமல்‌, இங்கி 
லாந்து, ஆஸ்திரேலியா, கொலம்பியா, பர்மா முதலிய 
நாடுகளிலிருந்தும்‌ மாணவர்கள்‌ இங்கு வந்து கல்வி 
பயில்கின்றனர்‌. இது கோடைக்கானலுக்குச்‌ செல்லும்‌ 
பாதையில்‌, செண்பகனூரில்‌ அமைந்துள்ளது. இது 
ரோமன்‌ கத்தோலிக்கருக்கரிய சமயக்‌ கல்லூரியாகும்‌. 
இப்பள்ளி துவக்கப்பட்ட காலத்தில்‌ பாதிக்குமேல்‌ 
ஃப்ரெஞ்சு நாட்டு இளைஞர்கள்‌ கல்வி பயின்றனர்‌. 
உலகப்‌ போர்களினால்‌ வெளிநாட்டிலிருந்து வரும்‌ 
மாணவர்களின்‌ தொகை குறைந்துவிட்டது. இக்‌ 
கல்லூரி கட்டப்பட்டிருக்கும்‌ இடம்‌ கி, பி. 1878-ஆம்‌ 
ஆண்டிலிருந்து பலதடவை சிறுசிறு பகுதிகளாக 
வாங்கப்பட்டது. ஒரு விவசாயப்‌ பள்ளியையும்‌, 
தொழிற்பள்ளியையும்‌ நிறுவும்‌ நோக்கத்தோடு இவ்‌ 
விடம்‌ வாங்கப்பட்டது. சின்கானா மரங்களும்‌ வேறு 
சில பயிர்களும்‌ இங்கு முதலில்‌ பயிரிடப்பட்டன. 
ஆனால்‌ அவை நல்ல முறையில்‌ விளையாத காரணத்‌ 
தால்‌ விவசாய, தொழில்‌ கல்லூரிகள்‌ நடத்தும்‌ 
எண்ணம்‌ கைவிடப்பட்டது. பிறகு இப்பொழுது 
உள்ள சமயக்‌ கல்லூரி துவக்கப்பட்ட து, 


கோடைக்கானலில்‌ வாழும்‌ மக்களுக்கு இக்‌ 
கல்லூரி மிகவும்‌ அறிமுகமான ஒன்று, செண்பகனூரி 
லுள்ள யூகிலிப்டஸ்‌ காட்டின்‌ வழியாக வரும்போது, 
கண்கவரும்‌ அழகிய தோட்டத்தின்‌ நடுவே கலையழகு 
மிக்க இக்கல்லூரிக்‌ கட்டிடங்கள்‌ நிமிர்ந்து நிற்பதைக்‌ 
கண்டு மகிழலாம்‌. கோடைக்கானலுக்கு வரும்‌ உந்து 

வண்டி, செண்பகனூர்‌ அஞ்சல்‌ நிலையத்திற்கு அருகில்‌ 
நின்றால்‌, அருகிலுள்ள இக்கல்லூரியின்‌ வாயில்‌ தென்‌: 
படும்‌, கோக்கர்‌ நடைவெளியில்‌ சென்றோமானால்‌ 
இக்கல்லூரியின்‌ மணியொலி நம்‌ காதில்‌ மோதும்‌. 
கழுத்திலிருந்து கால்வரை நீண்ட' ஆடை உடுத்துக்‌ 
கொண்டு, இடுப்பில்‌ செந்நிறப்பட்டை அணிந்து 
கொண்டு, கையில்‌ புத்தகமோ, மாதிரிப்பெட்டியோ 
(06011061-0886) தாங்கிய வண்ணம்‌ பாதிரி நடை 
வெளி (1ாம௯1'5 811) யிலும்‌, கோடைக்கானலின்‌ 
இயற்கையழகு சொரியும்‌ எல்லா இடங்களிலும்‌ இம்‌: 
மாணவர்களின்‌ கூட்டத்தைக்‌ காணலாம்‌, அக்‌: 
கல்லூரிக்குள்‌ பார்வையாளர்கள்‌ அனுமதிக்கப்‌ படுவ 
தில்லை. அவர்கள்‌ கல்விமுறை, வேலைத்‌ திட்டம்‌. 
ஆகியவை பற்றி யாருக்கும்‌ தெரியாது. 
இடைக்கலையோ (1116110601816), அதைவிட 
உயர்ந்த கல்வியோ கற்ற மாணவர்களே இங்குச்‌ 
சேர்த்துக்‌ கொள்ளப்படுகின்றனர்‌. இங்கு எட்டாண்‌ 
டுக்கல்வி எல்லாருக்கும்‌ பயிற்றப்படுகின்றது. முதல்‌ 
இரண்டாண்டு, சமயவாழ்வில்‌ ஆழ்ந்த பற்றுக்‌ கொள்‌ 
ளும்‌ வகையில்‌ மாணவர்கள்‌ பயிற்றப்படுகிறார்கள்‌. 
பிறகு மூன்றாண்டுகள்‌ இலத்தீன்‌, கிரேக்கம்‌ ஆகிய 
மொழிகளில்‌ அறிவு பெறுகிருர்கள்‌. பல தாய்மொழி 
களைப்‌ பேசும்‌ மாணவர்கள்‌ இங்குக்‌ கூ.டுவதால்‌ பொது 
வாக ஆங்கிலமும்‌, இலத்தீனும்‌ பேச்சு மொழியாகவும்‌ 
கற்பிக்கும்‌ மொழியாகவும்‌ பயன்படுகின்றன. கடைசி 
மூன்றாண்டுகளும்‌ தத்துவ ஆராய்ச்சியிலே கழிகின்‌ 
றன. கிரேக்க ரோமநாட்டுப்‌ பெரியார்கள்‌ அருளிச்‌ 
செய்த பழமையான தத்துவங்களும்‌, இந்திய நாட்டுத்‌ 
குத்துவங்களும்‌, மேலை நாட்டுத்‌ தத்துவங்களும்‌ தெளி 
வாகக்‌ கற்பிக்கப்படுகின்றன. கல்லூரியில்‌ வரலாறு 
படி த்தவர்கட்கு இங்கு அறிவியலும்‌ (501606), அறிவி 
யல்‌ படித்தவர்கட்கு வரலாறும்‌ கற்பிக்கப்‌ படு 
கின்றன. இவ்வாறு எட்டாண்டுக்‌ கல்வி முற்றுப்‌ 

பெற்றதும்‌, அம்மாணவர்கள்‌ பூனாவிற்கோ, குர்சியாங்‌ 
கிற்கோ செல்ல வேண்டும்‌. அங்கு, நான்காண்டுச்‌ 
சமயக்‌ கல்வியும்‌, பாதிரித்‌ தொழிலுக்கேற்ற ஓராண்‌ 
டுப்‌ பயிற்சியும்‌ அவர்களுக்கு அளிக்கப்படுகின்‌ றன, 
அஞ்சல்‌ நிலையத்திற்‌ கருகில்‌ இக்கல்லூரியினால்‌ நடத்‌ 
தப்படும்‌ பொருட்காட்சிசாலை ஒன்றுள்ளது. தோண்டி 
யெடுக்கப்பட்ட புைபொருள் களும்‌ பழனி மலையி 
லுள்ள தாவர வகைகளும்‌, விலங்குகளும்‌, பலவகை 
யான பாம்புகளும்‌ அங்கு வைக்கப்பட்டுள்ளன. மண்‌ 
ணில்‌ மூழ்கிய புதைபொருள்களைத்‌ தேடியெடுத்து 
ஆராய்வதில்‌, இக்கல்லூரிப்‌ பேராசிரியர்கள்‌ பலர்‌ 
பேரூக்கும்‌ காட்டினர்‌; காட்டிவருகின்றனர்‌. 
ஹைகிளெர்க்‌ பள்ளி: 

பல ஆண்டுகள்‌ திட்டமிடப்பட்டுக்‌ கோடைக்கான 
லில்‌ “ஹைகிளெர்க்‌ பள்ளி' கி. பி.1901-ஆம்‌ ஆண்டு 
துவக்கப்பட்டது. இப்பள்ளி துவக்கப்படுவதற்கு முன்‌ 
“ஹைகிளெர்க்‌ பள்ளி: (1112101670 ௦௨0102 501௦௦1) 
என்ற ஒரு நிறுவனம்‌ கோடைக்கானலில்‌ இருந்தது. 
கோடைமா தங்களில்‌ இங்குத்‌ தங்க வரும்‌ அமெரிக்க, 
ஆங்கிலேய மக்களின்‌ குழந்தைகள்‌ இப்பள்ளிவிடுதி 
யில்‌ தங்கிப்‌ படித்தனர்‌. அப்பொழுது இந்நிறுவனத்‌ 
தைப்‌ :பாதிரிமாரின்‌ குழந்தைகள்‌ பயிலும்‌ கோடைக்‌ 
கானல்‌ பள்ளி” (116 1600811288] 50௦௦1 1௦ 115510 
1181165 011100) என்றும்‌, *கோடைப்பள்ளி' என்றும்‌, 
“ஹைகிளெர்க்‌, என்றும்‌ அழைத்தனர்‌. முதன்‌ முத 
லாகப்‌ பதின்மூன்று மாணவர்களே இப்பள்ளியில்‌ 
சேர்‌ ந்தனர்‌. திருமதி எம்‌. எல்‌, எட்டி என்ற அமெரிக்க 
மாது, தன்‌ மகனான ஷெர்வுட்‌ எட்டியைக்‌ காண இந்‌ 
தியா வந்தார்‌, கோடைக்‌ கானல்‌ மக்கள்‌ அவரை 
இப்பள்ளியின்‌ முதல்வராகப்‌ பணி ஏற்குமாறு வேண்டி 
னார்கள்‌. அந்த அம்மையாரும்‌ : பொறுப்பேறருர்‌. 
தாயமையுள்ளம்‌ கொண்ட அவ்வம்மையார்‌. மாணவர்‌ 

களின்‌: தேவையை யறிந்து: அவர்கள்‌ தங்கிப்‌ படிப்ப. 
தற்காக, இராப்பள்ளிகளைப்‌ போன்று இரண்டு 
சிறிய கட்டிடங்களைக்‌ கட்டினார்‌. அவை பெரிய, 
பள்ளி யறை”, சிறிய பள்ளியறை' என்று அழைக்கப்‌ 
பட்டன, அப்பள்ளியைச்‌ சுற்றி ரோஜாப்பூத்‌ தோட்ட 
மும்‌, பைன்‌ மரக்காடும்‌ பேரிக்காய்த்‌ தோட்டமும்‌ 
அமைக்கப்பட்டன. ப 
கி. பி, 1902-ஆம்‌ ஆண்டு இப்பள்ளி செண்ட்ரல்‌ 
ஹவுசுக்கும்‌ (௨ோ118] 110156) ராக்‌ காட்டேஜ- (18001 
0௦11826)க்கும்‌ மாற்றப்பட்டது. அப்போது திருமதி 
எட்டி அமெரிக்கா சென்றிருந்தார்கள்‌. மீண்டும்‌ இந்‌ 
தியா திரும்பியபோது, ரூ 10,000 திரட்டிக்கொண்டு 
வந்தார்‌. அப்பணத்தைக்‌ கொண்டு சந்தைவெளி 
யில்‌ அமைந்திருந்த ஹைகிளெர்க்‌ பள்ளியை விலைக்கு 
வாங்கினார்‌. கி. பி.1902 முதல்‌ 1904 வரை இவ்விடம்‌ 
குமாரி ஓர்ல்பார்‌ என்பவரால்‌ குடிக்கூலிக்கு எடுத்துக்‌ 
கொள்ளப்பட்டது. அவர்‌ கொடைத்தன்மை மிக்கவர்‌; 
இந்தியாவில்‌ பல இடங்களில்‌ தங்கும்‌ உணவுவிடுதி 
களையும்‌ (13087010௪ 1101505), கிருத்தவப்‌ பாதிரிகளுக்‌ 
கான தங்கல்‌ மனைகளையும்‌ நிறுவியவர்‌. மீண்டும்‌ இப்‌ 
பள்ளி ஹைகிளெர்க்கிற்கு மாற்றப்பட்டது. உலகப்போர்‌ 
கள்‌ நடந்த சமயத்தில்‌ பலநாடுகளைச்‌ சேர்ந்த ஆசிரியர்‌ 
கள்‌ இங்குப்‌ பணியாற்றினர்‌, பொதுவாக அமெரிக்க 
ஆங்கில நாட்டுக்‌ கல்விமுறைகள்‌ இங்குக்‌ கடைப்‌ 
பிடிக்கப்பட்டு வந்தன. ஆனால்‌, சில சமயங்களில்‌ 
அமெரிக்க மாணவர்கள்‌ மிகுந்திருந்த காரணத்தால்‌ 
அமெரிக்க நாட்டுக்‌ கல்வித்திட்டமே இப்பள்ளியிலும்‌ 
மேற்கொள்ளப்பட்டது. ஆண்‌ பெண்‌ ஆகிய இரு 
பாலரும்‌ இங்குக்‌ கல்வி பயில்கின்றனர்‌. கோடையில்‌ 
தங்குவதற்காகக்‌ கோடைக்கானல்‌ வரும்‌ பெற்றோர்‌ 
களின்‌, இளஞ்சிறுவர்‌ சிறுமியர்களுக்கான *₹ கிண்டர்‌ 
கார்டன்‌ பள்ளி' ஒன்றும்‌ ஆண்டுதோறும்‌ மூன்று 
-திங்கள்களுக்கு இங்கு நடத்தப்படுகிறது. அமெரிக்‌ 

கன்‌ மிஷனைச்‌ சார்ந்த கிருத்தவரின்‌ குழந்தைகள்‌ 
இந்தியாவின்‌ பல பகுதிகளிலிருந்தும்‌, இலங்கை, 
அரேபியா, பாரசீகம்‌ சியாம்‌ முதவிய அண்டை நாடுகளி 
லிருந்தும்‌ இங்கு வந்து கல்வி பயில்கின்றனர்‌. ஓர்‌ 
இரட்டைமாடிக்‌ கட்டிடமும்‌, வேறுபல கட்டிடங்களும்‌, 
ப்பள்ளிக்காகக்‌ கட்டப்பட்டன. பார்டன்‌ (13௨00), 
ஏர்லி (&ர116) முதலிய இடங்களும்‌ இப்பள்ளிக்காக 
வாங்கப்பட்டன. பெண்டர்லாச்‌( 1081௦0) என்ற 
இடம்‌ பள்ளித்தலைவர்‌ தங்குவதற்காக வாங்கப்பட்டது. 
வில்லிஸ்டன்‌ (8/111151௦), லிட்டில்‌ வில்லி (111116 
19/11) என்ற இடங்கள்‌ ஆசிரியர்களின்‌ குடியிருப்பு 
களுக்காக வாங்கப்பட்டன. *வின்ஸ்டன்‌” (7/1010) 
என்ற இடம்‌ பள்ளிக்குரிய இலவச மருத்துவமனை 
யாகப்‌ பயன்படுகிறது. கி. பி. 1952-ஆம்‌ ஆண்டு இது 
ஓர்‌ உயர்நிலைப்பள்ளியாக மாற்றப்பட்டது. “இங்கு 
நடத்தப்படும்‌ இறுதித்‌ தேர்வு மெட்ரிகுலேஷனுக்கு 
ஒப்பானது. இதில்‌ கல்வி கற்று வெளியேறும்‌ மாண 
வர்கள்‌ அமெரிக்கா, கானடா நாட்டுக்‌ கல்லூரி வகுப்‌ 
புக்களில்‌ சேர்த்துக்கொள்ளப்‌ படுகின்றனர்‌. இங்குப்‌ 
பயிலும்‌ மாணவர்கள்‌ *சீனிய௰ர்‌ கேம்பிரிட்ஜ்‌" தேர்வி 
லும்‌ கலந்துகொண்டு நல்ல வெற்றியடைகின்றனர்‌. 
ஏரிக்கருகில்‌, இப்பள்ளிக்காக ஒரு பரந்த விளையாடு 
மிடம்‌ அமைக்கப்பட்டுள்ளது. டாக்டர்‌ அலெக்ஸ்‌, 
திருமதி அலெக்ஸ்‌, எஸ்‌. வில்சன்‌, குமாரி ப்ரிவாஸ்ட்‌, 
திருவாளர்‌ கார்ல்‌, திருமதி கார்ல்‌, டபிள்யூ ஃபெல்ஸ்‌ 
ஆகியோர்‌, நீண்ட நாள்‌ பள்ளிப்பொறுப்பாளர்களா 
கப்‌ பணியாற்றினர்‌. பொதுமக்களிடத்தில்‌ பணம்‌ 
திரட்டி, திருமதி மார்கரட்‌ எட்டியின்‌ நினைவுச்‌ சின்ன 
மாக இப்பள்ளியில்‌ ஒரு கோவிலைக்‌ கட்டியுள்ளனர்‌. 


பிரசெண்டேஷன்‌ கான்‌ வென்ட்‌ : 


கோடைக்கானவலிலே குறிப்பிடத்தக்க மற்றொரு 
பள்ளி) :பிரசெண்டேசன்‌ கான்வெண்ட்‌' என்ற 

பெண்கள்‌ உயர்நிலைப்பள்ளியாகும்‌. சென்னைப்‌ பிர 
செண்டேசன்‌ திருச்சபையைச்‌ சார்ந்த சேவியர்‌ 
தாயார்‌ (ன. ]4௦1127 ஆஸர்னா) அவர்களும்‌ வேறு சில 
கன்னியரும்‌ 1914-ஆம்‌ ஆண்டு கோடைக்கானலுக்கு 
வந்திருந்தனர்‌. அவ்வாண்டு *ஹில்சைட்‌' (11111 
5106) என்ற இடத்தில்‌ தங்கினர்‌, கி. பி, 
1915-ஆம்‌ ஆண்கு  கென்மூர்‌ ” (1 ராா6) 
என்ற இடத்தில்‌ தங்கினர்‌. அப்பொழுது அவர்‌ 
களுடன்‌ சில குழந்தைகளும்‌ தங்கியிருந்தனர்‌. அவ்‌ 
வாண்டு எல்லோரும்‌ சென்ற பிறகு, சேவியர்‌ தாயா 
ரூம்‌, இக்னேசியஸ்‌ தாயாரும்‌, ஃபோர்‌ வீரி 
என்ற இடத்தில்‌ தங்கி, ஒரு பள்ளி நிறுவுவதற்கு 
ஏற்ற இடத்தைத்‌ தேடினர்‌. கிளென்‌ வீழ்ச்சிக்கு 
அருகில்‌ அமைந்திருந்த மலையுச்சியில்‌ (முன்பு வானாய்‌ 
வுக்கூடம்‌ இருந்த இடம்‌) பள்ளியை நிறுவுவது என்று 
முடிவு செய்தனர்‌. அப்பள்ளியை அமைப்பதற்கு 
வேண்டிய பொருளாதாரத்தைப்‌ பற்றித்‌ திருவாளர்‌ 
ஈ. ஆர்‌. லோகன்‌ என்பாருடன்‌ ஆலோசனை நடத்தி 
னர்‌. 

கி. பி, 1916-ஆம்‌ ஆண்டு ஏப்ரல்‌ திங்களில்‌ பிர 
செண்டேசன்‌ திருச்சபையைச்‌ சார்ந்த கன்னியர்கள்‌, 
“ஹில்‌ சைட்‌' என்ற இடத்திலேயே 17 மாணவியர்‌ 
களைக்‌ கொண்டு இப்பள்ளியைத்‌ துவக்கினர்‌. 
1916-ஆம்‌ ஆண்டு ஜூன்‌ திங்கள்‌ 16-ஆம்‌ நாள்‌ 
இப்போதுள்ள பள்ளிக்‌ கட்டிடத்திற்குக்‌ கல்நாட்டு 
விழா நடத்தப்பட்டது. மரங்களும்‌ நடப்பட்டன. 
கட்டிட வேலை முடிந்ததும்‌ கி, பி, 1917-ஆம்‌ ஆண்டு 
ஃபெப்ருவரித்‌ திங்களில்‌, பள்ளி புதிய கட்டிடத்திற்கு 
மாற்றப்பட்டது. பள்ளியில்‌ ஒரு கோவிலும்‌ அமைக்‌ 
கப்பட்டது. அக்கோவில்‌ காலையில்‌ தொழுகைக்குரிய 
இடமாகவும்‌, மாலையில்‌ பள்ளியாகவும்‌ பயன்படுத்தப்‌ 
பட்டது. முதலில்‌ மிகவும்‌ எளிய முறையிலேயே இப்‌ 
பள்ளி தொடங்கியது, இங்குப்‌ பணிபுரித்த கன்னிமார்‌ 

களுக்குப்‌ போதிய வசதியும்‌ இல்லை. சாமான்கள்‌ 
கொணர்ந்த பெட்டிகளே நாற்காலிகளாகப்‌ பயன்‌ 
படுத்தப்பட்டன. மாட்டு வண்டியில்‌ பொருத்தப்‌ 
பட்ட பீப்பாய்களின்மூலம்‌ நெடுந்தொலைவிலிருந்து நீர்‌ 
கொண்டுவரப்பட்ட து. அப்போது போக்குவரவு 
வசதிகளும்‌ மிகக்‌ குறைவு. கி, பி. 1916-ஆம்‌ ஆண்டு 
நடுநிலைப்பள்ளியாகத்‌ துவங்கிய இது கி, பி, 
1919-ஆம்‌ ஆண்டு உயர்‌ நிலைப்பள்ளியாக மாறியது. 
கி. பி. 1920-ஆம்‌ ஆண்டு கோடைக்கானலுக்கு வந்த 
வெலிங்க்டன்‌ சீமாட்டி, இப்பள்ளிக்கான இரட்டை 
மாடிக்‌ கட்டிடம்‌ ஒன்றுக்குக்‌ கால்கோள்‌: இட்டார்‌. 
11 லட்சம்‌ ரூபாய்‌ பொருட்‌ செலவில்‌ இக்கட்டிடம்‌ கட்‌ 
டப்பட்டது. '*கிண்டர்‌ கார்டன்‌” வகுப்பிலிருந்து, 
சீனியர்‌ கேம்பிரிட்ஜ்‌ வகுப்பு வரை, இக்கட்டிடத்தில்‌ 
நடைபெற்றன. 

இப்பள்ளி நாளடைவில்‌ நல்ல விளம்பரமும்‌ முன்‌ 
னேற்றமும்‌ பெற்று ஒரு சிறந்த ஐரோப்பியப்‌ பள்ளி 
யாக மாறியுள்ளது. பத்து வயது முடியும்வரை, சிறு 
வர்களும்‌ இங்கு மாணவர்களாகச்‌ சேர்த்துக்‌ கொள்ளப்‌ 
படுகின்றனர்‌. பெண்கள்‌ பள்ளி .யிறுதி வகுப்புவரை 
படிப்பதோடு, டிரினிடி கல்லூரி இசைத்‌ தேர்வுக்கும்‌ 
பயிற்சி பெறுகின்றனர்‌, சேவியர்‌ தாயார்‌ ஓய்வு 
பெற்றதும்‌, அகஸ்டின்‌ தாயார்‌ பள்ளித்‌ தலைவராகப்‌ 
பொறுப்பேற்றார்‌. கி, பி. 1926-முதல்‌ 1944 முடியப்‌ 
பணியாற்றினார்‌. . அவருக்குப்‌ பிறகு ஜோசஃபைன்‌ 
தாயார்‌, பள்ளித்‌ தலைவராகப்‌ பணியாற்றி வருகிறார்‌. 
கோடை நாட்களில்‌ இப்பள்ளியில்‌ நடைபெறும்‌ 
ஆண்டு விழா குறிப்பிடத்தக்கது. செயிண்ட்‌ ஜான்‌ 
சோதரியாலும்‌, குமாரி எல்ஸ்பெர்க்‌ என்பவராலும்‌ 
இங்கு மாணவிகளுக்குச்‌ சிறந்த கலைப்‌ (116 (9) 
பயிற்சிகள்‌ அளிக்கப்படுகின்றன. ஆண்டு விழாக்‌ 
காலங்களில்‌ மாணவிகள்‌ நிகழ்த்தும்‌ ஆடல்‌ பாடல்‌ 
நிகழ்ச்சிகள்‌ பாராட்டுதலுக்குரியவை, 


2௦1 
கோஹென்‌ நினைவுப்‌ பள்ளி : 
கி. பி, 1912-ஆம்‌ ஆண்டு, கோடைக்கானலில்‌ 
லாச்‌ எண்டு ' (1.௦0 10) என்ற ஓர்‌ இடத்தை, 
அமெரிக்க லூதரன்‌ சமயத்தைச்‌ சார்ந்தவர்கள்‌, திரு 
வாளர்‌ டேனியல்‌ மக்நாயர்‌ என்ற பொறியியல்‌ 
வல்லுநரிடமிருந்து விலைக்கு வாங்கினார்கள்‌. கி, பி 
1922-ஆம்‌ ஆண்டு, தங்கள்‌ குழந்தைகள்‌ பயிலுவதற்‌ 
கென்று. ஒரு பள்ளியை நிறுவினார்கள்‌. தங்கள்‌ 
தந்தையர்‌ நாடான அமெரிக்க நாட்டுக்குக்‌. கல்வி 
முறையை அப்பள்ளியில்‌ புகுத்தினர்‌, கோடைக்காலத்‌ 
தில்‌ இங்கு வந்து தங்கியவர்களின்‌ குழந்தைகளுக் 
சான பருவப்பள்ளி (568501 501௦01) யாகவே இது 
முதலில்‌ துவக்கப்பட்டது. திருவாளர்‌ பாச்மேன்‌ 
என்ற ஆசிரியர்‌ பள்ளிக்காகச்‌ சிறிய ஒரு கட்டிடத்‌ 
தைக்‌ கட்டினார்‌. பிறகு மாணவர்களுக்குத்‌ தங்குமிட 
மும்‌, கோவிலும்‌ அமைத்தார்‌. இவ்விரண்டின்‌ கட்டி 
டக்‌ கலையழகு கோடைக்கானலில்‌ குறிப்பிடத்தக்கது. 
திருவாளர்‌ புச்சானன்‌ புதைபொருள்‌ ஆராய்ச்சியில்‌ 
ஆர்வமுள்ளவர்‌. பழனிமலைகளில்‌ கி. பி. 1942-ஆம்‌ 
ஆண்டு அவர்‌ தோண்டியெடுத்த புதைபொருள்கள்‌ 
செண்பகனூரிலுள்ள பொருட்காட்சி சாலையில்‌ வைக்‌ 
கப்பட்டுள்ளன. இப்பள்ளியில்‌ 6 வகுப்புக்கள்‌ இப்‌ 
பொழுது உள்ளன. திருவாளர்‌ மியூல்லெர்‌ என்பாரும்‌ 
திருமதி ஹெக்கல்‌ அம்மையாரும்‌ ஆசிரியர்களாக 
இங்குப்‌ பணியாற்றுகின்‌ றனர்‌. 
ஸ்வீடிஷ்‌ பள்ளி : 
இந்தியாவில்‌ வாழும்‌ ஸ்வீடிஷ்‌ குழந்தைகள்‌ பயில்‌ 
வதற்கென்று கோடைக்கானலில்‌ ஒரு பள்ளி உள்ளது. 
ஸ்வீடிஷ்‌ குழந்தைகள்‌ முதலில்‌ ஹைகிளைர்க்‌ பள்‌ 
ளிக்கே அனுப்பப்பட்டனர்‌. ஆனால்‌ இருபதாண்டுக்கு 
முன்‌ -ஸ்வீடிஷ்‌ 'குழந்தைகள்‌ தனியாகப்‌ பயில்வதற்‌ 
கென்று இப்பள்ளி துவக்கப்பட்டது. ' இப்பள்ளியின்‌ 

பெயர்‌ *சால்விக்‌” (50111) என்பதாகும்‌, 
ஹைகிளெர்க்‌ பள்ளி இருக்கும்‌ அதே மலையின்மீ து 
தான்‌ இதுவும்‌ அமைந்துள்ள து. இங்குப்‌ பயிலும்‌ 
மாணவர்கள்‌ தங்கள்‌ தாய்‌ மொழியிலேயே கல்வி பெறு 
கின்றனர்‌. ஹைகிளெர்க்‌ பள்ளியில்‌ பயிலும்போது 
பல நாட்டு மாணவர்களோடு சேர்ந்து பழகும்‌ வாய்ப்பு 
இருந்தது. : இப்பொழுது அது இல்லை. இந்திய 
நாட்டில்‌ உள்ள ஸ்வீடிஷ்‌ பள்ளி இது ஒன்றுதான்‌, 
எனவே, இந்திய நாட்டின்‌ எல்லாப்‌ பகுதிகளிலும்‌ 
வாழும்‌ ஸ்வீடிஷ்காரர்கள்‌, தங்களுடைய குழந்தை 
களை * சால்விக்‌ 'கிற்கே அனுப்புகின்றனர்‌. கடந்த 
சில ஆண்டுகட்கு முன்பாக, ஸ்வீடன்‌ நாட்டுப்‌ பாராளு 
மன்றமும்‌ இதை அங்கீகரித்தது. இப்பள்ளி உருவத்‌ 
தில்‌ சிறியதாக இருந்தாலும்‌ ஈடற்ற அழகோடு ஏரி 


யைப்‌ பார்த்த வண்ணம்‌ அமைந்துள்ள து. 
தமிழ்ப்‌ பள்ளிகள்‌ : 

'கோடைக்கானலில்‌ வாழும்‌ தமிழ்‌ மாணவர்கள்‌ 
பயிலுவதற்கென்று பல தமிழ்ப்‌ பள்ளிகள்‌ இங்கு 
அமைக்கப்பட்டுள்ளன. யூனியன்‌ சர்ச்‌ கோடைக்‌ 
கானலில்‌ நிறுவப்பட்ட போது பாதிரியாரின்‌ இல்லத்‌ 
திற்கருகில்‌, அமெரிக்கன்‌ மிஷனைச்‌ சார்ந்தோர்‌ ஒரு 
துவக்கப்‌ பள்ளியை நிறுவினர்‌. கோடைக்கானலில்‌ 
மக்கட்‌ பெருக்கம்‌ ஏற்பட்டதும்‌,  நகராட்சியினர்‌ வான்‌ 
ஆய்வுக்‌ கூடப்‌ பாதையிலும்‌, உந்து வண்டி நிலையத்திற்‌ 
கருகிலும்‌ தமிழ்‌ மாணவர்களுக்கென்று பல துவக்கப்‌ 
பள்ளிகளை நிறுவினர்‌. கி. பி. 1942-ஆம்‌ ஆண்டு 
'தோபிகானா'விற்கு எதிரில்‌ ஒரு நடுநிலைப்‌ பள்ளி துவக்‌ 
கப்பட்டது. இது இப்பொழுது உயர்‌ நிலைப்‌ பள்ளியாக 
வளர்ந்துள்ள து. ரோமன்‌ கத்தோலிக்கச்‌ சமயத்தாரால 
மூன்று தமிழ்ப்‌ பள்ளிகள்‌ நடத்தப்படுகின்றன. அவை 
மேல்‌ ஏரிப்‌ பாதையிலும்‌, கான்வெண்ட்‌ பாதையிலும்‌ 
அமைந்துள்ளன; 

ஏழை மாணவர்‌ பள்ளி: 

கி. பி. 1919-ஆம்‌ ஆண்டு இந்திய ஏழை மாணவர்‌ 
களுக்காக ஓர்‌ இலவசப்‌ பள்ளி துவக்கப்பட்டது. இப்‌ 
போது அது * செயிண்ட்‌ சேவியர்‌ இந்திய ஏழை 
மாணவர்‌ பள்ளி ' என்ற பெயர்‌ கொண்டு விளங்கு 
கிறது. 80 மாணவர்களுக்கு இலவச உணவும்‌ உடை 
யும்‌ இங்கு அளிக்கப்படுகின்றன. ரோமன்‌ கத்தோலிக்க 
மாணவர்கள டங்கிய ஒரு குழு இப்‌ பள்ளியில்‌, அமைக்கப்‌ 
பட்டுள்ளது. இக்‌ குழு கத்தோலிக்க சமயத்தைச்‌ 
சார்ந்த ஏழைகளுக்குத்‌ தொண்டு புரியப்‌ பயன்படுத்தப்‌ 
படுகிறது. 
அனாதைப்‌ பள்ளி: 

கி. பி. 1906-ஆம்‌ ஆண்டு ஓர்‌ ஆங்கிலப்‌ பாதிரி 
யார்‌, ஆண்கள்‌ ஆங்கிலப்பள்ளி' என்ற ஒரு பள்ளியை 
ஃபெர்ன்ஹில்‌ என்ற இடத்தில்‌ துவக்கினார்‌. ஆனால்‌ 
அப்‌ பள்ளி சில நாட்களில்‌ மூடப்பட்டு விட்டது. 
1908-ஆம்‌ ஆண்டு குமாரி கார்‌ என்பவர்‌ சில ஆங்கிலக்‌ 
குழந்தைகளுக்காகச்‌ சிறிய பள்ளியொன்றைப்‌ : பென்‌ 
லொமாண்ட்‌ ' என்ற இடத்தில்‌ (ஸ்பென்சர்‌ கடைக்குப்‌ 
பின்னால்‌) துவக்கினார்‌. அதுவும்‌ கைவிடப்பட்டது. 
கி. பி. 1915-ஆம்‌ ஆண்டு, இமயமலைச்‌ சாரலிலுள்ள 
 காலிம்பாங்‌ விடுதி (][8விற0றத 110065) யைப்‌ 
போன்று, ஆங்கிலோ இந்திய அனாதைக்‌ குழந்தை 
களுக்காகக்‌ கோடைக்கானலிலும்‌ ஒரு விடுதியை 
அமைத்தற்கான ஒரு திட்டம்‌ உருவாகியது. செண்‌ 
பகனூர்‌ தொடரில்‌, ப்ளேக்பர்ன்‌ ஷோலா இருந்த 
இடத்தில்‌ (அடுக்கம்‌ கணவாயின்‌ உச்சியில்‌) அவ்‌ 
விடுதியைக்‌ கட்ட முடிவு செய்தனர்‌. இதற்குள்ளாகக்‌ 
கோடைக்கானலில்‌ வாடகைக்‌ கட்டிடம்‌ ஒன்றில்‌ இவ்‌ 
விடுதி துவக்கப்பட்டது. ஸ்பென்சர்‌ கடைக்கு அடுத்‌ 
தாற்‌. போல்‌ உள்ள * கிளெஞ்சில்‌' (0016 8716) என்ற 
'இடத்தில்‌ வயது வந்த பெண்களுக்கான ஒரு விடுதியும்‌, 

ஃபெர்ன்ஹில்‌ மனையில்‌ ஆண்களுக்கும்‌ இளஞ்‌ சிறுமி 
யர்க்குமான விடுதியோடு பள்ளி ஒன்றும்‌ நிறுவப்‌ 
பட்டன. இக்‌ கட்டிடத்திற்குப்‌ ' ப்ளேக்பர்ன்‌ ' என்று 
பெயரிட்டனர்‌. ஆனால்‌ இவ்வனாதைப்‌ பள்ளி நீலகிரி 
மலையின்‌ மீதுள்ள கெய்டி பள்ளத்தாக்குக்கு மாற்றப்‌ 
பட்டுவிட்டது. இப்பொழுது அங்குப்‌ பெரும்‌ அளவில்‌ 
சிறப்பாக இப்‌ பள்ளி நடத்தப்படுகிறது. 
மாண்டிசோரிப்‌ பள்ளி: 

திருமதி மாண்டிசோரி அம்மையார்‌ கி, பி, 1942 
முதல்‌ 1944 வரை கோடைக்கானலில்‌ தங்கி யிருந்தார்‌. 
அப்பொழுது சிறு குழந்தைகளுக்கான மாண்டி 
சோரிப்‌ பள்ளி ஒன்றும்‌, மாண்டிசோரிக்‌ கல்வி 
முறையைப்‌ பயிற்றுவதற்காக ஆசிரியப்‌ பயிற்சிப்‌ பள்ளி 
ஒன்றும்‌ அவர்‌ நடத்தினார்‌. பல நாட்டுச்‌ சிறு குழந்தை 
களும்‌ அப்‌ பள்ளியில்‌ கல்வி பயின்றனர்‌, ₹* ரோஸ்‌ 
பேங்க்‌'கில்‌ அப்‌ பள்ளியிருந்தது. புகழ்‌ பெற்ற இப்‌ 
பேராசிரியரின்‌ காலடியிலமர்ந்து சிறந்த கல்வி பெறும்‌ 
வாய்ப்பை.இந்திய நாட்டின்‌ பல பகுதியிலிருந்தும்‌ வந்த 
குழந்தைகள்‌ இரண்டாண்டுகள்‌ பெற்றனர்‌. 

கழகங்கள்‌ 

படகுக்‌ கழகம்‌ :--கோடைக்கானலிலுள்ள கழகங்‌ 
களில்‌ படகுக்‌ கழகம்‌ குறிப்பிடத்‌ .தக்கது. ஆரம்பத்தி 
லிருந்தே ஏரியில்‌ படகுகள்‌ இருந்தன. சில தோட்ட 
முதலாளிகள்‌ தங்கள்‌ சொந்த உபயோகத்துக்காகக்‌ கீழ்‌ 
ஏரிப்‌ பாதையில்‌ சில படகு வீடுகளை (13௦814 101565) 
அமைத்தனர்‌. ரோமன்‌ கத்தோலிக்கப்‌ பாதிரிமார்கள்‌ 
(வெஸ்ட்‌ வர்டு ஹோ'விற்கு அருகில்‌ ஒரு படகு 
வீட்டைக்‌ கொண்டிருந்தனர்‌. தனிப்பட்டவர்கள்‌, படகு 
களை வாங்கிக்‌ கோடைக்கானலுக்குக்‌ கொண்டு வரு 
வது அவ்வளவு எளிதாகத்‌ தோன்றவில்லை. ஆகை 
யினால்‌ இக்‌ குறையைப்‌ போக்க கி. பி, 1890-ஆம்‌ 

ஆண்டு பொதுமக்களால்‌ படகுக்‌ கழகம்‌ துவக்கப்‌ 
பட்டது. முதலில்‌ தனிப்பட்டவரிடமிருந்து சில படகு 
களை இக்‌ கழகம்‌ வாங்கியது. கள்ளிக்‌ கோட்டையிலுள்ள 
டசால்டர்‌ அண்டு கம்பெனி' (5௨18 ௨ம்‌ ௦௦.) 
யிலிருந்து, * கேட்‌ஃப்லை' (0௨0111), சேஃபர்‌ (௨72) 
என்ற படகுகளும்‌ வாங்கப்பட்டன, படகுக்‌ கழகத்தின்‌ 
முதல்‌ கெளரவச்‌ செயலாளராக இருந்தவர்‌ கேப்டன்‌ 
கிளார்க்‌ என்பவர்‌, 

நாய்களைப்‌ படகுகளில்‌ அனுமதிப்பதில்லை, மெரு 
கிடப்பட்ட படகுகளில்‌ சிறுவர்களை ஏற்றுவதில்லை. 
சிறுவர்களுக்காக *லிலி' என்ற படகு உள்ளது. கி. பி. 
1894-ஆம்‌ ஆண்டுக்‌ காவற்‌ படைக்‌ குறிப்பு (01106 
76100115) களில்‌ படகுக்‌ கழகம்‌ தீக்கிரையானதாகக்‌ 
குறிக்கப்பட்டுள்ளது. அதனால்‌ ரூ, 1779 பெறுமான 
பொருள்கள்‌ சேதமுற்றனவாம்‌. பொதுமக்களிடம்‌ நன்‌ 
கொடையாகப்‌ பொருள்‌ திரட்டிப்‌ படகுக்‌ கழகத்திற்குப்‌ 
புத்துயிர்‌. கொடுத்ததோடு, போக்குவரவிற்கு இடைஞ்ச 
லாக ஏரிக்‌ கரையோரங்களில்‌ முளைத்திருந்த நாணல்‌ 
களையும்‌ அகற்றினர்‌. ஒவ்வோர்‌ ஆண்டும்‌ 60 முதல்‌ 
80 உறுப்பினர்கள்‌ வரை சேர்ந்துகொண்டே யிருந் 
தனர்‌. உறுப்பினர்‌ தொகை பெருகியதும்‌, நிறையப்‌ 
படகுகள்‌ வாங்கப்பட்டன. கி, பி. 1897-ஆம்‌ ஆண்டு, 
படகுக்‌ கழகத்தின்‌ செயற்குழுவில்‌, புதுக்கோட்டை 
மன்னரின்‌ இளவலாகிய துரை ராஜாவின்‌ பெயர்‌ 
காணப்படுகிறது. திருவாளர்‌ மிச்சி ஸ்மித்‌, வான்‌ 
ஆய்வுக்கூடப்‌ பொறுப்பாளர்‌ பணியிலிருந்து ஓய்வு 
பெற்றதும்‌, “ வின்ஸ்‌ஃபோர்டு ' (9/151௦14) மாளிகை 
யில்‌ தங்கி வாழ்ந்தார்‌. அப்போது படகுக்‌ கழகத்தின்‌ 
கெளரவச்‌ செயலாளராகப்‌ பொறுப்பேற்றார்‌. அவர்‌ 
வின்ஸ்‌ஃபோர்டு மாளிகையில்‌ அமர்‌ ந்தவண்ணம்‌, தம்‌ 
முடைய தொலை நோக்காடியின்‌ மூலமாகப்‌ படகுகளைக்‌ 
கண்காணிப்பார்‌. படகுக்‌ கழகத்தின்‌ விதிகள்‌ ஒழுங்‌ 
காகக்‌ கடைப்பிடிக்கப்படுகின்றனவா எனக்‌ கவனிப்‌ 

பார்‌. முதன்‌ முதலில்‌ தலைமைப்‌ படகோட்டியாகப்‌ 
பணியாற்றியவன்‌ பெயர்‌ * மைகேல்‌” என்பதாகும்‌. 
படகுகள்‌ தேவைப்படும்போது, பிரயாணிகள்‌ கரையில்‌ 
நின்று கொண்டு *மைகேல்‌' என்று கத்துவர்‌. அதனால்‌ 
எல்லாப்‌ படகோட்டிகளும்‌ * மைகேல்‌ ' என்ற பெய 
ராலேயே அமைக்கப்பட்டனர்‌. 


கோடைக்கானல்‌ ஏரி, காதலர்களின்‌ கூட்டுறவுக்கு 
மிகவும்‌ ஏற்ற இடமாகக்‌ கருதப்படுகிறது. தனிமையை 
விரும்பும்‌ ஐரோப்பியக்‌ காதலர்கள்‌ இணை இணையாகப்‌ 
படகூர்ந்து பொழுதைக்‌ கழிப்பர்‌, ஐரோப்பியக்‌ காத 
லர்களைப்‌ பற்றிய நகைச்‌ சுவையான செய்திகள்‌ பல 
இங்குக்‌ கூறப்படுகின்றன, கோடைக்கானலுக்குப்‌ புதி 
தாக ஒரு பிராடெஸ்டண்டுப்‌ பாதிரி வந்திருந்தார்‌. 
அவர்‌ இளைஞர்‌. அழகிய தோற்றமும்‌, எடுப்பான 
உடற்கட்டும்‌ உடையவர்‌. அவ்வூரில்‌ வாழ்ந்த செல்‌ 
வக்‌ குடும்பத்தைச்‌ சார்ந்த அழகிய நங்கை ஒருத்தி 
யுடன்‌ சில காலம்‌ நெருங்கிப்‌ பழகி வந்தார்‌. அவளைத்‌ 
திருமணம்‌ செய்துகொள்ள வேண்டுமென்ற ஆசை 
அவருள்‌ ளத்தில்‌ ஏற்பட்டது. தம்‌ உள்ளக்‌ கருத்தை 
அவ்வழகிக்குக்‌ கூற: நினைத்த அவர்‌, படகில்‌ உலவி 
வர அழைத்தார்‌. அப்போது அவரைப்‌ பின்புற 
மிருந்து ஒரு நண்டு கவ்வியது. வலி பொறுக்க 
முடியாத அவர்‌ மல்லாந்த வண்ணம்‌ வீழ்ந்தார்‌. அப்‌ 
பெண்‌ அக்‌ காட்சியைக்‌ கண்டு வயிறு குலுங்கச்‌ சிரித்‌ 
தாள்‌. அவமானம்‌ தாங்க முடியாத அப்‌ பாதிரியார்‌ 
எழுந்து விரைவாக வீடு சென்று விட்டார்‌. பிறகு 
அப்‌ பெண்ணிடம்‌ தம்‌ கருத்தைக்‌ கூற அவர்‌ மனம்‌ 
ஏனோ துணியவில்லை! பாவம்‌! காதலில்‌ அவருக்கு 
ஏற்பட்ட தோல்வி இரங்கத்தக்கது., ஆனால்‌ கோடைக்‌ 
கானல்‌ ஏரியில்‌ தொடங்கிய எல்லாக்‌ காதலும்‌ இப்படி 
முடியவில்லை. பல, *இன்பியல்‌' முடிவுகளைப்‌ பெற்று 
வெற்றிகரமாக முடிந்தன. 

கோடைக்கானல்‌ கழகம்‌ : 

கோடைக்கானவலில்‌ பல நாட்டு மக்களும்‌ குடி 
யேறத்‌ தொடங்கியதும்‌, மாலை நேரத்தில்‌ இன்பமாகப்‌ 
பொழுதைக்‌ கழிப்பதற்கு ஒரு கழகம்‌ தேவை என்பதை 
எல்லோரும்‌ உணர்ந்தனர்‌, அதன்‌ விகாவாகவே 
கோடைக்கானல்‌ கழகம்‌ தோன்றியது. சர்வெர்லி 
வெஞ்ச்‌ அவர்களும்‌, நடுவர்‌ கிரகாம்‌ அவர்களும்‌ 
கோடைக்கானவில்‌ வாழ்ந்தபோது, 'பாம்பாறு மனை 
யில்‌” அடிக்கடி விருந்தும்‌, கூட்டங்களும்‌ நடத்துவார்‌ 
கள்‌. கோடைக்கானலில்‌ வாழ்ந்த சமய வாதிகளும்‌, 
பொதுமக்களும்‌ சேர்ந்து ஒரு கழகத்தை நிறுவ வேண்‌ 
டும்‌ என்று முடிவு செய்தனர்‌. இப்போது இக்‌ கழகக்‌ 
கட்டிடம்‌ அமைந்துள்ள இடம்‌ மதுரை அமெரிக்க 
மிஷனால்‌ அன்பளிப்பாக வழங்கப்பட்டது. ஆனால்‌ 
ஞாயிற்றுக்கிழமைகளில்‌ மைதான விளையாட்டுக்களும்‌ 
(00ம்‌ 40௦1 தவா), குடியும்‌ அங்கு இடம்‌ பெறக்‌ 
கூடாது என்ற நிபந்தனைகளை விதித்தனர்‌. பொது 
மக்களிடம்‌ பணம்‌ வசூலிக்கப்பட்டுக்‌ கழகக்‌ கட்டிடமும்‌, 
மட்டைப்‌ பந்தாட்ட மைதானமும்‌ அமைக்கப்பட்டன. 
கழகம்‌ கி. பி. 1887-ஆம்‌ ஆண்டு துவங்கியது. 
கோடைக்கானலில்‌ மக்கள்‌ தொகை பெருகியதும்‌, 
ஒவ்வொரு சமயத்தாரும்‌ தங்களுக்கெனத்‌ தனியான 
அமைப்புகளை நிறுவிக்கொண்டனர்‌. அதனால்‌, இக்‌ 
கழகம்‌ கவனிப்பாரற்றுச்‌ சிறிது காலம்‌ கிடந்தது. கழக 
முன்னேற்றத்துக்காகத்‌ தணனிப்பட்டாரும்‌, இராணுவ 
அதிகாரிகளும்‌, பொருளுதவி செய்ய மறுத்துவிட்ட 
னர்‌. இதை யறிந்த மதுரை அமெரிக்க மிஷனைச்‌ 
சார்ந்தவர்கள்‌ மீண்டும்‌ இக்‌ கழகத்தின்பால்‌ ஊக்கம்‌ 
காட்டினர்‌, கழகத்தின்மீது சுமத்தியிருந்த கட்டுப்‌ 
பாடுகளையும்‌ நீக்கினர்‌. பிறகு இக்‌ கழகம்‌ நல்ல முறை 
யில்‌ வளர்ச்சியுற்றது. கட்டிடம்‌ மேலும்‌ பெரியதாக 
வும்‌, வசதியுடையதாகவும்‌ கட்டப்பட்டது. வேறு பல 
மட்டைப்‌ பந்தாட்ட மைதானங்களும்‌ தோற்றுவிக்கப்‌ 

கூ.வ,அரிரீ 

பட்டன. கழகக்‌ கட்டிடத்தில்‌ ஒரு பொது அறையும்‌, 
ஒரு படிக்கும்‌ அறையும்‌, பில்லியார்டு விளையாடும்‌ ஒரு 
அறையும்‌ ஆண்களுக்காக அமைந்துள்ளன. சீட்டாட்ட 
அறை (11 ரு ௨ ௦௨05 1001) ஒன்றும்‌, ஒப்பனை அறை 
(01655102 10010) ஒன்றும்‌ பெண்களுக்காக அமைந்துள்‌ 
ளன. இக்‌ கட்டிடத்தின்‌ நடுவில்‌ அமைந்துள்ள அறை 
மிகவும்‌ பெரியது. அதில்‌ ஒரு மேடையும்‌ அமைந்துள்‌ 
ளது. கோடைக்கானலில்‌ நடைபெறும்‌ முக்கியக்‌ கூட்‌ 
டங்களும்‌, நாடகங்களும்‌ இங்குதான்‌ இடம்‌ பெறு 
கின்றன. 


கோடைக்கானல்‌ பாதிரிமார்‌ கழகம்‌ : 

நன்றாகப்‌ பணியாற்றும்‌ கழகங்களில்‌ கோடைக்‌ 
கானல்‌ பாதிரிமார்‌ கழக (1800811281 ]ரிர்‌559்‌௦ற வார 
பாம்றப்மும்‌ ஒன்றாகும்‌. கி. பி. 1890-ஆம்‌ ஆண்டு 
செப்டம்பர்‌ திங்கள்‌ புதுக்கோட்டை அரசரின்‌ தம்பி 
யான துரைராஜா அவர்களை டாக்டர்‌ ஃபேர்பேங்க்‌ 
அவர்களும்‌, டாக்டர்‌ ரேசி அவர்களும்‌ *ஆர்கோடியா” 
(3௦௦118) என்ற இடத்தில்‌ ஒரு படிப்பகத்தையும்‌ ஒரு 
கழகத்தையும்‌ திறந்து வைப்பதற்காக அழைத்தனர்‌. 
அதன்‌ பிறகு அம்‌ மூவரும்‌ பூப்பந்து, மட்டைப்‌ பந்து 
விளையாட்டுகளின்‌ பொருட்டும்‌, புத்தகத்தே நீர்‌ 
விருந்தின்‌ (1௦0%-1௦85) பொருட்டும்‌ அடிக்கடி கூடினர்‌. 
இக்‌ கழகம்‌ சிறிது வளர்ச்சியுற்றது. *ராக்காட்டேஜ்‌' 
என்ற இடத்தில்‌ இக்‌ கழகம்‌ சிறிது நாள்‌ அமைந்திருந்‌ 
தது. மக்கள்‌ தொகை கோடைக்கானலில்‌ குறைவாக 
இருந்தபோது பாதிரிமார்‌, பொதுமக்கள்‌, ஆங்கிலேயர்‌, 
அமெரிக்கர்‌ ஆகிய எல்லோரும்‌ நெருங்கிய கூட்டுற 
வோடு இருந்தனர்‌. ஆனால்‌ மக்கள்‌ தொகை பெருகிய 
வுடன்‌ அக்‌ கூட்டுறவு சிதையத்‌ தொடங்கியது. 
அதனால்‌ அங்கு வாழ்ந்த திருவாளர்கள்‌ விக்காஃப்‌, 
டியூதி, ஹேக்கெர்‌, ஜோன்ஸ்‌, டாக்டர்‌ கேம்பெல்‌ 
முதலியோர்‌ மறுபடியும்‌ இக்‌ கழகத்தை, *ஆர்கோடியா 

லாட்ஜில்‌ துவக்கினர்‌. இக்‌ கழகத்திற்குச்‌ சொந்தமாக 
ஒரு கட்டிடம்‌ நிறுவ முடிவு செய்தனர்‌. ஹைகிளெர்க்‌ 
பள்ளிக்கருகிலுள்ள பியர்‌ தோட்டத்தில்‌ வின்ஸ்டன்‌" 
என்ற கட்டிடத்தை விலைக்கு வாங்கினர்‌. பள்ளியின்‌ 
அருகில்‌ இக்‌ கழகம்‌ அமைக்கப்பட்டதால்‌ மட்டைப்‌ 
பந்தாட்டம்‌ ஆட எல்லோருக்கும்‌ வசதி ஏற்பட்டது. 
பிறகு புதிதாக ஓர்‌ இடத்தையே விலைக்கு வாங்கி, இப்‌ 
பொழுதுள்ள கழகக்‌ கட்டிடத்திற்குக்‌ கல்நாட்டு விழா 
வைச்‌ செய்தனர்‌. அக்‌ கட்டிடத்திற்குக்‌ கல நாட்டிய 
வர்‌, கோடைக்கானலின்‌ நீண்டகால வாசியான 
பேலிஸ்‌ தாம்சன்‌ என்ற அம்மையார்‌. இக்‌ கட்டிடத்தில்‌ 
இப்போது அகன்ற ஒரு நடுமுற்றமும்‌, நூல்‌ நிலைய 
மும்‌, ஒரு சமயலறையும்‌, ஆடவர்‌ மகளிர்க்குரிய தனி 
அறைகளும்‌, ஓய்வு பெறும்‌ அறை ஒன்றும்‌, செயற்‌ 
குழு நடைபெறும்‌ அறை ஒன்றும்‌ அமைந்துள்ளன. 
அகன்ற நடுமுற்றம்‌, வாரந்தோறும்‌ புதன்கிழமையன்று 
தேநீர்‌ விருந்து நடத்துவதற்கும்‌, கூட்டங்கள்‌, மா நாடு 
கள்‌ நடத்துவதற்கும்‌ பயன்படுகின்றது. ' இதில்‌ 
1200 உறுப்பினர்கள்‌ உள்ளனர்‌.- கோடைக்காலங்‌ 
களில்‌ நானூறு பேர்களுக்குக்‌ குறையாமல்‌ இங்கு வரு 
கின்றனர்‌. இதில்‌ பாதிரிமார்களல்லாத பொது 
மக்களும்‌ நிறைய உள்ளனர்‌. 


இக்‌ கழகமானது ஆண்டுதோறும்‌, பல குறிப்பிடத்‌ 
தக்க பணிகளைப்‌ புரிகிறது. சமூகவியல்‌ பற்றிய 
மாநாடுகளோடு, மருத்துவம்‌, கல்வி, தொழில்‌ 
ஆகியவை சம்பந்தமான மாநாடுகளையும்‌ இது நடத்தி 
வைக்கிறது. தென்னிந்தியாவிலுள்ள பிராடஸ்டண்டு 
கிருத்தவ சங்கங்கள்‌ பலவற்றிற்கும்‌ பாலமாக இருந்து 
இது இணைத்து வைக்கிறது. தென்னிந்தியாவின்‌ பல 
பகுதிகளிலுமுள்ள கிருத்தவப்‌ பாதிரிமார்கள்‌ ஆண்டுக்‌ 
கொருமுறை ஒன்று கூடுவதற்குரிய நல்வாய்ப்பையும்‌ 
இது ஏற்படுத்துகிறது. 

குழிப்பந்தாட்டக்‌ கழகம்‌ : 

கி. பி. 1880-ஆம்‌ ஆண்டில்‌ கோடைக்கானலில்‌ 
ஒரு குழிப்பந்தாட்ட மைதானம்‌ அமைக்க முயன்ற 
னர்‌. ஆனால்‌ அம்முயற்சி பலனளிக்கவில்லை, கி. பி, 
1895- ஆம்‌ ஆண்டு, குழிப்பந்தாட்டத்தில்‌ ஆர்வ 
முடைய பலர்‌ கோடைக்கானல்‌ கழகத்தில்‌ கூடினர்‌. 
அக்கூட்டத்திற்கு ஜெ. டபிள்யூ. எஃப்‌. டி யூமெர்கியூ 
என்பவர்‌ தலைமை தாங்கி னார்‌. தூண்பாறைப்‌ 
பாதையில்‌ மைதானம்‌ அமைக்கப்பட்டது. கி. பி. 
1920 ஆம்‌ ஆண்டு இக்கழகத்திற்காக ஒரு கட்டிடமும்‌ 
கட்டப்பட்டது. கட்டிடத்திற்‌ கெதிரில்‌ மைதானமும்‌ 
சிறப்பாக அமைக்கப்பட்டது. கி. பி. 1980-ஆம்‌ 
ஆண்டு மேத்‌ திங்கள்‌ 7-ஆம்‌ நாள்‌ வீசிய புயல்‌ இக்‌ 
கழகத்தின்‌ கூரைகளைப்‌ பிரித்தெறிந்ததோடு கட்டிடத்‌ 
திற்கும்‌ கேடு விளைத்தது. ஆனால்‌ புயல்‌ வீசியது 
நன்மைக்கே என்று சொல்ல வேண்டும்‌. பிறகு நன்‌ 
.கொடை நிறைய வசூல்‌ செய்யப்பட்டுப்‌ பெரியதும்‌, 
அழகானதுமான மற்றொரு கட்டிடம்‌ கட்டி முடிக்கப்‌ 
பட்டது. இக்கழகக்‌ கட்டிடத்தை முன்னின்று கட்டி 
முடித்த ஈ. ஓ. கிங்‌ என்பவர்‌ இக்கழக வளர்ச்சிக்குப்‌ 
பெரிதும்‌ பாடுபட்டார்‌. 


இந்தியா கழகம்‌ : 

கி. பி, 1901-ஆம்‌ ஆண்டுக்‌ கணக்குப்படி 1900 
குடியிருப்புகள்‌ கோடைக்கானலில்‌ இருந்தன. அங்கு 
வாழ்ந்த இந்தியரில்‌ பெரும்பாலோர்‌ வணிகர்களாகவும்‌, 
மரவேலை செய்வோர்களாகவும்‌, கொத்தர்களாகவும்‌, 
தாளாளர்‌ ((1௦115)களாகவும்‌, வேலைக்காரர்களாகவும்‌ 


இருந்தனர்‌. .நகராட்சி மன்றம்‌ வளர்ச்சியுற்றதும்‌, 
அதில்‌ பணிபுரிவதற்காகப்‌ படித்த இந்தியர்கள்‌ மிகுதியா 


கத்‌ தேவைப்பட்டனர்‌. கோடைக்கானலின்‌ அழகைப்‌ 
பற்றியும்‌, வருவாய்‌ நல்கும்‌ காஃபித்‌ தோட்டங்களைப்‌ 
பற்றியும்‌ கேள்வியுற்ற இந்திய நாட்டுச்‌ செல்வர்கள்‌ 

மிகுதியாக இங்குக்‌ குடியேறித்‌ தங்களுக்கென மாளிகை 
களை அமைக்கத்‌ தொடங்கினர்‌. டெல்லிப்‌ பாராளு 
மன்றத்தின்‌ மேல்சபை உறுப்பின (]4ருன ௦07 0001- 
01 ௦1 5*கர௦ராகப்‌ பணியாற்றியவர்‌ டேவிட்‌ தேவ 
தாஸ்‌ என்பவர்‌. கி. பி. 1908- -ஆம்‌ ஆண்டு வானாய்வுக்‌ 
கூடத்தின்‌ எதிரில்‌ *ஒதுக்கம்‌' (00௦௦081110) என்ற 
கட்டிடத்தைக்‌ கட்டினார்‌, இலங்கை அரசியலாரின்‌ 
செயற்குழு (18௦0171776 001701] ௦7 11 ஜோே1௦ு 
00௦1210101) உறுப்பினராக இருந்த சர்‌. பி, இராம 
நாதன்‌ கிளென்‌ வீழ்ச்சிக்கு அருகில்‌ தம்‌ மாளிகையைக்‌ 
கட்டினார்‌. இவ்வாறு இந்திய மக்களின்‌ தொகை 
கோடைக்கானலில்‌ பெருகிய து. 


கி, பி. 1915-ஆம்‌ ஆண்டு இந்தியக்‌ குடும்பங்க 
ளெல்லாம்‌ ஒன்று சேர்ந்து தங்களுக்கென ஒரு 
தனிக்‌ கழகத்தையும்‌, ஒரு படகுக்‌ கழகத்தையும்‌ ஏற்‌ 
படுத்தினர்‌. இப்பணியை முன்னின்று நடத்தி வைத்த 
வர்‌ சென்னையைச்‌ சார்ந்த சர்‌, டி. வி. சேஷகிரி ஐயர்‌ 
என்பவர்‌. அவருடைய உருவப்படம்‌ இந்தியர்‌ கழகக்‌ 
கட்டிடத்தில்‌ தொங்கிக்‌ கொண்டிருக்கிறது. முதன்‌ 
முதலில்‌ கழகக்‌ கட்டிடத்தில்‌ ஒரு சிறிய அறைமட்டும்‌ 
இருந்தது. கழகத்தோடு இணைந்த மட்டைப்‌ பந்‌ 
தாட்ட மைதானம்‌ ஒன்றும்‌ இருந்தது. சில ஆண்டு 
களில்‌ உறுப்பினர்‌ தொகை உயர்ந்தது. கழகத்திற்‌ 
குச்‌ சொந்தமாக ஒரு நல்ல கட்டிடமும்‌ கட்டப்பட்டது. 
திருவாளர்‌ பாலசுப்பிரமணிய ஐயர்‌ தற்போது செய 
லாளராக இருக்கிறார்‌. இவர்‌ கடந்த முப்பது ஆண்டு 
களாக இந்தியர்‌ கழகத்தின்‌ உறுப்பினராக இருந்து 
வருகிறுர்‌. அவருடைய நண்பர்கள்‌ அவரைக்‌ 
'கோடைக்கானலின்‌ முதியோர்‌' என்று அழைக்கின்ற 
னர்‌. எஸ்‌. சீனிவாச அய்யங்கார்‌, சர்‌. டி. விஜய 
ராகவாச்சாரியார்‌, சர்‌. ஏ, லட்சுமணசாமி முதலியார்‌, 


கே. என்‌. ஐயர்‌, ஜனாப்‌ அப்துல்‌ காதர்‌, ஜஸ்டிஸ்‌ சந்‌ 

திரசேகர ஐயர்‌ ஆகிய பெரியார்கள்‌, இக்கழகத்தின்‌ 
குறிப்பிடத்தக்க உறுப்பினர்கள்‌ . 
இந்திய மாதர்‌ பொழுது போக்குக்‌ கழகம்‌ : 

இந்திய மாதர்‌ பொழுது போக்குக்‌ கழகம்‌ (16 
194121 1௨௦425 1%6௦க7101 மே) என்ற ஒரு நிறு 
வனம்‌ கடந்த சில ஆண்டுகட்கு முன்‌ கோடைக்கானலில்‌ 
ஏற்படுத்தப்பட்டது. இக்கழகம்‌ கோடைக்‌ காலத்தில்‌ 
மட்டும்‌ இயங்குகிறது. கிளென்‌ வீழ்ச்சிக்கும்‌ கான்‌ 
வெண்டுக்கும்‌ செல்லும்‌ பாதையின்‌ திருப்பத்தில்‌ 
உள்ள ஒரு வீட்டில்‌ இக்கழகம்‌ அமைக்கப்பட்‌ 
டுள்ளது. இக்கழகம்‌ சென்னையைச்‌ சார்ந்த சீதாபதி 
ஐயரின்‌ மனைவியால்‌ துவக்கப்பட்டது. 


நார்தெம்‌ : 

நார்‌ தெம்‌ (110101810) என்ற மற்றொரு கழகமும்‌ 
கோடைக்கானவில்‌ அமைந்துள்ளது. ஸ்வீடிஷ்‌ குடி 
யேற்றத்தில்‌ வாழும்‌ பாதிரிமாரும்‌, டேனிய௰ப்‌ பாதிரி 
மாரும்‌ சேர்ந்து இக்கழகத்தை ஏற்படுத்தியுள்ளனர்‌. 
ஸ்வீடிஷ்‌ குடியேற்றப்‌ பகுதியின்‌ பெயர்‌ நார்தெம்‌ 
என்பதாகும்‌. இவ்விடத்தில்‌ இக்கழகம்‌ கூடுவதால்‌, 
இப்பெயர்‌ பெற்றது. நார்தெம்‌ என்ற சொல்லுக்கு 
(வட நாட்டு மக்கள்‌ மனை” என்பது பொருள்‌. ஸ்வீட 
னும்‌ டென்மார்க்கும்‌ ஐரோப்பாக்‌ கண்டத்தின்‌ வட 
பகுதியாக அமைந்திருப்பதால்‌, தங்கள்‌ நாடுகளை வட 
நாடு' என்று இவர்கள்‌ அழைக்கின்றனர்‌ போலும்‌. 
வாரத்தில்‌ ஒருநாள்‌ இவர்கள்‌ இங்குக்‌ கூடுகின்றனர்‌. 
அப்போது தேனீர்விருந்து, விளையாட்டு முதலியவை 
நடைபெறும்‌. சில சமயங்களில்‌ சொற்பொழிவுகளும்‌ 
நடைபெறுவதுண்டு. கோடைக்கானலிலேயே சிறந்த 
இசை நிகழ்ச்சிகள்‌ இங்குதான்‌ நடைபெறுகின்றன . 
சில சமயங்களில்‌ விளையாட்டுப்‌ போட்டிகளும்‌ இங்கு 
நடத்தப்படுகின்றன. இதில்‌ பங்குகொண்டுள்ள பெரும்‌ 

பாலோர்‌ கோடைக்கானல்‌ பாதிரிமார்கழகத்தின்‌ உறுப்‌ 
பினர்கள்‌. 
கோடைக்கானல்‌ நட்புறவு இயக்கம்‌ : 

கோடைக்கானல்‌ நட்புறவு இயக்கம்‌ (116 
160041122௨] 11611௦4-5ம்ழ0) 1927-ஆம்‌ ஆண்டு துவக்‌ 
கப்பட்டது, இது பல நாட்டு மக்களின்‌ நட்புறவை 
வளர்ப்பதற்காக ஆரம்பிக்கப்பட்டது. இ உலக 
நட்புறவு இயக்க (11)%6108110௨1 1161104-511ற) த்தின்‌ 
கிளையாகப்‌ பணிபுரிகிறது. இவ்வியக்கத்தைத்‌ துவக்‌ 
கும்‌ கருத்தை முதன்முதலாக வெளியிட்டவர்‌ சென்னை 
யில்‌ வாழ்ந்த டாக்டர்‌ எலியனார்‌. மேக்‌ டோகால்‌ என்ப 
வர்‌. டாக்டர்‌ மேனன்‌, திருவாளர்‌. பி. ஜி. நாரா 
யணன்‌ ஆகிய இருவரும்‌ குமாரி ஸ்பென்ஸ்‌, 
திருமதி பீச்சி ஆகிய இரு நங்கையரின்‌ துணை 
கொண்டு : லிட்டில்‌ ஹேஸ்‌ ' என்ற இடத்தில்‌ இவ்‌ 
வியக்கத்தின்‌ முதல்‌ கூட்டத்தை நடத்தினர்‌. பொது 
வாகக்‌ கோடைக்கானலில்‌ வாழ்ந்த ஐரோப்பியர்‌, இந்தி 
யர்‌ ஆகியோரின்‌ நட்புறவை வளர்ப்பதற்காகவே இவ்‌ 
வியக்கம்‌ துவக்கப்பட்டது. தேநீர்‌ விருந்துகளும்‌, 
உரையாடல்களும்‌, சொற்பொழிவுகளும்‌ இவவியக்கக்‌ 
கூட்டங்களில்‌ பெரிதும்‌ இடம்‌ பெற்றன. 
திருமதி ராய்ட்ஸ்‌, திருமதி கிளேடன்‌ ஆகியோரின்‌ 
இல்லங்களிலும்‌, இந்தியர்‌ கழகத்திலும்‌, பாதிரிமார்‌ 
கழகத்திலும்‌ இவ்வியக்கக்‌ கூட்டங்கள்‌ அடிக்கடி நடை 
பெற்றன. அடிக்கடி கலாச்சாரக்‌ கூட்டங்களும்‌ இவ்‌ 
வியக்கத்தாரால்‌ நடத்தப்பெற்றன. மொகஞ்சதாரோ 
புதைபொருள்‌ ஆராய்ச்சியைப்‌ பற்றிப்‌ பல அறிஞர்‌ 
கள்‌ இக்‌ கழகத்தில்‌ தொடர்ந்து சொற்பொழிவுகள்‌ 
நிகழ்த்தினர்‌. 
இந்தியப்‌ பல்கலைக்கழக மாதர்‌ கழகம்‌ : 

இந்தியப்‌ பல்கலைக்கழக மாதர்‌ கழகம்‌ £ என்ற 
ஓர்‌ அமைப்பும்‌ இங்கு உள்ளது. இக்கிளை, கல்கத்தா 

விலுள்ள தலைமைக்‌ கழகத்தோடு இணைக்கப்பட்‌ 
டுள்ளது. பல்கலைக்கழகக்‌ கல்வியில்‌ பங்குகொண் 
டுள்ள மாதர்கள்‌ ஆண்டுக்கொரு தடவை இந்தியா 
வின்‌ பல பகுதிகளிலிருந்தும்‌ இங்கு வந்து கூடு 
கின்றனர்‌. இக்கழகம்‌ இந்தியாவில்‌ வாழும்‌ அமெரிக்‌ 
கப்‌ பட்டதாரிப்‌ பெண்டிரால்‌ முதலில்‌ துவக்கப்பட்டது. 
முதலில்‌ சமுதாய நலன்பற்றி ஆராயும்‌ கழகமாக இது 
துவங்கியது. பிறகு இந்தியாவில்‌ வாழும்‌ எலலா 
இனப்‌ பட்டதாரிப்‌ பெண்களும்‌ இதில்‌ பங்கு கொண்ட 
னர்‌. இந்திய நாட்டுப்‌ பெண்கள்‌, வெளிநாட்டுப்‌ 
பல்கலைக்கழகங்களில்‌ கல்வி பயில்வதற்கு வேண்டிய 
நல்வாய்ப்புகளையும்‌, வசதிகளையும்‌ ஏற்படுத்திக்‌ 
கொடுத்து நன்முறையில்‌ இக்கழகம்‌ பணிபுரிகிறது. 


மேலும்‌ இங்குப்‌ * பழனிமலைகள்‌ வேட்டைக்‌ 
கழகம்‌ என்ற ஓர்‌ அமைப்பும்‌ உள்ளது. இதன்‌ 
கெளரவச்‌ செயலாளராகப்‌ பழனிமலை காட்டிலாகா 
அதிகாரி பணிபுரிகிறார்‌. பழனிமலைக்‌ காடுகளில்‌ 
வேட்டையாட விரும்புபவர்களுக்கு, இது சில -சட்ட 
திட்டங்களை வகுத்து அமுல்‌ நடத்தி வருகிறது. 
கி. பி, 1987-ஆம்‌. ஆண்டு கோனலூரில்‌ ஆற்று 
மீன்களை வளர்க்கும்‌ பண்ணை ஒன்றை இது அமைத்‌ 
தது. ஹேமில்டன்‌ கோட்டையையும்‌ பூம்பாறையை 
யும்‌ இணைக்கும்‌ பாதைக்குச்‌ சற்று மேற்புறத்தில்‌ 
செம்படவர்‌ வாழ்வதற்கான குடில்கள்‌ அமைக்கப்பட்‌ 
டூள்ளன. காவஞ்சிக்கும்‌, * வந்தரவு 'க்கும்‌ இடையி 
லுள்ள தலைவாரி ஆற்றிலும்‌ மீன்கள்‌ வளர்க்கப்படு 
கின்றன. 


இரண்டாம்‌ உலகப்‌ போரின்போது கோடைக்‌ 


கானலில்‌ இருந்த இந்திய செஞ்சிலுவைச்‌ சங்கம்‌ 
சிறந்த முறையில்‌ பணியாற்றியது. போரில்‌ காயம்‌ 
பட்டவர்களின்‌ மருத்துவத்திற்கு மிகவும்‌ இன்றியமை 
யாத பல பொருள்களை உற்பத்தி செய்து வழங்கியது. 

சமய வாழ்வு : 


கோடைக்கானலின்‌ சமய வாழ்வு குறிப்பிடத்‌ 
தக்கது. பல சமயத்தாரும்‌ இங்கு உறவுகொண்டு 
அன்போடு வாழ்கின்றனர்‌. இங்குள்ள பசுமையான 
இள மரக்காடுகளும்‌, தேனினுமிய தீஞ்சுவை அருவி 
களும்‌, கண்ணையும்‌ கருத்தையும்‌ ஒருங்கே கவரும்‌ நீர்‌ 
வீழ்ச்சிகளும்‌, பசுமையான குன்றுகளும்‌, மெல்லென 
அசைந்தாடும்‌ தென்றலும்‌, கோடைக்கானலில்‌ ஓர்‌ 
இன்ப அமைதியைச்‌ சூழவிடுகின்றன. கோடைக்‌ 
கானல்‌ பல நாட்டு மக்களுக்கும்‌ ஒரு தங்கல்மனை 
போன்றது. ஸ்காட்‌ மக்களுக்கு அவர்கள்‌ தாய 
நாட்டிலுள்ள மலைகளையும்‌, நீர்வீழ்ச்சிகளையும்‌ இவ்வூர்‌ 
நினைவூட்டுகிறது ; ஆங்கிலேயர்களுக்கு இங்கிலாந்தி 
லுள்ள யார்க்ஷைர்‌ வெளியை நினைவூட்டுகிறது. 
பருவக்‌ காற்றினால்‌ அசைந்தாடும்‌ நீலப்‌ பிசின்மரங்கள்‌ 
ஆஸ்திரேலியருக்கு அவர்கள்‌ அன்பு நாட்டை நினை 
வூட்டுகின்றன. வானளாவி நிற்கும்‌ செங்குத்தான 
மலைச்சரிவுகள்‌, ஸ்வீடன்‌ மக்களுக்கும்‌, டேனியர்‌ 
களுக்கும்‌, ஸ்காண்டிநேவியா தீபகற்பத்தை நினைவூட்டு 
கின்றன. இங்குள்ள நீல நிறமான மலைத்தொடர்கள்‌ 
அமெரிக்கரின்‌ உள்ளத்தில்‌ அவர்கள்‌ தந்தையர்‌ நாட்‌ 
டைப்பற்றிய இன்ப நினைவுகளை எழுப்புகின்றன. 
தமிழர்களுக்கோ, இலக்கியத்தில்‌ மிளிரும்‌ குறிஞ்சித்‌ 
திணை இன்னகை காட்டி எதிரில்‌ நடம்புரிகின்றது. 


பிராஸ்பெத்ட்‌ பாயிண்டின்‌ கடைசியில்‌ பெருமாள்‌ 
மலையைப்‌ பார்த்தாற்போன்று, தமிழரீன்‌ குறிஞ்சிக்‌ 
கடவுளான முருகனின்‌ கோவில்‌ அமைந்துள்ளது. 
இது திருவாளர்‌ இராமநாதனின்‌ நினைவுச்‌ சின்னமாக 
அவருடைய ஆஸ்திரேலிய மனைவியால்‌ கட்டப்‌ 
பட்டது. இக்கோவில்‌ அந்த அம்மையாரின்‌ மேற்‌ 
பார்வையிலேயே இன்றும்‌ உள்ளது. கோடைக்கான 


லிலிருந்து இக்கோவிலுக்குச்‌ செல்லும்‌ பாதை 

குறிஞ்சி ஆண்டவன்‌ பெயராலேயே வழங்குகிறது. 
 முஞ்சிக்கல்‌ 'வில்‌ மாரியம்மனுக்கும்‌ விநாயகனுக்கும்‌ 
கோவில்கள்‌ உள்ளன. வேறு பல சிறு தெய்வங்‌ 
களின்‌ கோவில்கள்‌ அங்கொன்றும்‌ இங்கொன்றுமாக 
உள்ளன. தேநீர்‌ விருந்துகளும்‌ கலை நிகழ்ச்சிகளும்‌ 
நடைபெறும்‌ மாலை நேரங்களில்‌, காது செவிடு படும்படி 
பறையடித்தும்‌, மருள்கொண்டு ஆடிக்கொண்டும்‌, 
மாரியம்மனை ஊர்வலமாக எடுத்துக்கொண்டு : சாரிங்‌ 
கிராஸ்‌ ' வழியாகத்‌ தமிழ்‌ மக்கள்‌ திரளாகச்‌ செல்லும்‌ 
காட்சி ஐரோப்பியருக்கு வியப்பூட்டும்‌ புதுமையாகத்‌ 
தோன்றலாம்‌. 

இங்குக்‌ கிருத்தவ சமயத்தைச்‌ சார்ந்த பல பிரிவின 
ரம்‌ கோவில்கள்‌ எழுப்பியுள்ளனர்‌. கோடைக்கானலைச்‌ 
சுற்றியுள்ள மலைகளின்‌ மீது பல ரோமன்‌ கத்தோலிக்கக்‌ 
கோவில்கள்‌ அமைந்துள்ளன. ப்ராடெஸ்டண்ட்‌ 
கிருத்தவர்களில்‌ நான்கு பிரிவினர்‌ (தங்களைப்‌ பிரிந்த 
சகோதரர்கள்‌--011 ])ஸாரமேம்‌ மீாஜ்றாறு என்று 
அழைத்துக்‌ கொள்கின்றனர்‌) இங்கு வாழ்கின்றனர்‌. 
செயின்ட்‌ பீடர்‌ சர்ச்சும்‌, யூனியன்‌ சர்ச்சும்‌, லாச்‌ எண்டு 
என்ற இடத்தில்‌ அமைந்துள்ள அமெரிக்க மிஸ்ஸெனரி 
சர்ச்சும்‌, ஸ்வீடிஸ்‌ குடியேற்றத்திலுள்ள ஜூபிலி சர்ச்‌ 
சும்‌ இவர்கட்கு உரிமையானவை. லீப்சிக்‌ எவேஞ்சலி 
கல்‌ லூதரன்‌ மிசன்‌, ஹெர்மன்ஸ்பர்க்‌ மிஷன்‌ என்ற 
இரு ஜெர்மானியக்‌ கிருத்தவ சமயத்தைச்‌ சார்ந்த 
மக்களும்‌ இங்கு வாழ்கின்றனர்‌. 


தூங்கும்‌ இளவரசி: 

“இளவரசன்‌ தன்‌ அன்புக்‌ கரங்களால்‌ ஆரத்‌ 
தழுவித்‌ துயிலெழுப்பும்‌ வரையில்‌, கோடைக்கானல்‌ 
தூங்கும்‌ இளவரசியாக விளங்கினாள்‌'' என்று கோடைக்‌ 
கானலில்‌ வாழ்ந்த * மெட்ராஸ்‌ டைம்ஸ்‌ ' பத்திரிகை 
யின்‌ நிருபர்‌ கி, பி. 1894-ஆம்‌ ஆண்டு எழுதினார்‌. 
ஆம்‌! உதகமண்டலத்தைக்‌ * குறிஞ்சி நகரங்களின்‌ 

அரசி ? என்று குறிப்பிடும்போது, கோடைக்கானலைக்‌ 
குறிஞ்சி இளவரசி என்றுதான்‌ குறிப்பிட வேண்டும்‌. 
இங்கு இளவரசர்‌ என்று குறிப்பிடப்படுபவர்‌ காலஞ்‌ 
சென்ற புதுக்கோட்டை மன்னரே. கி. பி. 1890-ஆம்‌ 
ஆண்டு அவரும்‌ அவருடைய இளவலாகிய துரைராஜா 
வும்‌, அவர்களுடைய பொறுப்பாளரும்‌, ஆசிரியருமான 
திருவாளர்‌ எஃப்‌. எஃப்‌. கிராஸ்லீயும்‌ கோடைக்கானலில்‌ 
வசிப்பதற்காக வந்தனர்‌. * சென்ட்ரல்‌ ஹவுஸ்‌ ' என்ற 
இடத்தில்‌ வாழ்ந்தனர்‌. பிறகு :* வுட்வில்லி' என்ற 
மாளிகையில்‌ குடியேறினர்‌. கடைசியாக, கொலோனல்‌ 
ஜே. பென்னிகுவிக்‌ என்பாரிடத்திலிருந்து *ட்ரெடிஸ்‌' 
என்ற தோட்ட மாளிகையை வாங்கினர்‌, இம்‌ மாளிகை 
சென்னையில்‌ சிறந்த வடிக்கறிஞராயிருந்தவரும்‌, 
கோடைக்கானலில்‌ முதன்‌ முதலில்‌ குடியேறிய இந்தி 
யருமான திருவாளர்‌ முத்துகிருஷ்ணன்‌ என்பவரால்‌ 
கட்டப்பட்டது. “*நட்ஷெல்‌” என்ற இடமும்‌ திருவாளர்‌ 
ஈ. எஃப்‌. பினர்‌ என்பவரிடமிருந்து வாங்கப்பட்டது. 
கி, பி, 1894-ஆம்‌ ஆண்டிலிருந்து, இளவரசர்‌ 
*ட்ரெடிஸ்‌* மாளிகையில்‌ அடிக்கடி விருந்துகள்‌ 
நடத்தத்‌ தொடங்கினார்‌. உடனே கோடைக்கானல்‌ 
குமரி விழித்தெழுந்து நகைமுகம்‌ காட்டி நடனமாட 
ஆரம்பித்து விட்டாள்‌. * ட்ரெடிஸ்‌' மாளிகையில்‌ 
இரண்டு மட்டைப்‌ பந்தாட்ட மைதானங்கள்‌ அமைந்‌ 
திருந்தன. விருந்தின்‌ போது எல்லோரும்‌ அழைக்கப்‌ 
பட்டனர்‌. இன்னிசை முழக்கோடு விருந்து ஆரம்ப 
மாகும்‌. விளையாடுமிடத்தை மிக அழகோடு ஒப்பனை 
செய்து, அடிக்கடி போட்டிகளும்‌ நடத்துவர்‌.கி. பி. 1899- 
ஆம்‌ ஆண்டு : டிரெடிஸ்‌ ' மாளிகையில்‌ ' அகில உலக 
மட்டைப்‌ பந்தாட்டப்‌ போட்டிகள்‌, (1118710811018] 
நணாந்5 மாகர்01௦5) நடைபெற்றன. அப்போது ஆங்‌ 
கிலப்‌ பேரரசின்‌ சார்பில்‌ இளவரசரும்‌, இளவல்‌ துரை 
ராஜாவும்‌, திருவாளர்கள்‌ பீர்ஸ்‌, மெக்கன்சி என்ற 
ஆங்கிலேயர்களும்‌ கலந்துகொண்டனர்‌. அமெரிக்கா 

வின்‌ சார்பில்‌ டாக்டர்‌ ஸ்குடர்‌, ரெவரண்டு ஸ்குடர்‌, 
ரெவரண்டு ஜோன்ஸ்‌, ரெவரண்டு பெர்கின்ஸ்‌ ஆகிய 
நால்வரும்‌ விளையாடினர்‌. ஆங்கிலப்‌ பேரரசு வென்றது. 
இத குழுவினர்‌ திருவாளர்கள்‌ மேன்‌, சேண்ட்லர்‌ 
என்ற இருவரையும்‌ சேர்த்துக்கொண்டு பூப்பந்தாட்டப்‌ 
போட்டி ஒன்றும்‌ நடத்தினர்‌. அதில்‌ அமெரிக்கா 
வென்றது. இளவரசர்‌, துரைராஜா ஆகிய இருவரின்‌ 
ஒத்துழைப்பால்‌ கோடைக்கானலின்‌ சமூக வாழ்க்கை 
மிகவும்‌ சிறப்படைந்தது என்று கூறலாம்‌. துரை 
ராஜா தம்‌ இறுதிக்‌ காலம்‌ வரையிலும்‌ கோடைக்கான 
லிலுள்ள * நட்ஷெல்‌!' மாளிகையிலேயே வாழ்ந்து 
வந்தார்‌. கோடைக்கானல்‌ கழகம்‌, பாதிரிமார்‌ கழகம்‌, 
குழிப்பந்தாட்டக்‌ கழகம்‌ ஆகியவற்றில்‌ இவர்‌ பெரும்‌ 
பங்கு எடுத்துக்கொண்டு பணியாற்றினார்‌. இளவரசரும்‌ 
இவரும்‌ அடிக்கடி புலிவேட்டை ஆடுவது உண்டு. 


6. குற்றாலம்‌ 


வானரங்கள்‌ கனிகொடுத்து மந்தியொடு கொஞ்சும்‌ 
மந்திசிந்து கனிகளுக்கு வான்கவிகள்‌ கெஞ்சும்‌ 
கானவர்கள்‌ விழியெறிந்து வானவரை யழைப்பார்‌ 
ககனசித்தர்‌ வந்துவந்து காயசித்தி விளைப்பார்‌ 
தேனருவித்‌ திரையெழும்பி வானின்வழி யொழுகும்‌ 
செங்கதிரோன்‌ பரிக்காலும்‌ தேர்க்காலும்‌ வழுகும்‌ 
கூனலிளம்‌ பிறைமுடித்த வேணியலங்‌ காரர்‌ 
குற்றாலத்‌ திரிகூட மலையெங்கள்‌ மலையே. 


திருக்குற்றாலக்‌ குறவஞ்சி என்னும்‌ தேனடையி 
லிருந்து சொட்டும்‌ ஒரு துளி தேன்‌ இப்‌ பாடல்‌. 
குறத்தி கூறும்‌ மலை வளத்தின்‌ சுவையான பகுதி. 
பாடலைப்‌ படிக்கும்‌ போதே நாவில்‌ தேனருவித்திரை 
எழும்பி ஒடி வருகிறது. அம்‌ மலையை நேரில்‌ காணும்‌ 
வாய்ப்பு ஏற்பட்டால்‌ நம்‌ உள்ளம்‌ உவகைக்‌ கடலாக 
மாறிவிடும்‌ என்பதில்‌ ஐயமுண்டோ ! குற்றால மலையின்‌ 
பேரழகை நேரில்‌ காணும்‌ வாய்ப்பு நமக்கு இல்லை 
யென்றே வைத்துக்கொள்வோம்‌. அதனால்‌ எவ்வித 
இழப்பும்‌ இல்லை. இராசப்பக்‌ கவிராயர்‌ அம்‌ மலையின்‌ 
எழில்‌ நலத்தைத்‌ தம்‌ கவிதை என்னும்‌ கருவியால்‌ படம்‌ 
பிடித்து ஒவ்வொரு காட்சியாகக்‌ காட்டிச்‌ செல்லுகிறார்‌. 
அவரைத்‌ தொடர்ந்து செல்லுவோம்‌. 


குற்றால மலையின்‌ உச்சியிலிருந்து பல அருவிகள்‌ 
இன்னிசை எழுப்பிக்கொண்டு இழிந்து வருகின்றன. 
வரும்போது முத்துக்களை கழற்சிக்காய்களாக வீசி 
விளையாடிக்கொண்டு ஓடி வருகின்றன. அருவிக்‌ கரை 
களில்‌ பரவியிருக்கும்‌ மணலில்‌ சிறு வீடு கட்டி, கொஞ்சு 
மொழிக்‌ கோதையர்‌ செஞ்சொற்‌ பேசி விளையாடு 

கின்றனர்‌. அவ்‌ வீடுகளைத்‌ தம்‌ திரைக்‌ கைகளால்‌ 
அழித்துக்கொண்டு ஓடுகின்றன அவ்‌ வருவிகள்‌. மலை 
யில்‌ வீழ்ந்த கிழங்கைத்‌ தோண்டியெடுத்தும்‌, 
தேனெடுத்தும்‌ பொழுதைக்‌ கழிக்கின்றனர்‌ மக்கள்‌, 
தினையை உரலிலிட்டு, கைவளை குலுங்க யானைக்‌ கொம்‌ 
பால்‌ குற்றுகின்றனர்‌ பெண்டிர்‌. 'பிறகு தேனையும்‌ 
தினைமாவையும்‌ பிசைந்து வயிறார உண்டு, மனமார 
மலை வளம்பாடி ஆடுகின்றனர்‌, 


அம்‌ மலைமீது நிறைந்து வாழும்‌ வானரக்‌ கூட்டம்‌ 
தேமாவின்‌ தீங்கனிகளைப்‌ பறித்தெடுத்துப்‌ பந்தடித்து 
விளையாடுகின்றது. முகை விரிந்து தேன்‌ துளிர்க்கும்‌ 
சண்பக மலர்களின்‌ நறுமணம்‌ அருகிலுள்ள வானுலகம்‌ 
சென்று வீசுகிறது. ஆடும்‌ அரவு ஈனும்‌ மாணிக்கங்கள்‌ 
எங்கணும்‌ பேரொளி வீசுகின்றன. வட்ட நிலா 
வானத்தில்‌ எட்டிப்‌ பார்க்கிறது. அதைச்‌ சோற்றுக்‌ 
கவளமென்று எண்ணிய யானை ஒன்று, ஓடிப்பற்ற 
முயல்கிறது. தினைவிதைப்பதற்காக வேடுவர்கள்‌ மலை 
மீதுள்ள காடுகளைத்‌ தீயிட்டு அழிக்கின்றனர்‌, அத்‌ 
தீயில்‌ பட்டு எரியும்‌ சந்தன மரங்களும்‌, குங்கும மரங்‌ 
களும்‌ காடெங்கும்‌ தங்கள்‌ நறுமணத்தைப்‌ பரப்பு 
கின்றன. வரையாடுகள்‌ எங்கும்‌ குதித்து விளையாடு 
கின்றன. குற்றாலமலை மிகவும்‌ உயர்ந்திருப்பதால்‌, 
காகம்‌ அம்‌ மலையுச்சியையடைய முடிவதில்லை. உயர்ந்து 
பெருமிதத்தோடு நிற்கும்‌ அம்‌ மலையுச்சிகளில்‌ மேகக்‌ 
கூட்டங்கள்‌ படிகின்றன. வானத்தில்‌ தோன்றும்‌ இடி 
முழக்கம்‌, முழவின்‌ ஓசைபோல்‌ அதிர்கிறது. அம்‌ 
முழக்கத்திற்கேற்ப மயிலினங்கள்‌ தோகை விரித்தாடு 
கின்றன. இயற்கையின்‌ இருப்பிடமாய்‌, எழில்‌ வளத்‌ 
தின்‌ கொள்கலமாய்‌ விளங்கும்‌ இம்‌ மலையைப்‌ பற்றி, 
சைவ சமய குரவராகிய திருஞான சம்பந்தர்‌ இனிமை 
சொட்டச்‌ சொட்டப்‌ பாடியிருக்கிறார்‌. அப்பாட்டுப்‌ பின்‌ 
வருமாறு :-- 

 வம்பார்‌ குன்றம்‌ நீடுயர்‌ சாரல்‌ வளர்‌ வேங்கைக்‌ 

கொம்பார்‌ சோலைக்‌ கோலவண்‌ டியாழ்செய்‌ குற்றாலம்‌ 

செல்வம்‌ மல்கு செண்பகம்‌ வேங்கை சென்றேறிக்‌ 

கொல்லை முல்லை மெல்லரும்‌ பீனும்‌ குற்றாலம்‌ 

பக்கம்‌ வாழைப்‌ பாய்கனி யோடு பலவின்‌ தேன்‌ 

சொக்கின்‌ கோட்டுப்‌ பைங்களனி தூங்கும்‌ குற்றாலம்‌ 

மலையார்‌ சாரல்‌ மகவுடன்‌ வந்த மடமந்தி 

குலையார்‌ வாழைத்‌ தீங்கனி மாந்தும்‌ குற்றாலம்‌ 

மைம்மா நீலக்‌ கன்னியர்‌.சாரல்‌ மணிவாரிக்‌ 

கொய்மா ஏனல்‌ உண்கிளி ஒப்பும்‌ குற்றாலம்‌ 

போதும்‌ பொன்னும்‌ உந்தியருவி புடை சூழக்‌ 

கூதன்‌ மாரி நுண்டுளி தூங்குங குற்றாலம்‌ 

அரவின்‌ வாயின்‌ முள்ளெயி றெய்ப்ப அரும்பீன்று 

குரவம்‌ பாவை முருகமர்‌ சோலைக்‌ குற்றாலம்‌ 

பெருந்தண்‌ சாரல்‌ வாழ்சிறை வண்டு பெடைபுல்கிக 

குருந்தம்‌ ஏறிச்‌ செவ்வழி பாடுங்‌ குற்றாலம்‌”. 

இவ்வாறு இலக்கியப்‌ புகழ்‌ பெற்று விளங்கும்‌ 
குற்றாலம்‌ மலைபடு பொருள்களுக்கும்‌ பெயர்‌ பெற்றது. 
கொய்யா, பம்பிளிமாஸ்‌, வாழை, மா, பலா, ஆரஞ்சு, 
வங்கிஸ்தான்‌, தென்னை, கழுகு, சந்தனம்‌, குங்கிலியம்‌, 
செண்பகம்‌, ரோஜா, முல்லை,'ஜா திக்காய்‌, கிராம்பு, ஏலம்‌, 
முதலியன இங்கு நிறைய விளைகின்றன. அருவிநீரும்‌, 
இள ந்தென்றலும்‌ இங்கு வாழ்வோரின்‌ உள்ளத்தை 
உவகையிலாழ்த்துவதோடு உடலுக்கும்‌ நலம்‌ பயக்‌ 
கின்றன. இங்கு அழகிய வண்ணக்‌ கற்கள்‌ பல வடிவங்க 
ளோடு சிதறிக்கிடந்து வைரத்தைப்‌ போன்று ஒளி வீசு 
கின்றன, எங்குப்‌ பார்த்தாலும்‌ பசுமரங்கள்‌ ! நீல 
நிறமான மலைமுகடுகள்‌ ! மஞ்சு தவழ்ந்து மகிழ்ந்து 
ஆடும்‌ குன்றுகள்‌ ! அக்குன்றுகளைச்‌ சுற்றியுள்ள காடு 
களில்‌ ஆயிரம்‌ ஆயிரம்‌ வண்ண மலர்கள்‌ ! எங்கு பார்ப்‌ 
பினும்‌ வருவாய்‌ நல்கும்‌ வளமிக்க காஃபித்‌ தோட்டங்‌ 
கள்‌ ! 

குற்றாலம்‌ என்ற பெயரால்‌ தமிழகத்தில்‌ இரண்டு 
ஊர்கள்‌ உள்ளன, திருநெல்வேலி மாவட்டத்தி 


லுள்ள இக்குற்றாலம்‌, நீர்வீழ்ச்சிக்குப்‌ பெயர்‌ பெற்ற 

ஊா; இன்பவாழ்விடம்‌. தென்காசியிலிருந்து மேற்கே 
மூன்றரைக்கல்‌ தொலைவிலுள்ளது. இது மேற்குமலைத்‌ 
தொடரின்‌ தென்‌ கிளையின்‌ மேல்‌ சுமார்‌ 950 அடி 
உயரத்தில்‌ அமையப்‌ பெற்றுள்ளது. இது குறும்பலா, 
திருக்குற்றாலம்‌ முதலிய இருபத்தொரு பெயர்களால்‌ 
வழங்கும்‌. இவ்வூருக்கு அண்மையில்‌ ஒடும்‌ நெடுஞ்‌ 
சாலைகளிலிருந்து, பல கிளைப்‌ பாதைகள்‌ வலை பின்னி 
னாற்போல்‌ அமைந்து இவ்வூரை இணைக்கின்றன. 
ஐரோப்பியரும்‌ இந்திய நாட்டுச்‌ செல்வரும்‌ இந்நகரில்‌ 
விரும்பி வாழ்கின்றனர்‌. குறிஞ்சியழகும்‌, குளிர்‌ 
தென்றலும்‌, நீர்‌ வீழ்ச்சிகளும்‌, குறும்பலாவீசர்‌ 
கோவிலும்‌, இவ்வூருக்குப்‌ பெருஞ்‌ சிறப்பு நல்கு 
கின்றன. ஆண்டுக்கு இங்கு 60 அங்குல மழை பெய்‌ 
கிறது. ஜூன்‌ முதல்‌ செப்டம்பர்‌ திங்கள்‌ வரை 
'அரியங்காவுக்‌ கணவாய்‌' வழியாகத்‌ தென்‌ மேற்குப்‌ 
பருவக்காற்றினால்‌ துரத்தப்பட்ட மேகக்‌ கூட்டங்கள்‌ 
திரள்திரளாக இங்கு வருகின்றன. திருநெல்வேலி 
மாவட்டத்தில்‌ இச்சமயத்தில்‌ வேறு எங்கும்‌ மழை 
கிடையாது. ஆனால்‌ குற்றாலமும்‌ அதைச்‌ சுற்றியுள்ள 
சரிவுகளும்‌ நிறைந்த மழையைப்‌ பெறுகின்றன. மழை 
பெய்தாலும்‌ பெய்யாவிட்டாலும்‌ வானத்தில்‌ மிதந்து 
திரியும்‌ மேகக்‌ கூட்டங்களிடையே புகுந்து வீசும்‌ 
காற்று குளிர்ச்சி பெற்று, குற்றால நகரின்‌ வெப்பநிலை 
யைப்‌ பத்து முதல்‌ பதினைந்து டிகிரிவரை குறைத்து 
விடுகிறது. இதன்‌ காரணமாகத்‌ தமிழகத்தின்‌ பல 
பகுதிகளிலிருந்தும்‌ கோடைக்காலத்தில்‌ மக்கள்‌ இங்கு 
வந்து திரளாகக்‌ கூடுகின்றனர்‌. ஜூன்‌ முதல்‌ 
செப்டம்பர்வரை, இங்கு மக்கள்‌ மிகுதியாகத்‌ தங்கும்‌ 
சிறப்புக்‌ காலமாக இருந்து வருகிறது. 

குற்றாலமலையில்‌ தோன்றும்‌ சிற்ருறு (சித்திராநதி) 
சம நிலத்தை அடைவதற்கு முன்‌ பல நீர்‌ வீழ்ச்சிகளாக 
விழுந்து ஒன்று கூடுகின்றது. சித்திராநதி 200 அடி 
உயரத்திலுள்ள காட்டிலிருந்து கீழே விழுந்து சமவெளி 

யை அடைகிறது. இது வேத அருவி எனப்படும்‌. 
இதைக்‌ கீழிருந்து பார்த்தால்‌, அருவி விண்ணிலிருந்து 
குதித்து வருவது போன்று தோன்றும்‌. இவ்‌ வீழ்ச்சி 
யின்‌ நடு வழியிலுள்ள ஒரு பாறை அருவியைத்‌ தடுக்‌ 
கிறது. அப்பாறையில்‌ நீர்‌ விழுந்து விழுந்து மிக 
அழகான ஒரு பள்ளம்‌ ஏற்பட்டுள்ளது. அதில்‌ அருவி 
பாய்ந்து பொங்கி எழுவது, கடல்‌ பொங்கி எழுவது 
போலத்‌ தோன்றும்‌, எனவே, இதற்குப்‌ *பொங்குமாங்‌ 
கடல்‌” என்று மிகப்‌ பொருத்தமாகப்‌ பெயரிட்டிருக்கின்‌ 
றனர்‌. இப்பொங்குமாங்‌ கடலிலிருந்து கீழே விழும்‌ 
அருவியில்தான்‌ மக்கள்‌ குளிப்பர்‌, குற்ரால அருவி எனப்‌ 
படும்‌ இதில்‌ குளித்தால்‌, உடலில்‌ ஒரு புத்துணர்ச்சி 
மலரும்‌; உடல்நலம்‌ பெறும்‌. 

குற்ருலத்தைவிடக்‌ குளிர்ச்சியான மலைகள்‌ பல 
உள. ஆயின்‌, குற்றாலத்தைப்போல்‌ மக்கள்‌ நீராடுவதற்‌ 
கென்று அமைந்த சீரான அழகுடைய அருவி வீழ்மலைப்‌ 
பதி எதுவும்‌ இல்லை. சிற்றாறு பல பகுதிகளாகப்‌ பிரிந்து 
வீழ்ந்து அப்பகுதியையும்‌ அருகிலிள்ள இடங்களையும்‌ 
வளப்படுத்துகிறது. மலைமேல்‌ பொழியும்‌ பெரு 
மழையே இவ்வாற்றை உருக்கொள்ளுமாறு செய்கிறது, 
பிரிந்து விழும்‌ இவ்வருவிகளுக்குப்‌ பல பெயர்கள்‌ 
வழங்குகின்றன்‌, எல்லாவற்றிற்கும்‌ உயரமாக விழும்‌ 
அருவி தேனருவியாகும்‌. அது மேலிருந்து விழும்‌ 
இடத்தில்‌ தேன்கூடு அதிகமாக இருப்பதால்‌ இப்பெயர்‌ 
பெற்றது போலும்‌. இதற்குச்‌ சற்றுக்‌ கீழாக விழும்‌ 
அருவி சண்பகதேவி அருவி என்று இப்பொழுது 
அழைக்கப்படுகிறது. இவ்வருவி விழும்‌ இடத்தில்‌ 
சண்பகதேவி என்ற அம்பிகை, கோவில்‌ கொண்டிருக்‌ 
கிறாள்‌." இவ்விடத்தை முன்னர்‌ சண்பக அடவி என்று 
முன்னோர்‌ அழைத்தனர்‌. முதலில்‌ இவ்விடத்தில்‌ 
சண்பக மரங்கள்‌ நிறைய இருந்திருக்க வேண்டும்‌. 
எல்லாவற்றிற்கும்‌ கீழே தரையில்‌ விழுவதை வட அருவி 
என்று அழைக்கின்றனர்‌. இது வடதிசையில்‌ அமைத்து 

இருப்பதால்‌ இப்பெயர்‌ பெற்றது. இதைப்‌ பெரிய 
அருவி என்றும்‌ கூறுகின்றனர்‌. இதன்‌ அளவு நோக்கி 
இப்பெயர்‌ இடப்பட்டிருக்க வேண்டும்‌. மிகவும்‌ அளவில்‌ 
சிறியதாக விழும்‌ அருவி சிற்றருவி என்று அழைக்கப்‌ 
படுகிறது. ஐந்தருவி என்ற மற்றொரு அருவியும்‌ இருக்‌ 
கிறது. இது ஒரே இடத்தில்‌ ஐ.ந்தாகப்‌ பிரிந்து வீழ்‌ 
கிறது. இவை ஐந்தும்‌ தனித்தனியே பத்து கஜ 
தூரத்திலிருந்து விழுகின்றன. பொங்குமாங்‌ கடலி 
லிருந்து சுமார்‌ 2 கல்‌ தொலைவு குறுகிய செங்குத்தான 
பாதையின்‌ வழியாகப்‌ போனால்‌ சண்பக அருவி தென்‌ 
படும்‌. போகும்‌ வழி நெடுக மா, பலா, கமுகு, ஏலம்‌, 
கிராம்பு முதலிய மரங்கள்‌ செழித்து வளர்ந்திருக்கும்‌. 
மேலும்‌ 2 கல்‌ சென்றால்‌ தேனருவியை, அடையலாம்‌. 
குற்றால நாதர்‌ கோவிலுக்குத்‌ தென்‌ மேற்கில்‌ 15 கல்‌ 
தொலைவில்‌ ஐந்தருவி உள்ளது. இங்குக்‌ குளிக்கலாம்‌. 

நீர்‌ வீழ்ச்சி விழும்‌ பாறையில்‌ பல சிவலிங்கங்கள்‌ 
செதுக்கப்பட்டுள்ளன., குளிக்கும்‌ கட்டத்திலிருந்து 
சில நூறு அடி தூரத்தில்‌, ஆற்றின்‌ கரையில்‌ குற்றால 
நாதர்‌ கோவிலமைந்துள்ளது. விழாக்‌ காலங்களில்‌ 
இன்னிசை முழக்கோடு இவ்விறைவனை, அருகிலுள்ள 
தீர்த்தவாரி மண்டபத்திற்கு ஊர்வலமாக எடுத்துச்‌ 
செல்லுகின்றனர்‌. பிறகு நீர்வீழ்ச்சியில்‌ இறைவனைக்‌ 
குளிப்பாட்டுகின்‌ றனர்‌. தாள்தோறும்‌ கோவில்‌ குருக்‌ 
கள்‌ தான்‌ சிவலிங்கங்களுக்குப்‌ பூசை நடத்துகினரறார்‌. 
புண்ணிய நாட்களில்‌ சித்திரா நதி, புனித கங்கையாகக்‌ 
கருதப்படுகிறது. இந்‌ நீர்வீழ்ச்சிகளின்‌ சிறப்பால்‌, 
குற்றாலம்‌ ஒரு புனிதமான இடமாகக்‌ கருதப்படுகிறது. 
ஆண்டுதோறும்‌ பல்லாயிரக்கணக்கான யாத்திரிகர்கள்‌ 
குற்றால நாதரைத்‌ தரிசிக்க இங்கு வந்து கூடுகின்ற 
னர்‌. திருக்குற்றால ஸ்தல புராணத்தில்‌ இவ்வூர்‌ *திரி 
கூடாசலம்‌' (மூன்று சிகரங்களைக்‌ கொண்ட மலை) 
என்று குறிப்பிடப்படுகிறது. இங்குக்‌ கோயில்கொண்டு 
எழுந்தருளியிருக்கும்‌ இறைவன்‌ *திரிகூடாசலபதி' 

என்றும்‌, “திரிகூட நாதர்‌” என்றும்‌ குறிப்பிடப்படு 
கிறான்‌; திரிகூடாசலம்‌ என்ற பெயரே திருக்குற்‌ 
ராலம்‌' என்றும்‌, *குத்தாலம்‌' என்றும்‌ மருவி வழங்குவ 
தாகக்‌ குறிப்பிடுகின்றனர்‌. 


சைவ சமய குரவர்களில்‌ முதல்வரான மணிவாச 
கப்‌ பெருமான்‌ குற்றால நகரின்‌ சிறப்பை வான்கலந்த 
மாணிக்கவாசகத்தால்‌ பாடி மகிழ்ந்தார்‌. அவருக்குப்‌ 
பின்‌ 7-ஆம்‌ நூற்றாண்டில்‌ வாழ்ந்த ஞானசம்பந்தர்‌ 
திருக்குற்றாலப்‌ பதிகம்‌, திருக்குறும்பலாப்‌ பதிகம்‌ என்ற 
இரு பாமாலைகளால்‌ குற்றால நாதரை ஒப்பனை செய்து 
பரவி மகிழ்ந்தார்‌. சென்ற நூற்றாண்டில்‌ வாழ்ந்த 
மேலகரம்‌ மகாகவி திரிகூட ராசப்பன்‌ கவிராயர்‌ “திருக்‌ 
குற்றாலக்‌ குறவஞ்சி', “திருக்குற்றால மாலை', “திருக்குற்‌ 
ரல ஊடல்‌” என்ற நூல்களைப்‌ பக்திச்‌ சுவையும்‌ இன்‌ 
பச்‌ சுவையும்‌ நனி சொட்டச்‌ சொட்டப்‌ பாடியுள்ளார்‌. 
திருகூட நாதர்‌ கோவில்‌ குறுமுனியான அகஸ்தியரால்‌ 
இங்கு நிறுவப்பட்டது என்று கூறப்படுகிறது. 

பரமசிவனுக்கும்‌ பருவதராசன்‌ மகளாகிய பார்‌ 
வதிக்கும்‌ திருக்கயிலாயத்தில்‌ திருமணம்‌ நிகழ்ந்தது. 
அண்டத்தின்‌ பல பகுதிகளிலிருந்து இறைவனின்‌ திரு 
மணக்கோலத்தைக்‌. கண்டு மகிழக்‌ கோடிக்கணக்கான 
வர்‌ கயிலையில்‌ வந்து கூடினர்‌. கூட்டம்‌ மிகுதியாக 
இருந்ததால்‌ வட திசை தாழ்ந்து, தென்‌ திசை உயர்ந்‌ 
தது. இதைச்‌ சரி செய்யப்‌ பெருவிரல்‌ பருமனுள்ள 
குறுமுனியை இறைவன்‌ தென்திசை நோக்கி அனுப்‌ 
பினான்‌. தென்‌ திசைக்கு வந்த குறுமுனி பல புண்ணி 
யத்தலங்களைத்‌ தரிசித்தார்‌. திருக்குற்ளாலத்திற்கு வத்து 
அங்குக்‌ கோயில்கொண்டு எழுந்தருளியிருந்த திரு 
மாலை வணங்கக்‌ கோவிலுக்குச்‌ சென்றார்‌. சிவ வேடம்‌ 
தாங்கியிருந்த குறுமுனிவர்‌ கோவிலுக்குள்‌ அனுமதிக்‌ 
கப்படவில்லை. உடனே இலஞ்சியில்‌ கோவீல்கொண்டு 
எழுத்தருளியிருந்த முருகப்பிரானிடம்‌ சென்று இதை 

றையிட்டார்‌. முருகனின்‌ அருள்‌ மொழியை மேற்‌ 
காண்டு, திருமண்ணும்‌ துளசி மாலையும்‌ தாங்கிய 
வண்ணம்‌ குற்றாலத்திற்கு வந்தார்‌. இவருடைய 
வைணவக்‌ கோலத்தைக்‌ கண்ட கோவில்‌ நம்பிகள்‌, 
இவரை உள்ளே அனுமதித்தனர்‌. கோவிலுக்குள்‌ 
நுழைந்த குறுமுனி திருமாலைத்‌ தம்‌ திருக்கரத்தால்‌ 
தொட்டார்‌. உடனே அப்‌ படிமம்‌ சிவபெருமானாக 
மாறியது. இவ்வாறு வைணவத்‌ தலமாக இருந்த 
குற்றாலம்‌ அகத்தியரால்‌ சிவத்‌ தலமாக மாறியது. இப்‌ 
புராணக்‌ கதையில்‌ எந்த அளவு உண்மையிருக்கிறது 
என்று கூற முடியாது, ஆனால்‌ மாற்றம்‌ ஏற்பட்டது 
உண்மைதான்‌. ஆனால்‌ இம்‌ மாற்றம்‌ அரசியல்‌ மாறு 
பாட்டால்‌ ஏற்பட்டதாக இருக்க வேண்டும்‌. இக்‌ 
கோவிலில்‌ 15-ஆம்‌ நூற்றாண்டில்‌ மதுரையை ஆண்ட 
பாண்டிய அரசர்களின்‌ கல்வெட்டுகள்‌ உள்ளன. 
இதன்‌ தென்புறத்தில்‌ கல்வெட்டுகள்‌ பொறிக்கப்பட்ட 
6 அடி உயரமுள்ள சதுரத்‌ தூண்‌, ஒன்று நாட்டப்பட்‌ 
டுள்ளது. இத்‌ தூண்‌ தென்காசிக்‌ கோவிலுக்கு முன்பு 
நாட்டப்பட்டுள்ள தூணை உருவத்தில்‌ ஒத்திருக்கிறது. 
நீர்வீழ்ச்சிகளின்‌ அடிவாரத்திலும்‌ ஆற்றின்‌ வட 
கரையில்‌ கோவிலுக்கருகிலும்‌, பிரயாணிகள்‌ தங்குவதற்‌ 
கென்று பல மண்டபங்கள்‌ அமைந்துள்ளன. மண்ட 
பங்களுக்கு முன்புள்ள திறந்த வெளி, தள வரிசைக்‌ 
கற்களால்‌ அமைந்தது. ஆற்றின்‌ குறுக்கே நடை 
பாதையாக ஒரு பாலம்‌ அமைந்துள்ளது. அங்குள்ள 
இரண்டு பெரிய மண்டபங்களும்‌ 18-ஆம்‌ நூற்றாண்டில்‌ 
வாழ்ந்த சொக்கம்ப்ட்டிப்‌ போளிகர்களால்‌ கட்டப்பட்‌ 
டவை. ஒரு மண்டபம்‌ கோவிலுக்கு எதிரில்‌ உள்ளது. 
மற்றொரு மண்டபம்‌ கொடி மரத்தோடு விளங்குகிறது. 
இந்த மண்டபத்தில்‌, இதைக்‌ கட்டிய மன்னனின்‌ சிலை 
யும்‌, அவன்‌ சகோதரனின்‌ சிலையும்‌, இராணுவ உடை 
யோடு காட்சியளிக்கின்றன. குற்றால நாதர்‌ கோவிலி 
லிருந்து சில. தூறு கஜங்களுக்கு.அப்பால்‌ அமைற்துள்ள 

மேட்டு நிலத்தின்‌ உச்சியில்‌, இக்‌ கோவிலுக்குச்‌ 
சொந்தமான வேறொரு சிறு கோவிலும்‌ அமைந்துள்‌ 
ளது. இதுசித்திர சபை என்று அழைக்கப்படுகிறது. 
அதில்‌ ஆடவல்லான்‌ (நடராசப்‌ பெருமான்‌) அபிநயக்‌ 
கோலத்தோடு காட்சியளிக்கிரன்‌. அக்‌ கோவிலின்‌ 
சுவர்களில்‌ வண்ண ஓவியங்கள்‌ தீட்டப்பட்டுள்ளன. 
இக்‌ கோவிலின்‌ எதிரில்‌ ஒரு தெப்பக்‌ குளம்‌ உள்ளது. 
ஆண்டுதோறும்‌ சனவரித்‌ திங்களின்போது இக்‌ 
குளத்தில்‌ தெப்பத்‌ திருவிழா (11௦8112 1165115781) நடை 
பெறும்‌. ஆற்றின்‌ இடதுபுறமாகக்‌ கோவிலுக்கரு கில்‌ 
பெரிய சத்திரம்‌ அமைந்துள்ளது. இது 
கி. பி, 1700-இல்‌, இந்துக்களுக்கும்‌, இசுலாமியர்களுக் 
கும்‌ உணவும்‌ உறையுளும்‌ வழங்குவதற்காகச்‌ சொக்கம்‌ 
பட்டிப்‌ போளிகர்களால்‌ கட்டப்பட்டது. இச்‌ சத்திரம்‌ 
இப்போது மாவட்டக்‌ கழகத்தாரின்‌ பொறுப்பில்‌ 
உள்ளது. இச்‌ சத்திரத்தை ஒட்டிப்‌ பல அறைகளோடு 
கூடிய ஒரு கட்டிடம்‌ இப்போது மாவட்ட க்‌ கழகத்தாரால்‌ 
கட்டப்பட்டுள்ளது, அது பிரயாணிகளின்‌ தங்கல்‌ 
மனையாக இப்போது பயன்படுகிறது, பாதைக்கு 
எதிர்ப்புறத்தில்‌ அமைந்துள்ள மண்டபம்‌ 'வலங்கைப்‌ 
புலி விலாஸ்‌” என்று அழைக்கப்படுகிறது. திருநெல்‌ 
வேலி மாவட்டத்‌ தண்டலர்‌ குற்றாலத்தில்‌ தங்கும்‌ 
போது, இது அவருடைய அலுவலகமாகப்‌ பயன்படு 
கிறது. இம்‌ மண்டபம்‌, புகழ்‌ பெற்ற *பெரியசாமி 
வலங்கைப்‌ புலித்‌ தேவ'னால்‌ கட்டப்பட்டதாகும்‌. பல 
நூற்றாண்டுகளாகத்‌ திருக்குற்றாலம்‌ ஒரு புண்ணியத்‌ 
தலமாக மட்டும்‌ தமிழ்‌ மக்களால்‌ கருதப்பட்டது. 
ஆனால்‌ வெள்ளையர்கள்‌ தமிழகத்தில்‌ குடி புகுந்ததும்‌, 
குற்றாலம்‌ கோடை வாழ்விடமாக மாறி எல்லோரையும்‌ 
தன்பால்‌ ஈர்க்கத்‌ தொடங்கியது. 
குற்றால மலையின்‌ பொருத்தமான தட்ப வெப்ப 
நிலையை அறிந்த ஐரோப்பியர்‌, வெளிநாட்டுப்‌ பயிர்‌ 
களை இங்குக்‌ கொணர்ந்து பயிரிடத்‌ தொடங்கினர்‌. 

கி. பி. 1795 முதல்‌ 1800 வரையில்‌ ஜாதிக்காய்‌, இல 
வங்கம்‌ முதலியவற்றைப்‌ பயிரிட்டு இங்குச்‌ சோதனை 
நிகழ்த்தினார்கள்‌. *மலாக்கா” நாட்டுப்‌ பயிர்கள்‌ எல்‌ 
லாம்‌ இங்குக்‌ கொணரப்பட்டுப்‌ பயிரிடப்பட்டன. 
கி. பி. 1800 முதல்‌ 1806 வரை கிழக்கிந்தியக்‌ கம்பெனி 
யாரின்‌ வணிகத்‌ துறைத்‌ தலைவராகத்‌ திருவாளர்‌ 
காசாமேஜர்‌ (117. (௨5௨௧௭௨)01) என்பவர்‌ பணியாற்றி 
வந்தார்‌ (காசிமேசிபுரம்‌ என்ற சிற்றூர்‌ இவர்‌ பெயரா 
லேயே ஏற்பட்டது.) இவருடைய பெருமுயற்சியால்‌ 
குற்றாலமலைச்‌ சரிவுகளிலும்‌ பள்ளத்தாக்குகளிலும்‌ பல 
தோட்டங்கள்‌ நிறுவப்பட்டன, இலவங்கப்‌ பட்டை 
பயிரிடும்‌ தோட்டமொன்று, கொக்கரக்‌ குளத்தில்‌ 
அமைக்கப்பட்டது. திருநெல்வேலி மாவட்ட 
நடுவர்‌ தங்கியிருந்த பங்களாத்‌ தோட்டத்திற்கு 
அடுத்தாற்போல்‌ இத்‌ தோட்டம்‌ அமைந்திருந்தது. 
கி, பி, 1818-ஆம்‌ ஆண்டு குற்றால மலையில்‌ 
விளைந்த ஜாதிக்காய்‌, இலவங்கம்‌, இலவங் 
கப்பட்டை ஆகியவை ஐூ3ராப்பிய நாட்டு விற்பனைக்‌ 
காகச்‌ சென்னைக்கு அனுப்பப்பட்டன. ஆனால்‌, அவை 
உயர்ந்த தரத்தைச்‌ சார்‌ நதவையல்ல என்று 
ஆங்கிலவணிகர்கள்‌ : கூறினர்‌, இப்பயிர்த்‌ தொழில்‌ 
இங்கு நல்ல வருவாய்‌ அளிக்காததால்‌ கம்பெனி 
வணிகத்‌ துறையார்‌ இத்தோட்டங்களை நிலவரித்‌ துறை 
(ளலய6 மறவா) யிடம்‌ ஒப்படைத்துவிட்டனர்‌. 
ஆரம்பத்திலிருந்தே இலவங்கப்பட்டை இங்கு நன்றாக 
விளையாததால்‌, திருதெல்வேலி, குற்றாலம்‌ ஆகிய இடங்‌ 
களில்‌ இருந்த இலவங்கப்பட்டைத்‌ தோட்டங்கள்‌ 
மட்டும்‌ அரசியலாரின்‌ சோதனைக்‌ களங்களாகப்‌ பயன்‌ 
படுத்தப்பட்டன. சில ஆண்டுகள்‌ கழித்து, குற்றால 
மலையில்‌ விளைந்த பொருள்கள்‌ மீண்டும்‌ விற்பனைக்காக 
இங்கிலாந்திற்கு அனுப்பப்பட்டன. அப்பொழுதும்‌ 
பெருத்த ஏமாற்றமே ஏற்பட்டது. குற்றாலமலைச்‌ சாதிக்‌ 
காய்கள்‌ ஐரோப்பியச்‌ சந்தையில்‌ எடுபடவில்‌ 

அவைகளின்‌ விலையைவிடக்‌ கப்பற்கூலி மிகவும்‌ அதிக 
மாக இருந்தது. இங்கு விளைந்த காஃபியும்‌ உயர்ந்த 
ரகத்தைச்‌ சார்ந்ததல்ல, ஜாவாவில்‌ விளைந்த காஃபி 
யோடு இதனால்‌ போட்டியிட முடியவில்லை. காஃபியைப்‌ 
பயிரிடுவதற்கு ஏற்பட்ட செலவு, மிகவும்‌ அதிகமாக 
இருந்தது. குற்றாலத்திலிருந்த காஃபித்‌ தோட்டங்களைத்‌ 
திருவாங்கூரில்‌ வாழ்ந்த ஓர்‌ ஐரோப்பியத்‌ தோட்ட 
முதலாளி, ஆண்டுக்கு ரூ. 200 வீதம்‌ 1899-ஆம்‌ 
ஆண்டு குத்தகைக்கு எடுத்துக்கொண்டார்‌. ஆகையி 
னால்‌ பெருஞ்செலவில்‌ அரசியலார்‌ நடத்திவந்த காஃபிப்‌ 
பயிர்த்தொழிற்‌ சோதனை கைவிடப்பட்டது. திருநெல்‌ 
வேலித்‌ தண்டலராக இருந்த திருவாளர்‌ ஈ. பி. தாமஸ்‌ 
தோட்ட வேலையில்‌ மிகவும்‌ ஆர்வமுள்ளவர்‌. கி. பி. 
1849-ஆம்‌ ஆண்டு குற்றாலத்தில்‌ மீண்டும்‌ பயிர்த்‌ 
தொழிலை முழுமுயற்சியோடு தொடங்கினார்‌, சாதிக்‌ 
காய்ச்‌ செடிகளை இங்கு நட்டதோடு, அவ்விதைகளைத்‌ 
திருவாங்கூர்‌, சேலம்‌ மாவட்டங்களுக்கும்‌ வழங்கினார்‌, 
திருவாங்கூர்‌ மலைகளிலும்‌, சேர்வராயன்‌ மலைகளிலும்‌ 
அவை நடப்பட்டன. தாமஸ்‌ தாம்‌ பயிரிட்ட சாதிக்‌ 
காய்ச்‌ செடிகளுக்கு நல்ல உரமிட்டார்‌; களை எடுத்தார்‌; 
கிளைகளை வெட்டி விட்டார்‌; நல்ல முறையில்‌ அவை 
களைக்‌ கண்காணித்தார்‌. அவருடைய பேருழைப்பால்‌, 
கி, பி, 1840 முதல்‌ 1850-ஆம்‌ ஆண்டிற்குள்‌ சாதிக்‌ 
காய்‌ மரங்கள்‌ நிறைய வளர்ந்தன. அப்பொழுது அத்‌ 
தோட்டங்கள்‌ 40 முதல்‌ 50 ஏக்கர்‌ வரை பரப்புடைய 
னவாக இருந்தன. அத்தோட்டத்தில்‌ சாதிக்காய்‌ இல 
வங்கம்‌, காஃபி, சிறிதளவு தேயிலை, சாக்லேட்‌ மரம்‌, 
மங்குஸ்டீன்‌ முதலியவை நல்லமுறையில்‌ விளைந்தன. 
கி. பி, 1848-ஆம்‌ ஆண்டு தாமஸ்‌ திருநெல்வேலி 
மாவட்டத்திலிருந்து வேறு இடத்திற்கு மாற்றப்பட்‌ 
டார்‌. ஐந்தாண்டுகளுக்குப்‌ பிறகு அரசியலார்‌ தோட்‌ 
டங்களை விற்றுவிட எண்ணினர்‌, ஆண்டுதோறும்‌ 
அத்தோட்டத்‌ தொழிலுக்காக ரூ. 8000 அரசியலரால்‌ 

செலவிடப்பட்டது. அதுவே தாமஸ்‌ அவர்களின்‌ 
வெற்றிக்குக்‌ காரணம்‌. ஆனால்‌ இச்செலவு மிகவும்‌ 
அதிகமானதாக அரசியலாரால்‌ கருதப்பட்டது. இலாப 
கரமாக இல்லாத இத்தொழிலைக்‌ கைவிட முடிவு செய்த 
னர்‌. கி, பி, 1858-ஆம்‌ ஆண்டு பான்புலிக்கு மேலே 
இருந்த ஒரு தோட்டத்தை மட்டும்‌ வைத்துக்கொண்டு, 
மீதியை ரூ. 9841-க்கு விற்றுவிட்டனர்‌. அதுவும்‌ சில 
ஆண்டுகளில்‌ திருவாங்கூர்‌ அரசியலாரின்‌ கைக்கு 
மாறியது. 

விற்கப்பட்ட தோட்டங்கள்‌ மொத்தம்‌ 19, அவற்‌ 
நில்‌ ஒன்பது தோட்டங்கள்‌ காவற்‌ காடுக (1565611760 
1076518) ளாக மாற்றப்பட்டன. மீதியிருந்த10 தோட்‌ 
டங்களில்‌ குறிப்பிடத்தக்கது “அருவிக்கரைத்‌ தோட்டம்‌. 
இது நீர்வீழ்ச்சியின்‌ உச்சிக்கருகில்‌ அமைந்துள்ளது. 
இது சிவகிரி ஜமீன்தாரினிக்கு உரிமையுடையதாக 
இருந்தது. மீதி 9 தோட்டங்களும்‌ குற்றாலத்திற்கு 
மேல்‌ மூன்று கம்‌ தொலைவில்‌, சித்திரா நதி மேலே 
ஓடிவரும்‌ பகுதியில்‌ அமைந்துள்ளன. இவ்விடம்‌ 
இரண்டு செங்குத்தான மலைத்தொடர்களுக்கு நடுவில்‌ 
அமைந்துள்ள குறுகிய பள்ளத்தாக்கில்‌ உள்ளது, இத்‌ 
தோட்டங்களில்‌ மிகவும்‌ குறிப்பிடத்‌ தக்கது, பரதேசிப்‌ 
புதை' என்னும்‌ தோட்டமாகும்‌. இத்தோட்டம்‌, மற்ற 
எட்டுத்‌ தோட்டங்களையும்‌ தன்னோடு சேர்த்துக்‌ 
கொண்டு :பேரடைஸ்‌ எஸ்டேட்‌' (1௨0186 19௧16) 
என்ற பெயரோடு இப்போது விளங்குகிறது. இத்தோட்‌ 
டத்தின்‌ அருகில்‌ ஒரு பெரிய குகை இருக்கிறது. இது 
இரண்டு பெரிய பாறைகளாலானது. 80 அடி ஆழ 
முடையது, தாழ்வான ஒரு பாறையின்‌ மீது குடை 
கவித்தாற்‌ போன்று மற்றொரு பாறை படிந்துள்ளது. 
அப்பாறையைக்‌ கடந்து கதிரவன்‌ ஒளியும்‌, மழையும்‌ 
கூட உள்ளே எட்டிப்பார்க்க முடியாது, இக்குகையின்‌ 
வாயிலில்‌ 15 எழுத்துக்களால்‌ ஆன ஒரு கல்வெட்டுக்‌ 
காணப்படுகிறது. ஆனால்‌, அதன்‌ பொருள்‌ இது வரை 

யிலும்‌ யாருக்கும்‌ விளங்கவில்லை. அக்‌ குகையில்‌ 
வாழ்ந்த, பரதேசியைப்‌ பற்றியும்‌ ஒன்றும்‌ தெரியவில்லை, 
முன்னாட்களில்‌ பரதேசித்‌ தோட்டத்திலும்‌, அதைச்‌ 
சுற்றியுள்ள தோட்டங்களிலும்‌ பணிபுரிந்த கூலிகள்‌ 
தங்குவதற்‌ கேற்ற இடமாக இக்குகை பயன்பட்டு 
வந்தது. 

.பேரடைஸ்‌ எஸ்டேட்‌” என்று சொல்லக்கூடிய 
ஒன்பது' தோட்டங்களும்‌, அருவிக்‌ கரைத்தோட்டமும்‌, 
தூத்துக்குடியில்‌ பிரபல வணிகராக விளங்கிய சி. எச்‌. 
ஆர்‌. கோக்‌ என்ற டச்சுக்காரரால்‌ விலைக்கு வாங்கப்‌ 
பட்டன்‌. காஃபி பயிரிடுவதற்காக அருகிலுள்ள 
நிலங்களையும்‌ வாங்கி அவர்‌ பண்படுத்தினார்‌, அவ 
ருக்குப்‌ பிறகு அந்நிலம்‌ பலருடைய கைக்கு மாறித்‌ 
தற்போதைய சொந்தக்காரரை அடைந்திருக்கிறது. 
இவைகளன்‌ நி வேறுபல தோட்டங்களும்‌ குற்றாலமலை 
யின்மீது உள்ளன. அவைகளில்‌ தெற்கு மலைத்‌ 
தோட்டம்‌, ஹோப்‌ எஸ்டேட்‌, குளிராத்தி, திரிகூடா 
சல பர்வதம்‌ என்பவை குறிப்பிடத்தக்கவை. தெற்கு 
மலைத்‌ தோட்டத்திலும்‌, பரதேசிப்‌ புதையிலும்‌, அரு 
விக்கரைத்‌ தோட்டத்திலும்‌, காஃபி நல்லமுறையில்‌ 
பயிராகின்றது. இலவங்கம்‌, இலவங்கப்பட்டை, 
சாதிக்காய்‌, மங்குஸ்டீன்‌ முதலியனவும்‌ இங்குப்‌ பயி 
ரிடப்படுகின்றன. 


குற்ருலஸம்‌ கோடைவாழ்‌ நகரமாக மாறியதும்‌, திரு 
நெல்வேலித்‌ தண்டலர்‌, பாளையங்கோட்டை இராணு 
வத்‌ தலைவர்‌ (011108110111ஐ 0111067), வேறுபல உயர்ந்த 
அலுவலில்‌ பணியாற்றும்‌ ஐரோப்பியர்‌ ஆகியோர்‌ 
இங்கு மாளிகை அமைத்துத்‌ தங்குவது பெருவழக்கு 
ஆகிவிட்டது. இங்குள்ள திருவாங்கூர்‌ மாளிகை 
(]878001௦ 1$651ம057,) திருவாங்கூர்‌ அரசபரம்பரை 
யினருக்குச்‌ சொந்தமானது. திருநெல்வேலி மாவட்‌ 
டத்தின்‌: முதல்‌ தண்டலராக வந்த லூசிங்ட௪ன்‌ துரை 

யவர்களுக்கு .இம்மாளிகை அமைந்துள்ள நிலம்‌ உரி 
மையுடையதாக விளங்கியது. பாளையங்கோட்டையில்‌ 
வணிகத்துறைத்‌ தலைவராக விளங்கிய திருவாளர்‌ 
ஜான்சல்லிவன்‌ துரை, அந்நிலத்தை வாங்கி அழகிய 
ரட்‌ எழுப்பினார்‌. பிறகு திருநெல்வேலி 

ன்‌ துணைத்‌ தண்டலராக விளங்கிய டபிள்யூ. ஓ. 
சேக்ஸ்பியர்‌ என்பாரின்‌ கைக்கு இது மாறியது. பிறகு 
திருவாளர்‌ காக்‌, சேக்ஸ்பியரிடமிருந்து இதை வாங்‌ 
கித்‌ தம்‌ மகளுக்கு அளித்தார்‌. அந்த அம்மையாரிட 
மிருந்து திருவாங்கூர்‌ அரசர்‌ இதை வாங்கினார்‌. ஜி. ஏ. 
ஹக்ஸ்‌ என்பாரால்‌ கட்டப்பட்ட மாளிகை, *கண்ணாடி 
பங்களா” என்ற பெயர்கொண்டு விளங்குகிறது. கண்‌ 
ணுடி பதிப்பிக்கப்‌ பெற்ற பலகணிகளையுடையதாக 
விளங்கியதால்‌, புதுமை நோக்கி மக்கள்‌ இவவாறு 
அழைத்தனர்‌. பல மாறுதல்களுக்குப்‌ பிறகும்‌, இம்‌ 
மாளிகை இப்பெயர்கொண்டே விளங்குகிறது. திரு 
வாளர்‌ ஹக்ஸ்‌ தம்‌ மகனான இராம்சிங்கிற்கு 'இம்‌ 
மாளிகையைக்‌ கொடுத்துவிட்டார்‌. கொடுக்கும்போது 
பாளையங்கோட்டையில்‌ வாழும்‌ இராணுவத்தலைவர்‌ 
கள்‌..எப்போது விரும்புகிரார்களோ, அப்போது இதில்‌ 
தங்க அனுமதிக்க வேண்டும்‌'' என்று கூறிக்‌ 
கொடுத்தார்‌. 


இப்பொழுது சில காலமாக ஐரோப்பியர்கள்‌ இங்கு 
அதிகமாகத்‌ தங்குவதில்லை. ஓரிரு ஐரோப்பியப்‌ 
பாதிரிகளே. இங்குக்‌ குடியிருக்கின்றனர்‌. மற்றவர்‌ 
களெல்லாம்‌, உதகமண்டலத்திற்கும்‌ கோடைக்கான 
லுக்கும்‌ சென்றுவிட்டனர்‌. இப்போது தமிழ்நாட்டுச்‌ 
செல்வர்கள்‌ இங்குத்‌ தங்குவதற்காகச்‌ சிறிதும்‌ பெரிது 
மான பலமாளிகைகளை எழுப்பியுள்ளனர்‌. அவைகள்‌. 
பொதுவாக *இந்தியன்‌ வில்லாஸ்‌' என்று. அழைக்கப்‌ 
படுகின்றன, அவைகள்‌ பெரும்பாலும்‌ கோவிலுக்‌ 
கருகிலும்‌, நீர்வீழ்ச்சிக்கருகிலும்‌ கட்டப்பட்டுள்ளன , 

குற்றாலத்தின்‌ இயற்கைக்‌ காட்சிகள்‌, காண்போ 
ருக்கு இந்திய நாட்டின்‌ மேற்குக்‌ கரையான மலையாளக்‌ 
கரையை நினைவூட்டுகின்றன. தென்காசியிலிருந்து 
குற்றாலம்‌ செல்லும்பாதை, பரந்த பசுமையான நெல்‌ 
வயல்களிடை (ஆண்டுக்கு 9 திங்கள்கள்‌ பசுமையாகக்‌ 
காட்சியளிக்கும்‌)யிலும்‌, தென்னை, மா, பலா, கமுகு 
முதலியவை செழித்து வளர்ந்துள்ள சோலைகளிடை 
யிலும்‌ புகுந்து செல்லும்‌ காட்சி உள்ளத்திற்குப்‌ பேரு 
வகை பயக்கும்‌. மலையிலிருந்து இழிந்துவரும்‌ அருவி 
கள்‌ சித்திரா நதியை அடைவதற்கு முன்‌ பல ஏரிகளில்‌ 
தேக்கிவைக்கப்படுகின்றன. அவைகளிலிருந்து பல 
வாய்க்கால்கள்‌ வலைபின்னினாற்‌ போன்று ஓடி இச்‌ 
சகோலைகளை வளப்படுத்துகின்றன. தாவர இயல்‌ வல்லு 
நக்களுக்கும்‌, (13௦%௦றர154) வேட்டை விரும்பிகளுக்கும்‌ 
குற்ளாலமலை பெரி தும்‌ இன்பம்‌ பயக்கும்‌இடமாக வீளங்கு 
கிறது. கி. பி. 1885 ஆம்‌ ஆண்டு, டாக்டர்‌ வைட்‌ 
என்பார்‌ இம்மலையிற் போந்து, 20 சதுரமைல்‌ பரப்பில்‌ 
1200 வகையான ': தாவரங்களைச்‌ சேகரம்‌ செய்தார்‌. 
ஏறக்குறைய 2000 வகையான தாவரங்கள்‌ இங்கு 
உள்ளன என்று அவர்‌ குறிப்பிட்டார்‌. சாம்பர்‌ என்‌ 
னும்‌ பெரிய மானினம்‌ இங்கு அதிகமாகக்‌ காணப்படு 
படுகின்றது. மலையின்‌ உயரமான பகுதிகளில்‌ வரையாடு 
கள்‌ நிறையக்‌ காணப்படுகின்றன. புள்ளிமான்‌ அருகிக்‌ 
காணப்படுகின்றது. புலி சில சமயங்களில்‌ தென்படு 
கிறது. காட்டுப்‌ பன்றிகளை எந்நேரத்திலும்‌ எவ்விடத்‌ 
திலும்‌ காணலாம்‌. காட்டுக்கோழிகள்‌ இங்கு மிகுந்து 
காணப்படுகின்றன. 


